


# ಹಾಸ್ಯ ಅನಿ ತಮಾಸ್ಯ





# ಹಾಸ್ಯೋ ಆನಿ ತಮಾಸೋ



2010

ರಾಕ್ಲೊ ಪ್ರಕಾಶನ್

ಕೊಡಿಯಾಳ್‌ಬಯ್ಲೆ, ಮಂಘುರ್ - 575 003

ಫೋನ್: 0824-2422426, 2444118

E-mail: raknno@gmail.com

Website: www.raknno.com



Haso Ani Tamaso — A collection of Konkanni satires published  
in Raknno Weekly between 2001-2010  
©2010 Edition: Raknno Publication

---

Cover Design by Sandeep Fernandes, Kudupu  
Cartoons by Pinto Vamanjoor and Sandeep Fernandes

Published by  
**Raknno Publication,**  
Kodialbail Post, Mangalore - 575 003  
Phone: 0824-2422426, 2444118

E-mail: raknno@gmail.com

Website: www.raknno.com

Price: Rs. 60/-



# ಪ್ರಸ್ತಾವನ್

## ಏಕ್ ಪುರೊ ಹಾಸೊ ತುಜೊ!



ಅಬಿವೆಕ್ತಿ ಸಂಸಾರಾಂತ್ ಸುಮಾರ್ ನೋವರಸ್ ವಾ 'ನವರಸ್' ಆಸಾತ್. ಆನಿ ತೆ ಅಶೆ ಆಸಾತ್: ಹಾಸ್ಯರಸ್, ಶಾಂತ್‌ರಸ್, ಅದ್ಭುತರಸ್, ವೀರ್‌ರಸ್, ಕರುಣ್‌ರಸ್, ಬೀಭತ್ಸರಸ್, ಭಯಾನಕ್‌ರಸ್, ಶೃಂಗಾರರಸ್ ಆನಿ ರುದ್ರಾರಸ್ ಆನಿ ಹ್ಯಾ ನೋವ್ ರಸಾಂ ಪಯ್ಕಿ ಹಾಸ್ಯರಸಾಕ್ ಪಯ್ಲೆಂ ಸ್ಥಾನ್. ಅಬಿವೆಕ್ತಿ ಸಂಸಾರಾಂತ್ ಆಸ್ಚೆ ಹೆ ನೋವರಸ್ ಮನ್ಶಾಜಿವಿತಾಚೆರ್ ವೆಗ್ಳೆ ವೆಗ್ಳೆ ರೀತಿನ್ ಪ್ರಬಾವ್ ಘಾಂಕ್ತಾತ್.

ಹಾಸ್ಯರಸಾವಿಶಿಂ ಆಜ್ ಮನಿಸ್ ಗಂಬಿರಾಯೆನ್ ಚಿಂತಾ. 1995-ಂತ್ ಮದನ್ ಕಟಾರಿಯಾನ್ ಪಾಂಚ್ ಜಣಾಂಚ್ಯಾ ಪಂಗಡಾಕ್ ಘೆವ್ನ್ ಪಯಿಲ್ಲೆಂ 'ಹಾಸ್ಯ ಕ್ಲಬ್' (ಲಾಫ್ಟರ್ ಕ್ಲಬ್) ಎಕಾ ಸರ್ವಜನಿಕ್ ಪಾರ್ಕಾಂತ್ ಸುರು ಕೆಲ್ಲೆಂ. ಹ್ಯಾ ಹಾಸ್ಯ ಕ್ಲಬ್‌ಚೆ ಸಾಂದೆ ಸಕಾಳಿಂ ಎಕಾ ಪಾರ್ಕಾಂತ್ ಸಾಂಗಾತಾ ಮೆಳ್ತಾಲೆ. ಕಸ್ಲೆಚ್ ಜೊಕ್ ವಾ ಘೊಕಾಣಾಂ ನಾಸ್ತಾಂ, ಏಕ್ ಘಂಟೊ ಪರ್ಯಾಂತ್ ವೆವೆಗ್ಳ್ಯಾ ರೀತಿಂಚೆ ಆವಾಜ್ ಕರುನ್ ವ್ಹಡ್ಲ್ಯಾನ್ ಪೊಟ್‌ಭರ್ ಹಾಸ್ತಾಲೆ.

ಹೆಂ ಎಕಾ ಥರಾಚೆಂ ಹಾಸ್ಯಯೋಗ. ಆಜ್ ಸಂಸಾರಾಂತ್ಲ್ಯಾ 60 ದೆಶಾಂನಿ ಸುಮಾರ್ 6,000 ಪ್ರಾಸ್ ಚಡ್ 'ಹಾಸ್ಯ ಕ್ಲಬ್' ಆಸಾತ್ ಮ್ಹಳ್ಳೊ ಏಕ್ ಅಂದಾಜ್. ಅಂತರ್‌ಜಾಳಿಂನಿಯ್ ಸಬಾರ್‌ಶಿಂ ಹಾಸ್ಯ ಕ್ಲಬ್‌ಚಿಂ ಪಳೆಂವ್ಕ್ ಮೆಳ್ತಾತ್. ಅಂತರ್‌ಜಾಳಿಂತ್ಲೊ 'ಫೇಸ್‌ಬುಕ್' ಸಮುದಾಯ್ ಭಾರಿಚ್ ಗಂಬಿರಾಯೆನ್ ಹಾಸ್ಯಾವಿಶಿಂ ಚಿಂತಪ್ ಆಟಯ್ತಾತ್.

ಮದನ್ ಕಟಾರಿಯಾಚೆಂ ಮುಳಾವೆಂ ವಿದಾನ್ ಬೊವ್ ಸಂಪೆಂ ಆನಿ ಸಲೀಸ್. ಆಜ್ ಚಡಾವತ್ ಹಾಸ್ಯ ಕ್ಲಬ್‌ಚಿಂ ತೆಂಚ್ ವಿದಾನ್ ವಾಪರ್ತಾತ್. ಹೆಂ ಸಂಪೆಂ ವಿದಾನ್ ಮ್ಹಳ್ಳಾರ್ ಕಸ್ಲೆಂಚ್ ಕಾರಣ್‌ನಾಸ್ತಾಂ ಎಕ್ಲ್ಯಾನ್ ಜಬರ್‌ದಸ್ತೆನ್ ಹಾಸ್ಚೆಂ. ಸುರ್ದೆರ್ ಹಿ ಏಕ್ ಪಿಶಿ ಕರ್ನಿ ಮ್ಹಣ್ ಭೊಗುಂಕ್ ಪುರೊ. ಸವ್ಯಾಸ್ ಹಾಸೊ ವಾಡೊನ್ ಯೆತಾನಾ, ಹ್ಯಾ ಹಾಸ್ಯಾಚೊ ವೊಸೊ ಭೊಂವ್ತಿಂ ಆಸ್ಚ್ಯಾ ಹೆರಾಂಕ್‌ಯಿ ಲಾಗ್ತಾ.

ವಿಗ್ಯಾನಿಕ್ ರಿತಿನ್ ವಿಶ್ಲೇಷಣೆ ಕೆಲ್ಯಾರ್ ಕಳೊನ್ ಯೆತಾಕೆ, ಹಾಸೊ ರಗ್ತಾಂತ್ಲೆಂ ಆಮ್ಲಜನಕ್ ಸುದ್ರಾಯ್ತಾ. ಶ್ವಾಸನಳಾಚ್ಯೊ ಮಾಸಾಪೇಶಿ ವೃದ್ಧಿ ಕರ್ತಾ ಆನಿ ಹಾರ್ಮೊನಾಂಚೊ ದಬಾವ್ ದೆಂವಯ್ತಾ. ಮನಾಶಾಸ್ತ್ರಾ ಪರ್ಮಾಣೆ ಹಾಸೊ ಮನ್ಯಾಚೊ ದೀಸ್ ಬರ್ಯಾ ಥರಾನ್ ಚಲೊಂಕ್ ಕುಮೊಕ್ ಕರ್ತಾ ಮಾತ್ ನ್ಹಯ್ ಆವ್ಕಾಯಿ ಚಡಯ್ತಾ.

ಹಾಸ್ಯಾದ್ವಾರಿಂ ನಕಾರಾತ್ಮಕ್ ಚಿಂತ್ನಾಂ ಪಯ್ಸ್ ಸರೊನ್ ಮತಿಂತ್ ಸಕಾರಾತ್ಮಕ್ ಚಿಂತ್ನಾಂ ರಾಜ್ ಕರ್ತಾತ್. ತವಳ್ ಮನ್ಯಾಚೆಂ ಜಿವಿತ್ ಸುಖಾ-ಸಂತೊಸಾಚೆಂ ಜಾಂವ್ಕ್ ಪಾವ್ತಾ.

ಹಾಸ್ಯಾಂತ್ ವೆವೆಗ್ಳೆ ಥರ್ ಆಸಾತ್- ಆಂಬರ್‌ಪಿಕೊ ಹಾಸೊ, ಪೊಟ್‌ಭರ್ ಹಾಸೊ, ನಂಜ್ಯಾಳಿ ಹಾಸೊ, ಮತ್ಲಾಬಿ ಹಾಸೊ, ಮಿಶಿಯಾಂ ಭಿತರ್ಲೊ ಹಾಸೊ, ದಾದ್ಲ್ಯಾಂಚೊ ಹಾಸೊ, ಬಾಯ್ಲಾಂಚೊ ಹಾಸೊ, ಭುರ್ಲ್ಯಾಂಚೊ ಹಾಸೊ, ಪಿಶ್ಯಾಂಚೊ ಹಾಸೊ, ಪೊಕ್ರಿ ಹಾಸೊ, ಮ್ಹೂತಾರ್ಯಾಂಚೊ ಹಾಸೊ, ಬಾಳ್ಕಾಂಚೊ ಹಾಸೊ, ಮೋಗ್‌ಕರ್ಣಾರಾಂಚೊ ಹಾಸೊ ಇತ್ಯಾದಿ.

ಹ್ಯಾ ಹಾಸ್ಯಾಂ ಪಾಟ್ಲ್ಯಾನ್ ವೆವೆಗ್ಳ್ಯಾ ರಿತಿಂಚೆ ಆವಾಜ್ ಆಸಾತ್. ಥೊಡ್ಯಾಂನಿ ಹಾಸ್ತಾನಾ ಪಾಕ್ಯಾಚೆ ನಳೆ ಉಬ್ತಾತ್, ಮಾಗಿರ್ ಥೊಡ್ಯಾಂನಿ ಹಾಸ್ತಾನಾ ಪೆಂಕ್ಡಾಚೆ ನಾಡೆ ಸುಟ್ತಾತ್. ಥೊಡಿಂ ಹಾಸ್ತಾನಾ ಜನರೇಟರಾಚೊ ಆವಾಜ್. ಆನಿ ಥೊಡಿಂ ಹಾಸ್ತಾನಾ ಕುಕ್ಕಾರಾಚೆಂ ವಿಸಿಲ್ ಆನಿ ಥೊಡಿಂ ಹಾಸ್ತಾನಾ ಫಸ್ತಾ ಸಾಂತೆಂತ್ ಗೋಳಿ ಸೊಡಾ ಭೆತ್‌ಲ್ಲೊ ಆವಾಜ್. ಥೊಡಿಂ ಹಾಸ್ತಾನಾ ಡಿಸಿಲಾಚೊ ಪಂಪ್ ಸ್ವಾರ್ ಜಾಲ್ಲೊ ಆವಾಜ್. ಮಾಗಿರ್ ಥೊಡಿಂ ಹಾಸ್ತಾನಾ ಮೊಟಾರ್ ಬಾಯ್ಕ್ ಸ್ವಾರ್ ಕೆಲ್ಲೊ ಆವಾಜ್. ಕಾಂಯ್ ಥೊಡಿಂ ಹಾಸ್ತಾನಾ ಬುಡ್ಕುಲ್ಯಾಂತ್ಲಿ ಕಾಪಿ ಖಿತ್ಕತ್ಲೊ ಆವಾಜ್. ಆನಿ ಥೊಡಿಂ ಹಾಸ್ತಾನಾ ಸುಣೆಂ ಜೀಬ್ ಭಾಯ್ರ್ ಫಾಲ್ಸ್ ಖಿರೆಲ್ಲೆಪರಿಂ ಆವಾಜ್.

ಆಯ್ಲೆವಾರ್ ಹಾಸ್ಯಾಚೆ ವೆವೆಗ್ಳೆ ಪ್ರಕಾರ್ ಜಾವ್ನ್ ಹಾಸ್ಯೋತ್ಸವ್, ಹಾಸ್ಯಾಫೆಸ್ಟ್, ಕೊಮೆಡಿ ಸರ್ಕ್ಯಸ್ ಇತ್ಯಾದಿ ಚಲಯ್ತಾತ್. ಹ್ಯಾವರ್ವಿಂ ಮನ್ಯಾಚೆ ಮತಿವಯ್ರ್ ಪಡ್ಲೆ ದಬಾವ್, ಸುಕ್ತಿ, ಅಶಾಂತಿ, ಅತ್ಯಪ್ಪಿ ಇತ್ಯಾದಿ ಪಯ್ಸ್ ಕರುನ್ ಇಲ್ಲೆಶೆಂ ಶಾಂತಿ ಸಮಾದಾನ್ ಜೊಡುನ್ ಘೆಂವ್ಕ್ ಸಾದ್ಯ್ ಜಾತಾ.

ತಕ್ಲೆರ್ ಟೆನ್ಯಾನಾಚೊ ಮುಡೊ ವ್ಹಾವಂವ್ಚ್ಯಾ ಆನಿ ಮತಿ ಭೊಂವಾರಿಂ ಡಿಪ್ರೆಶನಾಚೊ ಯೆಡೊ ಬಾಂದ್ಚ್ಯಾ ಆಯ್ಕಾ ಮನ್ಯಾನ್ ಜಿವಿತಾಂತ್ ಇಲ್ಲೆಶೆಂ ಸುಖ್ ಭೊಗಜೆ ಆನಿ ಶಾಂತಿ ಸಮಾದಾನಾನ್ ಜಿಯೆಜೆ ತರ್ ಪಯ್ಲ್ಯಾನ್ ಪಯ್ಲೆಂ ಹಾಸೊಂಕ್ ಶಿಕಜೆ. ಉಪ್ರಾಂತ್ ಹಾಸಂವ್ಕ್ ಶಿಕಜೆ.

\*\*\*

ಪ್ರಸ್ತುತ್ ಕನ್ನಡ್ ಲಿಪಿಯೆಚ್ಯಾ ಕೊಂಕ್ಣಿಂತ್ ಫಾಯ್ಸ್ ಜಾಂವ್ಚಿಂ ಚಡ್‌ಶಿಂ ಹಾಸ್ಯಾ



ಬರ್ರಾಂ, ತಮಾಸೊ ವಾ ವಿನೋದ್ ಮ್ಹಣ್ಚ್ಯಾ ಮಟ್ಪಾರ್ಚ್ ಆಸ್ತಾತ್. ಉತ್ರಾಂನಿ ಖೆಳ್ಳೆ ಆನಿ ಖೆಳಂವ್ಚೆ ಹಾಸ್ಯ ಲೇಕಕ್ ಆಮ್ಚೆ ಮದೆಂ ಬೊವ್ ಉಣೆ. ಹಾಸ್ಯ ಬರ್ರಾಂ ವಾ ವಿಡಂಬನಾಂನಿ ವಕ್ರೋಕ್ತಿ, ಚತುರೋಕ್ತಿ, ಆನಿ ರಸೋಕ್ತಿ ಆಟಾಪುನ್ ಆಸ್ಲ್ಯಾರ್ ತಿಂ ವಾಚ್ತಾನಾ ಚ್ಹಾಯೆಚ್ಯಾ ಕೊಪಾಂತ್ ಹಾಸ್ಯಾಚೆಂ ವಾದಾಳ್ ಉಟ್ತಾ.

ಬೆಜಾರಾಯೆಚಿ ಗಜಾಲ್ ಕಿತೆಂಗೀ ಮ್ಹಳ್ಯಾರ್ ಆಮ್ಚ್ಯಾ ಕೊಂಕ್ಣಿ ಸಾಹಿತ್ಯಾಂತ್ ವಿನೋದ್-ವಿಡಂಬನಾಚೆಂ ಪೀಕ್ ಜಾಯ್ತಿತ್ಲೆಂ ಪಿಕ್‌ಲ್ಲೆಂ ನಾ. ಹಾಸ್ಯ ಬರವ್ಪಾಂಚೊ ಸಂಕೊ ಬೊವ್ ಉಣೊ ಜಾಲ್ಲ್ಯಾನ್ ಹಾಸ್ಯ ಬರ್ರಾಂಕ್ ಬೊರೊಳ್ ಪಡ್ಲಾ.

ಹಾಸೊಂಕ್ ಸುಲಬ್, ಪುಣ್ ಹೆರಾಂಕ್ ಹಾಸಂವ್ಕ್ ಮಾತ್ಲೆಂ ತ್ರಾಸಾಚೆಂ ಕಾಮ್. ಗರ್ದೆಚಿ ತಯಾರಾಯ್‌ನಾಸ್ತಾಂ ಬರಯ್ಲೆಲಿಂ ಹಾಸ್ಯ ಬರ್ರಾಂ ವಾ ವಿಡಂಬನಾಂ ಆಮ್ಚಾಣೆಚ್ಯಾ ಡಬ್ಬಾಪರಿಂ ಪೊಕೊಳ್. ತಿಂ ವಾಚ್ಪಾಂಕ್ ಹಾಸಂವ್ಚ್ಯಾ ಬದ್ಲಾಕ್ ವಿರಾರಾಯ್ ದಿತಾತ್. ಹಾಸ್ಯ ಬರಂವ್ಚ್ಯಾ ಬರವ್ಪಾಕಡೆ ಹಾಸ್ಯ ಪ್ರಜ್ಞಾ ಆಸೊಂಕ್ ಜಾಯ್, ತಾಚೆ ದೊಳೆ ಘುಗಿಚೆ ಆನಿ ಕಾನ್ ಸೊಂಶಾಚೆ ಕಶೆ ಜಾಯ್. ಹರ್‌ಎಕೆ ವೆಕ್ತಿಕಡೆ ತಶೆಂಚ್ ಬರವ್ಪಾಕಡೆ ಹಾಸ್ಯಾಂಚಿ ಆನಿ ತಮಾಶ್ಯಾಂಚಿ ಏಕ್ ಕೂಸ್ ಆಸಾ. ದಿಸ್ಪಟ್ಟಾ ಜಿವಿತಾಚ್ಯಾ ಬರೆಪಣಾಪಾಸತ್ ತಶೆಂಚ್ ಭಲಾಯ್ಕೆಪಾಸತ್ ಆಮಿ ಹಾಸೊ ವಾಪರ್ಚೊ ತರ್ ಆನಿ ಹೆರಾಂಕ್ ವಾಂಟ್ಲೊ ತರ್ ಆಮ್ಚೆಸಂಗಿಂ ಹೆರಾಂಚೆಂ ಜಿವಿತಾಯಿ ಹಾಳೂ ಜಾತಾ, ನಂದನ್ ಜಾಂವ್ಕ್ ಸಕ್ತಾ.

1913 ಎಪ್ರಿಲ್ 4 ತಾರಿಕೆಚ್ಯಾ 'ಕೊಂಕ್ಣಿ ದಿವ್ಂ' ಪತ್ರಾರ್ ಕೊಂಕ್ಣಿ ವರಕವಿ ದೆ! ಉವಿಸ್ ಮಸ್ಕರೆಇ ಹಾಂಣಿ ಹಾಸ್ಯಾವಿಶಿಂ ಲೆಕ್‌ಲ್ಲಿ ಲ್ಹಾನ್‌ಶಿ ಕವಿತಾ ಅಶಿ ವ್ಹಾಳ್ತಾ:

ಜಾಂವ್ಪಿ ಮಾರ್ಗಾರ್, ಜಾಂವ್ಪಿ ಘರಾ

ಉಡಾಸ್ ಸದಾಂ ಆಸೊಂ

ಚುಕನಾಸ್ತಾಂ ಸಗ್ಳ್ಯಾನ್ ವ್ಹರಾ

ಆಂಬರ್‌ಪಿಕೊ ಹಾಸೊ!

ತಾಚ್ಯಾ ಎಕಾ ಕಿರ್ಲಾನ್ ಧಾಂವ್ತಾ

ಕಾಳೆಂ ಖಿಂತಿಚೆಂ ಮೊಡ್

ಬಾವೊನ್ ಗೆಲ್ಲೆಂ ಜಿವಂತ್ ಜಾತಾ

ಕೊಡ್ಲು ಆಸ್‌ಲ್ಲೆಂ ಗೊಡ್!

ತಶೆಂಚ್ ಜಾಂವ್!

ವಾಲೆನ್ನಿಯಾ, ಮಂಗ್ಳುರ್

-ಸಿಜೈಸ್ ತಾಕೊಡೆ

1 ನವೆಂಬರ್ 2010



ಪರಗಟ್ಟಾರಾಧಾವ್

# ದಾಂತ್ ದಾಕಯ್ ದೊಟ್ ಕೊಮ್!



● ಆಯ್ಲೊ ಮನಿಸ್ ಜೊಡ್ತಾ ಪುಣ್ ಜೊಡ್ಲೆಂ ಪಾವನಾ ಮ್ಹಣ್ ಸದಾಂಯ್ ರಡ್ತಾ. 'ರಿಸೆಶನಾ'ನ್ ಆಮ್ಚೆ ಬಾರಾ ಬ್ರೆಸ್ತಾರ್ ಕೆಲೆ ಮ್ಹಣ್ ಚಿಂತುನ್ 'ಅಲ್ಟೀಶಿಯನಾ'ವರ್ಚಿ ಚಡ್ ಗಂಬೀರ್ ದಿಸೊಂಕ್ ಲಾಗ್ಲಾ. ಹೆ ಗಂಬೀರತೆಂತ್ ಆಮ್ಚಿಂ ಸೊಬಿತ್ ವದನಾಂ ಆಮ್ಸಾಣೆಚಿಂ ಆಯ್ಪಾನಾಂ ಕಶಿಂ ಜಾಲ್ಯಾಂತ್; ರಡ್ಕುರಿಂ ಭಾಣಾಂ ಕಶಿಂ ಸುಸ್ಕೂಡಿತ್ ಜಾಲ್ಯಾಂತ್. ತೊಂಡಾಂ ಆಸ್ಲಿಂ ಸೊಂಡಾಂ ದಿಸ್ತಾತ್; ದೊಳೆ ಬಿಂಡಾಂ ಜಾಲ್ಯಾತ್. ಮುಕಮಳಾಂ ಖಿಂತಿಚ್ಯಾ ಸುಸ್ಕಾರಾಂನಿ ಮುಸ್ಕಾರಾಂ ಜಾಲ್ಯಾಂತ್.

● ಹ್ಯಾ ಗಂಬೀರ್ಪಣಾಂತ್ ವಾ 'ಸೀರಿಯಸ್' ಕಾಲೆತಿಂತ್ ಹಾಸ್ಯ್ ಆನಿ ಸ್ವಾರಸ್ಯ್ ವಿಸರ್ ಪಡ್ಲಾಂ. ಹಾಸ್ಯಾಂಚೊ ಸೊದ್ ಆನಿ ವಿನೋದ್ ಲಿಪೊನ್ ಗೆಲಾ. ಹೆ ಲಿಪ್ಲೆಂತ್ 'ಎಸ್‌ಟಿಡಿ' ಫುಂಕ್ಯಾ ಸವಾಯ್ ಜಾಲಾಂ. ಮ್ಹಳ್ಳಾರ್ ಮನಾದಾಬ್, ದಬಾವ್ ಆನಿ ಮತಿಚಿ ಸುಕ್ತಿ (STD = Stress, Tension, Depression) ಭರ್ಪೂರ್ ಚಡ್ಲ್ಯಾ. ಮನಿಸ್ ಹಾಸ್ಯ್ ಚಾಕನಾತ್ಲೆ ಗಂಬೀರತೆಚೊ ಪಿಡೆಸ್ತ್ ಜಾಲಾ.

● ಹಾಸ್ಯ್ ಏಕ್ ಜಾಗತಿಕ್ ಭಾಸ್ ಆನಿ ಸಾರ್ವತ್ರಿಕ್ ಭಲಾಯ್ಕೆಚಿಂ ಒಕತ್. ಗಂಬೀರ್ ತತ್ವಗಿನ್ಯಾನ್ ಫೆಡ್ರಿಕ್ ನೀಶೆ ಪರ್ಮಾಣೆ 'ಏಕ್ ತರೀ ನಾಚ್ ನಾತ್‌ಲ್ಲೊ ದೀಸ್‌ಚ್ ಚುಕ್‌ಲ್ಲೆಬರಿ; ಏಕ್ ತರೀ ಹಾಸ್ಯ್ ನಾತ್‌ಲ್ಲೆಂ ಸತ್‌ಚ್ ಫಟ್ ಜಾಲ್ಲೆಬರಿ.' ಹಾಸೊ ಕಾಳ್ಜಾಚೆಂ ಬಾಗಿಲ್ ಉಗಡ್ಡೆಂ 'ಕೊಲಿಂಗ್ ಬೆಲ್' ಖಿಂಯ್! ಹಾಸೊ ಮತಿಂತ್ಲೆಂ ಮ್ಹೆಳೆಂ ಚಿಂವ್ಚೆಂ 'ವ್ಯಾಕ್ಯೂಮ್ ಕ್ಲೀನರ್' ಖಿಂಯ್!! ಹಾಸ್ಯ್ ಮತಿಚೊ ದಬಾವ್ ದೆವಂವ್ಚಿ 'ಹುನ್ ಕೊಫಿ' ಖಿಂಯ್!!!

● ಪುಣ್ ಕರ್ಚೆಂ ಕಿತೆಂ? ಆಮ್ಚೆಂ 'ಟೆನ್ಶನ್' ದೆವಂವ್ಕ್ ಆಮ್ಚೆಲಾಗಿಂ ಸಗ್ಳೆಂ ಆಸಾ. ಥಂಡ್ ಬೀರ್ ಆನಿ ಆಂಬೊಟ್ ಸುರ್ ಆಸಾ; ಆಪುಟ್ ವೊಡ್ಕಾ ಆನಿ ಆಟಯಿಲ್ಲೆಂ ಸುಕ್ಕಾ ಆಸಾ; ಗರಮ್ ವಿಸ್ಕಿ ಆನಿ ಲೊನಾವ್ಲಾ ಚಿಕ್ಕಿ ಆಸಾ; ಸುರೆಚಿ ಮುಟ್ಟಿ ಆನಿ ಬೊಶಿಭರ್ ಕಾಳಿಜ್-ಆನ್ವಿಟಿ ಆಸಾ; ಮೆಜಾತೆದಿ ವಾಟ್ಲಿ ಆನಿ ಬುಯಾಂವಾತೆದಿ ಬಾಟ್ಲಿ ಆಸಾ.

● ಆನಿಕೇ 'ಟೆನ್ಶನ್' ದೆವೊಂಕ್ ಆಯ್ಕಾನಾ ತರ್ ಶೆಂಬೊರ್ ಚ್ಯಾನಲಾಂನಿ ದೊನ್ಯಿಂ ರಯ್ಲಾಂ ಸೊಡ್ಚೆಂ 'ಪೋಲಿ-ಟ್ರಿಕ್ಸ್' (ಪೊಲಿಟಿಕ್ಸ್) ಆಸಾ. ಥಂಯ್ಸರ್ ಯಡ್ಲಿ ಧನಿ ಜಾತಾನಾ ಶೋಭಾ ವೊನಿ ಜಾತಾ; ಧರಮ್ ಸಿಂಗ್ 'ದ್ರಮ್‌ಸಿಂಗ್'

ಜಾತಾನಾ ಜಯಲಲಿತ 'ಭಯಲಲಿತ' ಜಾತಾ; ಸಿದ್ಧರಾಮಯ್ಯ ಕಾಂಯ್ ಕೆದ್ನಾ ಪೆದ್ದರಾಮಯ್ಯಬರಿ ದಿಸ್ಲ್ಯಾರ್ ದೇವೇಗವ್ವಾ 'ನಿದ್ವೇಗವ್ವಾ' ಜಾವ್ನ್ ವೆದಿರ್ ಸೊಬ್ಬಾ. ಎಕ್ಲೊ 'ಮಣ್ಣಿನ ಮಗ' ಜಾವ್ನ್ ಫಾಮಾದ್ ಜಾತಾನಾ ಆನಿ ಕೊಣ್ಗೀ 'ಹೆಣ್ಣಿನ ಮಗ' ಜಾವ್ನ್ ನಾಂವ್ ಆಪ್ಣಾಯ್ತು. ಕಾಂಯ್ ಥೊಡೆ ಅಸಲ್ಯಾ 'ಪೊಲಿಟಿಕಲ್ ಸಟಾಯರಾ'ಂತ್ ವಾ ರಾಜಕೀಯ್ ವಿಡಂಬನಾಂನಿ ಸಂತೊಸ್ ಪಾವ್ತಾತ್ ತರ್ ದೊಳೆ ಉಗ್ಗೆ ದವರ್ನ್ ಪಳೆಲ್ಯಾರ್ ಹಳ್ಳೆಥಾವ್ನ್ ಡೆಲ್ಲಿ ಪರ್ಯಾಂತ್ ಆನಿ ಡೆಲ್ಲಿಥಾವ್ನ್ ಇಟೆಲಿ ಪರ್ಯಾಂತ್ ಹರ್ ಹಂತಾರ್ ಹಾಸ್ಯ ಪಳೆವ್ತೆತ್. ಕಾನ್ ಉಗ್ಗೆ ದವರ್ನ್ ಆಯ್ಕಾಲ್ಯಾರ್ ಸಿಮಿತರಿಂತ್ ನಿಡ್ಲ್ಯಾ ಹಾಡಾಂನಿ ಆನಿ ಮಳ್ಳಾರ್ ಉಮ್ಮೊಳ್ಳಾ ಮೊಡಾಂನಿ ಸಯ್ತ್ ವಿನೋದ್ ದಿಶ್ಪಿಕ್ ಪಡ್ತಿತ್. ಮನ್ ಉಗ್ಗೆಂ ಆಸ್ಲ್ಯಾರ್ ತಾಂಬ್ಬಾ ಬಿಂಡಾಂನಿ ಆನಿ ಪಾಚ್ಚಾ ಬೆಂಡಾಂನಿ ಸಯ್ತ್ ವಿನೋದ್ ಗುಂತ್ಯೆತ್.

● ಕೊಂಕ್ಣೆಂತ್ ಹಾಸ್ಯ ಬರವ್ಪಿ ಆನಿ ರಚ್ಪಿ ಉಣ್ಯಾಸಂಕ್ಯಾತ್ ಮ್ಹಳ್ಳಿಂ ಬಿರುದಾಂ ಆಜ್ಕಾಲ್ಪಿಂ ನ್ಹಯ್. ದಿ. ಪಿಡ್ವಾಜ್, ಸಿಜೆಸ್, ಬೊಟಾಮ್ ತಸಲೆ ಆನಿ ಏಕ್ ದೋನ್ ಹಾಸ್ಯ ಪ್ರಹಸನಾಂಚೆ ಪಂಗಡ್ ಸೊಡ್ಲ್ಯಾರ್ ಹರ್ ಸಗ್ಳ್ಯಾನ್ 'ಹಾಸ್ಯ-ಮಾಮ.' ಹೆ ದಿಶೆನ್ ಕನ್ನಡಾಂತ್ ಖಂಡಿತ್ ಬೊರೊಳ್ ನಾ ಕೊಣ್ಣಾ. ಎಚ್. ದುಂಡಿರಾಜ್, ಭುವನೇಶ್ವರಿ ಹೆಗಡೆ, ಆರ್. ಪೂರ್ಣಿಮಾ ತಸಲಿಂ ಬೀಚಿಚೆ ವಾಟೆರ್ ಚಮ್ಮೋನ್ ಹಾಸ್ಯಕೃಶಿ ಕರುನ್ ವಾಂಟ್ತಾತ್. ಪೋರ್ ಪರ್ಯಾಂತ್ ಕೆ.ಜೆ. ಶೆಟ್ಟಿ ಕಡಂದಲೆಯ್ ಆಸ್ಲೊ. ನಾಂವಾಡ್ಲಿಕ್ ವೆಂಕ್ಯ ಚಿತ್ರಕಾರ್ ಪ್ರಕಾಶ್ ಶೆಟ್ಟಿಚೆಂ ಸಂಪೂರ್ಣ ಹಾಸ್ಯ ಕನ್ನಡ ಮಯ್ಯಾಳೆಂ 'ವಾರೆಕೋರೆ' ಕಾಂಯ್ ಥೊಡೆ ಅಂಕೆ ಕಾಡುನ್ ಉಸ್ವಾಸ್ ರಾವೊನ್ ಬಂದ್ ಜಾಲೆಂ. ಆತಾಂ ಕೊಂಕ್ಣೆಂತ್ ಕೊಣೆಂಯ್ ಹಾಸ್ಯ ಪತ್ರ್ ವಾ ಜಾಳಿಪಾನ್ ಸುರ್ವಾತುಂಕ್ ಚಿಂತ್ಯೆತ್. ಪತ್ರ್ ಜಾಲ್ಯಾರ್ 'ಉಸ್ತುರೆಂ' ಮ್ಹಣ್ ನಾಂವ್ ದಿವ್ತೆತ್. ಜಾಳಿಪಾನ್ ತರ್ 'ದಾಂತ್ ದಾಕಯ್ ಡೊಟ್ ಕೊಮ್' ಮ್ಹಳ್ಳೆಂ ನಾಂವ್ ದವರ್ತೆತ್.

ಕೊಂಕ್ಣಿ ಹಾಸ್ಯ ಸಾಹಿತ್ಯಾಚ್ಯಾ ಬೊರೊಳಾಂತ್ಯೊ ಸಬಾರಾಂನಿ ತವಳ್ ತವಳ್ ಹಾಸ್ಯಬರಪಾಚೆಂ ಪ್ರೇತನ್ ಚಲಯಿಲ್ಲೆಂ ಆಸಾ. ದೊಡೊ ಅರ್ತ್ ನಾತ್ಲ್ಯಾ ನಿತಳ್ ಹಾಸ್ಯ ಬರಪಾಂಕ್ 'ರಾಕ್ಲೊ'ನ್ ಚಡ್ಶ್ಯಾನ್ ಯೆವ್ಕಾರ್ ದಿಲಾ ಆನಿ ಪರ್ಗಟ್ಲಾಂತ್. ತಾಂಚೆ ಪಯ್ಕಿ ಪಾಟ್ಲ್ಯಾ ಧಾ ವರ್ಸಾಂತ್ಲಾ 25 ಬರ್ಪಾಂಚೆ 25 ವಿಂಚ್ಲಾರ್ ವಿನೋದ್ 'ಹಾಸೊ ಆನಿ ತಮಾಸೊ' ಜಾವ್ನ್ ವಾಚ್ಪಾಂಚ್ಯಾ ಹಾತಿಂ ದೀಂವ್ಕ್ 'ರಾಕ್ಲೊ' ಸಂತೊಸ್ ಪಾವ್ತಾ. ಆಯ್ಕಿ ಗಂಬೀರ್ ಜಿಣಿಯೆಂತ್ ಹೊ ಜಮೊ ಸುಶೆಗಾಚೆಂ ಒಕತ್ ಜಾಂವ್.

ಹ್ಯಾ ಜಮಾಕ್ ಪ್ರಸ್ತಾವನ್ ದಿಲ್ಲೊ 'ಫುಗೆಟ್ಲಾಂಚೊ ರಾಯ್' ಸಿಜೆಸಾಚೊ ರಾಕ್ಲೊ ಆಬಾರ್ ಮಾಂದ್ತಾ. ಪುಸ್ತಕಾಚೆಂ ರೂಪ್ ದಿಲ್ಲಾ ಟೊನಿ, ಪಚ್ಚು, ಸಂದೀಪ್, ಬೆನೆಡಿಕ್ಟಾ, ಡೊರೊತಿ ಆನಿ ಜ್ಯೋತಿಕ್, ಛಾಪುನ್ ದಿಲ್ಲಾ ಕೊಡ್ಯಾಳ್‌ಬಯ್ಲೆ ಪ್ರಸ್ನಾಚೊ ವೆವಸ್ತಾಪಕ್ ಬಾ| ಚೊರ್ಡ್ ಡಿಸೊಜಾ ಆನಿ ಶಿಬಂದೆಕ್ ಧಿನ್ವಾಸ್.

-ಬಾ| ಫ್ರಾನ್ಸಿಸ್ ರೊಡ್ರಿಗಸ್  
ರಾಕ್ಲೊ ಸಂಪಾದಕ್





## ಪಾನಾಂ ಪರಿತಾನಾ...

---

1. ಆಲ್ ರಾಂವ್ಡರ್ ಮೆಟ್ಟಿ ಬಾಯ್ (ಚಾರ್ಲಿ, ಕುಲೈಕರ್) ..... 10
2. ಆಂಬಾಡೆ, ಸಿರಿಲ್ ಆನಿ ಸಿಲಾಮಿ (ಅಮೃತ್‌ಲಾಲ್) ..... 15
3. ಆಬ್ಲೆಶಿ ಮಾಡ್ರು! (ಬಾತ್ತಿ, ಕೆಲರಾಯ್) ..... 18
4. ಕಾರಾಣ್ಯಾಚಿ ಚೆಟ್ಟಿ (ಎಡ್ವಿನ್ ವಾಸ್, ಕೆಲರಾಯ್) ..... 22
5. ಕೊಂಕ್ಣಿ ವಾಗ್ (ನೆಲ್ಲು, ಪೆರ್ಮನ್ನೂರ್) ..... 26
6. ಗಾಂಧಿಗಿರಿ (ರಾಜ್ ವೇಣೂರ್)..... 30
7. ಘೊರೆವ್ಲಿ (ಜೆಫ್ರಿ ಕುಮಾರ್, ಜೆಪ್ಪು)..... 34



8. ಚಂದ್ರಾರ್ ಉದಕ್ ಸೊದುಂಕ್ ಗೆಲೊ! (ವಿನ್ನಿ ಪಿಂಟೊ, ಆಂಜೆಲೊರ್) .....	36
9. ತುಜ್ಯಾ ಹರ್ವಾಚೊ ಘುಡ್ (ಹೆರೊಲ್ವಿಯಸ್) .....	41
10. ಧಮ್ಕಿ (ಜೊ.ಪಿ. ಸಿದ್ಧಕಟ್ಟೆ) .....	46
11. ನವೆಸಾಂವ್! (ವಿಜಯ್).....	50
12. 'ನೋಕಿಯಾ ಮ್ಹಜ್ಯಾ ಮೊಗಾ! (ಜೊಯ್ ಮತಾಯಿಸ್, ಬೆಂಗ್ಕಾರ್) .....	54
13. ಪಿರಾವುಡ್ಡು ಬಲೆ (ಮಾರ್ಗರೆಟ್ ಪಿಂಟೊ, ಆಯ್ಕೊಳ್).....	59
14. ಫಿತಿಪ್ಪಣಾಂ (ಒರಿಫಿ ಪರ್ಮನ್ಸೂರ್).....	63
15. ಪ್ರಾಚಿತ್ (ರಾನ್, ಹೊಂದೆಲ್).....	68
16. ಬದನೆಗುನ್ಯ 123... (ರೊನಾಲ್ಡ್ ವಾಜ್, ದೆರೆಬಯ್ಲ್) .....	72
17. ಬೊಸ್ತುಚಿ ಆಕ್ಲಾಸ್ (ಸ್ಟೇನ್ ಆಗೇರಾ, ಮುಲ್ಕಿ) .....	75
18. ಬ್ಯಾರಿಸ್ ಜಾಕಿಕ್ ವ್ಹಡ್ಲಿಮಾಂಯ್ಚೆಂ ಪಾರ್ಲೆಲ್ (ಫಿಕ್ಟರ್ ರೊಡ್ರಿಗಸ್, ಆಂಜೆಲೊರ್) .....	80
19. ಮಿಸ್ ಮಾಯಾ ಮಹಾತ್ಮೆ (ರಿಚ್ಚಿ ಪಿರೇರ್) .....	84
20. ಮೊಬಾಯ್ಲಾಯಣ (ಪ್ರಿಮೀಕ್, ನಾರಾವಿ) .....	90
21. ರಿಯಲ್ ಎಸ್ಟೇಟ್ (ಸಿಜ್ಞೆಸ್, ತಾಕೊಡೆ).....	96
22. ಲಂಡನ್ ಲೂಪಿ (ತೊಮಾಸ್ ವಾಲ್ಡರ್, ಪೆರ್ಮುದೆ) .....	102
23. ವಾಶಿಂಗ್ ಮೆಶಿನ್ (ಅಜಿತ್ ಪೀಟರ್ ಡಿಸೋಜಾ, ಪೇತ್ರಿ).....	109
24. ಸಂದರ್ಮನ್ (ಸ್ಕ್ವಾನಿ ಡಿಸೋಜಾ, ಬಜ್ಜೆ) .....	111
25. ಸಾಂ ಪಾಪ್ಲನ್ ಮಂಗ್ಳುರ್‌ಗಾರಾಂಕ್ ಬರಯಿಲ್ಲೆಂ ಪಯ್ಲೆಂ ಪತ್ರ್ (ರಿಚ್ಚಿ ಜೊನ್ ಪಾಯ್ಸ್) .....	115



## ಜಿಬ್ ರಾಂವ್ವರ್ ಮೆಟ್ಟಿ ಬಾಯ್

೩ ಚಾರ್ಲಿ, ಕುಲೈಕರ್

ಮೊಟಿ ಮೆಟ್ಟಿ ಬಾಯ್ ಆಜ್ ಭಾರಿ ಉಮದಿನ್ ಆಸ್ಲಿ. ತಿಚೆಂ ಟೀಮ್ ಇಗರ್ವಿಚ್ಯಾ ಸ್ತ್ರಿಯಾಂಚ್ಯಾ ಕ್ರಿಕೆಟ್ ಮ್ಯಾಚಾಂತ್ ಫಾಯ್ನಲಾಕ್ ಆಯಿಲ್ಲೆಂ. ತಾಂಚೆಂ ವಿರೋದ್ ಟೀಮ್ ಪೀಂಚೆಲ್ ಪ್ರೆಸ್ಸಿ ಬಾಯೆಚೆಂ. ಸೆಮಿಫಾಯ್ನಲ್ ಮ್ಯಾಚಾಂನಿ ಕ್ರಿಕೆಟ್ ಖೆಳೊಂಕ್ ಕಳನಾತ್‌ಲ್ಲಿಂ ಟಿಮಾಂ ಸಲ್ವಾಲ್ಲಿಂ. ತಶೆಂ ಮ್ಹಣೊನ್ ಫಾಯ್ನಲಾಕ್ ಆಯಿಲ್ಲಿಂ ಕಾಂಯ್ ಸರಾಗ್ ಖೆಳ್ಚಿಂ ಖೆಳ್ಗಾಡಿ ನ್ಹಯ್. ಪಂದ್ರಾ ದಿಸಾಂಚೆಂ ಕಟೀಣ್ ಟ್ರೇಯಿಂಗ್ ದಿಲ್ಲಿಂ ಮೆಟ್ಟಿ ಬಾಯೆನ್ ಆನಿ ಪ್ರೆಸ್ಸಿ ಬಾಯೆನ್. ಇಗರ್ವಿಚ್ಯಾ ಮಯ್ದಾನಾರ್ ಆಟ್ ಓವರಾಂಚೆಂ ಕ್ರಿಕೆಟ್ ಮ್ಯಾಚ್ ಸುರು ಜಾಂವ್ಕ್ ಫಕತ್ ಧಾ ಮಿನುಟಾಂ ಮಾತ್ರ ಆಸ್ಲಿಂ. ಮ್ಯಾಚಾಕ್ ಐ.ಸಿ.ವೈ.ಎಮ್.ಚೆ ತರ್ನಾಟೆ ಸೀಂಕ್ರಟ್ ಸನ್ನಿ ಆನಿ ಕಿಂದ್ರಿ ಕೆನ್ಯೂಟ್ ಅಂಪಾಯರ್ ಜಾವ್ನ್ ಆಸ್ಲೆ. ತಾಂಣಿ ಯೇವ್ನ್ ಹ್ಯಾ ಫಾಯ್ನಲ್ ಮ್ಯಾಚಾಕ್ ಟೊಸ್ ಕರಯ್ಲೆಂ ಆನಿ ಟೊಸ್ ಜೆಕ್‌ಲ್ಲೆ ಪ್ರೆಸ್ಸಿ ಬಾಯೆನ್ ಪಯ್ಲೆಂ ಬ್ಯಾಟಿಂಗ್ ಕರುಂಕ್ ವಿಂಚವ್ಣೆ ಕೆಲಿ.

ಪ್ರೆಸ್ಸಿ ಬಾಯ್ ಆನಿ ವಿತ್ತಿಯಾಬಾಚಿ ಅರ್ವಾಂಗಿಣ್ ಮೇರಿ ಬಾಯ್ ಬ್ಯಾಟಿಂಗ್  
 ಕರುಂಕ್ ಆಯ್ಲಿಂ. ಸುರ್ದೆಚೆಂ ಓವರ್ ಸ್ವತಾ ಮೆಟ್ಟಿ ಬಾಯ್ ಕರುಂಕ್ ಆಯ್ಲಿ ಜಾಲಿ.  
 ಸಾದಾರ್ಲ್ ಪಯ್ಸ್‌ಫಾವ್ ಮೆಟ್ಟಿ ಬಾಯ್ ಥಾಂವೊನ್ ಯೆತಾನಾ ಪ್ರೆಕ್ತಕಾಂನಿ  
 ವಿಸಿಲ್ ಮಾರ್ನ್ ಪೂತ್ನಾವ್ ದಿಲೊ. ಸಾದಾರ್ಲ್ ಹಸ್ತಿಚ್ಯಾ ಪಿಲಾ ಭಾಶೆನ್ ಆಸ್‌ಲ್ಲಿ  
 ಮೆಟ್ಟಿ ಬಾಯ್ ಥಾಂವೊನ್ ಯೆತಾನಾ ಕೊಣಾಕ್ ಜಾಲ್ಯಾರ್ಯಾ ಕುಚುಲ್ಯಾಂಚೊ  
 ಹಾಸೊ ಯೆತಿತ್. ಪುಣ್ ಮೆಟ್ಟಿ ಬಾಯೆನ್ ಗಂಬಿರಾಯೆನ್ ತರೆಂಚ್  
 ಘಮಂಡಾಯೆನ್ ಬೊಲ್ ಫಾಲೊ. ಪಯ್ಲ್ಯಾ ಬೊಲಾಕ್‌ಚ್ ಮೇರಿ ಬಾಯೆಚಿ  
 ವಿಕೆಟ್ ಪರ್ತಾಲಿ. ಪುಣ್ ಕಿತೆಂ ಕರ್ಚೆಂ! ಸೀಂಕ್ರಟ್ ಸನ್ನಿನ್ ಕ್ರಿಸಾರ್ ಪಾಂಯ್  
 ಉತ್ರಾಲ್ಲೆಂ ನೀಬ್ ದೀವ್ನ್ 'ಸೊ ಬೊಲ್' ದಿಲೊ. ಮೆಟ್ಟಿ ಬಾಯೆಚೆಂ ತೊಂಡ್  
 ಸಾವ್ಲೆಂ. ದುಸ್ರೊ ಬೊಲ್ ತಾಂಕ್ತಾ ತಿತ್ಲ್ಯಾ ಬಳಾನ್ ಫಾಲೊ ಆನಿ ಮೇರಿ ಬಾಯೆನ್  
 ಧಯ್ರಾನ್ ಬ್ಯಾಟ್ ಉತ್ರಾಯ್ಲೆಂ. ಬೊಲ್ ಬ್ಯಾಟಾಚೆ ದೆಗೆಕ್ ಲಾಗೊನ್ ವಿಕೆಟಿಂಚ್ಯಾ  
 ಪಾಟ್ಲಾನ್ ಥಾಂವ್ಲೊ. ವಿಕೆಟ್ ಕೀಪರ್ ಐರಿ ಬಾಯೆನ್ ಮಾಣ್ಯಾಕ್ ದಾಂಬುನ್  
 ಧರ್ಚೆಪರಿಂ ಪಾತ್ ಧರ್ಚೆ ದಾಂವ್ಲೆ. ಬೊಲ್ ಮೇರಿ ಬಾಯೆಚ್ಯಾ ನಶಿಬಾನ್ ಬಾಂವ್ಲರಿ  
 ಗೀಟ್ ಉತ್ರಾಲೊ. ಲೊಕಾನ್ ಬೊಬ್ ಫಾಲಿ. ಮೆಟ್ಟಿ ಬಾಯೆನ್ ಮಾತೆಂ ಪೊರ್ಚಿಲೆಂ.  
 ಉಪ್ರಾಂತ್ಲ್ಯಾ ಬೊಲಾಂಕ್‌ಯಿ ಮೇರಿ ಬಾಯೆನ್ ಏಕ್ ವಾ ದೋನ್ ರನ್ನಾಂಚಿ  
 ಚಾಪ್ ದಿಲಿ. ಉಪ್ರಾಂತ್ಲೊ ಓವರ್ ತೆಂಡ್ಲೆಂ ತೆರೆಚ್ ಬಾಯೆನ್ ಫಾಲೊ. ಮಾರ್ಚೆಟಿಂತ್  
 ಮ್ಹಾರ್ಗಾಯೆನ್ ತೆರೆಚ್ ಬಾಯ್ ತೆಂಡ್ಲಿಂ ಎಕ್ತಾಲಿ ತರ್ಯಿ ಹಾಂಗಾ ತಿಚೊ ಓವರ್  
 ಬೊಬ್ ಸವಾಯ್ ಜಾಲೊ. ಪೀಂಚಿಲ್ ಪ್ರೆಸ್ಸಿ ಬಾಯ್ ಚಾಲಾಕೆನ್ ಬೊಲ್  
 ಮಾರ್ತಾಲಿ ಆನಿ ಚಾರ್-ಸ ಆಶೆಂ ರನ್ ಚಡತ್ ಗೆಲೆ. ತಿಸ್ರೊ ಓವರ್ ಪರತ್  
 ಮೆಟ್ಟಿ ಬಾಯೆನ್‌ಚ್ ಫಾಲೊ. ಮೇರಿ ಬಾಯ್ ಬರ್ಯಾ ಧರಾನ್ ಮಾರ್ತಾಲಿ ಜಾಲ್ಯಾರ್ಯಾ  
 ಬಾಂವ್ಲರಿ ಲಾಯ್ಲಿರ್ ಫಾಗ್ಲೊ ಫುಲಾಬಾಯೆಚ್ಯಾ ಫಾಗ್ಲ್ಯಾಕ್ ಆದ್ಲೊನ್ ಬೊಲ್  
 ಮುಕಾರ್ ವಚನಾತ್‌ಲ್ಲೊ. ಆಶೆಂ ಏಕ್ ದೋನ್ ರನ್ನಾಂಚಾತಿರ್ ಥಾಂವ್ತಾನಾ  
 ಮೇರಿ ಥಾಂವ್ಲೆಚ್ಯಾ ಮದೆಂಚ್ ಚೂಡಿದಾರಾಚೊ ಶೊಲ್ ಶಿರೊನ್  
 ವೊಮ್ಮೆಂಚ್ ಪಡ್ಲಿ. ವಿತ್ತಿಯಾಬ್ ಥಾಂವೊನ್ ಆಯ್ಲೊ. ಪಳೆಂವ್ಕ್ ರಾವ್‌ಲ್ಲಿಂ ಸಿಸ್ತರಾಂ  
 ಉದ್ಗಾಂ - 'ಓ ಮೈ ಗೊಡ್!' ತಿತ್ಲ್ಯಾರ್ ಮೇರಿ ಬಾಯ್ ಉಜಿ ರಾಖ್ಲಿ. ಪಿರೇಸ್  
 ಕಾಂಯ್ ಮಾರ್ ನಾತ್‌ಲ್ಲೊ ಜಾಲ್ಯಾರ್ಯಾ ರನ್ ಆವ್ಪ್ ಜಾಲಿ. ಉಪ್ರಾಂತ್ ಮೆಲ್ಲಿ  
 ಆನಿ ಫೆಲ್ಲಿ ಆಯಿಲ್ಲೆಬರಿಚ್ ಆವ್ಪ್ ಜಾಲಿಂ. ಕರಾಟೆ ಚಾಂಪಿಯನ್ ಮಿರ್ಸಾಂಗ್ ಮೆಲ್ಲಿನ್  
 ಪ್ರೆಸ್ಸಿ ಬಾಯೆಕ್ ಬರೊ ಸಪೋರ್ಟ್ ಕೆಲೊ. ಹಳ್ಳ ಜಿವಾಚೆಂ ಮಿಲ್ಲಿ ಬಾವ್ಲರಾಂಕ್  
 ಬರೆಂ ಸತಾಯ್ತಾಲೆಂ. ಮೆಟ್ಟಿ ಬಾಯೆಕ್ ಬರೊ ಫಾಮ್ ಸುಟ್‌ಲ್ಲೊ. ಫೀಲ್ಡಿಂಗ್  
 ಕರ್ತಾನಾ ಬೊಲ್ ಚುಕ್ಲ್ಯಾರ್ ಸರ್ಬರಿತ್ ಯೆಟ್ತಾಲಿ. ಪ್ರೆಸ್ಸಿ ಬಾಯೆನ್ ಸಿಕ್ಸರಾಕ್ ಮಾರ್‌ಲ್ಲೊ  
 ಬೊಲ್ ಮೆಟ್ಟಿ ಬಾಯೆನ್ ಡೈ ಉಡೊನ್ ಧರ್ನ್. ಮಯ್ಜಾನಾರ್ ಉದಾರೆಂಚ್ ಪಡ್ಲಿ  
 ಜಾಲ್ಯಾರ್ಯಾ ಪ್ರೆಸ್ಸಿ ಬಾಯ್ ಆವ್ಪ್ ಜಾಲ್ಲೊ ಸಂತೊಸ್. ಉಪ್ರಾಂತ್ಲ್ಯಾ ಪ್ರೇತನಾಂಕ್  
 ಮಿಲ್ಲಿ ಆವ್ಪ್ ಜಾಲೆಂ. ಹರ್ ವೆಳ್ಳಾಡ್ಯಾಂನಿ ಸಾಂಗ್ಲೆ ತಸಲೆಂ ಕಾಂಯ್ ಕರುಂಕ್



ನಾ. ಆಟ್ ಓವರ್ ಮುಗ್ಗತಾನಾ ನೋವ್ ಜಣಾಂ ಆವ್ನ್ ಜಾವ್ನ್ ಸತ್ತರ್ ರನ್ ಜಾಲ್ಲೆ.

ಆತಾಂ ಡೆನಿಸಾಚಿ ಹೊಕಲ್ ಲೀನಾ ಆನಿ ಐರಿ ಬಾಯ್ ಮೆಟ್ಟಿ ಬಾಯೆಚ್ಯಾ ಟಿಮಾಂತ್ ಬ್ಯಾಟಿಂಗ್ ಕರುಂಕ್ ಆಯ್ಲಿಂ. ಪ್ರೆಸ್ಸಿ ಬಾಯೆನ್ ನವೊ ಹುರುಪ್ ಯೆಂವ್ಚ್ಯಾಕ್ ಟಿಮಾಚ್ಯಾಂಕ್ ಗ್ಲೂಕೊಸ್ ಪೆಕೆಟ್ ದಿಲಿ. ಮೆಟ್ಟಿ ಬಾಯೆನ್ ಫೀಲ್ಡಿಂಗ್ ಪುರಾಸಣೆಕ್ ಎಕೆಕ್ ಕೋಲಾ ದಿಲ್ಲೊ. ಲೀನಾಕ್ ದಾಂಬ್ಯಾನ್ ಹಿತ್ತಾಕ್ ಉದಕ್ ಉಸ್ಪುನ್ ಸವಯ್ ಆಸ್‌ಲ್ಲ್ಯಾನ್ ಬೊಲ್ ತಸೊಚ್ ಉಸ್ತಿತಾಲಿ. ಮೇರಿ ಬಾಯೆನ್ ಚಾಲಾಕೆನ್ ಬೊಲ್ ಫಾಲ್ಯಾರಾಯಿ ಎಕ್ ದೋನ್ ರನ್ ಆಡಾಂವ್ಕ್ ಜಾಯ್ನಾತ್‌ಲ್ಲೆ. ಉಪ್ರಾಂತ್ ಪ್ರೆಸ್ಸಿ ಬಾಯೆನ್ ಖುದ್ ಬೊಲ್ ಫಾಲೆ. ಐರಿ ಬಾಯ್ ಬ್ಯಾಟಿಂಗ್ ಕರ್ತಾಲಿ. ತಿಕಾ ಸದಾಂ ಇಸ್ಕೊಲಾಂತ್ ಝಾಡ್ಚೆಂ ಕಾಮ್ ಆಸ್‌ಲ್ಲ್ಯಾನ್ ಬ್ಯಾಟಾನ್ ಪಿಚ್ ಝಾಡ್ತಾಲಿ - ಮ್ಹಳ್ಯಾರ್ 'ಸ್ವೀಪ್' ಕರ್ತಾಲಿ. ಅಶೆಂ ಕರ್ತಾನಾ ಬೊಲ್ ವಿಕೆಟಿಕ್ ಆಧುನಾತ್‌ಲ್ಲೊ, ಕ್ಯಾಚ್ ಸಂಬವ್ ನಾತ್‌ಲ್ಲೊ ಆನಿ ಚಡ್ವಿಕ್ ರನ್ ಜಾಯ್ನಾತ್‌ಲ್ಲೆ. ಅಶೆಂ ಪ್ರೆಸ್ಸಿ ಬಾಯೆನ್ ಮೇಡನ್ ಓವರ್ ಕೆಲೊ. ಮಿಲ್ಲಿ ಬಾಯೆಕ್ ಓವರ್ ಮೆಳ್ಳೊ. ಕರಾಟೆ ಚಾಂಪಿಯನ್ ಜಾಲ್ಲ್ಯಾನ್ ಬೊಲ್ ಸುರ್ಕ್ ಕರ್ನ್ ಯೆತಾಲೊ. ಎಕ್ಲಿ ಉಸ್ತಿತಾಲಿ ಅನಿ ದುಸ್ತಿ ಝಾಡ್ತಾಲಿ ಜಾಲ್ಲ್ಯಾನ್ ವಿಕೆಟ್ ಸುರಕ್ತಿತ್ ಆಸ್‌ಲ್ಲಿ. ಬೊಲ್ ಪಯ್ಸ್ ಯೇನಾತ್‌ಲ್ಲೊ ಜಾಲ್ಲ್ಯಾನ್ ಫೀಲ್ಡರಾಂ ಪಟ್ಪಾಂಗಾಂ ಮಾರ್ತಾಲಿಂ. ಪೆವಿಲಿಯನಾಂತ್ ಆಸ್‌ಲ್ಲೆ ಮೆಟ್ಟಿ ಬಾಯೆನ್ ಸ್ಕೋರ್ ಪಳೆಲೆ. ಚಾರ್ ಓವರ್ ಮುಗ್ಗತಾನಾ ಫಕತ್ ಪಂದ್ರಾ ರನ್. ತಿ ಗಡ್ವಡ್ಲಿ. 'ತಾಂಕ್ತಾ ಜಾಲ್ಯಾರ್ ಮಾರಾಗೊ, ನಾ ತರ್ ಬ್ಯಾಟ್ ಸೊಡಾಗೊ.'

ಐರಿ ಬಾಯ್ ಆತಾಂ ಜಾಗಿ ಜಾಲಿ. ಮೇರಿ ಬಾಯೆಚೊ ಬೊಲ್ ಸಿಕ್ಸರಾಕ್ ಉಕಲ್ಲೊ. ಪುಣ್ ಕಿತೆಂ ಕರ್ಚೆಂ! ಬಾಂವ್ಡರಿ ಲಾಯ್ನಿರ್ ಪ್ರೆಸ್ಸಿ ಬಾಯೆನ್ ಹೈಜಂಪ್ ಕೆಲೆಂ. ಬೊಲ್ ಹಾತಾಕ್ ಸಾಂಪಡ್ಲೊ. ಲೊಕಾನ್ ತಾಳಿಯೊ ಪೆಟ್ಲೊ. ಮೆಟ್ಟಿ ಬಾಯ್ ಬ್ಯಾಟ್ ಉಬ್ರಾವ್ನ್ ಆಯ್ಲಿ. ಕ್ರೀಸಾರ್ ಥಾವ್ನ್ ಸೀಂಕ್ರಟ್ ಸನ್ನಿಚೊ ಗಾರ್ಡ್ ಕಾಣ್ಲೆಲೊ. ಕಾಟಿ ರೆಡ್ವಾನ್ ಗೊಮ್ಮಿ ಘುಂವ್ಡಾಯಿಲ್ಲೆಪರಿಂ ಸುತ್ತುರಾಕ್ ಪಳೆಲೆಂ. ಮೆಲ್ಸಿನ್ ಬೊಲ್ ಫಾಲೊ. ಮೆಟ್ಟಿ ಬಾಯೆನ್ ಬಡಯ್ಲೊ. ಫೊರ್ಸಾನ್ ಆಯಿಲ್ಲೊ ಬೊಲ್ ಸ್ಲಿಪ್ಪಾರ್ ಆಸ್‌ಲ್ಲ್ಯಾ ಎಲ್ಸಿನ್ ಆಡಾಂವ್ಕ್ ಪಳೆಲೊ. ಹಾತಾಕ್ ಮೆಳ್ಳಾಚ್ಚಿ ಬದ್ಲಾಕ್ ಕಪಾಲಾಕ್ ಆದಾಳ್ಳೊ. ತ್ಯಾ ಕರ್ಕಟ್ಯಾ ವೊತಾಕ್ ನೆಕೆತ್ರಾಂ ಝಳ್ಕಾಲಿಂ. ದೋನ್ ರನ್ ಜಾಲೆ. ಪುಣ್ ಎಲ್ಸಿಕ್ ತಕ್ಲಿ ಘುಂವ್ಲಿ, ಪೆವಿಲಿಯನಾಂತ್ ಬಸಯ್ಲೆಂ. ಜಾನೆಟಾಕ್ ಫೀಲ್ಡಿಂಗಾಕ್ ಆಪಯ್ಲೆಂ. ದುಸ್ರ್ಯಾ ಬೊಲಾಕ್ ಮೆಟ್ಟಿ ಬಾಯೆನ್ ಬೂದ್ ಶಿಕಯ್ತಾನಾ ಬೊಲ್ ಇಸ್ಕೊಲಾಚ್ಯಾ ಪಾಕ್ಯಾರ್ ಚಡ್ಲೊ ಆನಿ ತಿಸ್ರೊ ಬೊಲ್ ಇಸ್ಕೊಲಾಚೆ ಗೆಟಿಕ್ ಆದಾಳ್ಳೊ. ಆತಾಂ ಪ್ರೆಸ್ಸಿ ಬಾಯೆನ್ ಫೀಲ್ಡಿಂಗಾಂತ್ ಬದ್ಲಾವಣ್ ಕೆಲಿ. ಮೆಟ್ಟಿ ಬಾಯ್ ಹ್ಯಾ ಖಿಂಚ್ಯಾಕ್‌ಯಿ 'ಕ್ಯಾರ್' ಮ್ಹಣನಾ ಜಾಲಿ. ಬೊಲ್ ಮಯ್ತಾನಾಚ್ಯಾ ಚಾರಾಂಯ್ ಕುಶಿಂಕ್ ಮಾರ್ತಾನಾ ಫೀಲ್ಡರಾಂನಿ ಬೊಲ್ ಧರುಂಕ್ ಕಟೀಣ್ ಸಾಹಸ್

ಕೆಲೆ. ಥೊಡ್ಯಾಂಕ್ ಥೊಂಪ್ರಾಕ್, ಥೊಡ್ಯಾಂಕ್ ಬಾವ್ಲಾಂಕ್ ಆನಿ ಥೊಡ್ಯಾಂಕ್ ಖಾಡ್ಯೆಕ್ ಮಾರ್ ಜಾಲೆ. ಹೆ ಮಾರ್ ಕಾಣ್ಲೆವ್ನ್ಯಾಯಿ ಮೆಟ್ಟಿ ಬಾಯೆಚ್ಯಾ ಟೆಮಾಕ್ ಜೀಕ್ ಮೆಳೊಂಕ್ ಸೊಡ್ಚಿಂನಾಂವ್ ಮ್ಹಳ್ಳೆ ಭಾಶೆನ್ ಫೀಲ್ವಿಂಗೆ ಕೆಲೆಂ. ಎಕೆ ಕುಶಿನ್ ಮೆಟ್ಟಿ ಬಾಯ್ ಇಗರ್ವಿಚ್ಯಾ ಕಂಪಾಂವ್ಡ್ ದೋರ್ಯಾ ಭಾಶೆನ್ ರಾವ್ಲಿ ಜಾಲ್ಯಾರಾಯಿ ಆನ್‌ಎಕೆ ಕುಶಿನ್ ವಿಕಟಿ ಝಡೊನ್‌ಚ್ ಆಸ್‌ಲ್ಲೊ. ಆಕ್ರಚೊ ಓವರ್ ಯೆತಾನಾ ಮೆಟ್ಟಿ ಬಾಯೆಚೆಂ ಟೀಮ್ ಧಾ ರನ್ನಾಂಚ್ಯಾ ತತ್ವಾರಾರ್ ಆಸ್‌ಲ್ಲೆಂ. ನೋವ್ ವಿಕಟಿ ಗೆಲ್ಲ್ಯಾನ್ ಆಕ್ರಚೆಂ ಬ್ಯಾಟ್ಸ್‌ವುಮನ್ ಸ್ವೆಲ್ಲಾ ಬ್ಯಾಟಿಂಗ್ ಕರ್ತಾಲೆಂ. ತೆಂ ತಿಕ್ಕೆ ಧಯ್ರಾದಿಕ್ ಜಾಲ್ಲ್ಯಾನ್ ರನ್ ಕಾಡಿನಾ ಜಾಲ್ಯಾರಾಯಿ ವಿಕಟ್ ಸೊಡ್ನ್ ದೀನಾತ್‌ಲ್ಲೆಂ. ಅಶೆಂ ಆಸ್ತಾಂ ಮೇರಿ ಬಾಯ್ ಆಕ್ರಚೊ ಓವರ್ ಕರುಂಕ್ ಆಯ್ಲಿ.

ಪ್ರೆಸ್ಲಿ ಬಾಯೆಚ್ಯಾ ಟೆಮಾಕ್ ವಿಕ್ತಿಯಾಬ್‌ಚ್ ಕೋಚ್ ಜಾವ್ನಾಸ್‌ಲ್ಲೊ. ಟೆಮಾಕ್ ಕಶೆಂಯ್ ತಯಾರ್ ಕೆಲ್ಲೆಂ. ಪುಣ್ ಮೇರಿ ಬಾಯೆಕ್ ಫಾರಾಯ್ ಸದಾಂ ಬೊಲ್ ಫಾಯುಂಕ್ 'ಸ್ವೆರಲ್ ಟ್ರೇಯ್ವಿಂಗ್' ದಿಲ್ಲೆಂ. ಅಶೆಂ ಜಾಲ್ಲ್ಯಾನ್ ಮೇರಿ ಬಾಯೆಕ್‌ಚ್ ಪ್ರೆಸ್ಲಿ ಬಾಯೆನ್ ಆಕ್ರಚೊ ಓವರ್ ದಿಲ್ಲೊ. ಪಯ್ಲೊ ಬೊಲ್ ಸ್ವೆಲ್ಲಾನ್ ಹಳ್ಳಾರ್ ಮಾರ್ನ್ ಎಕ್ ರನ್ ಕಾಡ್ಲೊ. ದುಸ್ರೊ ಮೆಟ್ಟಿ ಬಾಯೆನ್ ಸಿಕ್ಸರಾಕ್ ಉಕಲ್ಲೊ. ಪುಣ್ ಬೊಲ್ ಬಾಂಪರಿ ಲಾಯ್ಡರ್ ಪಡ್ಲೊ ಮ್ಹಳ್ಳೆಂ ನೀಬ್ ದೀವ್ನ್ ಕಿಂದ್ರಿ ಕೆನ್ಯೂಟಾನ್ ಚಾರ್ ರನ್ ದಿಲೆ. ಮೆಟ್ಟಿ ಬಾಯ್ ರಾಗಾರ್ ಜಾಲಿ. ಕ್ರೀಸಾಕ್ ಬ್ಯಾಟ್ ಆಡ್ ದವರ್ನ್ ಸ ರನ್ ದಿಲ್ಯಾ ಶಿವಾಯ್ ಆಪುಣ್ ಉಟನಾ ಮ್ಹಣ್ ಬ್ಯಾಟಾರ್‌ಚ್ ಬಸ್ಲಿ. ಸನ್ನಿನ್ ಯೇವ್ನ್ ಸಮಾದಾನ್ ಕರುಂಕ್ ಪಳೆಲೆಂ. "ಆನಿಕ್‌ಯಿ ಚಾರ್ ಬೊಲ್ ಆಸಾತ್, ಪಾಂಚ್ ರನ್ ಕಶೆಂಯ್ ಕಾಡ್ತಾ" ಅಶೆಂ ಬೊಳಾಯ್ಲೆಂ. "ಫರಾ ಬೊನಾಮಾಕ್ ಪರ್ಯಾಂತ್ ಭಿಯೆನಾತ್‌ಲ್ಲಿಂ ಪಾಂವ್ ಕಿತೆಂ ತುಜ್ಯಾ ಸಯ್ಲಾಪಾಕ್ ಸಯ್ ಫಾಲ್ತಾರೆ?" ಮೆಟ್ಟಿ ಬಾಯೆನ್ ದೊಳೆ ಉರುಟಾಯ್ಲಿ. ಸನ್ನಿ ಚಾಪ್ತೆ ಜಾಲೊ. ತಿತ್ಲ್ಯಾರ್ ವಿಕ್ತಿಯಾಬ್ ಯೇವ್ನ್ ಮ್ಹಣಾಲೊ - "ಮೆಟ್ಟಿ ಬಾಯೆ, ತುಪೆಂ ಅಶೆಂ ಕೆಲ್ಯಾರ್ ಮ್ಯಾಚ್ ರಾವ್ತಾ. ದಯಾಕರ್ನ್ ವೆಳೊಂಕ್ ಸುರು ಕರ್." ಮೆಟ್ಟಿ ಬಾಯೆನ್ ವಿಕ್ತಿಯಾಬಾಕ್ ಮಾತ್ಯಾ ಸಯ್ ಉತ್ತಾಂನಿ ನ್ಹಾಣಂವ್ಕ್ ಸುರ್ವಾತ್ ಕೆಲೆ. ಪುಣ್ ವಿಕ್ತಿಯಾಬಾಚೆಂ ನಶಿಬ್ ಬರೆಂ. ಮಯ್ಜಾನಾಚ್ಯಾ ಪೊಂತಾರ್ ವಿಗಾರಾಚಿ ತಕ್ಲಿ ದಿಸ್ಲಿ. ಮೆಟ್ಟಿ ಬಾಯ್ ವೆಳೊಂಕ್ ಉಬಿ ಜಾಲಿ. ಉಪ್ರಾಂತ್ಲ್ಯಾ ದೋನ್ ಬೊಲಾಂಕ್ ರನ್ ಜಾವ್ನಾಂತ್. ತಿಸ್ರ್ಯಾ ಬೊಲಾಕ್ ಮೆಟ್ಟಿ ಬಾಯೆನ್ ಬ್ಯಾಟ್ ಉಬ್ರಾಯ್ಲೆಂ - ಸಾಮ್ರಾವ್ನ್ ಹಾಡ್ ಕಾಣ್ಲೆವ್ನ್ ಉಬ್ರಾಯಿಲ್ಲೆಬರಿ. ಸಕ್ಡಾಂನಿ ಚಿಂತ್ಲೆಂ ಬೊಲ್ ಇಸ್ಕೊಲಾಚ್ಯಾ ಪಾಕ್ಯಾರ್ ಆಸ್ತಲೊ. ಪುಣ್ ತಶೆಂ ಜಾಲೆಂ ನಾ. ಮೆಟ್ಟಿ ಬಾಯೆಚಿ ಮದ್ಲಿ ವಿಕಟ್ ತೀನ್ ಪಳ್ಳಿ ಜಾಲಿ. ಸೀಂಕ್ರಟ್ ಸನ್ನಿನ್ ಹಾತ್ ವಯ್ರ್ ಉಕಲ್ಲೊ. 'ಪ್ರೆಸ್ಲಿ ಬಾಯ್ ಕಂಗ್ರಾಟ್ಸ್' ಲೊಕಾನ್ ಬೊಬಾಟ್ ಫಾಲಿ. ಪುಣ್ ಮೆಟ್ಟಿ ಬಾಯೆನ್ ಪರತ್ ಬ್ಯಾಟ್ ಉಬ್ರಾಯ್ಲೆಂ, ಬೊಲಾಕ್ ನ್ಹಯ್ ಸನ್ನಿಕ್. ಬಾವ್ಲಾಕ್ ಆನಿ ಪಾಂಯಾಂಕ್ ಎಕೆಕ್ ಬೆಟಾನ್‌ಚ್ ದೀವ್ನ್ ಮ್ಹಣಾಲಿ - "ಕಿತೆಂರೆ

ಸೀಂಕ್ರಟಾ, ನೊ ಬೊಲಾಕ್ ಆವ್ ದಿಲೆಂಯರೆ?” ಆನಿ ರಾವ್ಲಾರ್ ಗತ್ ಪಾಡ್ ಜಾತಾ ಮ್ಹಣೊನ್ ಮಯ್ನಾನಾರ್ಥಾವ್ ಸನ್ನಿ ಪಿಡ್ಲೊ!

ವಿಗಾರಾನ್ ಪ್ರೆಸ್ಸಿ ಬಾಯೆಕ್ ಶೀಲ್ಡ್ ದಿತಾನಾ ಮೆಟ್ಟಿ ಬಾಯೆಕ್ ಆಂಗಾರ್ ಹುಂಜ್ ಚಡ್ಲೊ ಅನ್ನೊಗ್ ಜಾಲೊ ತರೀ ‘ಬೆಸ್ತ್ ಆಲ್ ರಾಂವ್ಡರ್’ ಕಪ್ ಮೆಟ್ಟಿ ಬಾಯೆಕ್ಯೊ ಮೆಳ್ಳೆಂ. ಉಪ್ರಾಂತ್ ದೊನ್ಯೊ ಪಂಗಡಾಚೆಂ ಡ್ಯಾನ್ಸ್ ಇತ್ಯಾದಿ ಆಸ್ಲೆಂ ಜಾಲ್ಯಾರ್ಯೊ ವಿತ್ತಿಯಾಬಾಕ್ ಇತ್ಲೆ ಆಪುರ್ಬಾಯೆನ್ ಮ್ಯಾಚ್ ಚಲವ್ನ್ ದಿಲ್ಲ್ಯಾ ಸನ್ನಿಕ್ ಆನಿ ಕೆನ್ನಿಕ್ ಕಾಂಯ್ ಪುಣಿ ಗಮತ್ ಕರ್ಯಾಂ ಮ್ಹಣೊನ್ ಉರ್ಬಾ ಜಾಲಿ. ಕೆನ್ನಿಕ್ ಕಶೆಂಯ್ ಆಂಗ್ಲಿ ಬೊಂಡೊ ಪಿಯೆತಾನಾ ಭೆಟೊನ್ ಸನ್ನಿಕ್ ವಿಚಾರ್ತಾನಾ ತೊ ಶೀದಾ ಘರಾ ಗೆಲಾ ತೆಂ ಸಮ್ಜೆನ್ ದೊಗೀ ಘರಾ ಪಾವ್ಲೆ. ಘರಾ ಕಿತೆಂ ಪಳೆಂವ್ಚಿ ಸನ್ನಿಚಿ ಅವಸ್ಥಾ. ಸೀಂಕ್ರಟ್ ಪಾಂಯಾಕ್ ತೇಲ್ ರಗಡ್ತಾ ಆನಿ ಸನ್ನಿ ದುಕಿನ್ ಬೊಬೊ ಘಾಲ್ತಾ. ಧೊಂಪ್ರಾಚಿ ಗಾಂಟ್ ಹಳ್ಳಾರ್ ಸುಜ್ಲ್ಯಾ ಆನಿ ಹಾತ್ ಭಾಲ್ ಲಾಗ್ಲೊ ಕೊಂಬೊ ಪಾಕಾಟೊ ರುಂದಾಯಿಲ್ಲೆ ಭಾಶೆನ್ ಬಳ್ ನಾತ್ಲೆಬರಿ ಸೊಡವ್ನ್ ಧರ್ಲಾ. ವಿತ್ತಿಯಾಬಾಕ್ ಪಳೆಲ್ಲೆಂಚ್ ಹಾತ್ ಜೋಡ್ನ್ ಸನ್ನಿ ಮ್ಹಣಾಲೊ - “ದಮ್ಮಯಾ ವಿತ್ತಿಯಾಬ್, ಸಾತ್ ಜಲ್ಮಾಂಕ್ ನಾಕಾ ಹ್ಯಾ ಬಾಯ್ಲಾಂಚೊ ಸಹವಾಸ್.” ಸನ್ನಿನ್ ದುಕಿನ್ ಪಾಂಯ್ ಉಕಲ್ನ್ ಧರ್ತಾನಾ ತೆ ಬಿರ್ಮತಿಚೆ ಸ್ಥಿತೆಂತ್ಯೊ ವಿತ್ತಿಯಾಬಾಕ್ ‘ಪಾದ್ರಿ’ ಪಿಂತುರಾಂತ್ಲ್ಯಾ ‘ಸುಣ್ಯಾ ಕಾಸ್ತಾಚೊ’ ಉಡಾಸ್ ಯೇವ್ನ್ ಕುತ್ ಕರ್ನ್ ಹಾಸೊಂಕ್ ಆಯ್ಲೆಂ.



# ಆಂಬಾಡೆ, ನಿರಿಲ್ ಜನಿ ನಿನಿಬಾದಿ

ಅಮೃತಲಾಲ್

ಕೊಂಕ್ಣಾಂಚ್ಯಾ ಕಾಜಾರಾಂಕ್ ವೊರ್ನ್ - ಹೋಳಿಗೆ ಕಿತ್ತೆಂ ಗರ್ಟೆಚೆಂಗೀ, ಆಮ್ಕಾಂ ಪೊದ್ತುಗಲ್ಯಾಂಕ್ ನವಂ ಜೆವ್ತಾನಾ ಆಳುಂ ದೆಂಟಾಚೆಂ ನಿಸ್ತಂಯ್ ತಿತ್ತೆಂಚ್ ಗರ್ಟೆಚೆಂ. ಆಳುಂ ದೆಂಟಾಕ್ ಆಂಬಾಡೆ ಕಿತ್ತೆ ಗರ್ಟೆಚೆ ಮ್ಹಣ್ ಪರ್ತ್ಯಾನ್ ವಿವರುಂಚಿ ಗರ್ಜ್ ನಾ ಪಳೆ.

ಪಾಟ್ಲ್ಯಾ ವರ್ಸಾಂನಿ ಮೊಂತಿ ಫೆಸ್ತಾಚ್ಯಾ ಆದ್ಲ್ಯಾ ದಿಸಾ ಸಿರಿಲ್ ಸೊಜ್ ಆಮ್ಚ್ಯಾ ವಾಡ್ಯಾಕ್ ಆಂಬಾಡೆ ಸಪ್ಲಾಯ್ ಕರ್ತಾಲೊ. ದೆಕುನ್ ತೊ ಆಮ್ಚೆ ಫಿರಗ್ಜೆಂತ್ 'ಆಂಬಾಡೆ ಸಿರಿಲ್' ಮ್ಹಣ್‌ಚ್ ಫಾಮಾದ್, ತ್ಯಾ ನಾಂವಾ ಶಿವಾಯ್ ಸಿರಿಲ್ ಸೊಜಾಕ್ ಆಮ್ಚೆ ಫಿರಗ್ಜೆಂತ್ ಕೋಣ್‌ಚ್ ಒಳ್ಳನಾ! ಹಾಕಾಯ್ ಕಾರಣ್ ಆಸಾ...

ಆಮ್ಚೆ ಫಿರಗ್ಜೆಂತ್ ಒಟ್ಟುಕ್ ತೇಗ್ ಜಣ್ ಸಿರಿಲ್ ಆಸ್‌ಲ್ಲೆ (ಆಸ್‌ಲ್ಲೆ ಮ್ಹಣ್ ಕಿತ್ಯಾಕ್ ಮ್ಹಳೆಂ ಮ್ಹಳ್ಯಾರ್ ತಾಂತ್ಲೊ ಎಕೆಲ್ಲೊ ಆತಾಂ ನಾ!): ಲೊಟ್ಟೆ ಸಿರಿಲ್, ಆಂಬಾಡೆ ಸಿರಿಲ್ ಆನಿ ಚಡ್ಚಿ ಸಿರಿಲ್! 'ಆಂಬಾಡೆ ಸಿರಿಲ್' ಮ್ಹಳೆಂ ನಾಂವ್ ಕಿತ್ಯಾಕ್ ಆಂವ್ಚೆಂ ಮ್ಹಳ್ಯಾಚೆಂ ವಿವರಣ್ ಹಾಂವೆಂ ಎದೊಳ್‌ಚ್ ತುಮ್ಕಾಂ ದಿಲಾಂ. 'ಲೊಟ್ಟೆ ಸಿರಿಲ್' ಕಿತ್ಯಾಕ್ ಮ್ಹಳ್ಯಾಕ್ ವಿವರಣಾಚಿ ಗರ್ಜ್‌ಚ್ ನಾ ಮ್ಹಣ್ಕಾಂ. ತಾಣೆ ಸತಾಕ್ ಕಾಂಟಾಳ್ ತಿತ್ತೆಂ ಸತ್ಯ ಹರಿಶ್ಚಂದ್ರ ಫಟಿಂಕ್ ಕಾಂಟಾಳ್ಚೊ ನಾ! ನಿಮಾಣೆಂ ಉರ್ದೊ 'ಚಡ್ಚಿ ಸಿರಿಲ್!'. ಹಾಚೆ ಪಾಟ್ಲೆ ಕಾಣೆ ಪೊಡ್‌ಲ್ಲೆ ತಿತ್ತಿ ಲಾಂಬ್ ಯೆತಾ, ಕೊಂಕ್ಣೆಂತ್ಲ್ಯಾ ಘೊಡ್ಯಾ ಲೇಕಕಾಂಚ್ಯಾ ಸಾಂಕಳ ಕಾಣಿಯಾಂಪರಿಂ!

ಹಾಂವ್ ತುಮ್ಕಾಂ ಆಂಬಾಡ್ಯಾಂವಿಶಿಂ ಸಾಂಗೊನ್ ಆಸ್‌ಲ್ಲೊಂ. ವ್ಹಯ್, ವರ್ಸಾ ಆದಿಂ ಮ್ಹಣಾಸರ್ ಆಮ್ಚ್ಯಾ ವಾಡ್ಯಾಕ್ 'ಆಂಬಾಡೆ ಸಿರಿಲ್'ಚ್ ಆಂಬಾಡೆ ಸಪ್ಲಾಯ್ ಕರ್ತಾಲೊ. ಆದ್ಲ್ಯಾ ದಸಂಬ್ರಾಂತ್ ಎಕಾ ದಿಸಾ ಆಪ್ಲಿತ್ ತಾಣೆ ಸೊಡ್‌ಲ್ಲೊ ಸ್ವಾಸ್ ಪಾಟಿಂ ಘೆಂವ್ಕ್ ವಿಸ್ತಾಲೊಗಿ ಕಿತ್ತೆಂಗೀ, ತಾಣೆ ಪೆಲ್ಯಾ ಸಂಸಾರಾಚಿ ವಾಟ್ ಧರ್ಲಿ. ಪುಣ್ ತಾಚ್ಯಾ ಮರ್ಣಾನ್ ತಾಣೆ ಸಂತೋಶ್ ಬಾರಾಕ್ ನಶ್ಟ್ ಕೆಲೊ ಶಿವಾಯ್ ಕೊಣಾಕ್‌ಚ್ ಆನಾತ್ ಕೆಲೆಂಗಾ. ಕಿತ್ಯಾ ಮೊರ್ತಾ ಪರ್ಯಾಂತ್ ತೊ ಆಂಕ್ವಾರ್‌ಚ್ ಉರ್‌ಲ್ಲೊ. ಪುಣ್ ತಾಚ್ಯಾ ಮರ್ಣಾವರಿಂ ಜಾಲ್ಲೆಂ ಲುಕ್ಸಣ್ ಆಮ್ಕಾಂ ಕಳೆಲ್ಲೆಂಚ್ ಹ್ಯಾ ವರ್ಸಾಚ್ಯಾ ಮೊಂತಿ ಫೆಸ್ತಾ ದಿಸಾ.

ಹರೈಂ ಮೊಂತಿ ಫೆಸ್ತಾಕ್ ಆಂಬಾಡ್ಯಾಂಚೊ ದುಕೊಳ್ ಪಡ್‌ಲ್ಲೊಚ್ ನಾ. ಪುಣ್ ಹ್ಯಾ ವರ್ಸಾ ಆಮ್ಚ್ಯಾ ವಾಡ್ಯಾಂತ್ಲ್ಯಾ ಸಕ್ಕಡ್ ಬಾಯ್ಲಾಂಚ್ಯಾ ತೊಂಡಾರ್ ಏಕ್‌ಚ್ ಸವಾಲ್ - 'ಆಂಬಾಡೆ ಖಿಂಚಿ ಹಾಡ್ಚೆ, ಕೊಣೆಂ ಹಾಡ್ಚೆ?' ಮ್ಹಣ್.

ಫೆಸ್ತಾ ದಿಸಾ ಸಕಾಳಿಂ ಸೆಜಾರ್ಚಿ ಸಿಸಿಲಾಮಿ ಫರಾ ಬಾಗ್ಲಾರ್ ಯೇವ್ನ್ "ಸಿಲಾ... ಏ ಸಿಲಾ..." ಮ್ಹಣ್ ಮುರೈ ದಿತಾನಾ ಸಕಾಳಿಂಚೆ ಗೊಡ್ಯೆ ಗೊಡ್ಯೆ ನಿದೆಂತ್ ಆಸ್‌ಲ್ಲಾ ಮ್ಹಾಕಾ ಮಾರ್ನ್ ಉಟಯಿಲ್ಲಾಪರಿಂ ಜಾಲೆಂ.

“ಕಿತೆಂ ಸಿಸಿಲಾಮೈ?” ಪೊಲಿ ಭಿತರ್‌ಥಾವ್‌ಚ್ ವಿಚಾರ್ಲೆಂ ಹಾಂವೆಂ.

“ಅಳೆರೆ ಸಿಲಾ...” ಮ್ಹಣ್ ಆಪ್ಲಿ ಪಿರ್ಲುಕ್ ವ್ಹಾಜಯಿತ್ ಮ್ಹಜ್ಯಾ ನಿದ್ಜಾ ಕುಡಾಕ್ ಪಾವ್ಲಿ ತಿ.

“ಅರೆರೆ... ಹೆಂ ಕಿತೆಂ ಪಳೆತಾಂ ಹಾಂವ್!.... ಊಟ್‌ರೆ ಭಿಕ್ಲೆಶ್ಯಾ!... ಸುರ್ರೊ ತಾಳ್ವೆಕ್ ಪಾವ್ಲೊ, ತುಂ ಆನಿಕೇ ಮಾಂದ್ರೆರ್‌ಚ್ ಲೊಳ್ತಾಯ್...” ಮ್ಹಣಾತ್ ತಿಣೆ ಮ್ಹಜಿ ಪೋಲ್ ಪೊಡ್ಲಿ.

“ಹಾಂವ್ ನಿದ್ಲಾಂ ಮ್ಹಜ್ಯಾ ಘರಾ, ಮ್ಹಜ್ಯಾ ಕುಡಾಂತ್, ಮ್ಹಜೆ ಗಜ್ಡೆರ್... ತುಕಾ ಕಿತ್ಯಾ ಹುಲ್ವತಾಗೇ?” ವಿಚಾರ್ಲೆಂ ಹಾಂವೆಂ ಸದಾಂಚೆ ಸಳಾವಳಿನ್.

“ಅಳೆರೆ ಸಿಲಾ, ಆಳುಂ ದೆಂಟ್ಯಾಂಕ್ ಆಂಬಾಡೆ ಖಿಂಚೆ ಹಾಡ್ಚೆರೇ?”

“ಪೆಂಟೆಕ್ ಗೆಲ್ಯಾರ್ ಇಬ್ರಾಯಿಲಾಗಿಂ ಮೆಳ್ತಾತ್‌ಗೆ” ಮ್ಹಳೆಂ ಹಾಂವೆಂ ಪರತ್ ಪೋಲ್ ಪಾಂಗುರ್ಸ್ ಕುಟ್ಟು ಘಾಲ್ಸ್.

“ಇಬ್ರಾಯ್ಲೆ ಕಿತ್ಯಾ? ಆಲ್ತೊಡಿ ಐಡಾಗೆರ್ ಗೆಲ್ಯಾರ್ ಕಾಂಟ್‌ಭರ್ ಕಾಡ್ನ್ ಹಾಡ್ಚೆತ್, ಆಂಬಾಡೆ ಸಿಲಾಯ್ ಥಂಚೆಚ್ ಹಾಡ್ತಾಲೊ... ಊಟ್‌ರೆ ಆಳ್ವಾ... ಆಮ್ಕಾಂ ಆನಿ ತುಮ್ಕಾಂ ಮ್ಹಣ್ ಏಕ್ ಧಾ ಪಂಚ್ವೇಸ್ ಆಂಬಾಡೆ ಹಾಡ್ನ್ ಯೇರೆ...”

“ವಚ್ ಚ್ಹಾ ರೆಡಿ ಕರ್... ಆಯ್ಲೊಂ ಹಾಂವ್” ಮ್ಹಣತ್ ಆಂಗಾ ವಯ್ಲಿ ಪೋಲ್ ಗಜ್ಡೆ ಪೊಂತಾಕ್ ಉಡವ್ನ್ ಮುಂಡು ಸೊದುಂಕ್ ಲಾಗ್ಲೊಂ.

\*\*\*

ಸಿಸಿಲಾಮೈಚಿ ಕೊಟ್ಟಾಣ್ ಚ್ಹಾ ಪಿಯೆವ್ನ್ ಹಾಂವೆಂ ಐಡಾ ಬಾಯೆಚ್ಯಾ ಘರ್ಲಿ ವಾಟ್ ಧರ್ಲಿ. ತಾಂಗೆರ್ ಪಾವ್ತಾನಾ ಐಡಾ ಬಾಯ್ ಪೆಂಟೆಗ್ ಗೆಲ್ಲಿ ತರ್ ತಿಚಿ ಎಕ್ಲೆಚ್ ಧುವ್ ‘ಗಿರಿರಾಜ’ ಗ್ರೀಶ್ಯಾ ಬರುಡಾ ಘಾಲ್ಸ್ ಮೆಟಾರ್ ಬಸೊನ್ ಪಾಂಯಾಂಚ್ಯಾ ನಾಕ್ಯಾಂಕ್ ರಂಗ್ ಲಾಯ್ತಾಲೆಂ. ಗ್ರೀಶ್ಯಾ ಆಟ್ಲೆಂತ್ ಶಿಕ್ತಾಲೆಂ ತರ್ಯಿ ಆಡ್ ಉಬೆಂ ಒಟ್ಟುಕ್ ಮೀತ್ ಮಿರ್ದೊನ್ ವಾಡ್ಲೆಂ!

“ಅಳೆಗೊ ಗ್ರೀಶ್ಯಾ...”

“ಹೊ ಸಿರಾ... ಕಿತೆಂ ಯಾ?”

“ಬರೆಂ-ಗೊ ಹಸ್ತಿ ಪಿಲಾ...”

“ಕಿತೆಂ ಮ್ಹಳೆಂಯ್?... ಹಾತ್ ಉಬ್ರಾವ್ನ್ ಮುಕಾರ್ ಆಯ್ಲೆಂ ತೆಂ.

“ರಾಗ್ ಕರ್ನಾಕಾಗೊ ಬಾಯೆ, ಮ್ಹಾಕಾ ಚಾರ್ ಆಂಬಾಡೆ ಜಾಯ್ ಆಸ್‌ಲ್ಲೆ...” ಹಾಂವೆಂ ತಾಚೊ ಕೊಂಡಾಟೊ ಕೆಲೊ. ಚೆಡುಂ ಕಡ್ಲೆಂನಾ.

“ಮ್ಹಜೆಲಾಗಿಂ ಕಾಲೆಂ ವಿಚಾರ್ತಾಯ್? ಡ್ಯಾಡಿ ಕಡೆನ್ ವಿಚಾರ್” ಮ್ಹಣತ್ ಘರಾಕ್ ತೊಂಡ್ ಕರ್ನ್, “ಡ್ಯಾಡಿ...” ಮ್ಹಣ್ ಆರಾಬಾಯೊ ದೀಲಾಗ್ಲೆಂ.

“ಹೊ... ಬಾಬ್ ಕೆದಾಳಾ ಆಯಿಲ್ಲೊಗೊ?”

“ತುಂ ಕಿತೆಂ ಆಂಬಾಡೆ ವಿಚಾರುಂಕ್ ಆಯಿಲ್ಲೊಯ್ಲಿ ವಾ ಮ್ಹಜಿ ಝಡ್ತಿ ಕರುಂಕ್?” ಕಾಲ್‌ಪೊರ್ಚ್ಯಾ ಪಿಲ್ಕಾಟ್ಯಾನ್ ದಾಟ್ ಉಲಯ್ತಾನಾ ಮ್ಹಾಕಾ ಪಿಂತೆಗ್ ಚಡ್ಲೊ, ತರ್ಯಿ

ಗರ್ಜ್ ಮುಜಿ ದೆಕುನ್ ರಾಗ್ ಸಾಂಬಾಳ್ನ್ ಧರ್ದೊ!

“ಹೊ... ಹೊ... ಸಿರಿಲ್...” ಸಿಕರಾಮ್ ಆಪ್ಲೆಂ ಭಾಣಾ ತೆದೆಂ ಪೊಟ್ ಪೊಶೆತ್ ಹುಂಬರ್ ದೆಂವೊನ್ ಆಯ್ಲೊ.

“ಸಿಕರಾಮಾ... ಕೆದಾಳಾ ಆಯಿಲ್ಲೊಯ್?... ಮ್ಹಾಕಾ ಚಾರ್ ಆಂಬಾಡೆ ಜಾಯ್ ಆಸಲ್ಲೆ. ವಿಚಾರ್ನ್ ವ್ಹರ್ಯಾಂ ಮ್ಹಣ್ ಆಯ್ಲೊಂ...” ಹಾಂವೆಂ ಮಾತೆಂ ಖೊರ್ದಿಲೆಂ.

“ಹೆತ್ ಪೆಟ್ಯಾ... ಉಟ್ಟೊಯ್ ಜಾಲೊಯ್ ಹಾಂಗಾಚೊ...” ಮ್ಹಣೊನ್ ತಾಚೊ ಪಾಂಯ್ ಲೆವೊಂಕ್ ಆಯಿಲ್ಲಾ ಪೆಟ್ಯಾಕ್ ಧೆಂಕ್ಲೊ ಘಾಲ್ನ್ “ಚಾರ್ ಕಿತ್ಯಾರೇ, ಚಾಳೀಸ್ ವ್ಹರ್. ಮೊಂತಿ ಫೆಸ್ತಾಕ್ ನೆಂ... ವ್ಹರ್ ವ್ಹರ್” ಮ್ಹಣತ್ ಬಾಂಯ್‌ಲಾಗಿಂ ಗೆಲೊ.

‘ಹೆತ್ ಪೆಟ್ಯಾ’ ಮ್ಹಳೆಂ ಮ್ಹಾಕಾ ನ್ಹಯ್ ಮ್ಹಣ್ ಕಳ್ತಚ್ ಹಾಂವ್ ಆಂಬಾಡ್ಯಾ ರುಕಾಮುಳಾಕ್ ಪಾವ್ಲೊಂ.

ಧಾ ಮಿಸುಟಾಂನಿ ಸಿಕರಾಮಚೆ 40-50 ಆಂಬಾಡೆ ಝಡಯ್ಲೆ. ಪುಣ್ ಝಡಯಿಲ್ಲೆ ಆಂಬಾಡೆ ರಾಸ್ ಘಾಲ್ತಾನಾ ಉಡಾಸ್ ಜಾಲೊ ಹಾಂವೆಂ ಪೊತೆಂ ಹಾಡಿನಾತ್‌ಲ್ಲೊ! ಕಿತೆಂ ಕರ್ಚೆಂ ಮ್ಹಣ್ ಹೆಣೆತೆಣೆ ಸಾಸ್ತಾತಾನಾ ಗ್ರೀಶ್ಮಾ ದಿಸ್ಲೆಂ.

“ಅಳೆಗೊ ಗ್ರೀಶ್ಮಾ...” ಹಾಂವೆಂ ಮುಜಿ ಗರ್ಜ್ ತಾಕಾ ವಿವರಿಲಿ. ಥೊಡ್ಯಾಚ್ ವೆಳಾನ್ ಏಕ್ ಪರ್ದೆಂ ವಸ್ತುರ್ ಹಾಡ್ನ್ ಮುಜೆರ್ ಉಡವ್ನ್ ಗೆಲೆಂ. ಸೊಡವ್ನ್ ಪಳೆತಾಂ ತರ್ ತೊ ತಾಚೊ ಪರ್ದೊ ಬರ್ಮಡಾ! ದುಸ್ರೊ ಉಪಾವ್‌ನಾಸ್ತಾಂ ತಾಚ್ಯಾ ಪೆಂಕ್ಡಾಚೊ ನಾಡೊ ಬಳಾನ್ ವೋಡ್ನ್ ಬಾಂದುನ್ ದೊನ್‌ಯಿ ಪಾಂಯಾಂ ಮಾರಿಫಾತ್ ಆಂಬಾಡೆ ಭರ್ನ್ ಘೆವ್ನ್ ‘ಸಿಕರಾಮಾಕ್ ದೇವ್ ಬರೆಂ ಕರುಂ’ ಮ್ಹಣೊನ್ ಫರ್ವಿ ವಾಟ್ ಧರ್ದಿ.

ಫರಾ ಪಾವ್ತಾನಾ ಫುಲಾಂ ಪ್ಹರ್ನ್ ಪುರ್ಯಾವಾಕ್ ಗೆಲ್ಲಿಂ ಭುರ್ಗಿಂ ಕೊಬಾ ಸಾಂಗಾತಾ ಸಿಸಿಲಾಮೈಚ್ಯಾ ಜಾಲಾಂತ್ ರಾಸ್ ಪಡ್‌ಲ್ಲಿಂ. ಹಾಂವ್ ಆಯಿಲ್ಲೆಂಚ್ “ಮಾಂಯ್... ಮಾಮ್ಮಿ... ಅಂಟಿ... ಸಿರಿಲ್ ಆಂಬಾಡೆ ಹಾಡ್ನ್ ಆಯ್ಲೊ” ಮ್ಹಣೊನ್ ಬೊಬಾಟುಂಕ್ ಲಾಗ್ಲಿಂ.

ಹಾಂವೆಂ ಆಂಬಾಡೆ ಭರ್ಲೆಲ್ಲೊ ಬರ್ಮಡಾ ಖಾಂದಾ ವಯ್ಲೊ ದೆಂವವ್ನ್ ಸಿಸಿಲಾಮೈನ್ ಹಾಡ್‌ಲ್ಲಾ ತೊಪ್ಪಾಕ್ ಆಂಬಾಡೆ ವೊತ್ಲೆ. ತಿತ್ಲಾರ್ ತಿಣ್ ಮ್ಹಜ್ಯಾ ಹಾತಾಂತ್ಲೊ ಬರ್ಮಡಾ ವೋಡ್ನ್ ಘೆವ್ನ್ “ಹೆಂ ಕಿತೆಂರೆ ಸಿಲಾ, ಚಡ್ಡೆಂತ್ ಆಂಬಾಡೆ ಭರ್ನ್ ಹಾಡ್ಲೊಯ್” ಮ್ಹಣ್ ಪೊಕ್ರಿ ಭುರ್ಗ್ಯಾಂ ಮುಕಾರ್ ಪೆಂಪಾರೆಂ ವ್ಹಾಜಯ್ಚೆಗೀ... ತ್ಯಾ ಉಪ್ರಾಂತ್...

ವ್ಹಯ್... ತ್ಯಾ ದಿಸಾ ಉಪ್ರಾಂತ್ ಮ್ಹಾಕಾ...

ಅಯ್ಕೊ ತುಮ್ಮಾಂ ಆನಿಕೀ ಸಮ್ಜೊನಾ, ತಿಸ್ರಾ ಸಿರಿಲಾಕ್ ‘ಚಡ್ಡಿ ಸಿರಿಲ್’ ಮ್ಹಳೆಂ ನಾಂವ್ ಕಿತ್ಯಾಕ್ ಆಯ್ಲೆಂ ಮ್ಹಣ್?!!!



# ಆಜ್ಞೆತಿ ಮಾಡ್ತು!

೨ ಬಾತ್ರಿ, ಕೆಲರಾಯ್

ಕೊಡಿಯಾಳಾಧಾವ್ನ್ ಸುಮಾರ್ ಪಂದ್ರಾ ಮಯ್ಯಾಂ ಪಯ್ ಆಮ್ಚಿ ಹಳ್ಳಿ. ಆನಿ ಹೆ ಹಳ್ಳಿಕ್ ಪಾವ್ಲಾಂತ್ 'ಉಬ್ರಾಚೊ ಗಾದೊ' ಜಾಂವ್ಚೊ ಏಕ್ ರಸ್ತೊ! ಹ್ಯಾ ರಸ್ತಾನ್ ಧಾಂವ್ಚೆಂ ಲಗ್ಜರಿ ನ್ಹಯ್ ವಾ ಡಬ್ಲೊಯ್ ನ್ಹಯ್ ಏಕ್ ಸಿಟಿ ಬಸ್! ಆಮ್ಚೆ ಹಳ್ಳಿಂತ್ಲ್ಯಾ ಬಸ್‌ಧಳಾಂತ್ ಏಕ್ ಹೊಟೆಲ್, ಥೊಡ್ಯೊ ಆಂಗ್ಲಿ ಆನಿ ತಾಂಬ್ಲೆಂ ಬ್ಯಾಂಕ್ ವಾ ಗಡಂಗ್ ರಾತಿಕ್‌ಯಿ ಉಗ್ತಿಂ ಆಸ್ತಾತ್! ಭೊಂವ್ತಣಿ ಘರಾಂ ಆಸೊನ್ ಮದೆಂ ಬಯ್ಲೆ. ಹಿ ಆಮ್ಚೆ ಹಳ್ಳಿಚಿ ಸೊಬಾಯ್. ಚಡಾವತ್ ಘರಾಂ ಪೊದ್ಬುಗಲ್ಯಾಂಚಿಂ ಜಾವ್ನಾಸೊನ್ ದುಸ್ರೆ ಜಾತಿಚಿಂ ಬೊಟಾಂನಿ ಮೆಜ್ಯೆತ್ ತಿತ್ತಿಂ.

ಆಮ್ಚೆ ಹಳ್ಳಿಕ್ ಬಸ್ ಪಾಂಚ್ ಟ್ರಿಪ್ಪಾಂ ಯೆತಾ ಆನಿ ಲೋಕ್ ಹ್ಯಾ ಪಾಂಚ್ ಟ್ರಿಪ್ಪಾಂನಿ ತಾಂಚ್ಯೊ ಗರ್ಜೊ ತಿರ್ತಿತಾ. ಹಾಂತುಂ ಹಪ್ಪಾಂತ್ಲೆ ಸಾತ್ ದೀಸ್‌ಯಿ ಪೆಂಟೆಕ್ ವೆಚಿ ಮ್ಹಳ್ಯಾರ್ ಗುಡ್ಯಾ ಪಲ್ತಡ್ಚಿ ಮಾಡ್ತು ಬಾಯ್ ಎಕ್ಲಿ ಮಾತ್! ಗಾದ್ಯಾ ತೊಟಾಂತ್ಲ್ಯೊ ವಸ್ತು ಮಾತ್‌ನ್ಹಯ್ ಆಸ್ತಾಂ ಗುಡ್ಯಾ ಮೊಲ್ಯಾಂನಿ ಆಸ್‌ಲ್ಲಿಂ ಫಳಾಂ ವಿಕುನ್ ಪಯ್ ಕರ್ತಾಲಿ ಮಾಡ್ತುಬಾಯ್. ಸಕಾಳಿಂ ಭಾಯ್ರ್ ಸರಾತ್ ತರ್ ದೊನ್ವಾರಾಂ ಜೆವ್ಣಾಕ್ ತಯಾರ್ ಘರಾ.

ಪಾಡ್ ಜಾಂವ್ ಬರಿ ಜಾಂವ್ ಮಾಡ್ತುಬಾಯೆನ್ ಮಾಸ್ಕಿ ಹಾಡಿನಾತ್‌ಲ್ಲೊ ದೀಸ್ ನಾ ತರ್‌ಯಿ ಮಾಸ್ಕೆಕ್ ಪಯ್ ದಿಲ್ಲೊಯ್ ದೀಸ್ ಆಸಾಸೊನಾ! ಮಾರ್ಕೆಟಿಕ್ ಗೆಲ್ಲಿ ಮಾಡ್ತು ಮೊಗೊರ್ಲ್ಯಾಂಕಡೆ ತಂಗಣೆಂ ಮಂಗಣೆಂ ಕರ್ನ್ ತಾಂಚೆ ಕಾಂಟಿಂತ್ ಮಾಸ್ಕಿ ಪಳಯಿಲ್ಲೆಬರಿ ಕರ್ನ್ ಎಕೇಕ್ ಮಾಸ್ಕಿ ತಿಚೆ ಕಾಂಟಿಂತ್ ಫಾಲ್ತಾಲಿ ಜಾಲ್ಲ್ಯಾನ್ ತಿಕಾ ನಿಸ್ತಾಚೆ ಮಾಸ್ಕಿ ಫುಂಕ್ಯಾಕ್ ಜಾತಾಲಿ. ಥೊಡೆಪಾವ್ಪಿಂ ಬಸ್ಸಾರ್ ಬಸ್‌ಲ್ಲ್ಯಾ ಸಕ್ಡಾಂಚೆ ಮಾಸ್ಕಿ ತಿಕಾ ಪಳೆಂವ್ಕ್ ಆಸ್‌ಲ್ಲಿ. ಪಳಯಿಲ್ಲೆಬರಿಚ್ ತಾಂಚೆ ಎಕೇಕ್ ಮಾಸ್ಕಿ ಹಿಚ್ಯಾ ಪೊತ್ಯಾಂತ್ ಪಡ್ತಾಲಿ!

ಏಕ್ ದೀಸ್ ಆಮ್ಚ್ಯಾ ಧಳಾಂತ್ ಬಸ್ ಯೇವ್ನ್ ರಾವ್ಲೆಂ. ಸಕ್ಕಡ್ ಲೋಕ್ ದೆಂವೊನ್ ಗೆಲೊ. ಆಕ್ರೆಕ್ ಮಾಡ್ತು ಬಾಯ್‌ಯಿ ಉಟ್ಟಿ. ಉಟೊನ್ ಯೆತಾನಾ ಕಿತೆಂ ಪಳಯ್ತಲಿ, ಬಸ್ಸಾರ್ ಏಕ್ ಪೊತೆಂ ತಿಚೆಖಾತಿರ್‌ಚ್ ರಾಕೊನ್ ಆಸಾ. ತಿಕಾ ಅಂದಾಜ್ ಜಾಲೊ ಮಾಸ್ಕೆಚೆಂ ಪೊತೆಂ! ತೆಂ ಕೋಣ್ ಸೊಡ್ನ್ ಗೆಲಾಂ ಮ್ಹಳ್ಳೆಂಯ್ ತಿಕಾ ಕಳಿತ್ ಜಾಲೆಂ. ಮಾರ್ಕೆಟಿಂತ್ ತೆಂಚ್ ಪೊತೆಂ ತಿಣೆ ಪಳೆಲಾಂ, ತಿಣೆ ಪೊತೆಂ ಉಗ್ತೆಂ ಕೆಲೆಂ, ವಾರೆವ್ಣಾ! ವ್ಹಡ್ಲೆ ದೋನ್ ಇಸೊಣ್. ತಿಚೆಂ ನಶಿಬ್ ಆಜ್ ಉದಾರೆಂ ಜಾಲ್ಲೆಂ. ತಿಣೆ ಸರ್ವೆಸ್ಪರಾಕ್ ಅರ್ಗಾಂ ದಿಲಿಂ ಆನಿ ಸರಾರಾಂ ಪೊತೆಂ ಘೆವ್ನ್ ಚಲ್ತಾಚ್ ರಾವ್ಲಿ.

“ಮಾಸ್ಕಿ ಖಿಂಯ್ ಆಸಾ ಮಾಂಯ್?” ಸುನೆಚೆ ಬೊಬೆಕ್ ಪೆಂಟೆಥಾವ್ನ್ ಯೇವ್ನ್ ಕುಡಾಂತ್ ಕಾಪಡ್ ಸೊಡ್ಚಿ ಮಾಚ್ಚು ಬಾಯ್ ನ್ಹೆಸ್‌ಲ್ಲ್ಯಾ ಫಾಗ್ರ್ಯಾರ್‌ಚ್ ಭಾಯ್ರ್

ಧಾಂವೊನ್ ಆಯ್ಲಿ. ಪಳೆವ್ನ್ ವಾಂಚ್ಚಾಂಗಿ?

“ಯೆ ಪುತಾ, ಮ್ಹಜಿ ಮಾಸ್ತಿ ಬಸ್ಸಾರ್ಚ್ ಪುತಾ.” ಸಾಸು ಜಾಲಾಕ್ ದೆಂವ್ಲಿಚ್. ಸುನನ್ ಉಡಾಸ್ ಕರಿನಾತ್‌ಲ್ಲೊ ತರ್ ಘಾಗ್ರ್ಯಾ ವಯ್ರ್ ಕಾಪಡ್ ಗುಟ್ಲಾಂವ್ಕ್ಯಾಯಿ ತಿ ಎಸರ್ತಿ ಕೊಣ್ಣಾ.

ಪುನೆಕೆಲ್ಲಿ ಮಾಚ್ಚು ಬಾಯ್ ಧಾಂವ್ಲಿ. ಫಾಂತ್ಯಾರ್ ಏಕ್ ಸಿಂಗಲ್ ಚ್ಟಾ ಪಿಯೆವ್ನ್ ಗೆಲ್ಲಿ ಆನಿ ಆತಾಂ ತ್ಯಾಚ್ ಚ್ಟಾಚ್ಯಾ ಬಳಾನ್ ತಿ ಧಾಂವ್ತಾಲಿ, ಬಸ್ಸಾರ್ ಸೊಡ್‌ಲ್ಲೆ ಇಸೊಣ್ ಹಾಡ್ಚಾಕ್. ತಿಚ್ಯಾ ನಶಿಬಾನ್ ಬಸ್ ಫುಂವೊನ್ ಪಾಟಿಂ ಯೆತಾನಾ ತಿಕಾ ಮೆಳ್ಳಿಂ.

“ಮೀನ್‌ದ ಚೀಲ ಆಯೆರೆ ಗುಡ್ಡೆದ ಮಾಡ್ತುಬಾಯ್ ಪತ್ತೊಂದ್ ಪೋತರ್.”

ಡ್ರಾಯ್ವರಾನ್ ಸಾಂಗ್ತಾನಾ ಮಾಚ್ಚು ಬಾಯೆಚೆಂ ಕಾಳಿಜ್ ಹರ್ವ್ಯಾ ಭಿತರ್‌ಚ್ ಗುಡ್ಡುಡ್ತಾನಾ ತಿಣ್ ಪರ್ತ್ಯಾನ್ ಧಾಂವೊಂಕ್ ಸುರು ಕೆಲೆಂಚ್.

ಮಯ್ತಾನಾರ್ ಸುನಿತಾ ರಾಣಿ ಚಡ್ಡಿ ಫಾಲ್ಸ್ ಧಾಂವ್ಲೆಬರಿ ಮಾಚ್ಚು ಬಾಯ್ ಘಾಗ್ರ್ಯಾಚೆಂ ಪೊಂತ್ ಉಕಲ್ಸ್ ಧರ್ನ್ ಧಾಂವ್ತಾನಾ ಮ್ಹಜೆಂ ಯೆಣೆಂ ಮುಕಾರ್‌ಚ್ ಜಾಲೆಂ.

“ವಿಂಯ್ ಧಾಂವ್ತಾಯ್ ಮೊದೊರೈ?” ಹಾಂವೆಂ ವಿಶಯ್ ಸೊಡಂವ್ಚೆಂ ಪ್ರೇತನ್ ಕೆಲೆಂ.

“ಕಿತೆಂ ಸಾಂಗೊರೆ ಪುತಾ” ತಿ ರಡ್ಲಿಚ್. “ಮ್ಹಜ್ಯಾ ಪುತಾಕ್ ಕಾಜಾರ್ ಜಾವ್ನ್ ತೀನ್ ಮಯ್ನ್ ಜಾಲೆ. ಆತಾಂ ಸುನೆಕ್ ದುವಾಳೆ ಮ್ಹಣ್ ದಿಸ್ತಾ. ತೆಂ ಪೊಯ್ರ್‌ಥಾವ್ನ್ ಸಾಂಗ್ತಾ, ‘ಇಸೊಣ್ ಹಾಡ್ ಮಾಂಯ್’ ಮ್ಹಣ್. ಕಾಲ್ ಪುತಾಚೆ ಪಯ್ಲೆ ಆಯಿಲ್ಲೆ ಜಾಲ್ಲ್ಯಾನ್ ಆಜ್ ಶೆಂಟೊರ್ ರುಪಯ್ ದೀವ್ನ್ ದೋನ್ ಹಾಡ್ನ್ ಆಯಿಲ್ಲಿಂ. ದೆಂವ್ತಾನಾ ಮ್ಹಜೆಂ ಶಿಂತಿದ್ ಕಿತೆಂ ಪಿರ್ವಾಲ್ಲೆಂಗಿ, ಪೊತೆಂ ಬಸ್ಸಾರ್‌ಚ್. ಆತಾಂ ತಿ ಮಾಡ್ತು ವ್ಹರ್ನ್ ಗೆಲ್ಯಾ ವಿಂಯ್. ದೆಕುನ್ ಆತಾಂ ಧಾಂವ್ತಾಂ, ಗುಡ್ಯಾ ಪಲ್ತಡಿ. ಮಾಗಿರ್ ತಿಣ್ ನಿಸ್ತೆಂ ಕೆಲೆಂ ತರ್ ತಿಚೆಂ ಆಳೆನ್ ಮ್ಹಾಕಾ ಜಾಯ್ನಾ.”

ಪುನೆಕೆಲ್ಲಿ ಧಾಂವ್ಲಿಚ್. ವ್ಹಯ್ ಓಚೆ ಸುನಚ್ಯಾ ದುವಾಳ್ಯಾಂಕ್ ಹಾಡ್‌ಲ್ಲೆ ಇಸೊಣ್ ಮಾಡ್ತು ಬಾಯೆನ್ ಪೆಲೆ ತರ್ ತಿಚ್ಯಾ ದುವಾಳ್ಯಾಂಕ್ ಜಾಲೆ. ಭುರ್ಗೊ ಭುಂಯ್ ಪಡ್ಚ್ಯಾಕ್ ತೊಂದ್ರೆ ನಾಂತ್. ಮತಿಂತ್ ಚಿಂತುನ್ ಹಾಂವೆಂ ಘೆಲ್ಚಿ ವಾಟ್ ಧಲ್ಲಿ.

ಗುಡ್ಯಾ ವಯ್ಲ್ಯಾನ್ ದೆಂವೊನ್ ಯೆಂವ್ಚೆ ಮಾಚ್ಚು ಬಾಯೆಕ್ ಪಳೆವ್ನ್ ಮಾಡ್ತು ಬಾಯೆಕ್ ವಿಶಯ್ ಸಮ್ಜಾಯೊ. ಪೆಂಟೆಥಾವ್ನ್ ಆಯಿಲ್ಲಾ ತಿಣ್ ಹಾಡ್‌ಲ್ಲೆ ಮಾಸ್ತಿಚೆಂ ನಿಸ್ತೆಂ ಆನಿ ಇಸೊಣಾಚೆಂ ನಿಸ್ತೆಂ ಪಿಪಿಂಗಡ್ ಕೆಲ್ಲೆಂ.

ಇಸೊಣಾಚ್ಯಾ ನಿಸ್ತ್ಯಾನ್ ರುಚಿನ್ ಜೆವೈತ್ ಮ್ಹಣ್ ಚಿಂತಾನಾ ಮಾಚ್ಚು ಬಾಯ್ ದಿಸ್ಲಿ. ಆತಾಂ ಕಿತೆಂ ಕರ್ಚೆಂ, ಇಸೊಣ್ ಹಾಡುಂಕ್ ನಾಂತ್ ಮ್ಹಣೊಂಕ್ ಜಾಯ್ನಾ. ಡ್ರಾಯ್ವರಾನ್ ಪಳೆಲಾಂ. ಆತಾಂ ದೀನಾ ಮ್ಹಣೊಂಕ್ ಜಾಯ್ನಾ. ತಿ ಭಿತರ್ ಯೇವ್ನ್ ಕುಂಡ್ಲೆಂಚ್ ವ್ಹರುಂಕ್ ಆಸಾ. ರಪಕ್ ಕರ್ನ್ ದೋನ್ ಕುಡ್ಯೆ ಇಸೊಣ್ ಖಾವ್ಯಾಂ

ಮುಳ್ಳಾರಾಯಿ ನಿಸ್ತಂ ವಿತ್ತತ್ತಾ. 'ಹಾಯ್ ಪೊರಾಜಿತಾ ಆತಾಂ ಕಿತೆಂ ಕರ್ತೆಂ!' ಇಸೊಣಾಚೆ ಕುಡ್ಕೆ ಚಿಂತಾನಾ ತಿಚ್ಯಾ ತೊಂಡಾಂತ್ಲ್ಯಾನ್ ಲಾಳ್ ಗಳ್ಳಿಚ್.

ತರಾಯಿ ತಿಣೆ ಏಕ್ ಆಲೊಚೆನ್ ಕೆಲಿಚ್.

ಮಾಚ್ಚು ಬಾಯ್ ಜಾಲಾಕ್ ಪಾವ್ಲಿಚ್.

“ತುವೆಂ ಇಸೊಣ್ ಹೊಟೆಲಾಂತ್ ತರಾಯಿ ದವರ್ಲೆಲ್ಯಾ ಜಾಲ್ಯಾರ್ ಮ್ಹಾಕಾ ಹಾಂಗಾ ಯೆಂವ್ಚೆಂ ಕಾಮ್ ಉರ್ದೆಂ ಆಸ್ಲೆಂ.” ಮಾಚ್ಚು ಬಾಯ್ ವಿರತಾಲಿ.

“ಮ್ಹಾಕಾ ಕಿತೆಂ ಗೊತ್ತುಗೇ ತುಜೆ ಇಸೊಣ್ ಮ್ಹಣೊನ್” ಒಕ್ಕಾಣೆ ಮಾಡ್ತು ಬಾಯೆಚೆಂ. ಇಸೊಣ್ ವೆಗಿಂ ಮೋವ್ ಜಾಂವ್ಚಿ ಮಾಸ್ತಿ ಮ್ಹಣೊನ್ ಘರಾ ಹಾಡ್ಸ್ ಮೀಟ್ ಮಿರ್ನಾಂಗ್ ವಾಟುನ್ ಘಾಲಿ” ಸತ್ ಗಜಾಲ್ ಸಾಂಗ್ಲಿ ತಿಣೆ.

“ಹಾ! ತುವೆಂ ನಿಸ್ತಂ ಕೆಲೆಯ್ಲಿ, ದೆವಾ ಮ್ಹಜ್ಯಾ ಮ್ಹಜೆ ಸುನೆಕ್ ದುವಾಳೆ ದೆಕುನ್ ದೋನ್ ಕುಡ್ಕೆ ತರಾಯಿ ಭಾಜುನ್ ದೀಜೆ ಮ್ಹಣ್ ಚಿಂತ್ಲೆಂ. ತೆಂ ಆಸೊಂ ಇಸೊಣಾಚೆ ಮಾಂಡೆ ಘಾಲ್ಯಾಯ್ಲಿ ವಾ ಉಡಯ್ಲ್ಯಾಯ್? ಆಮ್ಚ್ಯಾ ಎಕ್ಲಾಕ್ ಮಾಂಡೊ ಚಿಂವ್ಚೆಂ ಮ್ಹಳ್ಳಾರ್ ಜಾಲೆಂ!”

ಇಸೊಣ್ ಮೆಳ್ಳೆ ಮ್ಹಣಾನಾ ಮಾಂಡ್ಲ್ಯಾಚಿ ಆಶಾ.

“ಆಮಿ ಮಾಂಡ್ಲೆ ಘಾಲ್ನಾಂವ್ಗೆ, ಹಾಂವೆಂ ಗೊಮ್ಪೆ ಸಮೇತ್ ಲುಂವೊನ್ ಉಡಯ್ಲಾಂ ಆನಿ ತೆಂ ಪೆಟ್ಯಾನ್ ಭೊಕಾವ್ನ್ ಜಾಲಾಂ.” ಆಲ್ಲೆಶಿ ಮಾಡ್ತುಕ್ ಮಾಂಡ್ಲ್ಯಾಚೆರ್ಯ್ ಆಶಾ.

“ಗೆಲೆ, ಶೆಂಬೊರಾಂತ್ ಪಂಜ್ವೆಸ್ ಹೊಗ್ಡಾಯ್ಲೆ” ಚುರುರ್ಲಿ ಮಾಚ್ಚು ಬಾಯ್.

“ತುಂ ಆತಾಂ ಕುಂಡ್ಲೆಂಚ್ ವ್ಹರ್ತಾಯ್ಲಿ?” ವಿಚಾರ್ಲೆಂ ಮಾಡ್ತುನ್.

“ಜಾಯ್ತಗೇ, ಘಾಲ್ಯಾಂ ತುಜೆಂ ಕುಂಡ್ಲೆಂ ಪಾಟಿಂ ಹಾಡ್ಸ್ ದಿತಾಂ.”

“ಪುಣ್ ಹಾಂವೆಂ ತಾಕಾ ಹ್ಯಾ ಮೊಲಾಚಿ ಮೀಟ್-ಮಿರ್ನಾಂಗ್ ಘಾಲ್ಯಾಗೆ.”

“ಕಿತೆಂ ಜಾಲೆಂಗೆ, ಕುಂಡ್ಲ್ಯಾ ಸಾಂಗಾತಾ ಚಾರ್ ಮಿರ್ನಾಂಗೊ ಧಾಡ್ಸ್ ದಿತಾಂ” ಕುಂಡ್ಲ್ಯಾ ಸಮೇತ್ ಇಸೊಣ್ ಮೆಳ್ಳೆಲ್ಲೆಂ ಸಮಾದಾನ್ ಮಾಚ್ಚು ಬಾಯೆಕ್.

ಎಕೆ ಕಾಂಟಿಂತ್ ಇಲ್ಲೆಂ ಭಾತೆಣ್ ಘಾಲ್ನ್ ತಾಂತುಂ ನಿಸ್ತಾಚೆಂ ಕುಂಡ್ಲೆಂ ದವರ್ನ್ ಉಕಲ್ಲೆಂ ಮಾಡ್ತು ಬಾಯೆನ್ ಮಾಚ್ಚು ಬಾಯೆಕ್.

ಪುನೆಕೆಲ್ಲೆ ಸುನೆಚ್ಯಾ ಪೊಟಾಂತ್ ಆಸ್ಚ್ಯಾ ಆಪ್ಲ್ಯಾ ನಾತ್ರಾಚ್ಯಾ ಮಾಗ್ಣ್ಯಾನ್ ಕೊಣ್ಣಾ ಇಸೊಣಾಚೆಂ ನಿಸ್ತಂ ಮೆಳ್ಳೆಂ ಮ್ಹಳ್ಳ್ಯಾ ಸಂತೊಸಾನ್ ಮ್ಹಾತಾರಿ ಕುಂಡ್ಲೆಂ ಘೆವ್ನ್ ಗುಡೊ ಚಡೊಂಕ್ ಲಾಗ್ಲಿ.

“ಮೆಳ್ಳಿಗಿ ಮಾಂಯ್ ಮಾಸ್ತಿ?” ಸಾಸುಚೆ ಮಾಸೈಕ್ ರಾಕೊನ್ ಥಕ್ಲಿ ಸುನ್ ಘರಾ ಪಾಟ್ಲ್ಯಾ ಪಾಜೆ ಫಾತ್ರಾ ವಯ್ ಯೇವ್ನ್ ಬಸ್ಲಿ. ತಿಕಾಯ್ ಸಾಸು ಸಾಂಗಾತಾ ಜೆಂವ್ಚಿ ಆಶಾ. “ವ್ಹಯ್ ಪುತಾ ತುಜ್ಯಾ ದುವಾಳ್ಕಾಂಕ್ ಇಸೊಣಾಚೆ ದೋನ್ ಕುಡ್ಕೆ ತರಾಯಿ ಭಾಜುನ್ ದೀಜೆ ಮ್ಹಣ್ ಚಿಂತ್ಲೆಂ. ಪುಣ್...”



“ಕೊಣಾಕ್ ಮಾಂಯ್ ದುವಾಳೆ!” ಆಕಾಂತ್ರಿ ಸುನ್.

“ದು... ವಾ... ಳೆ... ತುಕಾಚ್ ಆನಿ ಕೊಣಾಕ್ ಮ್ಹಾಕಾಗಿ? ಪೊಯ್ ತುಂ ಸಕಾಳಿಂ ನ್ಹಾಣಿಯೆಂತ್ ವೊಂಕಾರೆ ಕಾಡ್ತಾಲೆಯ್” ಪಾದ್ವೆವ್ನ್ ಶೆಂ ಘಾಗೆಲಿ ಸಾಸು.

“ತ್ಯಾ ಕೊಂಕ್ಲ್ಯಾನ್ ನವೊ ಪೇಸ್ ದಿಲ್ಲೊ. ತೊ ತೊಂಡ್ ಧುತಾನಾ ತಾಳ್ಯಾಕ್ ಗೆಲ್ಲಾನ್ ಮ್ಹಾಕಾ ವೊಂಕಾರೆ ಆಯಿಲ್ಲೆ ಮಾಂಯ್.”

“ಮಾತ್ರಿ ಪಡೊಂದಿ! ಹಾಂವೆಂ ಕಾಂಯ್ ವೆಗಿಂ ನಾತ್ವಾಕ್ ಪಳೆಂವ್ಚೆಂ ಭಾಗ್ ಸಾಂತ್ ಆಂತೊನಿನ್ ಫಾವೊ ಕೆಲೆಂ ಮ್ಹಣ್ ಚಿಂತ್ಲೆಂ.” ಮಾತ್ಯಾ ವಯ್ಲೆಂ ವೊಜೆಂ ಸಕ್ಲಾ ದೆಂವಯ್ಲೆಂ ಸುನೆನ್.

ದೊಗಾಂಯ್ ಸಾಂಗಾತಾ ಜೆವ್ಣಾಕ್ ಬಸ್ಲಿಂ. ಸುನೆನ್ ಶಿತ್ ವಾಡ್ನ್ ಜಾತಾನಾ ಸಾಸುನ್ ಇಸೊಣಾಚ್ಯಾ ಕುಂಡ್ಲ್ಯಾಕ್ ದೋಯ್ ಫಾಲಿ. ಪಯ್ಲೆ ದೋಯೆಕ್ ತಿಕಾ ಮೆಳ್ಳೊ ಧಾಕ್ಟೊ ದೋನ್ ಕಾಂಪಿ. ಇಸೊಣಾಚ್ಯಾ ಕುಡ್ಲ್ಯಾಕ್ ಆಶೆಲ್ಲೆ ತಿಣೆ ಪರ್ತ್ಯಾನ್ ದೋಯ್ ಫಾಲಿ. ತೆ ದೋಯೆಕ್ ಸಾಂಪಡ್ಲೆಂ ಏಕ್ ಸುಂಕಟ್ ಮಾತ್.

ತಾಪ್ಲೆ ಸಾಸುನ್ ದೋಯ್ ಪಂದಾ ಫಾಲಿ. ತವಳ್ ತಿಕಾ ವಿವಿಂಗಡ್ ಕಾಂಟ್ಯಾಂಚಿ ಮಾಸ್ಕಿ ಮೆಳ್ಳಿ ತರ್ಯಿ ಇಸೊಣಾಚೊ ಕುಡ್ಲೊ ಝಳ್ತೊನಾ. ಆತಾಂ ತಿಚೊ ಟ್ಯಾಬ್ ಲಾಯ್ ಪೆಟ್ಲೊ. ಮಾಡ್ತು ಬಾಯೆನ್ ಇಸೊಣಾಚೆಂ ಕುಂಡ್ಲೆಂ ಆಪ್ಣಾಕ್ ದವರ್ನ್ ಹೆ ಭರ್ತಿಕ್ ಮಾಸ್ಕೆಚೆಂ ಕುಂಡ್ಲೆಂ ಹಿಕಾ ದಿಲ್ಲೆಂ.


ಪಳೆವ್ನ್ ಮಾಚ್ಚು ಬಾಯ್ ವಾಂಚ್ಚ್ಯಾಗಿ? ತೆಂ ನಿಸ್ತಾಚೆಂ ಕುಂಡ್ಲೆಂ ಥಂಯ್ಚ್ ಸೊಡ್ನ್ ಪರ್ತ್ಯಾನ್ ಧಾಂವ್ಲಿ. ಗುಡ್ಯಾ ಪಲ್ತಡಿ. ‘ಮಾಡ್ತುಚ್ಯಾ ಘರಾ ಭಿತರ್ ರಿಗೊನ್ ಇಸೊಣಾಚೆಂ ಕುಂಡ್ಲೆಂ ಹಾಡಿನಾ ಜಾಲ್ಯಾರ್ ಆಮಣ್ ಚಡ್ಡಿ ಶಿಲಾಚಿ ಧುವ್ ನ್ಹಯ್.’ ರಾಗಾನ್ ತಾಂಚಿ ಜಾಲ್ಲ್ಯಾ ತಿಣೆ ಪರ್ತ್ಯಾನ್ ಧಾಂವೊಂಕ್ ಸುರು ಕೆಲೆಂ. ಏಕ್ ಗುಡೊ ಚಡೊನ್ ಆನ್‌ಪಕ್ ದೆಂವ್ತಾ ಮಾತ್, ತಿಚಿ ಚಾಲ್ ಥಂಯ್ಚ್ ರಾವ್ಲಿ.

ಪೆಲ್ಯಾ ಗುಡ್ಯಾ ವಯ್ಲ್ಯಾನ್ ಮಾಡ್ತು ಬಾಯೆಕ್ ಚೊವ್ಗ್ ಚಣ್ ವ್ಹಾವ್ನ್ ಹಾಡ್ನ್ ಯೆತಾಲೆ. ಮುಕಾರ್ ಧಾಂವೊನ್ ಆಯಿಲ್ಲಾ ಎಕ್ಲ್ಯಾಕಡೆ ಗಜಾಲ್ ವಿಚಾರ್ತಾನಾ ತಾಣೆ ಘಡ್ಲಿ ಗಜಾಲ್ ಸಾಂಗ್ಲಿ.

“ಮಾಡ್ತು ಬಾಯೆನ್ ನಿಸ್ತಾಕ್ ಇಸೊಣ್ ಹಾಡ್ಲೆ ಖಂಯ್. ನಿಸ್ತಾಕ್ ಖಿತ್ಕತೊ ಕಾಡ್ತಾನಾ ಪಾಲ್ ಪಡ್ಲಿ ಖಂಯ್. ಆಬ್ಲೆಶಿ ಮಾಡ್ತುನ್ ಇಸೊಣಾಚ್ಯಾ ಕುಡ್ಲ್ಯಾ ಸಾಂಗಾತಾ ಪಾಲ್ಯಾಯಿ ವೆಲಿ ಖಂಯ್. ತಿಕಾ ಭಾಯ್ ಭಿತರ್ ಸುರು ಜಾವ್ನ್ ತಿ ಘಡೀಸ್ ಆಸಾ.”

ಆಯ್ಕೊನ್ ಮಾಚ್ಚು ಬಾಯೆಕ್ ವೊಡ್ಲ್ಯಾರ್ ಜೀವ್ ನಾ. ತಿ ಥಂಯ್ಚ್ ಬಸ್ಲಿ. ಬಸ್ಲೆಕಡೆಚ್ ಸಾಂ ಜುಜೆ ಬಾಪಾಕ್ ತಿಣೆ ಹಜಾರ್ ಅರ್ಗಾಂ ದಿಲಿಂ, ಚುಕೊನ್ ತರ್ಯಿ ಇಸೊಣಾಚೆಂ ಕುಂಡ್ಲೆಂ ತಾಂಗರ್ ಯೇನಾತ್ಲ್ಯಾಕ್. ಆಯಿಲ್ಲೆಂ ತರ್ ಮಾಂಯ್-ಸುನೆಚೆ ದುವಾಳೆ ಎಕಾಚ್ ದಿಸಾ ಸುಟ್ಟಿ ಕೊಣ್ಣಾ!

# ಕಾರಾಣ್ಯಾಚಿ ಚೆಟ್ಟಿ



ಇವಡ್ಲಿನ್ ವಾಸ್, ಕೆಲರಾಯ್

ಉಡಾಸ್ ಮನ್ಯಾಚೆ ಮತಿಕ್ ಸಂಬಂದ್ ಜಾಲ್ಲೊ ವಿಶಯ್. ಥೊಡ್ಯಾಂಕ್ ಎಕ್ಸುರ್ಟ್ಣ್ ಭೊಗ್ತಾನಾ ತಾಂಚೊ ಉಡಾಸ್ ತಾಂಚ್ಯಾ ಜಿವಿತಾಚ್ಯಾ ಆದ್ಲ್ಯಾ ಘಡಿತಾಂ ತೆವ್ಚಿಂ ಪೋಡ್ನ್ ವ್ಹರ್ತಾನಾ, ತಿಂ ಥೊಡೊ ವೇಳ್ ಹೊ ಸಂಸಾರ್ ವಿಸ್ತೊನ್ ಪಾಟ್ಲ್ಯಾ ಘಡಿತಾಂಚ್ಯಾ ಉಡಾಸಾ ಪಾಟ್ಲ್ಯಾನ್ ಧಾಂವ್ತಾತ್. ತವಳ್ ತಾಂತುಂ ಭೊಗ್ಚಿ ತಿ ತಿಕ್ಸಾಣ್ ವಾ ಗೊಡ್ಸಾಣ್ ತಾಂಚೆ ಮತಿಂತ್ ಪರತ್ ಜಿವಾಳುನ್ ಯೆತಾ. ಅಶೆಂ ಥೊಡ್ಯಾಂಕ್ ಉಡಾಸ್ ಪಾಟಿಂ ಪಾಟಿಂ ಧಾಂವ್ತಾನಾ ಮ್ಹಾಕಾ ಮಾತ್ ಉಡಾಸ್‌ಚ್ ಪಾಟಿಂ ವಾ ಉಡಾಸ್ ಮ್ಹಳ್ಳೆ ಸಕ್ತೆಕ್ ಮ್ಹಜೆಥಂಯ್ ಕಿತೆಂಗೀ ದುಸ್ಮಾನ್‌ಕಾಯ್. ಹ್ಯಾ ವರ್ವಿಂ ಹಾಂವೆಂ ಭೊಗ್ಚಿ ಸಜಾ ಪಳೆವ್ನ್ ಹೆರಾಂನಿ ಭೊಗ್ಚಿ ತಿ ಮಜಾ ಮ್ಹಾಕಾ ವ್ಹರ್ತುಂಕ್ ಅಸಾದ್ಯ್.

ಮ್ಹಜ್ಯಾ ಉಡಾಸಾಚಿ ಗಜಾಲ್ ಆತಾಂ ತುಮ್ಚೆ ಮುಕಾರ್ ಸೊಡಂವ್ಕ್ ಆಶೆತಾಂ, ಪಾದ್ರಿ ಮುಕಾರ್ ದಿಂಬಿಯೆರ್ ಪಡೊನ್ ಪಾತ್ಕಾಂ ಉಚಾರ್ನ್ ಸುಟಾವೆಂ ಕುಮ್ಸಾರ್ ಜಾಲ್ಲೆಪರಿಂ.

ಲ್ಹಾನ್ ಆಸ್ತಾನಾ ಇಸ್ಕೊಲಾಂತ್ ಶಿಕ್ತಾನಾಚ್ ಮ್ಹಾಕಾ ಉಡಾಸಾನ್ ಘಾತ್ ಕೆಲಾ. ಹಾಂವ್ ಪಯ್ಲಿ ಕ್ಲಾಸ್ ಪಾಸ್ ಜಾವ್ನ್ ದುಸ್ರೆ ಕ್ಲಾಶಿಕ್ ವಚೊಂಕ್. ಪುಣ್ ಉಡಾಸ್

ನಾಸ್ತಾನಾ ಪರತ್ ಪಯ್ಲೆ ಕ್ಲಾಶಿಕ್ ಯೇವ್ನ್ ಬಸ್ಲೊಂ. ಹ್ಯಾ ಮ್ಹಜ್ಯಾ ಉಡಾಸಾಖಾತಿರ್ ಟಿಚೆರಿಂಚ್ಯೊ ಕುಟಿ ಮ್ಹಜೆ ತಕ್ಲೆರ್ ಪಡ್ತಾಲೊ. ಟಿಚೆರಿಂಚ್ಯೊ ಕುಟಿ ಖಾವ್ನ್ ಮ್ಹಜೊ ಮಾಂಡೊ ದಾಟ್ ಜಾವ್ನ್ ಟಿಚೆರಿಚ್ಯಾ ಹಾತಾಚಿಂ ಬೊಟಾಂ ದುಕ್ಲಿಂ ಶಿವಾಯ್ ಮ್ಹಜೊ ಉಡಾಸ್ ಕಾಂಯ್ ಸುದ್ರಾಲೊನಾ.

ವ್ಹಡ್ ಜಾಲ್ಯಾ ಉಪ್ರಾಂತ್ ಮ್ಹಜ್ಯಾ ಉಡಾಸಾಚಿಂ ಆವ್ತಾರಾಂ ಚಡ್ ಜಾಲಿಂ ಶಿವಾಯ್ ಉಣಿಂ ಜಾಲಿಂ ನಾಂತ್.

ಫರ್ಲೆಂ ಇಲೆಕ್ಟಿಕ್ ಜಿಲ್ ಫೆವ್ನ್ ಟೆಲಿಫೋನ್ ಒಫಿಸಾ ಭಿತರ್ ರಿಗ್ಲಾಂ ಆನಿ ಟೆಲಿಫೋನ್ ಜಿಲ್ ಬಾಂದ್ಲ್ಯಾ ಖಾತಿರ್ ಮೆಸ್ಕೊಮ್ ಒಫಿಸಾ ಭಿತರ್ ಗೆಲ್ಲೊಂಯ್ ಆಸಾ.

ಹೊಟ್ಟಾಕ್ ಜೆವ್ಣಾಕ್ ಗೆಲ್ಯಾರ್ ತಿಚ್ ಅವಸ್ತಾ. ಕಿತ್ಲೆಲೆ ಪಾವ್ಲಿಂ ಜೆವಣ್ ಜಾವ್ನ್ ಹಾತ್ ಧುವ್ನ್ ಪರತ್ ಜೆವ್ಣಾಕ್ ಬಸ್ತಾಲೊಂ. ಹಾಂವೆಂ ಹಾತ್ ಧುಲ್ಲೆ ಜೆವ್ಣಾ ಉಪ್ರಾಂತ್‌ಗೀ ವಾ ಜೆಂವ್ಚ್ಯಾ ಆದಿಂಗೀ ಮ್ಹಳ್ಳೆಂ ಉಡಾಸ್ ನಾ. ವೇಯ್ಪರಾನ್ ಬಿಲ್ ಹಾಡ್ನ್ ದಿತಾನಾಚ್ ಕಳ್ಳೆಂ, ಮ್ಹಜೆಂ ಜೆವಣ್ ಜಾಲಾಂ ಮ್ಹಳ್ಳೆಂ.

ಬಸ್ಕಾರ್ ಸಯ್ತ್ ಮ್ಹಜೊ ಉಡಾಸ್ ಮ್ಹಜೆ ಸಾಂಗಾತಾ ಖೆಳ್ ಖೆಳ್ತಾಲೊ. ಸಬಾರ್ ಪಾವ್ಲಿಂ ಹಾಂವೆಂ ದೊದೋನ್ ಪಾವ್ಲಿಂ ಟಿಕೆಟೊ ಕಾಡ್ಲೊಯ್ ಆಸಾತ್. ಫೊಡಪಾವ್ಲಿಂ ಟಿಕೆಟ್ ಕಾಡಿನಾಸ್ತಾಂ ಪಯ್ಲೆ ಕೆಲಾಂ ಸಯ್ತ್!

ಉಪ್ರಾಂತ್ ಏಕ್ ಬಾಯ್ಸ್ ಫೆಲ್ಲೆಂ. ಹಾಂಗಾಸರ್ ಉಡಾಸಾನ್ ಮ್ಹಾಕಾ ಲಾತ್ ದಿಲ್ಲಿ. ಬಸ್ಕಾರ್ ಮಜೊನ್ ಸವಯ್ ಜಾಲ್ಲ್ಯಾ ಮ್ಹಾಕಾ ಸುರ್ದೆರ್ ಬಾಯ್ಕಾಚೊ ಉಡಾಸ್‌ಚ್ ಆಸನಾತ್‌ಲ್ಲೊ. ಗೆಲ್ಯಾಕಡೆ ಬಾಯ್ಸ್ ಸೊಡ್ನ್ ಪಾಟಿಂ ಯೆತಾನಾ ಬಸ್ಕಾರ್ ಯೆತಾಲೊಂ. ಹೆಲ್ಮೆಟ್ ಮಾತ್ಕಾರ್ ದವರ್ನ್ ಹೆಲ್ಮೆಟಾಖಾತಿರ್ ಸಗ್ಳೊ ಗಾಂವ್ ಸೊದ್ತಾಲೊಂ.

ಮ್ಹಜ್ಯಾ ಉಡಾಸಾಚಿ ಗಜಾಲ್ ಮ್ಹಜ್ಯಾ ಇಶ್ಟಾಂಕ್, ಸಾಂಗಾತ್ಯಾಂಕ್ ಸರ್ವಾಂಕ್ ಕಳಿತ್ ಆಸಾ. ತ್ಯಾ ಪಾಸತ್ ಮ್ಹಜ್ಯಾ ಉಡಾಸಾಖಾತಿರ್ ಮ್ಹಜ್ಯಾ ಬೊಲ್ಸಾಂನಿ ಫಾತೊರ್ ಫಾಲ್ತಾಲೆ. ಪುಣ್ ಫಾತೊರ್ ಆನಿ ಮಾತಿ ಫಾಲ್ನ್ ಮ್ಹಜಿಂ ಬೊಲ್ಸಾಂ ಭಲ್ಲಿಂ ಶಿವಾಯ್ ಮ್ಹಾಕಾ ಉಡಾಸ್ ಪಾಟಿಂ ಆಯ್ಲೊನಾ. ಪಾವನಾತ್‌ಲ್ಲಾಕ್ ಶರ್ದಾಂ ಉಂಬಳ್ತಾನಾ ಬಾಯ್ಲೆಚಿ ಪುರುರೆ ಪಿಂಗಡ್.

ಹ್ಯಾ ಉಡಾಸ್ ನಾತ್‌ಲ್ಲೆ ಸಕ್ತೆನ್ ಮ್ಹಜೆಂ ಜಿವಿತ್‌ಚ್ ಲಾಚಾರ್ ಕರ್ನ್ ಸೊಡ್ಲಾಂ.

ಏಕ್ ಪಾವ್ಲಿಂ ಬಾಯ್ಲೆಕ್ ಫೆವ್ನ್ ಶೊಪಿಂಗಾಕ್ ಗೆಲ್ಲೊಂ. ಥಂಯ್ ಹಾಂಗಾ ಭೊಂವೊನ್ ಗರ್ಜೆಚ್ಯೊ ವಸ್ತು ಫೆತಾನಾ ಪಯ್ಲೆ ಖಾಲಿ ಜಾವ್ನ್ ಆಯ್ಲೆ. ಬಾಯ್ಲೆಕ್ ಥಂಯ್ಚ್ಯಾ ರಾಂದ್ಲಯ್ ಕಾಣ್ಣೆಂವ್ಕ್ ಸಾಂಗೊನ್ ಹಾಂವ್ ಥಂಯ್ಚೆರ್ ಲಾಗಿಲ್ಯಾ ಎ.ಟಿ.ಎಮ್. ತೆವ್ಣಿಂ ಗೆಲೊಂ. ಪಯ್ಲೆ ಫೆವ್ನ್ ಪಾಟಿಂ ಶೀದಾ ಫರಾ ತೆವ್ಣಿಂ ಬಾಯ್ಕಾರ್ ಬಸೊನ್ ಗೆಲೊಂ. ಫರಾ ಪಾವ್ತಾ ಪಾವ್ತಾನಾ ಬೊಲ್ಸಾಂತ್ಲೆಂ ಮೊಬಾಯ್ಲ್ ಆವಾಜ್ಲೆಂ. “ಖಿಂಯ್ ಆಸಾಯ್ ಸಾಯ್ಬಾ? ಆನಿಕೀ ಪಯ್ಲೆ ಕಾಡ್ನ್ ಜಾವ್ನಾಂತ್‌ಗೀ?”



ಬಾಯ್ಲ ತೆ ಕುಶಿಧಾವ್ನ್ ಬೊಬಾಟಾಲಿ. ಮ್ಹುಕಾ ತವಳ್‌ಚ್ ಕಳೆಂ ಹಾಂವ್ ಬಾಯ್ಲೆಕ್ ಸೊಡ್ನ್ ಆಯ್ಲಾಂ ಮ್ಹಣ್!

ಬಾಯ್ಲ ಕುಳಾರಾ ಗೆಲ್ಲ್ಯಾನ್ ಏಕ್ ಪಾವ್ಲಿಂ ರಾಂದ್ಲೆಂ ಕಾಮ್ ಮ್ಹಜ್ಯಾ ವಾಂಟ್ಕಾಕ್ ಆಯ್ಲೆಂ. ತಾಂದುಳ್ ಧುವ್ನ್ ಉದ್ಕಾಸವೆಂ ಮೊಡ್ಲಿ ಗ್ಯಾಸಾ ವಯ್ರ್ ಚಡಯ್ಲಿ ಆನಿ ಮ್ಹಜ್ಯಾ ಕಾಮಾಂತ್ ಮಗ್ನ್ ಜಾಲೊಂ. ಸುಮಾರ್ ವೆಳಾ ಉಪ್ರಾಂತ್ ಶಿತ್ ಶಿಜ್ಲೆಂ ಮ್ಹಣ್ ಭಿತರ್ ಯೇವ್ನ್ ದೋಯ್ ಫಾಲ್ನ್ ಘುಂವ್ಡಾಯ್ಲಿ. ತಾಂದು ಆನಿ ಉದಕ್ ಆಸ್‌ಲ್ಲೆಪರಿಂಚ್ ಆಸ್‌ಲ್ಲೆಂ. ಮ್ಹುಕಾ ಗ್ಯಾಸ್ ಪೆಟಂವ್ಕ್ ಉಡಾಸ್ ನಾತ್‌ಲ್ಲೊ.

ಕೊಣಾಚ್ಯಾ ಕಾಜಾರಾಕ್ ಗೆಲ್ಯಾರೀ ತೆಚ್ ಉಪಾದ್ರ್ ಹೊಕ್ಲೆ-ನೊವ್ರ್ಯಾಕ್ ಉಲ್ಲಾಸ್ ಪಾಟವ್ನ್ ಕವರ್ ತಾಂಚ್ಯಾ ಹಾತಿಂ ದೀನಾಸ್ತಾಂ ಪಾಟಿಂ ಘರಾಚ್ ಹಾಡ್ತಾಲೊಂ.

ಹ್ಯಾ ಮ್ಹಜ್ಯಾ ಉಡಾಸಾವರ್ಲಿಂ ಹಾಂವೆಂ ಭೊಗ್ಲೆ ಕಶ್ತ್, ಅವ್ಣಾನ್ ಪಳೆವ್ನ್ ಪಯ್ಸ್ ಹಳ್ಳೆಂತ್ ರಾಂವ್ಚ್ಯಾ ಮ್ಹಜ್ಯಾ ಆಬಾನ್ ಮ್ಹುಕಾ ಫೋನ್ ಕರ್ನ್ ಏಕಾ ಹಪ್ತ್ಯಾಖಾತಿರ್ ತಾಂಗರ್ ರಾವೊಂಕ್ ಆಪಯ್ಲೆಂ. “ತುಜೆಥಂಯ್ ನಪಂಯ್ ಜಾಲ್ಲೊ ಉಡಾಸ್ ಪರತ್ ತುಕಾ ಯೆಂವ್ಚೆಪರಿಂ ಕರ್ತಾಂ.” ಆಬಾನ್ ಮ್ಹುಕಾ ಧಯ್ರ್ ಆನಿ ಭರ್ವಸೊ ದಿತಾನಾ ಮ್ಹುಕಾ ಆಬಾಚೆರ್ ಖೊಬ್ ಸಂತೊಸ್ ಆನಿ ಅಬಿಮಾನ್ ಭೊಗ್ಲೊ. ಆಬಾಚ್ಯಾ ಉತ್ರಾಂಚೆರ್ ಪಾತ್ಯೆಣಿ ದವರ್ನ್ ಆಬಾಚ್ಯಾ ಘರ್ಲಿ ವಾಟ್ ಧರ್ಲಿ.

ಮ್ಹುಕಾಚ್ ರಾಕೊನ್ ರಾವಲ್ಲ್ಯಾ ಆಬಾಕ್ ಮ್ಹುಕಾ ಪಳೆವ್ನ್ ವರೊ ಸಂತೊಸ್ ಜಾಲೊ. ಭಿತರ್ ರಿಗ್ತಚ್ ಹಾಂವೆಂ ವಿಚಾರ್ಲೆಂ, “ವ್ಹಡ್ಲಿಮಾಂಯ್ ಖಿಂಯ್ ಆಸಾ ಆಬಾ?” ಆಬ್ ದೊಳೆ ಘುಂವ್ಡಾವ್ನ್ ಮ್ಹುಕಾಚ್ ಪಳೆಂವ್ಕ್ ಪಡ್ಲೊ. “ಕಿಂತೆಂ ಉಲಯ್ತಾಯ್‌ರೇ ತುಂ? ವ್ಹಡ್ಲಿಮಾಂಯ್ ಸರೊನ್ ದೋನ್ ವರ್ಸಾಂ ಜಾಲಿಂ. ತುಜೊ ಉಡಾಸ್‌ಗೀ ಮುಣ್ಣಾಂ” ಆಬಾನ್ ಬೇತ್ ಉಕಲ್ತಾನಾ ಹಾಂವ್ ದೋನ್ ಮೆಟಾಂ ಪಾಟಿಂ ಗೆಲೊಂ.

ದುಸ್ರ್ಯಾ ದಿಸಾಧಾವ್ನ್ ಸುರು ಜಾಲೆಂ ಆಬಾಚೆಂ ಒಕತ್. “ಅಳೇ ಪುತಾ ಹಿ ಕಾರಾಣ್ಯಾಚಿ ಚೆಟ್ಟಿ. ಹಿ ಚೆಟ್ಟಿ ಸಕಾಳಿಂ ಸರಾಗ್ ಪೆಜೆ ಸಾಂಗಾತಾ ಸೆವ್ಲ್ಯಾರ್ ತುಜೆಧಾವ್ನ್ ಪಯ್ಸ್ ಧಾಂವ್‌ಲ್ಲೊ ಉಡಾಸ್ ಕಸೊ ಪಾಟಿಂ ಯೆತಾ ಪಳೆ.” ಆಬಾನ್ ಕಳಯ್ಲೆಂ. “ಜಾಯ್ತ್ ಆಬಾ ತುವೆಂ ಚೆಟ್ಟಿ ವಾ ವೀಕ್ ದಿಲ್ಯಾರೀ ಹಾಂವ್ ಘೆಂವ್ಕ್ ತಯಾರ್ ಆಸಾಂ. ಮ್ಹಜೊ ಉಡಾಸ್ ಮಾತ್ ಪಾಟಿಂ ಆಯ್ಲ್ಯಾರ್ ಜಾಲೆಂ.”

ಅಶೆಂ ಏಕ್ ಹಪ್ತೊಭರ್ ಆಬಾನ್ ಸರಾಗ್ ಕಾರಾಣ್ಯಾಚಿ ಚೆಟ್ಟಿ ಮ್ಹುಕಾ ಖಾಂವ್ಕ್ ದಿಲಿ. ಆಬಾನ್ ಸಾಂಗ್‌ಲ್ಲಾಪರಿಂ ಮ್ಹಜೊ ಉಡಾಸ್ ಇಲ್ಲೊ ಇಲ್ಲೊ ಜಿವಾಳುನ್ ಆಯ್ಲೊ. ಮ್ಹುಕಾ ವರೊ ಸಂತೊಸ್ ಜಾಲೊ ಆನಿ ಅಜ್ಯಾಪ್ ದಿಸ್ಲೆಂ. ಚಡ್ತಿಕ್ ಚಾರ್ ದೀಸ್ ಆಬಾಗೆರ್ ರಾವ್ಲೊಂ. ಮ್ಹಜೆಧಾವ್ನ್ ಪಯ್ಸ್ ಪಾವ್‌ಲ್ಲೊ ಉಡಾಸ್ ಆತಾಂ ಲಾಗಿಂ ಲಾಗಿಂ ಜಾಲೊ. ಮ್ಹಜೆಥಂಯ್ ನವೊ ಹುರುಪ್ ಉದೆಲೊ. ಥೊಡ್ಯಾ ದಿಸಾಂನಿ ಪರತ್ ಯೆತಾಂ ಮ್ಹಣ್ ಆಬಾಲಾಗಿಂ ಸಾಂಗೊನ್ ಪಾಟಿಂ ಘರಾ ಯೇಂವ್ಕ್

ಆಯ್ತೆ ಜಾಲೊಂ. ಆಬಾಚಿ ಹಳ್ಳಿ ಸೊಡ್ನ್ ಆಮ್ಚಾ ಗಾಂವ್ಚೆಂ ಬಸ್ ಧರ್ಲೆಂ. ಆಬಾಚಿ ಚೆಟ್ಟೆಚಿ ಸಕತ್ ಚಡೊನ್‌ಚ್ ಯೆತಾಲಿ. ಟಿಕೆಟ್ ಕಂಡಕ್ಪರ್ ಲಾಗಿಂ ಆಯ್ಲೆ. ತಾಕಾ ಪಳೆತಾನಾ ಮ್ಹಾಕಾ ತಕ್ಶಣ್ ಆದ್ಲೊ ಉಡಾಸ್ ಜಿವಾಳುನ್ ಆಯ್ಲೊ. ಹ್ಯಾಚ್ ಕಂಡಕ್ಪರಾ ಲಾಗ್ಲೊ ಸಬಾರ್ ಪಾವ್ತಿಂ ಹಾಂವೆಂ ದೊದೋನ್ ಟಿಕೆಟ್ಟೊ ಘೆತ್ಲಾತ್, ಮ್ಹಜೆ ಪಯ್ಲೆ ಲುಟ್ಲಾತ್... ದೊಳೆ ರುಂದಾವ್ನ್ ಹಾಂವೆಂ ತಾಕಾಚ್ ಪಳೆಲೆಂ. ತೊ ಮಿಸ್ತರ್ ಸಮ್ಜನಾಸ್ತಾಂ ಮುಕಾರ್ ಗೆಲೊ.

ಬಸ್ಸಾಧಾವ್ನ್ ದೆಂವೊನ್ ದೋನ್ ಮೆಟಾಂ ಮುಕಾರ್ ಗೆಲಾಂ ಮಾತ್, ಮಾರ್ಕೆಟಾಧಾವ್ನ್ ಪಾಟಿಂ ಯೆಂವ್ಚಿ ಎಲಿಜ್ ಟಿಚೆರ್ ಮುಕಾರ್‌ಚ್ ಮೆಳ್ಳಿ. ಆದಿಂ ಹಿಣ್ ಮ್ಹಾಕಾ ಶಿಕಯ್ಲಾಂ. ಆತಾಂ ನಿವೃತ್ ಜಾಲ್ಯಾ ಮ್ಹಜ್ಯಾ ಉಡಾಸಾನ್ ಮ್ಹಾಕಾ ಕುಟ್ಟಲೆಂ. ಹಿಣ್‌ಚ್ ನ್ಹಯ್ಲೊ ಲ್ಹಾನ್ ಆಸ್ತಾನಾ ಮ್ಹಾಕಾ ಉಡಾಸ್ ನಾ ಮ್ಹಣ್ ಕುಟಿ ಘಾಲ್ಲೊ? ಚಿಂತಾನಾ ಮ್ಹಜಿ ತಕ್ಲಿ ಆತಾಂಯ್ ದುಕೊಂಕ್ ಸುರು ಜಾಲಿ. ಮ್ಹಾಕಾ ಎಲಿಜ್ ಟಿಚೆರಿಚೊ ರಾಗ್ ಆಯ್ಲೊ ತರೀ ಕಾಂಯ್ ದಾಕಯ್ಲಾಸ್ತಾಂ ಮತ್ಲಾಬಿ ಹಾಸೊ ಪಾಟವ್ನ್ ಮುಕಾರ್ ಗೆಲೊಂ.

ಆನಿ ಕಿತೆಂ ಫರಾ ಲಾಗಿಂ ಲಾಗಿಂ ಪಾವ್ತಾನಾ ಮ್ಹಜೊ ಆದ್ಲೊ ಕ್ಲಾಸ್‌ಮೇಟ್ ವಲ್ಲು ಮೆಳ್ಳೊ. “ಹಾಯ್” ಮ್ಹಣೊನ್ ಮ್ಹಜೆ ಮುಕಾರ್ ಉಬೊ ಜಾಲೊ. ಹ್ಯಾ ವಲ್ಲುಕ್ ದೆಕ್ತಚ್ ಖಿಂಯ್ಲೊ ಎಕಾ ಕೊನ್ಕ್ನಾರ್ ಬಸೊನ್ ಆಸ್ಲೊ ಉಡಾಸ್ ರಾಕ್ತಾರೊಪ್ ಘೆವ್ನ್ ಜೀವ್ ಜಾಲೊ. “ಹೆ ವಲ್ಲು ಮ್ಹಜೆ ಲಾಗ್ಲೆ ಕಾಣ್ಲೆಲ್ಲೆ ಧಾ ಹಜಾರ್ ರುಪಯ್ ದೀರೇ!” ಮ್ಹಜ್ಯಾ ತೊಂಡಾಧಾವ್ನ್ ಅಚಾನಕ್ ಹಿಂ ಉತ್ರಾಂ ಆಯ್ಕೊನ್ ವಲ್ಲು ಘಾಬರ್ಲೊ. ದೊಳೆ, ಕಾನ್, ತೊಂಡ್ ಉಗ್ತೆಂ ದವರ್ನ್ ಮ್ಹಾಕಾಚ್ ಪಳೆಂವ್ಕ್ ಪಡ್ಲೊ. ತಾಕಾ ಉಲಂವ್ಕ್ ಉತ್ರಾಂಯ್ ಸುಟ್ಟಿಂನಾಂತ್. ವಲ್ಲು ಚಿಂತುಂಕ್ ಪಡ್ಲೊ ಜಾಯ್ತಿ, ‘ಹೊ ಇತ್ತೆ ದೀಸ್ ಮ್ಹಜೆ ಲಾಗಿಂ ಉಲಯ್ಲಾ. ಮ್ಹಜ್ಯಾ ಸಾಂಗಾತಾ ಜಿಯೆಲಾ. ಮಣ್ ಆಜ್ ಅಚಾನಕ್ ಹಾಕಾ ಉಡಾಸ್ ಖಿಯಾಧಾವ್ನ್ ಆಯ್ಲೊ?’ ಬೊವ್‌ಶಾ ಕುರ್ಚ್ಯಾ ಮುಕಾರ್ ಪಡ್ಚೆಂಯ್, ಮ್ಹಜೆ ಮುಕಾರ್ ಪಡ್ಚೆಂಯ್ ಏಕ್‌ಚ್ ಮ್ಹಣ್ ಚಿಂತುನ್ ಆಸ್ಲೊ ವಲ್ಲುಕ್ ಏಕ್ ಘಡಿ ಕಿತೆಂ ಕರ್ತೆಂ ಮ್ಹಣ್ ಸಮ್ಜಾಲೆಂ ನಾ. ತೊ ಕಿತೆಂಗೀ ಉಲಂವ್ಕ್ ತೊಂಡ್ ಕಾಡ್ಚ್ಯಾ ಪಯ್ಲೆಂ ಹಾಂವೆಂ ಪರತ್ ಗಂಬೀರಾಯೆನ್ ಸಾಂಗ್ಲೆಂ: “ವಲ್ಲು ಆದ್ಲ್ಯಾ ವರ್ಸಾ ತುವೆಂ ಮ್ಹಜೆಧಾವ್ನ್ ಘೆತ್‌ಲ್ಲೆ ಧಾ ಹಜಾರ್ ರುಪಯ್ ಘಾಲ್ಯಾಂ ಭಿತರ್ ಜಾಯ್ತಿ.” ವಲ್ಲು ಕಿತೆಂಗೀ ನರ್ಹೊನ್ ಎಕಾ ಹಪ್ಪಾ ಭಿತರ್ ದೀಂವ್ಕ್ ಒಪ್ಲೊ.

ಆಬಾಚ್ಯಾ ಕಾರಾಣ್ಯಾಚಿ ಚೆಟ್ಟೆಚೊ ಫಳ್ ಜಾವ್ನ್ ಆತಾಂ ಉಡಾಸ್ ಮ್ಹಾಕಾ ಸಾಂಗಾತ್ ದೀವ್ನ್‌ಚ್ ವೆತಾಲೊ. ಪೆನ್ ಆನಿ ಪೇಪರ್ ಘೆವ್ನ್ ಮ್ಹಜ್ಯಾ ಉಡಾಸಾಚಿ ಸಂಗತ್ ಬರವ್ನ್ ಬಸ್ಲೊಂ, ಎಕಾದಾವೆಳಾ ಉಡಾಸ್ ಪರ್ತ್ಯಾನ್ ಮ್ಹಾಕಾ ಲಾತ್ ದೀತ್ ಮ್ಹಳ್ಳ್ಯಾ ಭಿಯಾನ್.



## ೨ ನೆಲ್ಲು, ಪೆರ್ಮನ್ನಾರ್

ತಕ್ಷೆನಾಂವ್ ವಾಚುನ್ ಕೊಂಕ್ಣೆಂತ್ ಕೃಶಿ ಕೆಲ್ಲ್ಯಾಂಚ್ಯೊ, ಕೊಂಕ್ಣೆಚಿ ಕಸಿ ಕೆಲ್ಲ್ಯಾಂಚ್ಯೊ ಶಿರೊ ಖಂಡಿತ್ ಉಬ್ಯೊ ಜಾತಲ್ಯೊ ಮ್ಹಣೊನ್ ಹಾಂವ್ ಜಾಣಾಂ. ಕೊಂಕ್ಣೆಂತ್ ಕಂತಾರ್ ಕರ್ತಲ್ಯಾಂಕ್, ಕೊಂಕ್ಣೆಂತ್ ವಿಚಾರ್ ಮಾಂಡ್ತಲ್ಯಾಂಕ್ ಹಾಂವ್ ಧೊಶಿನಾ, ಕುರ್ಲ್ಯಾಂಬರಿ ಪಾಂಯ್ ಪೊಡ್ತಲ್ಯಾಂಕ್ ತುಕ್ಲಾಂವ್ಚೊ ಮ್ಹಜೊ ಗೂಣ್. ದೆಕುನ್ ಆಜ್ ಹಾಂವ್ ಧೊಡ್ಯಾಂಚ್ಯಾ ದೊಳ್ಯಾಂಕ್ ತೊಪ್ತಾಂ, ತೆಂ ಹಾಂವ್ ಖುದ್ ಒಪ್ತಾಂ. ತಶೆಂ ಕೊಂಕ್ಣಿ ಆಮ್ಚಿ ಮಾಂಯ್‌ಭಾಸ್ ಮ್ಹಣ್ತಾನಾ, ತರ್ ಬಾಬ್ ಭಾಸ್ ಖಂಚಿ ಮ್ಹಳ್ಳೆಂ ಸವಾಲ್ ಪಾತ್ಕಾಂವ್ಚೆ ಆಮ್ಚೆ ಮದೆಂ ಧೊಡೆ ಆಸೊನ್‌ಯಿ ಕಾಂಯ್‌ಚ್ ನೆಣಾಸ್‌ಲ್ಲ್ಯಾಂ ಬರಿ ಕರ್ತಾತ್.

ಪುಣ್ ನಿಜಾಯ್ಕಿ ಕೊಂಕ್ಣೆಂತ್ ಝರ್ತಲ್ಯಾಂಕ್, ಕೊಂಕ್ಣೆಂತ್ ಜಿರ್ತಲ್ಯಾಂಕ್, ಕೊಂಕ್ಣೆಂತ್ ಕರ್ತಲ್ಯಾಂಕ್, ಕೊಂಕ್ಣೆಂತ್ ಉರ್ತಲ್ಯಾಂಕ್, ಕೊಂಕ್ಣೆಂತ್ ಸರ್ತಲ್ಯಾಂಕ್ ಆನಿ ಕೊಂಕ್ಣೆಂತ್ ಮೊರ್ತಲ್ಯಾಂಕ್ ತೀನ್ ಘುಟ್ ರುಂದಾಯೆಚೊ, ಸ ಘುಟ್ ಲಾಂಬಾಯೆಚೊ ಆನಿ ಸ ಘುಟ್ ಗುಂಡಾಯೆಚೊ ಮ್ಹಜೊ ಏಕ್ ರಾಕ್ಸಾಗ್ರಾತ್ರಾಚೊ ಸಲಾಮ್.

ಆತಾಂ ಶೀದಾ ವಿಶಯಾಕ್ ಉಡ್ತಾಂ. ಆಮ್ಚಿ ಕೊನ್ಯಾರ್ ಉರ್‌ಲ್ಲಿ, ಎಕೆ ಲ್ಹಾನ್ ಹಳ್ಳೆಂತ್ಲಿ, ಚಡ್ ಪಾಟಿಂ ಉರ್‌ಲ್ಲಿ ನ್ಹಯ್ ತರೀ ಇಲ್ಲಿಯ್ ಮುಕಾರ್ ವಚನಾತ್‌ಲ್ಲಿ, ಸುದ್ರನಾತ್‌ಲ್ಲಿ ಫಿರ್ಗಜ್ ಆನಿ ಆಮಿ 'ಫಿರ್ಗಜಿಚಿ ಸುದ್ರನಾತ್‌ಲ್ಲಿ ಪರ್ಜಾ.' ಆಜೂನ್ ಆಮಿ ದೆವಾನ್ ಸುದ್ರಾಯ್ತಾತ್‌ಲ್ಲಿ, ಆಮಿ ಜಾವ್ನ್ ಸುದ್ರನಾತ್‌ಲ್ಲಿ, ಸುದ್ರನಾತ್‌ಲ್ಲಿ ಫಿರ್ಗಜಿಚಿ ಸುದ್ರನಾತ್‌ಲ್ಲಿ ಪರ್ಜಾ.

ಹಾಚ್ಯಾ ಮದೆಂ ಚಿಕ್ಕ ಹುಶಾರ್ ಕ್ರಿಸ್ತಾಂವ್ ಬೊಡಾಂಚೆಂ ಏಕ್ ಸಂಗಟನ್ 'ಮೊಕ್ರಿ



ಬೊಯ್ಸ್ ವೆಲ್ಫೇರ್ ಎಸೋಸಿಯೇಶನ್ (ರಿ.)' ಸಂಗಟನಾಚೊ ಲೋಗೊ ಕಂಟ್ರಿ ಸೊರ್ಯಾಚಿ ಬೋತ್ಲಿ ಆನಿ ಈದ್, ಕರ್ನಿ ಬರಿಂ ಕಾಮಾಂ ಕಾಂಯ್ ನಾಂತ್. ನಾಕಾಚೆ ತಕ್ಲೆರ್ ವೋಕ್ ದವರ್ನ್ ದುಸ್ರ್ಯಾಂಚೆ ಆಂಗ್ವಿಂತ್ ಫುಂಕ್ಯಾಕ್ ಮೆಳ್‌ಲೆಂ ಪೇಪರ್ ವಾಚ್ಚೊ ದೇಡ್ ಮುಟ್ಟೆಂ ಪ್ರಸಿಡೆಂಟ್. ಅದ್ಯಕ್ಯಾ ಸಾಂಗಾತಾ ತೇಗ್ ತುಂಡುರಾಯ್. ಸಂಗಟನಾಂತ್ ತಾಂಚೆಂಚ್ ರಾಜ್. ಹೆಂ ಪಳಯಿಲ್ಲೊ ಸಂಗಟನ್ ಸುರು ಕೆಲ್ಲೊ ಮಾನೆಸ್ತ್ ವಿಂಚ್ಪಾನ್ ಧಾಂವ್ತಾ ಮ್ಹಳ್ಳೆಂ ಕೊಣಾಯ್ಕಿ ಕಳಿತ್ ನಾ. ಎಕಾ ಲೆಕಾನ್ ಪಣಂದೆ ಪದ್ವಾಡ್.

ಬೊಲ್ನಾಂತ್ ಪಯ್ಕೆ ನಾತ್‌ಲ್ಲಾ ವೆಳಾರ್ ಆಮ್ಚ್ಯಾ ಅದ್ಯಕ್ಯಾಚ್ಯಾ ಕಟ್ಟಾ ಭಿತರ್ 'ಸೂಪರ್ ಸುಪೀಮ್ ಐಡಿಯಾ' ಯೆಂವ್ಚ್ಯಾ ಚಡ್. ದೆಕುನ್ ಥೊಡ್ಯಾಂನಿ ತಾಕಾ 'ಐಡಿಯಾ ಐತಪ್' ಮ್ಹಣೊನ್ ವೊಲಾವ್ನ್ಯಾಯಿ ಜಾಲಾಂ. ತ್ಯಾ ದಿಸಾ ತಾಚ್ಯಾ ತೇಗ್ ತುಂಡುರಾಯಾಂಕ್ ಆಪವ್ನ್ ಅಶೆಂ ಮ್ಹಣಾಲೊ, "ಕಶೆಂಯ್ ದಸರಾ ಲಾಗಿಂ ಆಯ್ಲೆಂ, ಖರ್ಚಾಕ್ ಬೊಲ್ನಾಂತ್ ಪಯ್ಕೆ ವಿಂಗಡ್ ನಾಂತ್. ತಾಂಚ್ಯಾ ಫೆಸ್ಟಾಕ್ ಆಮಿ ವಾಗಾಟೊ ವೇಸ್ ಫಾಲ್ಕಾರ್ ಕಶೆಂ? ಕೊಣೆಂಯ್ ವಿರೋದ್ ಕೆಲ್ಯಾರ್ ತಾಂಚೆಲಾಗಿಂ, ತಾಂಚ್ಯಾ ಸಂತೊಸಾಂತ್ ಆಮಿ ವಾಂಟೆಲಿ ಜಾಂವ್ಕ್, ಧರ್ಮಾಂ ಮದ್ಲೊ ಸಂಬಂದ್ ವಾಡಂವ್ಕ್, ಫಾಟ್ ಕರುಂಕ್, ನೀಟ್ ಕರುಂಕ್, ದಾಟ್ ಕರುಂಕ್ ಅಶೆಂ ಮ್ಹಣೊನ್ ರಯ್ಲಾಂ ಸೊಡ್ಯಾಂ..."

ತೇಗ್ ತುಂಡುರಾಯಾಂಕ್ ಗಜಾಲ್ ವ್ಹಯ್ ಮ್ಹಣ್ ದಿಸ್ಲಿ. ತ್ಯಾಚ್ ದಿಸಾ ಸಾಂಜೆರ್ ಗಾಂವ್ಚ್ಯಾ ಕೊಡ್ಯಾ ತಸಲ್ಯಾ ಬಾರಾಂತ್ ಬಾಟ್ಲೊ ಸಮೇತ್, ತೀನ್ ದಿಸಾಂ ಆದ್ಲೊ ಸುಕಲ್ಡೊ 'ಬಾಂಗ್ಲೊ ಫೈ' ಆನಿ ಥೊಡೆ ಉಕಡ್‌ಲ್ಲೆ ಕಾಳೆ ಚಣೆ ಘೆವ್ನ್ ಮೀಟಿಂಗ್ ಜಾಲೊ...

ವೇಸ್ ಫಾಲ್ಕಾರ್ ಮನ್ಶಾಂಚಿ ಪಟ್ಟಿ ತಯಾರ್ ಜಾಲಿ. ಪಯ್ಲೆಂ ನಾಂವ್ ಅದ್ಯಕ್ಯಾಚೆಂ. ಎಕ್ಲೊ ಪರ್ನ್ ಕಾಣ್ವೆಂವ್ಕ್, ವೀಸಾ ಕರ್ನ್ ದಿತಾಂ ಮ್ಹಣೊನ್ ಗಾಂವ್ಚ್ಯಾ ಥೊಡ್ಯಾಂಕ್ ಫಸವ್ನ್ ತರೀ ತಾಚೆಲಾಗಿಂ ಚಾರ್ ಕಾಸ್ ಆಸಾತ್. ದೆಕುನ್ ತಾಚೆ ತಕ್ಲೆರ್ ಶಿಂಗಾಂಯ್ ಫುಟ್ಲಾಂತ್, ಆನ್‌ಎಕ್ಲೊ ತೊ ಕೊಂಬ್ಯಾಕಾಟಾಚೊ ಪಿಸೊ, ತೊ ಫರಾನ್ ಫರ್ ವಾಟ್ ವ್ಹರುಂಕ್. ಕೊಂಬ್ಯಾ ಕಾಟಾಥಂಯ್ ಮೊಲಿಸಾಂನಿ ರೇಡ್ ಕರ್ತಾನಾ ಕೊಂಬೆ ಕಾಣ್ವೆವ್ನ್ ಧಾಂವೊನ್ ಧಾಂವೊನ್ ಗಾಂವ್ಚ್ಯಾ ಸಗ್ಳೊ ವಾಟೊ ತೊ ಜಾಣಾ.

ಆನಿ ಬ್ಯಾಂಡ್. ಎಕ್ಲೊ ಮ್ಹಣಾಲೊ ಇಜಯ್ಲೆಂ ಹಾಡಾ... ದುಸ್ರೊ ಬಜೆಚೆಂ... ಕಾಸ್ಸಿಯಾಚೆಂ... ಪಿಜಯಡ್ಯಾಚೆಂ... ಖಿಂಚೆಂಯ್ ನಾಕಾ. ತೀನ್ ಪೆಗ್ಗಾಂ ಮಾರ್ಲೊ ಅದ್ಯಕ್ ಉಟ್ಲೊ. ತಾಕಾ ತಾಚೆಚ್ ಮ್ಹಳ್ಳೆ ಆಸಾತ್, ಆಮಿ ವೇಸ್ ಫಾಲ್ಕಾರ್ ಜಾಲೆಂ. ಬ್ಯಾಂಡಾಚಿ ಜವಾಬ್ದಾರಿ ಮ್ಹಜಿ...

ಆತಾಂ ವೇಸ್ ಫಾಲ್ಕಾರ್ ದೀಸ್ ಆಯ್ಲೊ, ವೇಸ್ ಪಿಂತ್ರಾಪ್ಣಿ ಜಾಲಿ, ಬ್ಯಾಂಡ್ ಆಯ್ಲೆಂ. ಗದ್ದಳಾಯೆನ್ ವೇಸ್ ಸುಟ್ಲೊ... ಚಡಾವತ್ ಕ್ರಿಸ್ತಾಂವ್ ಫರಾಂಚ್ ವಿಂಚ್ಲೆಂ. ಕಾರಣ್ ಥಂಯ್ ಉರ್‌ಲ್ಲೆ ಜಾತಿಚೆ ವೇಸ್ ವಚನಾಂತ್. ಎಕಾ ಫರಾ ರಿಗ್ತಾನಾಚ್ "ಇಜ್ಜಿ ಇಜ್ಜಿ ಮೋಲೆ" ಮ್ಹಳ್ಳೊ ತಾಳೊ ಆಯ್ಕಾಲೊ. ತಿತ್ಲಾರ್ ವಾಟ್ ದಾಕಂವ್ಚೊ

ಮನಿಸ್ ಮುಕಾರ್ ವಚೋನ್... “ಆಮಿ ಕೊಂಕ್ಷಿ ವಾಗ್, ಧರ್ಮಾಂ ಮದ್ಲೊ ಸಂಬಂದ್...”

“ಹಾಂ... ಹಾಂ... ಜಿಲ್ಲಿ... ಥಂಯ್ ಬಿಡಿಯೆಚ್ಯಾ ಸುಪಾಂತ್ ಧಾ ರುಪಯ್ ಆಸಾತ್ ಕಾಡ್ನ್ ದೀ, ತುಮಿ ನಾಚ್ಚೆಂ ನಾಕಾ... ಭುರ್ಗಂ ನಿದ್ಲಾಂ... ಉಟತ್, ವಚಾ...” ಚಡಾವತ್ ಘರಾಂನಿ ಅಸ್ಲೆಚ್ ಅನ್ವೊಗ್.

ಆಮ್ಚ್ಯಾ ಕೊಂಕ್ಷಿ ವಾಗಾಂಕ್ ವಾಗ್ ನಾಚೊಂಕ್ ಖಂಯ್ ಯೆತಾ! ಕಾಂಯ್ ರೊಸಾಚ್ಯಾ ಮಾಟ್ವಾಂತ್ ಬಾಯ್ಲಾ ಕ್ಯಾಸೆಟ್ ನಾತ್ಲ್ಯಾರ್ ಬ್ಯಾಂಡಾಚ್ಯಾ ತಾಳಾಕ್ ಕಂಟ್ರಿ ಮೆಟಾಂ ಕಾಡ್ಚ್ಯಾಂಕ್ ಫ್ಲರ್ನ್ ವಾಗ್ ಕೆಲ್ಯಾರ್ ಹಿಚ್ ಗತ್. ಹಾಚೆ ಮದೆಂ ಏಕ್ ‘ಬೊಡ್ಡ ವಾಗ್’ ಮಾತ್ರ ಹಾಂಚೆ ಖಂಚೆಯ್ ಆಟಿವಿಟಿ ಲೆಕಿನಾಸ್ತಾನಾ, ಆಸ್‌ಲ್ಲ್ಯಾ ಬಾರಾಂಕ್ ವಚೋನ್ ಎಕ್ಲೊಚ್ ಪಿಯೆವ್ನ್ ಯೆತಾಲೊ.

ರಾಯ್ಕುಂದಾಚ್ಯಾ ಘರ್ದೊ ಪೆಟೊ ಭಿರಾಂಕುಳ್. ತಾಂಗಿರ್ ವಚೋನ್ ಪಾವಜೆ ಜಾಲ್ಯಾರ್ ಸಾಂಕಳ್ ತುಟೊನ್ ಆಯಿಲ್ಲ್ಯಾ ಪೆಟ್ಯಾನ್ ವಾಗಾಂಕ್ ಧಾಂವ್ಡಾಂವ್ಕ್ ಸುರು ಕೆಲೆಂ. ಭಿವ್ಕುರೊ ಅದ್ಯಕ್ ಧಾಂವೊಂಕ್ ಸುರು. ಗಾದ್ಯಾಚ್ಯಾ ಮೆರಾಂನಿ ಮುಕ್ಲ್ಯಾನ್ ವಾಗ್, ಪಾಟ್ಲ್ಯಾನ್ ರಾಯ್ಕುಂದಾಚೊ ಪೆಟೊ ‘ಮಿಂಕು’. ತೆಂ ಸೀನ್ ಮಾತ್ರ ಫೆಂಟಾಸ್ಪಿಕ್. ಆಕ್ರೆಕ್ ಅದ್ಯಕ್ ವಾಗ್ ಎಕಾ ಪೆರಾಂಚ್ಯಾ ರುಕಾರ್ ಚಡೊನ್ ಬಸ್ಲೊ. ಮಿಂಕು ರುಕಾಚ್ಯಾ ಮುಳಾಂತ್ ಬಸೊನ್ ವಾಗ್ ಕೆದಾಳಾ ಸಕಯ್ಲೆ ದೆಂವ್ತಾ ಮ್ಹಣ್ ರಾಕ್ತಾಲೊ. ಉಪ್ರಾಂತ್ ರಾಯ್ಕುಂದಾನ್ ಸಾಂಕ್ಳೆಕ್ ಧರ್ನ್ ಪೆಟ್ಯಾಕ್ ವ್ಹೆಲ್ಯಾ ಉಪ್ರಾಂತ್ ಅದ್ಯಕ್ ವಾಗ್ ರುಕಾರ್‌ಥಾವ್ನ್ ಸಕಯ್ಲೆ ದೆಂವ್ಲೊ.

ಹ್ಯಾ ಮದೆಂ ಏಕ್ ಮಾಡಾಕ್ ಚಡ್ಚೊ ಶಿರುಪೊ ವಾಗ್ ಮ್ಹಳ್ಳಾರ್ ವೃತ್ತೆನ್ ತೊ ಮಾಡಾಕ್ ಚಡ್ಚಿ. ಮಾಡಾರ್‌ಥಾವ್ನ್ ಮಾಡಾಕ್ ಉಡ್ಚಿ, ಸೊರೊ ಪಿಯೆಲ್ಯಾರ್ ಮಾಡಾರ್‌ಥಾವ್ನ್ ಸಕಯ್ಲೆ ಜಡ್ಚಿ, ಜೆವಾನ್ ಶಿರುಪೊ. ಶಿರುಪೊ ಮ್ಹಳ್ಳಾರ್ ವಾಗಾಚೊ ವೇಸ್ ಪಿಂತ್ರಾವ್ನ್ ಜಾಲ್ಯಾ ಉಪ್ರಾಂತ್ ಆಮ್ಚ್ಯಾ ಆರ್ಪಿಸ್ತಾನ್ ತಾಚ್ಯಾ ಪೊಟಾರ್ ‘ವಾಗ್’ ಮ್ಹಣೊನ್ ಬರವ್ಪಯಿ ಸೊಡ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ಉರ್‌ಲ್ಲ್ಯಾ ವಾಗಾಂ ಮುಕಾರ್ ಹೊ ಮಾಜ್ರಾಬರಿ ದಿಸ್ತಾಲೊ.

ಭೊಂವೊನ್ ಭೊಂವೊನ್ ಕಾಳೊಕ್ ಜಾಲೊ. ಪೊಟಾಕ್ ಕಾಂಯ್ ನಾ... ಮುಕಾರ್ ವ್ಹಡ್ಲೆಂ ಮಾಡಾಂಚೆಂ ಹಿತಲ್...! ಕೊಣಾಚೆಂ? ಕೊಣಾಚೆಂ ತರ್ ಆಮ್ಕಾಂ ಕಿತೆಂ? ಬೊಂಡೆ ಚೋರ್ನ್ ಪುಣಿ ಪಿಯೆವ್ಯಾಂ ಮ್ಹಣೊನ್ ಸರ್ವಾನುಮತೆನ್ ನಿರ್ಧಾರ್ ಘೆತ್ಲೊ. ಹ್ಯಾ ಮದೆಂ ಬೊಡ್ಡ ವಾಗಾಚೊ ಪಾತ್ಸೊ ನಾ. ಬೊವ್‌ಶಾ ಖಂಚ್ಯಾಗಿ ಬಾರಾಂತ್ ಉರ್ಲಾ.

ತರ್ ಆತಾಂ ಮಾಡಾಕ್ ಚಡ್ಚೊ ಕೋಣ್? “ಹಾಂವ್ ಚಡ್ತಾಂ” ಶಿರುಪೊ ವಾಗ್ ಮುಕಾರ್ ಆಯಿಲ್ಲೊಚ್ ವಚೊನ್ ಮಾಡಾಚೆ ತಕ್ಲೆರ್. ದೋನ್ ಬೊಂಡೆ ವೊಳಾವ್ನ್ ಸಕಯ್ಲೆ ಫಾಲಿಜೆ ಜಾಲ್ಯಾರ್, ಹಿತ್ಲಾಚ್ಯಾ ಕೊನ್ಯಾರ್ ಕೊಣೆಂಗಿ ಟೊರ್ಚ್ ಮಾರ್ಚೊ ದಿಸ್ಲೊ...! ಸಕ್ಕಡ್ ಧಾಂವ್ಲೆ... ಶಿರುಪೊ ವಾಗ್ ಮಾತ್ರ ಮಾಡಾರ್!! ಟೋರ್ಚ್ ಲಾಗಿಂ ಲಾಗಿಂ ಆಯ್ಲೊ... ಘರ್ದೊ ಧನಿ! ಮಾಡಾಚ್ಯಾ ಮುಳಾಂತ್ ಟೊರ್ಚಾಚ್ಯಾ ಉಜ್ವಾಡಾಕ್ ದೋನ್ ಬೊಂಡೆ ದಿಸ್ಲೆ. ಟೊರ್ಚ್ ಘುಂವ್ಡಾವ್ನ್ ಮಾಡಾಚೆ ತಕ್ಲೆಕ್ ಮಾರ್ಚೊ...



“ವಾಗ್...!” ಉದ್ಗಾರೋ ಧನಿ. “ಸೆಲ್ಲೇ... ಪೋರ್ ಆಮ್ಚಾ ವಾಸ್ತಾಕ್ ಧರ್ಲೆಲ್ಲಾ ವಾಗ್ ಆಜ್ ಮಾಡಾಕ್ ಚಡ್ಲಾ... ತಿ ಬೊಂದುಕ್ ಹಾಡ್ ವೆಗಿಂ...” ಟೊರ್ವ್ ಘೆವ್ನ್ ಆರ್ಲ್ಯಾ ಭಿಯಾನ್ ಘರಾ ಕುಶಿನ್ ಧಾಂವ್ಲೊ... ಬೊಂದುಕ್ ಹಾಡ್ ಯೆತಾನಾ ವಾಗ್ ದೆಂವೊನ್ ಗೆಲಾ. ಮುಳಾಂತ್ ಆಸ್ಲೆ ದೋನ್ ಬೊಂಡೆಯ್ ನಾಂತ್.

ಆಕ್ರೆಚೊ ದೀಸ್. ಟ್ರಕ್ಕಾಂ ಸುಟ್ಟಿಂ. ಮದೆಂ ಏಕ್ ಟ್ರಕ್ ಪೊಕ್ರಿ ಬೊಯ್ಸ್. ಅದ್ಯಕ್ ಸಾಂಗಾತಾ ದೋಗ್, ತೇಗ್ ವಾಗ್ ಲೊರಿಯೆಚ್ಯಾ ಕ್ಯಾಬಿನಾ ವಯ್ರ್ ಚಡ್ಲೆ. ಉರ್ಲೆ ಲೊರಿಯೆರ್ ಪಾಟ್ಲಾನ್ ನಾಚೊಂಕ್ ಲಾಗ್ಲೆ. ಕ್ಯಾಬಿನಾ ವಯ್ರ್ ಏಕ್ ಚಿಮ್ಲೆ ತೆಲಾಚಿ ಬೋತ್ಲೆ. ತೊಂಡಾಂತ್ ಚಿಮ್ಲೆ ತೇಲ್ ಘೆವ್ನ್ ಉಜ್ಯಾಕಾಡಿ ಪೆಟವ್ನ್ ವಾರ್ಯಾರ್ ಉಜೊ ಘುಂಕುಂಕ್... ‘ಡ್ರ್ಯಾಗನ್ ವಾಗ್’. ಎಕಾ ಹುಶಾರ್ ವಾಗಾನ್ ದೋನ್ ತೀನ್ ಪಾವ್ಲಿಂ ವಾರ್ಯಾರ್ ಉಜೊ ಘುಂಕ್ಲೊ... ‘ಪಾಸ್!’ ತಿತ್ಲ್ಯಾರ್ ಅದ್ಯಕ್ ವಾಗಾನ್ ಬೋತ್ಲೆ ಘೆವ್ನ್ ತೊಂಡಾಂತ್ ಭರ್ನ್ ಕಾಡಿ ಪೆಟವ್ನ್ ವಾರ್ಯಾರ್ ಘುಂಕ್ಲೆಂ. ‘ಠುಸ್!’ ಗಜಾಲ್ ಕಿತೆಂ ಪಳೆತಾನಾ ಬೋತ್ಲೆ ಬದ್ಲಲ್ಯಾ. ಚಿಮ್ಲೆತೇಲ್ ಮ್ಹಣೊನ್ ಕಂಟ್ರಿ ಸೊರೊ ತೊಂಡಾಂತ್ ಭರ್ಲೆಲ್ಲಾ ಅದ್ಯಕ್. ತೊ ಖಿಂಯ್ ಪೆಟಾ? ಚಾಪ್ಲೊ!! ಸೊರೊ ವಚೊನ್ ದೆಗನ್ ರಾವ್ಲಲ್ಯಾ ಲೊಕಾಚ್ಯಾ ಆಂಗಾರ್; ‘ಬೊಡ್ಡ ವಾಗ್’ ಮಾತ್ ಲೊರಿಯೆರ್ ನಾ. ತೊ ಮಾತ್ ಬಾರಾಂಕ್ ಭೊಂವೊನ್ ಲೊಕಾ ಮದೆಂ ಉರ್ಲೆಲ್ಲಾ!

ಟ್ರಕ್ ಮುಕಾರ್ ಮುಕಾರ್ ಗೆಲೆಂ. ಅದ್ಯಕ್ ಕಂಟ್ರಿ ಸಾದಾರ್ ಲೋಡ್ ಜಾಲಾ. ಘಂವ್ಡೆರ್ ಲೊರಿ ಘಂವ್ತಾನಾ ಅದ್ಯಕ್ ವಾಗ್ ಪಾಂಯ್ ಚುಕೊನ್ ಲೊರಿಯೆಚ್ಯಾ ಕ್ಯಾಬಿನಾಥಾವ್ನ್ ಸಕಯ್ಲೆ! ಆಸ್ಲೆ ಧೊಡೆ ಉಕಲ್ ಘೆವ್ನ್ ಆಸ್ತತ್ತ್ ಧಾಂವ್ಲೆ. ಅದ್ಯಕ್ ವಾಗಾಚೆಂ ಪೆಂಕಡ್ ಮೊಡ್ಲಾಂ, ಆಸ್ಲಲ್ಯಾಬರಿಚ್ ಗಾಂವ್ಲೆ ಲ್ಹಾನ್ ಆಸ್ತತ್ತ್ ದಾಕಲ್ ಕೆಲೊ. ಅದ್ಯಕ್ ವಾಗಾಚ್ಯಾ ಇಶ್ಟಾಂಕ್ ಖಬರ್ ಮೆಳ್ಳಿ. ಸಗ್ಳೆ ಆಸ್ತತ್ತ್ ಧಾಂವ್ಲೆ. “ಹಾಂಗಾ ಏಕ್ ವಾಗ್ ಎಡ್ಲಿಟ್ ಜಾಲಾ ಖಿಂಯ್... ಖಿಂಯ್ ಆಸಾ?”

“ವಾಗ್...!” ಸರ್ಸ್ ಘಾಬರ್ಲೆಂ. ಹಿ ಮನ್ಶಾಂಚಿ ಆಸ್ತತ್ತ್, ಮೊನ್ಶಾತಿಂಚಿ ನ್ಹಯ್...!”

“ನ್ಹಯ್ ವಾಗಾಚೊ ವೇಸ್ ಘಾಲ್ತೊ?”

“ಹಾಂ... ತೊಗೀ... ಘೋರ್ ನೊಟ್ ಟೂಂತ್ ಆಸಾ...”

ಆಯಿಲ್ಲ್ಯಾ ಸಕ್ಡಾಂನಿ ವಾಗಾಕ್ ವಿಚಾರ್ನ್ ತ್ಯಾ ಎಕಾ ದಿಸಾಕ್ ತಿ ಮನ್ಶಾಂಚಿ ಆಸ್ತತ್ತ್ ಮೊನ್ಶಾತಿಂಚಿ ಆಸ್ತತ್ತ್ ಜಾಲಿ!

ಜಾಲ್ಯಾರೀ ಟ್ರಕ್ ರಾವನಾಸ್ತಾನಾ ಮುಕಾರ್ ಮುಕಾರ್ ಗೆಲೆಂ. ‘ಬೊಡ್ಡ ವಾಗ್’ ಆಯ್ಲೊಚ್ ನಾ. ಆಕ್ರೆಕ್ ಪಳೆಯ್ತಾನಾ ಪಾಟ್ಲಾನ್ ಆಸ್ಚ್ಯಾ ದುಸ್ರ್ಯಾ ಜಾತಿಂಚ್ಯಾ ವಾಗಾಂಚ್ಯಾ ಟ್ರಕ್ಕಾರ್ ಆಮ್ಚೊ ‘ಕೊಂಕ್ಲಿ ವಾಗ್’ ಭರ್ಲಾ ಮ್ಹಣ್ಣಾಚ್ ಏಕ್ ಬಳಾದಿಕ್ ಕಾರಣ್ ಆಸ್ಲೆಂ. ತ್ಯಾ ಟ್ರಕ್ಕಾರ್ ಸಕ್ಡ್ ವಾಗಾಂಚ್ಯೊ ಚಡ್ಲೊ ನಿಳ್ಳೊ. ಆಮ್ಚಾ ‘ಕೊಂಕ್ಲಿ ವಾಗಾಚಿ’ ಹಳ್ಳುವಿ!

ಪುರ್ಯಾವ್ ಮುಗ್ತಾಲೊ... ವೇಸ್ ಕಾಡ್ಲೊ. ಉಪ್ರಾಂತ್ಲೆ ಚಾರ್ ದೀಸ್ ಆಮ್ಚೆ ‘ಕೊಂಕ್ಲಿ ವಾಗ್’ ಉಟ್ಟೆನಾಂತ್, ಆಂಗ್ ದುಕಿನ್ ಸೊರೊ ಪಿಯೆವ್ನ್ ನಿದ್ಲೆ. ಕೊಣೆಂ ಕೊಣೆಂ ಕಿತೆಂ ಕಿತೆಂ ಕರಿಜೆ ತೆಂ ತಾಣೆ ಮಾತ್ ಕೆಲ್ಯಾರ್ ಬರೆಂ ನ್ಹಯ್!?





## ಜರಾಜ್ ವೇಣೂರ್

ಸಕಾಳಿಂಚಿಂ ಸಾತ್ ವೊರಾಂ. ಸದಾಂಚೆಪರಿಂ ಜೊಗಿಂಗ್ ಕರ್ನ್ ಪಾಟಿಂ ಯೆಂವ್ಚೊಂ. ಏಕ್‌ಚ್ ಪಾವ್ತಿಂ ಮಾರ್ಗಾ ದೆಗೆಚ್ಯಾ ಸಂಕಪ್ಪಾಚ್ಯಾ ಹೊಟ್ಟಾಂತ್ ಲೊರೆನ್ನಾನ್ ಚ್ಟಾ ಘೆವ್ನ್ ವೆಂಕಪ್ಪಾಕ್ ದಿಂವ್ಚೆಂ ದೃಶ್ಯ ಮ್ಹಜ್ಯಾ ದೊಳ್ಯಾಂಕ್ ಪಾತ್ಯೆಂವ್ಕ್ ಜಾಲೆಂ ನಾ. ಸದಾಂನೀತ್ ಸರೊಪ್ ಆನಿ ಮುಂಗುಸಿ ಬರಿ ಝಗಡ್ನ್ ಪಡ್ಚಾ ಹಾಂಣಿ ಸಾಂಗಾತಾ ಬಸೊನ್ ಚ್ಟಾ ಪಿಯೆಂವ್ಚೆಂ ಪಳೆವ್ನ್ ಮ್ಹಾಕಾ ನಿಜಾಯ್ಕಿ ಅಜ್ಯಾಪ್ ಭೊಗ್ಲೆಂ. ಹಾಚೊ ಘುಟ್ ಪಾರ್ಕುಂಚ್ಯಾಕ್ ಹಾಂವೆಂಯ್ ಹೊಟ್ಟಾ ಕುಶಿನ್ ಮೆಟಾಂ ಕಾಡ್ಲಿಂ. ಸಂಕಪ್ಪ ಲಾಗಿಂ ಏಕ್ ಗ್ಲಾಸ್ ಚ್ಟಾ ಮಾಗೊನ್ ಹಾಂಚೆ ಕುಶಿಚ್ಯಾ ಟೇಬಲಾರ್ ವಚೊನ್ ಬಸ್ಲೊಂ.

“ಅಳೆ ಹಾಂವ್ ಮಸ್ತ್ ಕಶ್ಟಾಂಚೆರ್ ಆಸಾಂ. ಭುರ್ಗ್ಯಾಂಚ್ಯಾ ಇಸ್ಕೊಲಾಚೆ ಫಿಸ್ ಬಾಂದುಂಕ್‌ಯಿ ಮ್ಹಜೆಲಾಗಿಂ ಪಯ್ಕೆ ನಾಂತ್. ಹಾಂವೆಂಚ್ ಆತಾಂ ದುಸ್ರ್ಯಾಂಕಡೆನ್ ವಿಚಾರ್ಲಿ ಗರ್ಜ್ ಪಡ್ಲ್ಯಾ. ತುವೆಂ ಮ್ಹಜೆಂ ರೀಣ್ ಪಾಟಿಂ ದಿಲೆಂ ತರ್ ಬೊವ್ ವ್ಹಡ್ ಉಪ್ಕಾರ್ ಜಾತೊ”, ಮ್ಹಣೊನ್ ಲೊರೆನ್ನಾನ್ ವೆಂಕಪ್ಪ ಕಡೆನ್ ವಿಚಾರ್ಲೆಂ ಮ್ಹಜ್ಯಾ ಕಾನಾಕ್ ಪಡ್ತಾಲೆಂ.

ಹೊ ವಿಶಯ್ ಕಾಂಯ್ ಮ್ಹಾಕಾ ನವೊ ನ್ಹಯ್. “ಮ್ಹಜೆಂ ರೀಣ್ ಆತಾಂಚ್ ಪಾಟಿಂ ದಿ ಪಡ್ಲೊಲ್ಯಾ. ನಾ ತರ್ ತುಜೆ ದೊನ್‌ಯಿ ಪಾಂಯ್ ಕಾತರ್ತಾಂ” ಮ್ಹಣೊನ್ ಲೊರೆನ್ನಾನ್ ಬೊಬಾಟ್ಲೆಂ, “ಪಳೆಯಾಂ, ತುಂ ಕಿತೆಂ ಕರ್ತಾಯ್ ಪಳೆಯಾಂ, ತುವೆಂ ಕಿತೆಂ ಕೆಲ್ಯಾರಿ ಮ್ಹಜೆ ಲಾಗಿಂ ಪಯ್ಕೆನಾಂತ್, ತಾಂಕ್ಲ್ಯಾರ್ ವಸೂಲ್ ಕರ್” ಮ್ಹಣೊನ್ ವೆಂಕಪ್ಪಾನ್ ಜಾಪ್ ದಿಂವ್ಚಿ. ಹಾಂಚೆಂ ಹೆಂ ಝಗ್ಡೆಂ ಹಾಂವ್ ಸದಾಂನಿತ್ ಹ್ಯಾಚ್ ಹೊಟ್ಟಾ ಬಾಗ್ಲಾರ್ ಪಳೆತಾಲೊಂ. ಪುಣ್, ಆಜ್ ವಿಚಾರ್ಲಿ ರೀತ್ ಮಾತ್ ಬದ್ಲಾಲ್ಲೆ.

ಥೊಡ್ಯಾ ವೆಳಾ ಉಪ್ರಾಂತ್ ವೆಂಕಪ್ಪ ಥಂಯ್‌ಥಾವ್ನ್ ಉಟೊನ್ ಗೆಲ್ಲೆಂಚ್, ಹಾಂವ್ ಲೊರೆನ್ನಾಚೆ ಕುಶಿನ್ ವಚೊನ್ ಬಸ್ಲೊಂ. “ನ್ಹಯ್, ತುಮಿ ಸದಾಂನಿತ್

ರಿಣಾಮಾತಿರ್ ಝಗ್ಗಂ ಕರ್ನ್ ಆಸ್ತೆ ಆಜ್ ಪಳೆಲ್ಯಾರ್ ಸಾಂಗಾತಾ ಬಸೊನ್ ಚ್ಹಾ ಪಿಯೆವ್ನ್ ಆಸಾತ್‌ನೆ?" ಮ್ಹಜೊ ದುಬಾವ್ ವಿಚಾರ್ನ್‌ಚ್ ಸೊಡ್ಲೊ.

"ಆನಿ ಕಿತೆಂ ಕರ್ಚೆಂ ಲಾದ್ತಾಮಾ? ತಾಚೆಲಾಗಿಂ ರೀಣ್ ವಸೂಲ್ ಕರ್ಚ್ಚಾಕ್ ಝಗಡ್ನ್ ಝಗಡ್ನ್ ಪುರೊ ಜಾಲೆಂ. ಕಿತ್ತಿ ಧಮ್ಕಿ ನ್ಹಯ್, ಕಿತೆಂ ಕೆಲ್ಯಾರಿ ಕ್ಯಾರ್‌ಚ್ ಕರಿನಾ. ತಶೆಂ ಆತಾಂ ಗಾಂಧಿಗಿರಿ ಕರ್ಯಾಂ ಮ್ಹಣೊನ್ ಭಾಯ್ರ್ ಸರ್ಲಾಂ" ಜಾಪ್ ದಿಲಿ ಲೊರೆನ್‌ನ್.

"ಕಿತೆಂ? ಗಾಂಧಿಗಿರಿ? ನ್ಹಯ್, ಹಾಂವೆಂ ದಾದಾಗಿರಿ, ಗೂಂಡಾಗಿರಿ ಸಕ್ಕಡ್ ಆಯ್ಕಾಲ್ಯಾ. ಹಿ ಕಸಲಿ ಗಾಂಧಿಗಿರಿ?"

"ತುವೆಂ 'ಲಿಗೇ ರಹೋ ಮುನ್ನಾಭಾಯಿ' ಪಳೆಂವ್ಕ್‌ನಾಂಯ್‌ಗಿ?"

"ನಾ"

"ತರ್ ಪಳೆ ತುಕಾಚ್ ಕಳ್ತಲೆಂ" ಮ್ಹಣೊನ್ ಚಲ್ತೆಚ್ ರಾವ್ಲೊ ಲೊರೆನ್.

ಹು ಗಾಂಧಿಗಿರಿವಿಶಿಂ ಮಾಂಡೊ ಖೊರ್ಪುನ್ ಖೊರ್ಪುನ್ ಘರಾಲಾಗಿಂ ಪಾವ್‌ಲ್ಲೆಂಚ್ ಕಳೊಂಕ್ ನಾ. ಗಟಿಲಾಗಿಂ ಆಯಿಲ್ಲೆಂಚ್ ಮ್ಹಜಿ ಬಾಯ್ಲೆ ಆನಿ ಸೆಜಾರ್ಚೆ ಸ್ತ್ರಿಯೆಸಂಗಿಂ ತಿಸ್ತೆಂ ಮ್ಹಾರ್ಪುಂಚ್ ಚಲ್ತಾಲೆಂ ತೆಂ ಮ್ಹಜೆ ದಿಶ್ತಿಕ್ ಪಡ್ಲೆಂ.

ತಿಣೆ ಆಮ್ಚ್ಯಾ ಘರಲ್ಯಾ ಕೋಯ್ತೆ ಕಾಡ್ನ್ ಆಮ್ಚ್ಯಾ ಕಂಪಾಂವ್ಡಾಕ್ ಉಡಂವ್ಲೊ. ಉಪ್ರಾಂತ್ ಮ್ಹಜೆ ಬಾಯ್ಲೆನ್ ತಾಕಾ ಆಮ್ಚ್ಯಾ ಘರಲ್ಯಾ ಕೋಯ್ತೆ ಸರುನ್ ಪಾಟಿಂ ತಾಂಚ್ಯಾ ಕಂಪಾಂವ್ಡಾಕ್ ಘಾಲ್ಚೊ. ಉಪ್ರಾಂತ್ ದೊಗಾಂಯ್ ಮದೆಂ ಝಗ್ಗಂ. ಹೆಂ ಮ್ಹಾಕಾ ಸದಾಂಚೆಂ ಜಾಲ್ಲೆಂ. ದೆಕುನ್ ಹಾಂವೆಂ ತಾಚ್ಯಾ ವಿಶ್ಯಾಂತ್ ಕಿತೆಂಚ್ ಗಣ್ಣೆಂ ಕರಿನಾಸ್ತಾಂ ಮ್ಹಜ್ಯಾ ಇತ್ತ್ಯಾಕ್ ಘರ್ಲಿಂ ಮೆಟಾಂ ಚಡ್ಲೊಂ.

ಆನಿ ಕಿತೆಂ ದಿಸಾಳ್ಕಾಚೆರ್ ದೀಶ್ತ್ ಲಾಯ್ತೆ ಮ್ಹಣ್ತಾನಾ, ಭಾಯ್ರ್ ಝುಜಾಕ್ ಆಲ್‌ಪಿರಾಮ್ ದೀವ್ನ್ ಆಯಿಲ್ಲಿ ಮ್ಹಜಿ ಬಾಯ್ಲೆ ಮ್ಹಜೆರ್ ಘುಟೊಂಕ್ ಲಾಗಿ.

"ಮುಗ್ತಾಲೆಂ, ಹಾತಾಂತ್ ಪೇಪರ್ ಘೆವ್ನ್ ಬಸ್ಲಾರ್ ದುಸ್ರೆಂ ಕಿತೆಂಚ್ ನಾಕಾ. ಚ್ಹಾ ಕರ್ತೆತ್ ಮ್ಹಳ್ಯಾರ್ ಚ್ಹಾಯೆ ಪಿಟೊ, ಸಾಕರ್ ಮುಗ್ತಾಲ್ಯಾ. ತಾಚಿ ಪರ್ವಾ ನಾ. ವಜೊನ್ ತ್ಯಾ ವಿತ್ತುಚೆ ಆಂಗ್ಲಿಥಾವ್ನ್ ಚ್ಹಾಯೆ ಪಿಟೊ ಹಾಡ್ನ್ ಯೆಯಾ."

"ಹಾಂವ್ ಚ್ಹಾ ಪಿಯೆವ್ನ್ ಆಯ್ಲಾಂ" ಮ್ಹಣೊನ್ ಸಾಂಗೊಂಕ್ ತೊಂಡ್ ಉಗ್ತೆಂ ಕೆಲ್ಯಾರಿ ಧಯ್ತ್ ಪಾವನಾಸ್ತಾಂ, ಬಾಯ್ಲೆಚಿ ಹುಕುಮ್ ಪಾಳುಂಕ್ ಭಾಯ್ರ್ ಸರ್ಲೊಂ.

ಮನ್ಯಾಕ್ ವಿತ್ತುನ್ ಆಂಗ್ಲಿಚೆಂ ಬಾಗಿಲ್ ಕಾಡ್‌ಲ್ಲೆಂ. ಗಾಂವಾಕ್ ಹಾಚಿ ಎಕ್ಲ್ಯಾಚೆಚ್ ಆಂಗಡ್ ಆಸ್ತಾನಾ ಹಾಣೆ ಉಗ್ತೆಂ ಕೆಲ್ಲೊಚ್ ವೇಳ್, ತಾಣೆ ಸಾಂಗ್‌ಲ್ಲಿಚ್ ರೇಟ್. ಸಕಾಳಿಂ 9 ವೊರಾರ್ ಬಾಗಿಲ್ ಉಗ್ತೆಂ ಕೆಲ್ಯಾರಿ ಕೆಲೆಂ 10 ವೊರಾಂ ಜಾಲ್ಯಾರಿ ಜಾಲೆಂ. ಎಕಾ ಮಯ್ಚ್ಯಾ ಆದಿಂ ಬಗ್ಲೆಕ್ ತೊಮಾಸಾನ್ ಆಂಗಡ್ ಫಾಲ್ಯಾ ಉಪ್ರಾಂತ್ ಸಕಾಳಿಂ 6.30 ವೊರಾಂಕ್‌ಚ್ ಹಾಚೆ ಆಂಗ್ಲಿಚೆಂ ಬಾಗಿಲ್ ಉಗ್ತೆಂ ಜಾತಾಲೆಂ.

"ಅಳೆ ವಿತ್ತು, ಮ್ಹಾಕಾ ಏಕ್ ಕಿಲೊ ಸಾಕರ್ ಆನಿ ಅರ್ದೊ ಕಿಲೊ ಚ್ಹಾಯೆ ಪಿಟೊ ದಿ" ವಿಚಾರ್ಲೆಂ ಹಾಂವೆಂ.

"ಸಾಕರ್ ದಿತಾಂ ಮಣ್ ಚಾಯೆ ಪಿಟೊ ಖಾಲಿ ಜಾಲಾ. ಧಂಯ್ ಕುಶಿಚ್ಯಾ

ತೊಮಾಸಾಚೆ ಆಂಗ್ಲಿ ವಿಚಾರಾ, ತಾಚೆಲಾಗಿಂ ಮೆಳ್ತಾ” ಮ್ಹಣಾಲೊ.

“ಅರೆ, ಹೆಂ ಕಿತೆಂ? ತೊ ತೊಮಾಸ್ ತುಜೆವಿಶಿಂ ಮೆಳ್‌ಲ್ಲಾ ಸಕ್ಡಾಂಲಾಗಿಂ, ವಿತ್ತುಚೆ ಆಂಗ್ಲಿಚೊ ಮ್ಹಾಲ್ ಬರೊ ನಾ. ತೊ ಉಣ್ಯಾ ಮೊಲಾಚೊ ಮಾಲ್ ಘೆವ್ನ್ ಚಡ್ ಮೊಲಾಕ್ ವಿಕಾ, ಜೊಕ್ಚ್ಯಾಂತ್ ಮೋಸ್ ಕರ್ತಾ” ಮ್ಹಣೊನ್ ಸಾಂಗೊನ್ ಭೊಂವ್ಡೆ ಆಸ್ಲಾರಿ ತುಂ ತಾಚೆ ಆಂಗ್ಲಿಕ್ ವಚ್ ಮ್ಹಣ್ ಸಾಂಗ್ತಾಯ್‌ನ?”

“ಕಿತೆಂ ಕರ್ಚೆಂ ಲಾದ್ತಾಮಾ? ತಾಚೆಂ ತೊಂಡ್ ಧಾಂಪುಂಕ್ ಕಿತ್ಲೆಂ ಪ್ರೇತನ್ ಕೆಲ್ಯಾರಿ ಜಾಲೆಂ ನಾ. ದೆಕುನ್ ಆತಾಂ ಗಾಂಧಿಗಿರಿ ಕರುಂಕ್ ಚಿಂತ್ಲಾಂ. ತಶೆಂ ಪುಣಿ ತಾಚೆಂ ತೊಂಡ್ ಧಾಂಪವ್ಯಾಂ ಮ್ಹಣೊನ್...” ವಿತ್ತುನ್ ಆಪ್ಲೆಂ ಮಾಸ್ಪರ್ ಪ್ಲಾನ್ ಭಾಯ್ರ್ ಘಾಲೆಂ.

ಪುಣ್, ತಾಣೆ ತಶೆಂ ಸಾಂಗ್ತಾನಾಂಚ್ ಮ್ಹಾಕಾ ಸಮ್ಜಾಲೆಂಕಿ, ಹೊ ‘ಲಗೇ ರಹೋ ಮುನ್ನಾಭಾಯಿ’ಚೆ ಗಾಂಧಿಗಿರಿ ವಿಶಿಂ ಉಲಯ್ತಾ ಮ್ಹಣೊನ್. ಹಾಂವೆಂಯ್ ತಾಣೆ ಸಾಂಗ್‌ಲ್ಲೆ ಪರ್ಮಾಣೆ ಹಾಚೆ ಲಾಗಿಂ ಸಾಕರ್ ಘೆವ್ನ್ ತೊಮಾಸಾಚೆ ಆಂಗ್ಲಿ ಕುಶಿನ್ ಮೆಟಾಂ ಕಾಡ್ಲೆಂ.

ಒಫಿಸಾಕ್ ವೇಳ್ ಜಾಲೊ ಮ್ಹಳ್ಳಾ ಆಮ್ನೊರಾನ್ ಮ್ಹಜೆಂ ಪರ್ದೆಂ ಬಜಾಜ್ ಸ್ಕೂಟರ್ ಘೆವ್ನ್ ಆಮ್ಚಾ ರಸ್ತಾಂತ್ಲೆ ಗುಂಡಿಯೆಂತ್ ಉಡೊನ್ ಪಡೊನ್ ಚಮ್ಕತಾಲೊಂ. ಮ್ಹಜೆ ಮುಕ್ಲ್ಯಾನ್ ಚಲೊನ್ ವೆಚೊ ಪೊಕ್ರಿ ಪಾಕ್ಚು ಮ್ಹಜೆವರ್ವಿಂ ತಾಕಾ ಪಾಟಿಂ ಘಾಲುಂಕ್ ಜಾಯ್ನಾತ್‌ಲ್ಲೆಂ ಪಳೆವ್ನ್ ತಮಾಶೆ ಕರ್ತಾಲೊ. ಆನಿ ಕಿತೆಂ ತಾಕಾ ಪಾಟಿಂ ಘಾಲಿಜೆ ಮ್ಹಣಾನಾ, ಮುಕ್ಲ್ಯಾನ್ ಯೆಂವ್ಚೊ ಸುಮಾರ್ 60 ಜಣಾಂಚೊ ಪಂಗಡ್ ಪಳೆವ್ನ್ ಮ್ಹಜೆಂ ಸ್ಕೂಟರ್ ರಾವಯ್ಲೆ ಪಡ್ಲೆಂ. ವಿಶೇಸ್ ಕಿತೆಂಗಿ ಮ್ಹಳ್ಳಾರ್ ತಾಂಚ್ಯಾ ಸಕ್ಡಾಂಚ್ಯಾ ಹಾತಾಂತ್ ಎಕೆಕ್ ಗುಲೊಬ್ ಆಸ್‌ಲ್ಲೊ. ಹೆ ಇತ್ಲೆ ಜಣ್ ಗುಲೊಬ್ ಘೆವ್ನ್ ಕೊಣಾಕ್ ದೀಂವ್ಕ್ ಭಾಯ್ರ್ ಸರ್ಲ್ಯಾತ್ ತೆಂ ಮಾತ್ರ ಕಳೆಂ ನಾ.

ತ್ಯಾ ಪಂಗಡಾಂತ್ ಮ್ಹಜ್ಯಾ ಸೆಜಾರ್ಚ್ಯಾ ಪೆದ್ರುಚೊ ಪೂತ್ ಕಿರಣ್‌ಯಿ ಆಸ್‌ಲ್ಲೊ ತೆಂ ಮ್ಹಜೆ ದಿಶ್ಚಿಕ್ ಪಡ್ಲೆಂ. ತಾಕಾ ಬಗ್ಲೆಕ್ ಆಪವ್ನ್ ವಿಚಾರ್ಲೆಂ, “ತುಮಿ ಸಕ್ಡ್ ಖಂಯ್ ವೆತೇ ಆಸಾತ್‌ರೆ?”

“ತುಮಿ ಕಾಲೆಂ ಅಂಕಲ್? ಆಮ್ಚಾ ಗಾಂವ್ಚೊ ಮಾರೊಗ್ ಕಿತ್ಲೊ ಪಾಡ್ ಜಾಲಾ ಖಬರ್‌ನಾಂಗಿ? ತೊ ರಿಪೇರಿ ಕರ್ಚ್ಯಾಕ್ ಕಿತ್ಲೆ ಪಾವ್ಲಿಂ ಪ್ರತಿಭಟನ್ ಕೆಲೆಂ ಮ್ಹಣೊನ್ ಕಳಿತ್ ಆಸ್ಲಾರಿ ಅಶೆಂ ವಿಚಾರ್ತಾನೆ?”

“ಮ್ಹಳ್ಳಾರ್ ತುಮಿ ಆತಾಂ ಮ್ಹಾರೊಗ್ ರಿಪೇರಿ ಕರ್ಚ್ಯಾಕ್ ಪ್ರತಿಭಟನ್ ಕರುಂಕ್ ಭಾಯ್ರ್ ಸರ್ಲ್ಯಾತ್ ಮ್ಹಣ್ ಜಾಲೆಂ. ಪುಣ್, ತೆಂ ವ್ಹಯ್, ಹೆಂ ಫುಲ್ ಕೊಣಾಕ್ ದೀಂವ್ಕ್ ಮ್ಹಣೊನ್ ಮ್ಹಾಕಾ ಸಮ್ಜೊಕ್ ನಾ.”

“ಹೋ, ತೆಂಗಿ, ಹ್ಯಾ ಪಾವ್ಲಿಂ ಆಮಿ ಆಮ್ಚಾ ಗಾಂವ್ಚೊ ಮ್ಹಾರೊಗ್ ಹೇಮಾಮಾಲಿನಿಚ್ಯಾ ಗಾಲಾಬರಿ ಜಾತಾ ಪರ್ಯಾಂತ್ ಗಾಂಧಿಗಿರಿ ಕರುಂಕ್ ಚಿಂತ್ಲಾಂ. ಪಯ್ಲೆಂ, ಹೆಂ ಫುಲ್ ಜಿಲ್ಲಾದಿಕಾರಿಕ್ ದೀವ್ನ್ ರಸ್ತೊ ರಿಪೇರಿ ಕರ್ಚ್ಯಾಕ್ ಮನವಿ ದಿಂವ್ಚೆ ಮಾರಿಫಾತ್ ತಾಚಿ ಸುರ್ವಾತ್ ಕರ್ತಲ್ಯಾಂವ್.”



“ವಯ್ಯರೆ ತುಂ ತುಜೆಸಂಗಿಂ ಪೊಕ್ರಿಪಣ್ ಕರುಂಕ್ ಮೆಳನಾತ್‌ಲ್ಲಾ ಚೆಡ್ಯಾಂಕ್ ಕೆದಾಳಾಯ್ ‘ಗಾಂಧಿ’ ಮ್ಹಣೊನ್ ತಮಾಶೆ ಕರ್ಚೊ ಆತಾಂ ಗಾಂಧಿಗಿರಿ ಕರ್ತಾಂ ಮ್ಹಣ್ತಾಯ್‌ನೆರೆ?” ವಿಚಾರ್ಲೆಂ ಹಾಂವೆಂ.

“ಅಂಕಲ್ ತಿ ಪಯ್ಲೆಂಚಿ ಗಜಾಲ್ ಜಾಲಿ. ‘ಲಗೇ ರಹೋ ಮುನ್ನಾಭಾಯಿ’ ಫಿಲ್ಮಾಂತ್ ಮ್ಹಜೊ ಫೆವರಿಟ್ ಹೀರೊ ಸಂಜಯ್ ದತ್ತಾನ್‌ಚ್ ಗಾಂಧೀಜಿಚೆಂ ಉತ್ರಾಂ ಪಾಳ್ತಾನಾ ಹಾಂವೆಂ ಪಾಳ್ತಾಸ್ತಾಂ ರಾವೊಂಕ್ ಜಾತಾಯೆ. ಅಳೆ ತೆ ಸಗ್ಳೆ ಮಸ್ತ್ ಮುಕಾರ್ ಪಾವ್ಲೆ. ಹಾಂವ್ ಆತಾಂ ವೆತಾಂ” ಮ್ಹಣೊನ್ ಜಾಗೊ ಖಾಲಿ ಕೆಲೊ ತಾಣೆ.

ಗಾಂಧೀಜನ್ ಆಪ್ಲೆ ಉಪಾದೆಸ್ 60 ವರ್ಸಾಂ ಆದಿಂಚ್ ದಿಲ್ಯಾರಿ, ಎದೊಳ್ ಮ್ಹಣಾಸರ್ ತಾಕಾ ತಮಾಶೆ ಕರ್ತಲೊ ಹೊ ಲೋಕ್ ಆತಾಂ ಏಕ್ ಫಿಲ್ಮ್ ಪಳೆವ್ನ್ ತಾಚಿಂ ಉತ್ರಾಂ ಪಾಳುಂಕ್ ಸುರು ಕೆಲ್ಲೆಂ ತೆಂ ಪಳೆವ್ನ್ ಹಾಂವೆಂಯ್ ಏಕ್‌ಪಾವ್ಚಿಂ ಹೆಂ ಫಿಲ್ಮ್ ಪಳೆಂವ್ಚೊ ನಿರ್ವಾರ್ ಘೆವ್ನ್ ಮ್ಹಜ್ಯಾ ಸ್ಕೂಟರಾಚಿ ಕಿಕ್ ಮಾರ್ಲಿ.

ದುಸ್ರ್ಯಾಚ್ ದಿಸಾ ಮ್ಹಜ್ಯಾ ಕುಟ್ಮಾಸಂಗಿಂ ಹೆಂ ಫಿಲ್ಮ್ ಪಳೆವ್ನ್ ಪಾಟಿಂ ಆಯಿಲ್ಲೊಂ ಹಾಂವ್. ತೆದೊಳ್‌ಚ್ ಹ್ಯಾ ಫಿಲ್ಮಾನ್ ಆಮ್ಕಾಯಿ ಪ್ರಬಾವ್ ಘಾಲುಂಕ್ ಸುರು ಕೆಲ್ಲೊ. ಸದಾಂನಿತ್ ಮ್ಹಜಿ ಬಾಯ್ಲ್ ಆನಿ ಸೆಜಾರ್ಚೆ ಸ್ತ್ರಿಯೆಸಂಗಿಂ ಚಲ್ತೆಂ ಝಗ್ಡೆಂ ಆಜ್ ನಾತ್‌ಲ್ಲೆಂ. ಸೆಜಾರ್ಚೆ ಸ್ತ್ರಿಯೆನ್ ಆಮ್ಚ್ಯಾ ಕಂಪಾಂವ್ಡಾಕ್ ಉಡಯಿಲ್ಲೊ ಕೋಯ್ತ್ ಮಾವ್‌ಪಣಿ ಭರ್ಸ್ ಘೆವ್ನ್ ರಸ್ತಾ ದೆಗೆಚ್ಯಾ ಕೊಯ್ರಾಚ್ಯಾ ಡಬ್ಬಾಂತ್ ಘಾಲ್ನ್ ಆಯಿಲ್ಲೆಂ ಮ್ಹಜೆಂ ಆರ್ಡಾಂಗಿಣ್.

ಹೆಂ ಪಳೆಲ್ಲ್ಯಾ ಹಾಂವೆಂ ವಿಜೈತಾಯೆನ್ ವಿಚಾರ್ಲ್ಯಾಚ್ ಸೊಡ್ಲೆಂ, “ನೈಯ್, ಸದಾಂನಿತ್ ಸೆಜಾರ್ಚೆ ಸ್ತ್ರಿಯೆ ಸಂಗಿಂ ಝಗ್ಡೆಂ ಕರ್ಚೆಂ ತುಂ ಆಜ್ ತಿಣೆ ಘಾಲ್ಚೊ ಕೋಯ್ತ್ ನಿತಳ್ ಕರ್ನ್ ಕೊಯ್ರಾಚ್ಯಾ ಡಬ್ಬಾಂತ್ ಘಾಲ್ನ್ ಆಯ್ಲೆಂಯ್‌ನೆ?”

“ಗಾಂಧೀಜನ್ ಸಾಂಗೊಂಕ್‌ನಾಂಯ್, ಕೊಣೆಂಯ್ ತುಜ್ಯಾ ಎಕಾ ಪೊಲ್ಯಾಕ್ ಮಾರ್ಚ್ಯಾರ್ ದುಸ್ರೊ ಪೊಲೊ ದಾಕಯ್ ಮ್ಹಣೊನ್” ಜಾಪ್ ದಿಲಿ ತಿಣೆ.

ಸದಾಂನಿತ್ ಬೈಬಲಾಂತ್ ಹಿಂಚ್ ಉತ್ರಾಂ ವಾಚ್ಲಾರಿ ಎದೊಳ್ ಮ್ಹಣಾಸರ್ ಪಾಳೆನಾತ್‌ಲ್ಲೆಂ ತೆಂ ಆಜ್ ಪಾಳ್ಚೆಂ ಪಳೆವ್ನ್ ಮುನ್ನಾಭಾಯಿಚೊ ಪ್ರಬಾವ್ ಕಿತ್ಲೊ ಮ್ಹಳೆಂ ಸಮಾಲ್ತೆಂ.

ಆಶೆಂಚ್ ದೀಸ್ ಪಾಶಾರ್ ಜಾತಾಲೆ. ತೆಂ ಕೋಯ್ತ್ ಆಮ್ಚ್ಯಾ ಕಂಪಾಂವ್ಡಾಕ್ ಘಾಲ್ತಾಲೆಂ, ಹೆಂ ನಿತಳ್ ಕರ್ನ್ ಭಾಯ್ರ್ ಉಡಯ್ತಾಲೆಂ. ಝಗ್ಡೆಂ ಸಂಪೂರ್ಣ ರಾವ್‌ಲ್ಲೆಂ.

ಮಣ್, ಆಜ್ ಮ್ಹಜೆ ಬಾಯ್ಲೆಚೆ ಗಾಂಧಿಗಿರಿನ್ ನಿಜಾಯ್ಕಿ ಕಾಮ್ ಕೆಲ್ಲೆಂ. ಸೆಜಾರ್ಚಿ ಸೀ ಆಜ್ ಕೋಯ್ತ್ ಆಮ್ಚ್ಯಾ ಕಂಪಾಂವ್ಡಾಕ್ ಉಡಂವ್ಚ್ಯಾ ಬದ್ಲಾಕ್ ಶೀದಾ ವಚೊನ್ ರೆಸ್ತಾ ದೆಗೆಚ್ಯಾ ಕೊಯ್ರಾಚ್ಯಾ ಡಬ್ಬಾಂತ್ ಘಾಲ್ನ್ ಆಯಿಲ್ಲಿ.

ಹೆಂ ಪಳೆಲ್ಲ್ಯಾ ಮ್ಹಾಕಾ ಹೊ ನಿಜಾಯ್ಕಿ ಗಾಂಧೀಜಿಚೊ ಜಾದುಗೀ ವಾ ಮುನ್ನಾಭಾಯಿಚೊ ಜಾದುಗೀ ಮ್ಹಳೆಂ ಕಳೊಂಕ್ ನಾ. ♦

# ಘೋರದ್ವಿ

ಜಿಜ್ಞಾಸು ಕುಮಾರ್ ಜಿಜ್ಞಾಸು

ನಿದೆಂತ ಇಲ್ಲಿಂದ ಪುಣಿ ಘೋರನಾತ್‌ಲೆ ಮನಿಸ್ ಕೋಣಿನಾಂತ್ ಮ್ಹಣ್‌ತ್. ಕಿತ್ಯಾಕ್ ಮ್ಹಳ್ಳಾರ್ ಕಿತ್ಲೆಯ್ ಬುದ್ಧಂತ್ ವಾ ಘನಾದಿಕ್ ವೆಕ್ತಿ ತರಿ ತಾಚ್ಯಾ ಜಿವಿತಾಂತ್ ಧೊಡೆಪಾವ್ಪಿಂ ಪುಣಿ ನಿದೆಂತ ಘೋರಂವ್ಚೆಚ್ ನಾ ಮ್ಹಳ್ಳಾರ್ ತಿ ಫಟ್ ಜಾಯ್ತ್. ಕಿತ್ಯಾಕ್ ಘೋರಂವ್ಚೆಂ ಮನ್ಯಾಚ್ಯಾ ರಗ್ತಾಂತ್‌ಚ್ ಆಯ್ಲಾಂ ಮ್ಹಣ್ ಮ್ಹಜಿ ಅಬಿಪ್ರಾಯ್.

ತೆಂ ಆಸೊಂ, ಹಾಂವ್ ಧೊಡೆಪಾವ್ಪಿಂ ಪುಣಿ ಘೋರತಾಂ ಆನಿ ಹಾಚೆ ಸಾಕೆಕ್ ಮ್ಹಜಿ ಬಾಯ್ಲೆಚ್ ಪುರೊ!

ಏಕ್‌ಪಾವ್ಪಿಂ ಗಾಡ್ ನಿದೆಂತ ಆಸ್‌ಲ್ಲ್ಯಾ ಮ್ಹಾಕಾ ಬಾಯ್ಲೆನ್ ಕುಟ್ಟುನ್ ಉಟಯ್ಲೆಂ.

“ಕಿತೆಂ ಸಾಯ್ಬ್ಲೆ, ತುಂ ಅಶೆಂಯ್ ಘೋರತಾಯ್? ತುವೆಂ ಅಶೆಂ ಘೋರಲ್ಯಾರ್ ಹಾಂವೆಂ ನಿದ್ಚೆಂ ತರಿ ಕಶೆಂ? ಹಾಂವ್ ಟಿಚೆರ್. ಫಾಲ್ಯಾಂ ಸಕಾಳಿಂ ಮ್ಹಾಕಾ ಕಾಮಾಕ್ ವಚೊಂಕ್ ಆಸಾ. ತುವೆಂ ಅಶೆಂ ‘ಗೊರ್’ ‘ಗೊರ್’ ಮ್ಹಣ್ ದುಕ್ರಾಬರಿ ಘೋರಲ್ಯಾರ್ ಮ್ಹಾಕಾ ನೀಡ್ ಸಾರ್ಕಿ ಪಡನಾಸ್ತಾಂ, ಫಾಲ್ಯಾಂ ಸಕಾಳಿಂ ವೆಳಾರ್ ಕಾಮಾಕ್ ವಚೊಂಕ್ ಜಾತಾಗಿ?”

“ಜಾಯ್ತ್ ಸಾಯ್ಬಿಣಿ ಸೊರಿ” ಅಶೆಂ ಸಾಂಗೊನ್ ಹಾಂವ್ ಪರತ್ ನಿದ್ಲೊಂ.

ಹೆಂ ಕಾಂಯ್ ಪಯ್ಲೆಪಾವ್ಪಿಂ ಜಾಲ್ಯಾರ್ ವ್ಹಡ್ ನ್ಹಯ್. ಮಯ್ಸಾಕ್ ಏಕ್ ದೋನ್ ಪಾವ್ಪಿಂ ಜಾತಾಚ್.

ತ್ಯಾ ದೆಕುನ್ ಹಾಂವೆಂ ಘೋರವ್ಲೆವಿಶಿಂ ಆಯಿಲ್ಲಿಂ ಸಬಾರ್ ಲೇಕನಾಂ ವಾಚ್ಲೆಂ. ಸಬಾರಾಂ ಕಡೆ ತರ್ಕಾಯಿ ಕೆಲೆ. ಜಾಲ್ಯಾರಿ ಮ್ಹಾಕಾ ಹ್ಯಾ ವಿಶಿಂ ಫಾವೊತೊ ವಿವರ್ ಕೊಣಾಯ್‌ಥಾವ್ನ್ ಮೆಳೊಂಕ್ ನಾತ್‌ಲ್ಲ್ಯಾನ್ ಹಾಂವೆಂಚ್ ಘೋರವ್ಲೆವಿಶಿಂ ಧೊಡೆ ಸಂಸೊಡ್ ಕೆಲೆ.

ಸುಖಾನ್ ನಿದ್ಚೆಂ ಏಕ್ ಕಲಾ. ಧೊಡೆ ಜಣ್ ನೀಡ್ ಪಡ್ಚೆ ಖಾತಿರ್ ರಾತಿಕ್ ನಿದೆಚ್ಯೊ ಗುಳಿಯೊ ಕಾಣ್ಲೆತಾತ್. ಹಾಂವೆಂ ಆಯ್ಕಾಲ್ಲೆ ಪ್ರಮಾಣೆ ನಿದೆಂತ ಜ್ಯೊರಾನ್ ಘೋರಂವ್ಚೆ ಮನಿಸ್ ನಿಜಾಯ್ತಿ ಕಾಳ್ಜಾಂತ್ ನಿತಳ್ ಮ್ಹಣ್. ಕಿತ್ಯಾಕ್ ತಾಂಣಿ ಕೊಣಾಯ್ಚಿ ಡೊಂಗಿ ಕರುಂಕ್ ನಾ, ಕೊಣಾಯ್ಚ್ಯಾ ಮಾತ್ಯಾರ್ ತೊಪಿ ದವ್ರುಂಕ್ ನಾ ವಾ ಕಸಲೊಯ್ ಅಪ್ರಾದ್ ಕರುಂಕ್ ನಾ - ಅಶೆಂ ಆಸ್ತಾಂ, ತಾಂಕಾಂ ವೆಗಿಂ ನೀಡ್ ಪಡ್ತಾ ಆನಿ ಜ್ಯೊರಾನ್ ತೆ ಘೋರತಾತ್. ಪುಣ್ ಹೆಂ ಕಿತ್ಲೆಂ ಸತ್ ವಾ ಫಟ್ ತೆಂ ಮ್ಹಾಕಾ ಎದೊಳ್ ಪರ್ಯಾಂತ್ ಕಳಿತ್ ಜಾಂವ್ಕ್ ನಾ.

ಆನಿ ಧೊಡ್ಯಾಂನಿ ಘೋರಂವ್ಚೆಂ ಮ್ಹಳ್ಳಾರ್ ಕಿತೆಂ? ಹಾಂವೆಂ ಆಯ್ಕಾಲಾಂ ತೆಂ ಮ್ಹಾಕಾಚ್ ಕಳಿತ್. ತಾಂಚೆ ಘೋರವ್ಲೆ ಮುಕಾರ್ ವಾಗ್ ಮೆಲೊ ಆನಿ ಶಿಂವ್ ಖಿಂಚೆಂ ಲೇಕ್? ಫರ್ಲಿಂ ನಿದ್‌ಲ್ಲಿಂ ಸಗ್ಳಿಂ ಜಾಗಿಂ ಜಾಂವ್ಚೆಬರಿ ಘೋರತಾತ್. ಧೊಡ್ಯಾಂನಿ

ಮೋಟರ್ ಸಾಯ್ಕಲ್ ಧಾಂವ್ವೆಬರಿ ಘೋರೆತಾನಾ, ಘೋಡೆ ದುಕ್ರಾಬರಿ ಘೋರೆತಾತ್ ಆನಿ ಘೋಡೆ ಆಸ್ವೆಲಾಬರಿ ಘೋರೆಂವ್ವಾಂತ್ ಭಾರಿ ಹುಶಾರ್!

ಆತಾಂ ತೆಂ ಆಸೊಂ. ಘೋರೆಂವ್ವೆ ಮನಿಸ್, ಹ್ಯಾ ಸಂಸಾರಾಚಿ ಕಿತೆಂಚ್ ಪರ್ವಾನಾಸ್ತಾಂ, 'ಸಾಂವ್ಡ್ ಸ್ಲೀಪ್' ಹಾಂತುಂ ಆಸ್ತಾತ್. ಹಾಂತುಂ ವಿಶೇಸ್ ಕಿತೆಂಗಿ ಮ್ಹಳ್ಳಾರ್ 'ಸ್ಲೀಪ್' ಹಾಂಕಾಂ ಆನಿ 'ಸಾಂವ್ಡ್' ವಾ ಆವಾಜ್ ಮಾತ್, ತಾಂಚೆ ಭೊಂವ್ತಿಂ ನಿದ್ತೆಲ್ಯಾಂಕ್ ತಾಂಣಿ ಫುಂಕ್ಯಾಕ್‌ಚ್ ದಿಂವ್ಚೊ!

ಘೋರೆತೆಲ್ಯಾಂಕ್ 'ಸಾಂವ್ಡ್ ಮೇಕರ್ಸ್' ಮ್ಹಣ್ ಆಪಯ್ಲೆ. ಜ್ಯೊರಾನ್ ಘೋರೆತೆಲ್ಯಾಂಕ್ 'ಸೂಪರ್ ಸಾಂವ್ಡ್ ಮೇಕರ್ಸ್' ಆನಿ ಕಟೀಣ್ ಘೋರೆತೆಲ್ಯಾಂಕ್ 'ಸೂಪರ್-ಸೂಪರ್ ಸಾಂವ್ಡ್ ಮೇಕರ್ಸ್' ಮ್ಹಣ್ ಆಪವ್ಯೆತ್ ಕೊಣ್ಣಾ.

ಘೊಡ್ಯಾಂನಿ ಕಾಮಾಕ್ ಗೆಲ್ಲ್ಯಾ ವೆಳಾರ್, ದೊನ್ವಾರಾಂಚೆಂ ಜೇವ್ನ್ ಜಾಲ್ಯಾ ಉಪ್ರಾಂತ್, ಆಸ್ಲ್ಯಾ 'ಫೀ ಟಾಯ್' ವೆಳಾರ್ ಮಜಾರ್ ಮಾತೆಂ ದವರ್ನ್ ಘೋರೆಂವ್ಚೆಂ ಆಸ್ತಾ. ಹಾಂಚೆವ್ಚೆಂ ಲಾಗಿಂ ಆಸ್‌ಲ್ಲ್ಯಾಂಕ್ ನೀದ್ ಪಡನಾ ಆನಿ ತೆ ಕಿತ್ಲೆಂಯ್ ಜೆಮೆವ್ನ್ ಆಸ್ಲಾರೀ, ಹಾಂಚೆ ಪೋರವ್ಣೆವ್ಚೆಂ ನೀದ್ ಪಾಡ್ ಜಾವ್ನ್ ಜಾಗೆಚ್ ಆಸ್ತಾತ್ ಆನಿ ವೆಳಾರ್ ಕಾಮಾಕ್ ಲಾಗ್ತಾತ್. ಪುಣ್ ಚಡಾವತ್ ಅಸಲೆ, ತಾಂಚೆಲಾಗಿಂ ಘೋರೆತೆಲ್ಯಾಂಕ್ ಉಟವ್ನ್‌ಚ್ ಕಾಮಾಕ್ ಚೆಲ್ತಾತ್ ಜಾಲ್ಲ್ಯಾನ್, ಘೋರೆತೆಲ್ಯಾಂಕ್ ಕಾಮಾಕ್ ತಡವ್ ಜಾಂವ್ಚೆಂ ಆಡಾವ್ನ್ ಪೂನ್ ಆದಾರ್ತಾತ್!

ಪೊಲಿಸಾಂಕ್‌ಯಿ ರಾತಿಂ ಘೋರೆತೆಲ್ಯಾಂನಿ ಮಸ್ತ್ ಉಪ್ಕಾರ್ ಕೆಲಾ ಆನಿ ತಾಂಕಾಂ ತೆ ಕದಾಳಾಯ್ ಆಚಾರಿ ಜಾವ್ನಾಸಾತ್. ಆಜ್ ಪೊಲಿಸಾಂಕ್, ಜಾಯ್ತ್ಯೊ ಚೊರಿ ಜಾಂವ್ಚೊ ಆಡಾಯಿಲ್ಲಾಕ್, ಸನ್ಮಾನ್ ವಾ ಬಿರುದ್ ಮೆಳ್ಳಾಂ ತರ್ ತಾಂತುಂ ಪನ್ವಾಸ್ ರಕ್ತೆ ಘೋರೆತೆಲ್ಯಾಂನಿಚ್ ತಾಂಕಾಂ ಮಜತ್ ಕೆಲ್ಯಾ. ಘರಾಂತ್ ಎಕ್ಲೊ ಜ್ಯೊರಾನ್ ಘೋರೆತಾಲೊ ಆಸ್ಲಾರ್ ಪುರೊ, ಮಾಗಿರ್ ತ್ಯಾ ಫರ್ವಾಂಕ್ ರಾತಿಕ್ ನೀದ್ ನಾಸ್ತಾನಾ ತಿಂ ಸಗ್ಳೊ ವೇಳ್ ಜಾಗಿಂಚ್ ಆಸ್ತಾತ್. ತವಳ್ ತ್ಯಾ ಫರಾ ಚೊರಾಕ್ ಯೇಂವ್ಕ್ ಧಯ್ ಆಸಾಗಿ? ಫರಾ ಭಿತರ್ ಆಯ್ಲಾರಿ ತೊ ಶಾಬಿತಾಯೆನ್ ಪಾಟಿಂ ವಚತ್ ಮ್ಹಳ್ಳಿ ಖಿಂಚಿ ಗೆರೆಂಟಿ? ಆಶೆಂ ಆಸ್ತಾಂ ಚೊರಿ ಆಡಾಂವ್ಚೆಮಾತಿರ್ ಹ್ಯಾ ಘೋರೆಂವ್ಚ್ಯಾ ಮನ್ಶಾಂನಿ ಪೊಲಿಸಾಂಕ್ ಮಸ್ತ್ ಉಪ್ಕಾರ್ ಕೆಲಾ ಮ್ಹಣ್ ಸಬಾರ್ ಪೊಲಿಸ್‌ಚ್ ಸಾಂಗ್ತಾತ್. ನಿಜಾಯ್ಕಿ, ಪೊಲಿಸಾಂಕ್ ಹೆ ಘೋರೆತೆಲೆ ಮ್ಹಳ್ಳಾರ್ ಭಾರಿ ಮಿಶಿ!

ದಕುನ್ ದಯಾಕರ್ನ್ ಹ್ಯಾ ಘೋರೆಂವ್ಚ್ಯಾ ಮನ್ಶಾಂಕ್ ಶಿರಾಪ್ ಘಾಲಿನಾಕಾತ್. ಘೋರೆವ್ನ್ ತುಷ್ಟಿ ನೀದ್ ಪಾಡ್ ಕೆಲ್ಲ್ಯಾಂಕ್ ತುಮಿ ಭೊಗ್ಸಿಯಾ ಆನಿ ದೇವ್‌ಯಿ ತುಮ್ಯಾಂ ಭೊಗ್ಸಿತಲೊ. ಬಾಯ್ಲಾಂನೊ, ತುಮ್ಚೆ ಘೊವ್ ಘೋರೆತಾತ್ ಜಾಲ್ಯಾರ್ ತಾಂಕಾಂ ಭೊಗ್ಸಿಯಾ ಆನಿ ಘೊವಾಂನೊ, ತುಮ್ಚೊ ಬಾಯ್ಲೊ ಘೋರೆತಾತ್ ತರ್, ತಾಂಕಾಂಯ್ ಭೊಗ್ಸಿಯಾ. ಅಶೆಂ ಭೊಗ್ಸಿಲ್ಲೆಂ ಪೂನ್ ತುಮ್ಯಾಂ ಸರ್ವಾಂಕ್ ಖಂಡಿತ್ ಮೆಳ್ತೆಲೆಂ.



# ಚಂದ್ರಾರ್ ಉದಕ



ಇವನ್ನಿ ಪಿಂಟೊ, ಆಂಜೆಲೊರ್

ಸಿಲಾ ಜೆವಾನ್ ಲ್ಹಾನ್ ತರೀ ನಾಂವಾನ್ ಉಂಚ್. 'ಕುಂಟನಿಗೆ ಎಂಟು ಬುದಿ, ಕುಂಡ್ಲೆಂ ಪುಸುನ್ ಖಾಂವ್ಚೊ ಬುದಿ'. ತಾಕಾ ಒಳ್ಳನಾತ್‌ಲ್ಲೊ ಕೊಣ್‌ಚ್ ನಾ. ತಸಲಿಂ ಕಾರ್ಬಾರಾಂ ತಾಚಿಂ. ಶೆಣಾಂತ್ ಪೆಟ್ರೊಲ್, ಮೆಣಾಂತ್ ತೇಲ್, ಮಾಡಾಂಕ್ ಚಡೊಂಕ್ ಮಿಶಿನ್, ಝಡಾಂ ವಾಡೊಂಕ್ ಇಟಾ ಭರ್ಸಪ್ - ಹಿಂ ತಾಚಿಂ ಆಯ್ಲೆವಾರ್ಚಿಂ ಸೊದ್ನಾಂ ಆನಿ ಆವಿಶ್ಕಾರ್. ಜರ್ ತಾಚಿ ತಕ್ಲಿ ಅಮೆರಿಕಾಕ್ ದಿಲ್ಲಿ ತರ್ ಬಿಲ್ ಗೇಟ್ಸ್ ಭೊರ್ನಿ ಮ್ಹಣ್ ಚಿಂತುನ್ ಲೊಣ್ಣೆಂ ಭರ್ಚೊ. ತಿತ್ಲೊಯ್ ತಾಚೊ ಇಸ್ತು ಸಡಿಳ್. ತಾಚೆಂ ಖೊಟೆಂ ನಶಿಬ್ ಕೊಣ್ಣಾ, ತಾಣೆ ಸೊದ್ನಾಂ ಕೆಲ್ಲ್ಯಾ ಆವಿಶ್ಕಾರಾಂಕ್ ಸರ್ಕಾರಾನ್ ಮಾನುನ್ ಘೆಲ್ಲೆಂ ನಾ ಆನಿ ಸಮಾಜ್ ತಾಕಾ ಒಳ್ಳಲಿನಾ.

ತಾಣೆ ಸಾಂಗ್ಚೆಂ ಆಸ್‌ಲ್ಲೆಂ - "ಹಾಂವ್ ಜರ್ಮಿನಿತ್ ಆಸ್ತೊಂ, ಜರ್ ಮ್ಹಜೆ ಮಾಂಯ್ ಮನ್ ಕೆಲ್ಲೆಂ ತರ್. ಹಾಂವ್ ಜಲ್ಮತಾನಾ ಗೊರೊ ಗೊರೊ ಪುಡ್ಪುಡಿತ್ ದಿಸ್ತಾಲೊಂ 'ಖಿಯ' ಮ್ಹಣ್ ಕೆದ್ನಾಯ್ ಚುರುರ್ತಾಲೊ.

"ಜಲ್ಮತಾನಾ ಪೆಟ್ರಾಚಿಂ ಪಿಲಾಂಯ್ ಪುಡ್ಪುಡಿತ್ ಆಸ್ತಾತ್ ರೇ... ಪೊಟ್‌ಭರ್

ದೂದ್ ಚಿಂವೊನ್.” ಆಮಿ ನಕ್ಲಾಂ ಕರ್ಚಿಂ ಆಸ್ಲಿಂ.

“ತಶೆಂ ನ್ಹಯ್, ಕಂಕ್ನಾಡಿ ಹಾಂವ್ ಜಲ್ಮತಾನಾ, ಜರ್ಮಿನಿಚೆಂ ಏಕ್ ಜೊಡೆಂ ಮ್ಹಾಕಾ ಪಳೆವ್ನ್, ಮ್ಹಜೆ ಸೊಬಾಯೆಕ್ ಭುಲೊನ್ ಮಾದ್ರಿ ಕಡೆ ಕುಮ್ತಾರ್ ಜಾವ್ನ್ ಮ್ಹಜೆ ಮಾಂಯ್‌ಲಾಗಿಂ ಮ್ಹಾಕಾ ಮೊಲಾಕ್ ದೀಂವ್ಕ್ ಮಾಗಾಲಾಗ್ಲೆಂ ಖಿಂಯ್. ಬಾಬಾನ್ ಸಯ್ ಫಾಲಿ ಪಯ್ಕಾಂಚೆ ಆಶೆನ್, ಮಾಂಯ್ನ್ ದೀಂವ್ಕ್ ನೆಗಾರ್ ಕೆಲೆಂ ಖಿಂಯ್. ಜಿರ್ ಜಿರ್ಮಿನಿಕ್ ಪಾವ್‌ಲ್ಲೊಂ ತರ್, ಥಂಯ್ಚ್ಯಾ ಫುಟ್‌ಬೋಲ್ ಟಿಮಾಂತ್ ಬೆಳೊನ್ ನ್ಹಯ್ ತರೀ, ಥಂಯ್ಚ್ಯಾ ಮರ್ನಿಡಿಸ್ ಕಾರಾಂನಿ ಫೊಳೊನ್ ಆಸ್ತೊಂ.” ಸಿಲಾಚ್ಯಾ ಉತ್ತಾಂನಿ ನಿರಾಶಾ ಭರೊನ್ ಆಸ್ಲಿ.

ಇಸ್ಕೊಲಾಂತ್ ತಾಚೆ ಸಾಂಗಾತಿ ಕ್ಲಾಶಿಧಾವ್ನ್ ಕ್ಲಾಶಿಕ್ ಮುಕಾರ್ ಗೆಲ್ಯಾರೀ ತೊ ಪಾಟಿಂಚ್ ಉರ್ದೊ. ಸಾತ್ವೆಂತ್ ಶಿಕ್ಷಾನ್ ಘಡ್‌ಲ್ಲಿ ಗಜಾಲ್ ಅಶಿ. ತಾಚೆ ಏಕ್‌ಚ್ ಅಸ್ತತ್ವಾಯ್ ವೇಳ್-ಕಾಳ್ ಪಳೆನಾಸ್ತಾಂ ವಾಯ್ ಸೊಡ್ಚಿ. ತಶೆಂ ಆತಾಂಚೆ ಬರಿ ಕುದ್ಪರೆ. ಲೇಯ್ ಜಾಂವ್, ಕ್ಯಾಡ್ವರಿ ನಾತ್‌ಲ್ಲ್ಯಾ ಕಾಳಾರ್ ಭಿಕ್ಷಾಂ, ಕಣ್ಣಿ, ಸಾಂತಾಣಿ ಆನಿ ತರ್ಕಿಂ ತೊರಾಂಚ್ ಗತ್ ಭುಕೆಚ್ಯಾ ಜಾಳಾಕ್. ಪುಣ್ ಸಿಲಾ, ವಾಯ್ ಲೀಕ್ ಜಾಂವ್ಚೆ ಆದಿಂ ತಕ್ಲಿ ವಿರ್ಬ್ ಕರ್ತಾಲೊ. ಮೆಜ್ ಹಾಲವ್ನ್, ಮೆಜಾಚ್ಯಾ ಆವಾಜಾನ್ ವಾಯಾಚೊ ಆವಾಜ್ ಲಿಪಯ್ತಾಲೊ. ಏಕ್ ದೀಸ್ ಕನ್ನಡ್ ಪಂಡಿತಾನ್ ತಾಚೆ ಚೊರಿ ಧರ್ಲಿಚ್. ‘ಎಲೆ ಜಂತು ಪ್ರಾಣಿ, ಶಬ್ದಕ್ಕೆ ಶಬ್ದ ಮಾಡುತ್ತಿಯಾ, ನಾತಕ್ಕೆ ಏನು ಮಾಡುತ್ತಿಯಾ?’ ಮ್ಹಣ್ ಏಕಾ ಹಾತಾನ್ ಆಪ್ಲ್ಯಾ ನಾಕಾಕ್ ಧರ್ನ್, ದುಸ್ರ್ಯಾ ಹಾತಾನ್ ಸಿಲಾಚೆ ಕಾನ್ ಪೊಳಾಯ್ತಾಲೊ. ತೆದ್ನಾ ತಾಕಾ ಪಡ್‌ಲ್ಲಿಂ ಆಡ್‌ನಾಂವಾಂ-ಕಣ್ಣಿ ಸಿಲಾ, ಗ್ಯಾಸ್ ಸಿಲಿಂಡರ್... ಆದ್ಲೆ ಥೊಡೆ ಸಾಂಗಾತಿ ತಾಕಾ ಮೆಳ್ತಾನಾ ಹ್ಯಾ ನಾಂವಾಂನಿ ಒಳ್ಳತಾಲೆ.

ಶಿಕಪ್ ಅರ್ಬ್ಯಾರ್ ರಾವ್ಲೆಂ. ಸಮಾಕಟ್ ವ್ಯಾಪ್ತ್ ನಾಸ್ತಾಂ ತೊ ಗಾಂವಾರ್ ಭೊಂವೊನ್ ದೀಸ್ ಕಾಡ್ತಾಲೊ. ಗರ್ಜೆವಳಾ ಚಡಿತ್ ತಕ್ಲಿ ವಿರ್ಬ್ ಕರ್ತಾನಾ ಕಾಮಾಂ ಉಳ್ಳೆಂ ಜಾತಾಲಿಂ. ತಸಲೊ ಬುದ್ಧಂತ್ ಮಾತ್ ನ್ಹಯ್ ಸವಾಯ್ ಬುದ್ಧಂತ್.

ಪ್ರಾಯೆನ್ ವಾಡೊನ್ ಕುಟಮ್ ಆಸ್‌ಲ್ಲೊ ಸಿಲಾನ್ ದೀಸ್ ಗ್ರಾಸ್ ಜೊಡುಂಕ್ ಕಾಂಯ್ ಕೆಲೆನಾ. ಪಾಟ್ಲ್ಯಾ ಸ ಸಾತ್ ಮಯ್ಚ್ಯಾಂನಿ ‘ಭುಂಯ್ಚೆಂ ಉದಕ್ ದಾಕವ್ನ್ ದಿತಾಂ’ ಮ್ಹಣ್ ಗಾಂವಾರ್ ಭೊಂವೊಂಕ್ ಲಾಗ್ಲೊ. ಅಶೆಂ ಆಜ್ ಪುತ್ತೂರ್ ವಾ ಅತ್ತೂರ್, ದುಸ್ರ್ಯಾ ದೀಸ್ ಬೆಂದುರ್ ವಾ ಬಂಯ್ವುರಾಂತ್ ಮ್ಹಣ್ ಕಟ್ಟಿ, ಅಂಗಡಿ, ಗುಡ್ಡ, ಊರು ನಾಂವಾಚ್ಯಾ ಗಾಂವಾಂನಿ ಲೊಕಾಚ್ಯಾ ಸುವಾತ್ಯಾಂನಿ ಭೊಂವೊನ್ ಉದಕ್ ದಾಕಯ್ತಾಲೊ. ಅಶೆಂ ನಾಂವಾಡ್ಲಿಕ್ ಜಾಲೊ.

ಕಾಬ್ಯಾ ಬರಿ ದಿಸ್ಚೊ ಏಕ್ ಪೆರಾಂಚೊ ಫಾಂಟೊ ಆನಿ ಎಲ್ಲಾ ಮಾವ್ಚೆನ್ ಕುಮ್ಮಾರಾಕ್ ದಿಲ್ಲೆಂ ಪರ್ಶೆಂ ಕೊಂತ್ ಘೆವ್ನ್ ಆಪಣ್ಣೆಂ ಆಯಿಲ್ಲೆ ಕಡೆ ವೆಂಕು ಗೆಲ್ಲೆಬರಿ

ಪಾವ್ತಾಲೊ. ಝರ್ ಸೊದುನ್ ವೆತಾನಾ ತಾಚಿ ಗಂಬೀರಾಯ್ ವೆಗ್ಳಿಚ್. ಭೊಂವ್ತಿಂ ಘರ್ಟೊ ಯೆಜ್ಜಾನಿ, ಬೋರ್ ಕಾಡ್ಲೊ ಆಂತೊನಿ, ಪಾಟ್ಲೊನ್ ಭುರ್ಗ್ಯಾಂನಿ ಪುರ್ಯಾವಾರ್ ಚಲ್ತಾನಾ, ಫಿರ್ಗಜಿಂತ್ಲೊ ಧಾಕ್ಲೊ ಪಾದ್ರ್ಯಾಬ್ ಅಪ್ರೂಪ್ ಘರಾಂಚಿ ಭೆಟ್ ಕರ್ತಾನಾ ಮೆಳ್ಳೆ ತಸಲೊ ಮಾನ್ ಸಿಲಾಕ್ ಮೆಳ್ತಾಲೊ.

ಫಾಲ್ಕ್ಯಾಂನಿ, ಬೆಟಾಂತ್ ವಾ ಮುರ್ಯಾರ್ ಉದ್ಕಾಚಿಂ ಸೊದ್ನಾಂ ಜಾತಾನಾ, ಹಾತಾಂತ್ ಕೊಂತ್ ಧರ್ನ್ ಧರ್ತಕ್ ದಾಕಯ್ತಾನಾ ಚೊರ್ಯಾಂ ಸೊರೊ ಪುರುನ್ ವಿಸರ್ ಪಡೊನ್ ಸೊದ್ವೆಬರಿ ದಿಸ್ತಾಲೊ. ನಿಮಾಣೆಂ ಹಾತಾಂತ್ಲೆಂ ಕೊಂತ್ ವಾ ಪೆರಾಂಚಿ ಬೆತ್ಕಾಟಿ ಪಂಕ್ಯಾಬರಿ ಹಳು ಹಳು ಘುಂವ್ತಾನಾ, ಯೆಜ್ಜಾನಿಕ್ 'ಮಾಮಾ ಹಾಡ್ ತುಜಿ ಪಾರಯ್, ಮಾರ್ ಹ್ಯಾ ಜಾಗ್ಯಾರ್, ಆಂತೊನಿ ಪಾಯ್ವ ದೆಂವಯ್' ಮ್ಹಣ್ ಹಿಶಾರೊ ದಿತಾನಾ, ಬೋರ್ ಆಂತೊನಿಚ್ಯಾ ತೊಂಡಾರ್ ಆಂಬೊರ್ಪಿಕೊ ಹಾಸೊ ಉದೆತಾಲೊ. ಉಪ್ರಾಂತ್ ಸಿಲಾಕ್ ಏಕ್ ಗೆಂದಾಳಿ ಬೊಂಡೊ, ಥೊಡಿಂ ಗೊಬ್ರಾಳಿಂ ಕೆಳಿಂ ಮಾನಾಚಿ ವಾಟ್ಲಿ ಜಾವ್ನ್ ಖಾಂವ್ಕ್ ಮೆಳ್ತಾಲಿಂ.

ಸಿಲಾಚೆಂ ಏಕ್ ಕಂಡಿಶನ್ - ಉದಕ್ ಮೆಳ್ಳೆ ಪರ್ಯಾಂತ್ ಏಕ್ ರುವಿ ಘೆನಾತ್ಲೊ. ಜರ್ ಕಾಡ್ಲಿ ಬೋರ್ ಪೊಟ್ಟು ಜಾಯ್ ತರ್, ಝರ್ ಚುಕೊನ್ ದುಸ್ರ್ಯಾ ಜಾಗ್ಯಾರ್ ವ್ಹಾಳತ್ ತರ್, 'ದೇವ್ ಬರೆಂ ಕರುಂ' ಮ್ಹಣ್ ಚಲ್ತೆಚ್ ರಾವ್ತಾಲೊ. ತಶೆಂ ಜಾಲ್ಲೆ ದಾಕ್ಲೆ ಉಣೆ.

ಅಸಲ್ಯಾ ನಾಂವಾಡ್ಲಿಕ್ ಸಿಲಾಚಿ ಖಬರ್ ಅಮೆರಿಕಾಚ್ಯಾ 'ನಾಸಾ'ಕ್ ಪಾವ್ಲಿಚ್. ತಾಂಣಿ ಬೆಂಗ್ಳುರ್ಚ್ಯಾ 'ಇಸ್ರೊಕ್' ಸಂಪರ್ಕ್ ಕರ್ನ್ ಸಿಲಾವಿಶಿಂ ಖಬರ್ ಕಾಡ್ಲಿ. ಪಾಟ್ಲೊ ದಿಸಾಂನಿ ಇಸ್ರೊನ್ ಚಂದ್ರಯಾನಾ ಮುಕಾಂತ್ ಚಂದ್ರಾರ್ ಏಕ್ ಕುಟ್ಟೆಂ ಉದಕ್ ಪಳೆಂವ್ಕ್ ಮೆಳ್ತಾನಾ ಇಸ್ರೊಚೆ ವಿಗ್ಯಾನಿ ಚಿಂತುಂಕ್ ಪಡ್ಲೆ. ಆಮ್ಚ್ಯಾ ದೆಶಾಂತ್ ಸಿಲಾ ತಸಲೆಂ ಉದಕ್ ಸೊದ್ವೆಂ ಮಾಣಿಕ್ ಆಸ್ಚೆಂ ಆಮ್ಚೆಂ ನಶಿಬ್ ಮ್ಹಣ್ ತಾಂಣಿ ಅಮೆರಿಕಾಕ್ ಸಿಲಾಚಿ ಗಜಾಲ್ ಖಬರ್ ಕಾಡ್ನ್ ಕಳಯ್ಲಿ.

ದುಸ್ರ್ಯಾ ದೀಸ್ ಸಿಲಾಕ್ ಘೊನ್ ಆಯ್ಲೆಂಚ್. 'ಉದಕ್ ಸೊದುನ್ ಕಾಡುಂಕ್ ಸಿಲಾಕ್ ಫಲಾಣ್ಯಾ ದಿಸಾ ಚಂದ್ರಾಕ್ ಧಾಡ್ತಲ್ಯಾಂವ್, ತಾಣೆ ತಯಾರ್ ರಾವೊಂಕ್ ಜಾಯ್, ಏಕ್ ಹಪ್ಪೊ ಟ್ರೇಯ್ಲಿಂಗ್ ಜಾವ್ನ್ ರೊಕೆಟಾರ್ ಚಂದ್ರಾಕ್ ತೆ ಧಾಡ್ತಲೆ' ಮ್ಹಳ್ಳಿ ಖಬರ್ ಸಿಲಾಕ್ ಮೆಳೊಂಕ್ ತಡವ್, ತಾಚೆ ಬಾಯ್ಲೆನ್ ಶೇಲೆ ಶೀಲಾನ್ ಸೆಜಾರಾ ಜಿಲ್ಲೆಕ್ ಖಬರ್ ದಿಲಿ. ಜಿಲ್ಲೆನ್ ಸೆಲ್ಲಿಕ್, ಸೆಲ್ಲಿಫಾವ್ನ್ ಅಲ್ಲಿ, ಲಿಲ್ಲಿ, ಮೀನಾ, ಲೀನಾಕ್ ಪಾಂವ್ಚೆ ಆದಿಂ ಗಾಂವಾರ್ ಕರ್ಡಾಕ್ ಉಜೊ ಪೆಟ್ಟೆಬರಿ ಖಬರ್ ಜಾಲಿ.

ಅಮ್ಮೆ ಟಿವಿ, ರೆಡ್ಡಿ ಟಿವಿ, ಅಸ್ತಮಾ ಟಿವಿ ಅಶೆಂ ಎಥಾವ್ನ್ ಝೀ ಪರ್ಯಾಂತ್ಲ್ಯಾ ಟಿವಿ ಚಾನೆಲಾಂಚೆ ರಿಪೊರ್ಟರ್; ಜನಮರ್ದ, ಫಾಂತೆಫಾರ್ ಪತ್ರಾಂಚೆ ವರ್ದೆಗಾರ್;



ಮ್ಯಾಂಗಲೋರ್ ದೋಸ್ತ್, ದಾರುವಲ್ತ್ ಅಂತರ್ವಾಳಾಚೆ, ಸಿಲಾಚೆಂ ಘರ್ ಸೊದುನ್ ಆಯ್ಲೆಚ್. ಘರಾ ಫಾವೊತೊ ಜಾಗೊ ನಾತ್‌ಲ್ಲಾನ್ ಕೊಣೆಂಗೀ ಲೇಡಿಸ್ ಕ್ಲಬ್ಬಾಂತ್ ಸಬಾ ಆಪಯ್ಲ್ಯಾರ್ ಕಶೆಂ ಮ್ಹಣ್ ಸಲಹಾ ದಿಲಿ. ಸಿಲಾಕ್, ತಾಂಚ್ಯಾ ಎರಿಯಾಚೊ ಕೊರ್ಟರೇಟರ್, ವೈಪ್ರೇಟರ್ ಬಾಮ್ಸಾನ್ ತಾಚ್ಯಾ ಕೈನೆಟಿಕಾರ್ ಲೇಡಿಸ್ ಕ್ಲಬ್ಬಾಕ್ ವ್ಹೆಲೊ. ಸಿಲಾಚ್ಯಾ ಘರಾ ಆಯಿಲ್ಲೊ ವ್ಹೊರ್ ಶೀದಾ ಬಾವ್ಲ್ಯಾ ಗುಡ್ಯಾಕ್ ಪಾವ್ಲೊ.

ಎಕಾ ಪಾಟ್ಲ್ಯಾನ್ ಎಕ್ಲ್ಯಾನ್ ಸವಾಲಾಂಚೆ ಪೊಟ್ಲೆ ಸೊಡಯ್ಲಿಚ್. 'ತುಕಾ ಆತಾಂ ಕಶೆಂ ಭೊಗ್ತಾ? ಪಯ್ಲೆಂ ತುಕಾಗೀ ವಾ ತುಜೆ ಬಾಯ್ಲೆಕ್ ಖಬರ್ ಪಾವ್ಲಿ? ತುವೆಂ ಎದೊಳ್ ಕಿತ್ಲೆಪಾವ್ಲಿಂ ಉದಕ್ ಸೊದುನ್ ಕಾಡ್ಲಾಂಯ್? ಮಿನಿಸ್ಟರ್ ಭಾಸ್ಕರಣ್ಣಾ, ತುವೆಂ ದಾಕಯಿಲ್ಲಾ ತಳ್ಕಾಂತ್ ಕಿತ್ಲೆಪಾವ್ಲಿಂ ನ್ಹಾತಾ?'

ಸಿಲಾ ಸಗ್ಳೊಚ್ ಲಜೆನ್ ಆನಿ ಭಿಯಾನ್ ಕಂಗಾಲ್ ಜಾಲ್ಲ್ಯಾನ್ ತಾಚೆಥಾವ್ನ್ ಉತ್ತಾಂ ಸುಟ್ಲೆಂನಾಂತ್. ಕೊಣಾಚ್ಯಾ ಸವಾಲಾಂಕ್ ಮ್ಹಣ್ ಜಾಪ್ ದಿತಲೊ? ನಿಮಾಣೆಂ ಕೊರ್ಟರೇಟರ್ ಬಾಮ್ಸ್, ಸರ್ವಾಂಕ್ ಸಮಾದಾನ್ ಕರ್ನ್ ಉಬೊ ಜಾಲೊ.

"ಮೊಗಾಚ್ಯಾಂನೊ ಆಮ್ಚ್ಯಾ ಗಾಂವಾಂತ್ ಏಕ್ ಮಹಾತ್ಮಾ ಉದೆಲಾ. ಕೊಣಾಯ್ಚಿ ನಾಕಾ ಜಾಲ್ಲೊ ಮುಲ್ಯಾಫಾತೊರ್ ಸಂಸಾರಾಕ್ ಜಾಯ್ ಪಡ್ಲಾ. ಕಾಲ್ ರಾತಿಂ ಅಮೆರಿಕಾ ಆನಿ ಬೆಂಗ್ಳುರ್‌ಥಾವ್ನ್ ಸಿಲಾಕ್ ಚಂದ್ರಾರ್ ಉದಕ್ ಸೊದುಂಕ್ ಪಿಂಚುನ್ ಕಾಡ್ಲಾ. ಎದೊಳ್ ಗಾಂವಾರ್ ಉದಕ್ ದಿತಲೊ ಆನಿ ಚಂದ್ರಾರ್ ಉದಕ್ ಕಾಡ್ನ್ ಮುಕ್ಲ್ಯಾ ಜನಾಂಗಾಕ್ ಹ್ಯಾ ಸಂಸಾರಾರ್ ಉದ್ಭಾವಾತಿರ್ ಜಾಂವ್ಚಾ ಝುಜಾಥಾವ್ನ್ ನಿವ್ರಾಯ್ತಲೊ. ಮುಕ್ಲ್ಯಾ ದಿಸಾಂನಿ ಹನಿಮುನಾಕ್ ವೆತೆಲ್ಯಾಂನಿ 'ವೊಟರ್‌ಮುನಾಕ್' ವೆಚ್ಕಾಕ್ ಹಾಂವ್ ಉಲೊ ದಿತಾಂ. ಜೈ... ಭಾರತ್ ಮಾಮಿ... ಜೈ... ಚಂದಮಾಮಾ... ದೇವ್ ಬರೆಂ ಕರುಂ."

ಎದೊಳ್‌ಚ್ ನ್ಯಾರಸಲ್ ಟಿಪಿ ಚಾನೆಲಾರ್ ಖಿಜ್ಜೊ 'ಲೈವ್' ಯೇಂವ್ಕ್ ಸುರು ಜಾಲ್ಲ್ಯೊ. 'ನೆಕೆತ್ ಪ್ಲಸ್' ಚಾನೆಲಾನ್ ನವಿಚ್ ಏಕ್ ಕಾಣಿ ಘಡ್ಲಿ - 'ಆಮ್ಕಾಂ ಕಾಲ್ ರಾತಿಂಚ್ ಇಸ್ಕೊಥಾವ್ನ್ ಖಬರ್ ಮೆಳ್ಳಿ ತಿ ಆಮಿ ಗುಪಿತ್ ದವರ್ಲಿ. ಆಮ್ಚೊ ಖಿಜ್ಜಿ, ಸಿಲಾಚ್ಯಾ ಘರಾಲಾಗಿಂಚ್ ರಾವ್ತಾ, ಸಿಲಾನ್ ಪಯ್ಲೆಂ ಆಮ್ಚ್ಯಾ ಚಾನೆಲಾಕ್ ಖಬರ್ ಕಳಯ್ಲಿ. ಕೆದುಗುರಿಥಾವ್ನ್ ಕೆಮರಾಮೆನ್ ಭೊಜಾ ಸಂಗಿಂ, ರಿಪೊರ್ಟರ್ ಹುಬ್ಬಾ, ನೆಕೆತ್ ಪ್ಲಸ್ ಚಾನೆಲ್.'

ಸಿಲಾಚ್ಯಾ ಘರಾ ಚಡಿತ್ ಫಾರೊ ಕಲೆಕ್ಟರಾನ್ ಉಬೊ ಕೆಲೊ. ಲೊಕಾಚೆ ದಿಶ್ಪಿಥಾವ್ನ್ ಚುಕ್ಕೆಖಾತಿರ್ ಸಿಲಾ ಘರಾಥಾವ್ನ್ ಭಾಯ್ರ್ ಆಯ್ಲೊ ನಾ. ಚಡಿತ್ ವಾಂಟ್ಲ್ಯಾನ್ ತಾಚೆ ಬಾಯ್ಲೆನ್ ಆಯಿಲ್ಲ್ಯಾಂಕ್ ಸಂದರ್ಶನ್ ದೀವ್ನ್ ಖಬರ್ ರಂಗಯ್ಲಿ.

ವಿಗಾರಾನ್ ಗೊವ್ವಿಕ್ ಪರಿಶದಕ್ ಮೆಳೊನ್ ಸಬಾ ಆಪವ್ನ್ ಸಿಲಾಕ್ ಸನ್ಮಾನ್ ಕರ್ಚೆಂ ಯೋಜನ್ ಆಸಾ ಕೆಲೆಂ. ನಮಿಯಾರ್ಲೆ ಪುನ್ವೆ ರಾತಿಂ ಚಾಂದ್ನ್ಯಾ ಉಜ್ವಾಡಾಕ್ ಸಿಲಾಚ್ಯಾ ಜಾಲಾಂತ್ ಮೊಗಾಚ್ಯಾ ಮನ್ಶಾಂಥಾವ್ನ್ ಸನ್ಮಾನ್ ಕಾರ್ಯೆಂ ಚಲ್ಲೆಂ. ಸಿಲಾಚೊ ಗಳೊ ಫುಲಾಂನಿ ಭರೊನ್ ಸಿಲಾ ಉಸ್ವಾಸ್ ಸೊಡುಂಕ್ ಕರ್ತಾಲೊ. ಶೊಲ್, ಫುಲಾಂ-ಫಳಾಂ ಬದ್ಲಾಕ್ ಧವಿ ದಾಟ್ ಜಾಕೆಟ್ ಆನಿ ತಕ್ಷೆಕ್ ಹೆಲ್ಮೆಟ್ ಉಪಾದ್ಯಕ್ಯಾನ್ ನ್ಹೆಸಯ್ಲೊ. ಸಿಲಾಕ್ ಶಿಕಯಿಲ್ಲ್ಯಾ ಮದರ್ ಬ್ರಿಜಿತಾನ್ ಮ್ಹೊಂವಾಚಿ ಲ್ಹಾನ್ ಸಿಸ್ತಿ ಆನಿ ಗುರ್ಕಾರಾಮಾನ್ ಆಗ್ಕೆಂತಾಚಿ ಖಾಲಿ ಸಿಸ್ತಿ ಇನಾಮ್ ಜಾವ್ನ್ ದಿಲಿ. ಸಗ್ಳೆಂ ಕಾರ್ಯೆಂ ಎಮ್ನಿ ಬಾಬುಟಿನ್ ಚಲಯ್ಲೆಂ. ಗಾಂವ್ಚ್ಯಾ ರುಚಿಕ್ ಖಾಣಾಂಚ್ಯಾ ಚೆವ್ಣಾನ್, ವಾಡ್ಯಾಚ್ಯಾ ಭುರ್ಗ್ಯಾಂಚ್ಯಾ ನಾಚ್ಪಾನ್ ಆನಿ ಯುವಕ್ ಸಂಗಾಚ್ಯಾ ಸಾಂದ್ಯಾಂಚ್ಯಾ ಚಂದ್ರಾಕ್ ಲಗ್ನಿ ಪದಾಂನಿ ಕಾರ್ಯೆಂ ಬರೆಂ ಗಡ್ಡ್ ಜಾಲೆಂ. ದುಸ್ರ್ಯಾ ದಿಸಾ ಸಿಲಾ ಮಂಗ್ಳುರ್ಥಾವ್ನ್ ಬೆಂಗ್ಳುರಾಕ್ ಪಾವ್ಲೊ. ಥಂಯ್ಥಾವ್ನ್ ಪಂದ್ರಾ ದಿಸಾಂಚೆ ತರ್ಬೆತಿನ ಅಮೆರಿಕಾ ಉಬ್ಲೊ.

ಚಂದ್ರಾಕ್ ಉದಕ್ ಸೊದುಂಕ್ ಗೆಲ್ಲ್ಯಾ ಸಿಲಾಚಿ ತೀನ್ ಮಯ್ನೆ ಜಾಲ್ಯಾರೀ ಖಬರ್ ನಾ ಜಾಲಿ. ತಾಚಿ ಬಾಯ್ಲ ಶೀಲಾ ಸುರ್ದೆರ್ ಆಶೆನ್ ಆನಿ ಮಿಶೆನ್ ನಾಚೊಂಕ್ ಲಾಗ್ಲಿ. ದೀಸ್ ವೆತಾಂ ವೆತಾಂ ಸಿಲಾಕ್ ಸಗ್ಳೆ ವಿಸ್ತಾಲೆ. ಆವ್ಜಿತ್ ಏಕ್ ದೀಸ್ ಶೇಲೆ ಶೀಲಾಕ್ ಸಿಲಾಚೆಂ ಫೊನ್ ಆಯ್ಲೆಂಚ್. ಪೊನಾರ್ ಸಮಾ ಆಯ್ಕಾನಾಸ್ತಾಂ ಬಾಯ್ಲ 'ಹಲೊ... ಹಲೊ...' ಮ್ಹಣ್ ಸೆಜಾರಾ ಆಯ್ಕೊಂಚೆಬರಿ ಬೊಬಾಟಿ.

“ಹಲೊ... ಚಂದ್ರಾಕ್ ಪಾವ್ಲೊಯ್‌ಗೀ? ಮೊಡಾಂ ಆಡ್ ಯೆತಾತ್‌ಗೀ? ಉದಕ್ ಮೆಳ್ಳೆಂ‌ಗೀ? ಸಂಸಾರ್ ಕಸೊ ದಿಸ್ತಾ ಪಳೆಂವ್ಕ್? ಹಲೊ... ಹಲೊ... ಹಲೊ..” ಶೇಲೆ ಶೀಲಾಕ್ ತಡ್ಪುಂಕ್ ಜಾಲೆನಾ.

“ಅಳೆಮಾ ಭಾಂಗಾರಾ, ಹಾಂವ್ ಚಂದ್ರಾರ್ ನಾ” ಸಿಲಾ ಉಲಂವ್ಕ್ ಬಿಕ್ಕಾಲೊ.

“ಆನಿ ತುಂ ಖಿಂಚ್ಯಾ ಬಂದ್ರಾರ್ ಆಸಾಯ್! ಮ್ಹಾಕಾ ಸಮಾ ಆಯ್ಕಾನಾ... ಗುಳ್ಳಾಂಚೊ ಆವಾಜ್ ಕಿತೆಂ ಆಯ್ಕತಾಮಾ?”

“ಹಾಂವ್ ಚಂದ್ರಾರ್ ನಾ... ಅಫ್‌ಫಾನಿಸ್ತಾನಾಂತ್ ಝುಜಾಥಳಾರ್ ಆಸಾಂ. ಹಾಂಗಾ ಉದ್ಕಾಚ್ಯಾ ನಳಾಂಕ್ ಖಣಿಯೊ ಕಾಡ್ನ್ ಆಸಾಂ. ಅಮೆರಿಕಾಚ್ಯಾಂನಿ ಮ್ಹಾಕಾ ಟ್ರಾಯಲಾಕ್ ಮ್ಹಣ್ ಬಾನಾವ್ನ್ ಹಾಂಗಾ ಮೊರೊಂಕ್ ಧಾಡ್ಲಾಂ... ಬರ್ಯಾ ಥರಾನ್ ಪಾಟಿಂ ಗಾಂವಾಕ್ ಯೇಂವ್ಕ್ ಸಾಂತ್ ಆಂತೊನಿ, ಸುಕುರ್ ಸಾಯ್ಬಿಣ್, ಮಿನಿನ್ ಜೆಜುಲಾಗಿಂ ಮಾಗಯ್‌ಮಾ. ಬಾಯ್ ಬಾಯ್... ಕೂ ಕೂ...”

ಸನಿ ಸನಿ ಮ್ಹಣ್ ತೆಚ್ ಪುನ್ವೆ ರಾತಿಂ ಶಿರಾಂದಾರಿಚೊ ಪಾವ್ನ್ ಆಯ್ಲೊ. ಕಾಂಯ್ ಚಂದ್ರಾರ್ ಉದಕ್ ವ್ಹಾಳೊನ್ ಆವ್ತ್ ಆಯ್ಲೆಂ ಕೊಣ್ಣಾ. ♦



## ತುಜ್ಯಾ ಹರ್ಯಾಚೊ ಘುಡ್

ಪೆರೊಲ್ವಿಯಸ್

ಮಾರ್ನೊ.

ಎಕಾಕ್ ದೋನ್

ಕೆದಾಳಾ ಆಯಿಲ್ಲೊಯ್?

ಪೊರ್ಚೊ ಸನ್ವಾರಾ.

ಕೆದಾಳಾ ಪಾಟಿಂ?

ಅರೆ! ಕಿತೆಂ ಮಿನುಟಾ ಭಿತರ್ ತಿತ್ಲೊಯ್ ಜಡ್ ಜಾಲೊಂಯೆ ತುಕಾ?

ತಶೆಂ ಸ್ಲಯ್ ಸಾಯ್ವಾ, ರಜಾ ಚಡ್ ಆಸಾಗಿ ಮ್ಹಣ್ ವಿಚಾರ್ಲೆಂ.

ಮಯ್ನೊಭರ್ ಆಸಾ. ಚೆರ್ಯಾಚೊ ಕುಮ್ಗಾರ್ ಆಸಾ, ಜಾವ್ನ್ ವೆಚೆಂ.

ವ್ಹಾವ್!! ತರ್ ಧನಿಯಾಚೆಂ ಡಬ್ಬಲ್ ಗಮತ್ ಆಸಾ.

ಡಬ್ಬಲ್ ಮ್ಹಳ್ಯಾರ್?

ತುಜೊ ಮೆಂದು! ಡಬ್ಬಲ್ ಮ್ಹಳ್ಯಾರ್ ದೊಡೆಂ. ಏಕ್ - ತುಂ ಗಾಂವಾಕ್



ಆಯಿಲ್ಲಾಚಿಂ, ದುಸ್ರೆಂ - ಕುಮ್ಲಾ...

ಓ, ತಶೆಂ ಮ್ಹಣ್. ಯೇ ತರ್ ತಾಜೆಮಹಲಾಂತ್ ಎಕೆಕ್ ಕಾಪಿ ಮಾರ್ಯಾಂ, ಆಂಬಾಡ್ಯಾಂ ಸಾಂಗಾತಾ...

ಆಂಬಾಡೆ? ತುತ್! ತುಂ ಮ್ಹಾಕಾ ತಿತ್ಲೆಂಯ್ ಇನ್ಸಲೆಟ್ ಕರಿನಾಕಾ ಕಳೆಂಯೆ. ಹಾಂವ್ ಕಂಯ್ ಲೆಂವ್ಚೊ ನ್ಹಯ್, ಭಿಕಾರಿಯ್ ನ್ಹಯ್. ಮ್ಹಜ್ಯಾ ಹ್ಯಾ ಜಲ್ಮಾಂತ್ ಎದೊಳ್ ಕೊಣೆಂಯ್ ಮ್ಹಾಕಾ ಕಾಪಿ ಆನಿ ಆಂಬಾಡೆ ವಾ ಗೋಳಿಬಜೆ ಆನಿ ಶೀರಾ ದೀವ್ನ್ ಗಮತ್ ಕೆಲ್ಲೆಂ ನಾ. ಕಿತೆಂ ಹಾಂವ್ ಮೊರ್ನಾಚ್ಯಾ ಮಿಸಾಕ್ ಆಯ್ಲಾಂ ಮ್ಹಣ್ ಚಿಂತ್ಲಾಂಯ್?

ಜಾಲೆಂ ಸಾಯ್ಬಾ, ಯಾ, ಐಡಿಯಲಾಕ್ ಯಾ. ಫಸ್ಕ್ಲಾಸ್ ಐಸ್ಕ್ರೀಮ್ ಚಾಕ್ಯಾಂ.

ತುಜಿ ಜೇಬ್! ಐಸ್-ಕರೀಮ್ ಚಾಕೊಂಕ್ ಹಾಂವ್ ಕಿತೆಂ ತುಜೆಂ ಲವ್ವರ್ಯೇ? ಆಪಯ್ತಾಯ್ ತರ್ ಬಾರಾಕ್ ಆಪವ್ನ್ ವ್ಹರ್! ಅಪ್ರಾಪ್‌ಶೆಂ ಗಾಂವಾಕ್ ಆಯ್ಲಾಯ್. ಫೊರಿನ್ ಪಯ್ಲೆ, ಜೀನ್ಸ್ ಪ್ಯಾಂಟ್ - ಟೀಶರ್ತ್, ವೊಚ್, ಮೊಬಾಯ್ಲ್, ಭಾಂಗಾರ್ ಕಾಂಯ್ ವಿಚಾರಿನಾ ತುಜೆ ಕಡೆನ್. ತುಜೊ ಚಡ್ವಿದೋಸ್ತ್ ಹಾಂವ್. ಉಡಾಸ್ ಆಸಾಯೇ, ಲ್ಹಾನ್ವಣಾರ್ ದೋಗೀ ವ್ಹಾಳಾಚ್ಯಾ ಉದ್ಕಾಂತ್ ನಾಗ್ಡೆ ನ್ಹಾತಾಲ್ಯಾಂವ್.

ಛೆ ಛೆ ಛೆ! ತಶೆಂ ಬೆಜಾರ್ ಕರಿನಾಕಾಯಾ, ತೆಂ ಕಿತೆಂಗಿ ಮ್ಹಳ್ಯಾರ್... ತುಜೆಕಡೆನ್ ಕಾಲೆಂ ಲಿಪಂವ್ಚೆಂ... ಹಾಂವ್ ಸೊರೊ ಪಿಯೆನಾ!

ತುಜೆಂ ಪೊಟ್! ಫುಟ್ಲೊಯ್ ತುಂ! ಆತಾಂ ತೆದೊಯ್ ವ್ಹಡ್ ಜಣ್ ಜಾವ್ನಾಯ್ ತುಂ - ಸೊರೊ ಪಿಯೆನಾಸ್ತಾಂ ರಾಂವ್ಚೆ ತಿತ್ಲೊ. ತುಜಿ ಹೊಕಲ್ ಬಿದ್ರ್ಯಾಂಚಿ ಮ್ಹಣ್ ಕಳಿತ್ ಆಸಾ, ಪುಣ್ ಜಯ್ನಾಂಚ್ಯಾ ಚೆಡ್ವಾಕಡೆನ್ ಕಾಜಾರ್ ಜಾಂವ್ಕ್‌ನಾಯ್ ತುಂ! ಬೊಲ್ಸಾಕ್ ಖಾರ್ ಪಡ್ತಾ ಮ್ಹಣ್ ಚಿಂತಾಯ್ ತರ್, ಹಾಂವ್ ಬಿಲ್ ದಿತಾಂ. ತಿತ್ಲೊಯ್ ಕಾಂಯ್ ಗತ್ತಿಕಟ್ ಯೇಂವ್ಕ್ ನಾ ಮ್ಹಾಕಾ. ರೀಣ್ ಕರುನ್, ಹುಂಕ್! ಸೊರೊ ಪಿಯೆನಾ ಮ್ಹಣ್ ಮ್ಹಜೆ ಕಡೆನ್ ಪೊಕ್ಳೆ ಸೊಡಿನಾಕಾ ಜಾಯ್ತೇ? ಹೆತ್ ತುಜ್ಯಾ! ಸರೊಪ್ ಯೇನಾ ಖಂಯ್, ಸರೊಪ್ ಯೇನಾ ತರ್ ದಿವೊಡ್ ಯೆತಾ ನೆ? ಇಸ್ಕಿ ಜಾಯ್ನಾ ತರ್ ಬಿಯೆರ್ ಆಸಾರೆ ಥಂಯ್ ಯೆಮ್ಮುಳ್ಳಾ!!

ತಶೆಂ ಪಯ್ಕಾಂಚೆಂ ಸವಾಲ್ ನ್ಹಯ್ ಯಾ. ಪಯ್ಲೆ ಕಿತೆಂ ಮೊರ್ತಾನಾ ವ್ಹರುಂಕ್ ಆಸಾತೇ? ಆನಿ ತುಂ ಕಿತೆಂ ಹಜಾರ್ ರುಪ್ಯಾಂಚೆಂ ಕಾಂಯ್ ಪಿಯೆತಾಯೇ? ಸತ್ತ್, ಹಾಂವೆಂ ಸೊರೊ ಆಪಡಿನಾಸ್ತಾಂ ಆತಾಂ ಕಾಂಯ್ ಪಾಂಚ್ ವರ್ಸಾಂ ಜಾತಾತ್.

ಹೆಹೆಹೆ... ತುಜೆಂ ಪೊಪಿಸ್! ಸೊರೊ ಆಪಡಿನಾಂಯ್ ಆನಿ ತೆಂಯ್ ತುಂ? ಜಾಲೆಂ ಆಪಡಿನಾಕಾ, ಪುಣ್ ಆತಾಂ ಮ್ಹಜೆ ಸಾಂಗಾತಾ ಯೆ ಆನಿ ಮ್ಹಾಕಾ ದೋನ್ ಪೆಗ್ಲಾಂಕ್ ಕಂಪೆನಿ ದಿ.

ನಾಕಾ ಯಾ, ಹಾಂವೆಂ ನೀಜ್ ಜಾವ್ನ್ ಆಮಾಲ್ ಪಿಯೆಂವ್ಚೆಂ ಸೊಡ್ಲಾಂ ಆನಿ ಬಿಯೆರ್ ಸಯ್ತ್ ಸೆಂವಿನಾ ಹಾಂವ್. ಏಕ್‌ಪಾವ್ಣಿ ಸೊಡ್ಲಾಂ ತೆಂ ಪರತ್ ಧರುಂಕ್

ನಾಕಾ ಮ್ಹುಕಾ.

ಫುಸ್!! ಅಳಿ ಆಯ್ ಸಾಯ್ತಾ, ಹ್ಯಾ ಸಂಸಾರಾಂತ್ ಕೋಣೀ ಕಾಂಯ್ ಕಿತೆಂ ಸೊಡ್ತಾ ತರ್ ತೊ 'ವಾಯ್' ಮಾತ್. ಆಮಿ ಗಾಂವ್ಚೆ 'ಪುಸ್ಕಿ ಮಾರ್ಚಿ' ಮ್ಹಣ್ತಾಂವ್. ಪುಣ್ ಕೋಣೀ 'ವಿಸ್ಕಿ ಸೊಡ್ಲಿ' ಮ್ಹಣಾನಾ. ಹಾಂವ್ ಕಿತೆಂ ಅಂಡೆಪಿರ್ಕಿ ಮ್ಹಣ್ ಮ್ಹಜೆಕಡೆನ್ ಬಂಡಲಾಂ ಮಾರ್ತಾಯ್? ವಿಸ್ಕಿ ಜಿವಾಕ್ ಕಿತ್ತಿ ಬರಿ ಮ್ಹಳ್ಯಾರ್ - ತಿ ಭಲಾಯ್ಕೆಕ್ ಒಕತ್, ಜಿವಾಚೆ ಫಟಾಯೆಕ್ ಟೊನಿಕ್.

ಆನಿ ಆನ್ಹಿಟಿ ಹುಲ್ತಾವ್ನ್ ಫಂವ್ಕ್ ವಿಕಾಳ್ ಉಜೊ!

ತುಜೊ ಮಾಂಡೊ! ಭೆತ್ಲಿ ಫಟ್ ತಿ. ಜಲ್ಮಿಲ್ಲ್ಯಾ ಬಾಳ್ಕಾಚೆ ಜಿಬೆರ್ ಸಯ್ತ್ ವಿಸ್ಕೆಚೊ ಥೆಂಬೊ ಚಾಕಯ್ತಾತ್....

ಆನಿ ತಾಕಾ ಮೊರ್ಚಾಚೆ ತಣೆರ್ ಪಾಯ್ತಾತ್!

ಉಸಳ್ಯಾ, ಮ್ಹಜೆಕಡೆನ್ ತುಂ ಆತಾಂ ಚರ್ಚೆ ಕರಿನಾಕಾ. ವಿಸ್ಕೆಂತ್ ಆಸ್ಲೆ ತಿತ್ಲೆ ಒಕ್ತಾಂಚೆ ಗೂಣ್ ವಿಂಚ್ಪಾಚ್ ದಾಕ್ತರ್ ವಾ ಪಂಡಿತಾಚ್ಯಾ ಸಿರಪಾಂನಿ ನಾಂತ್.

ಆನಿ ವಿಸ್ಕಿ ಪಿಯೆವ್ನ್ ಆಮಾಲ್ ಪಿಡೆಸ್ತ್ ಜಾಲೆಲ್ಯಾಕ್ ವಿಂಚ್ಪಾಯ್ ದಾಕ್ತರಾಚೆ ಕಸಾಯ್ ಲಾಗನಾಂತ್.

ಪಾಂಕ್ತೆಂ ಉಲಯ್ತಾಕಾ. ವಿಂತ್-ಜೆಜಾರಾಯ್ ಭೊಗ್ಲ್ಯಾರ್ ವಿಸ್ಕಿ ಎಕಾ ಮಿನುಟಾ ಭಿತರ್ ವಿರಾರಾಯ್ ಪಯ್ಸ್ ಕರ್ತಾ. ಸುಶೆಗಾತ್ ನೀದ್ ಹಾಡಯ್ತಾ...

ವ್ಹಯ್ ವ್ಹಯ್, ಮತಿಕ್ ಫಡಾಫಡ್ ಹಾಡಯ್ತಾ, ಆಮಾಲ್ ಚಡೊನ್ ಚರಂಡೆಂತ್ ನಿದಾಯ್ತಾ.

ತುಜಿ ಶಿರ್! ಪತ್ರಾಂನಿ ವಾಚುಂಕ್ ನಾಯ್ ತುವೆಂ? ವಿಸ್ಕಿ ಜೆಮತೆಲ್ಯಾಂಕ್ ಜಾಗಯ್ತಾ, ಕುಡಿಕ್ ಚುರುಕಾಯ್ ದಿತಾ, ಮನ್ಶಾಚೆಂ ಆವ್ಕ್ ಚಡಯ್ತಾ...

ವಾಚ್ಪಾಂಯಾ, ಆಮಾಲ್ ಚಡೊನ್ ಮತ್ ಸದಿಳ್ ಕರ್ತಾ, ಉಡಾಸ್ ಪಿರ್ವಾಯ್ತಾ, ಜಿಬೆಚಿ ರುಚ್ ಭಿಗ್ಡಾಯ್ತಾ ಮ್ಹಣ್.

ತುವೆಂ ವಾಚ್ಪಾಂಯ್ ಇಗರ್ಚಿಂತ್ ದುಸ್ರೆಂ ವಾಚಪ್! ಸೊರೊ ಕುಡಿಂತ್ ಸಕತ್ ವಾಡಯ್ತಾ, ಬಳ್ ದಿತಾ, ತರ್ಕಾಟ್ಲಣ್ ಹಾಡಯ್ತಾ, ಧಯ್ತ್ ಚಡಯ್ತಾ.

ಫಟ್! ಸೊರೊ ತರ್ಕೆ ಪ್ರಾಯೆರ್ಚೆ ಮನ್ಶಾಕ್ ಮ್ಹಾತಾರೊ ಕರ್ತಾ. ಕುಡಿಚೆಂ ಬಳ್ ಅಥಿರ್ ಕರ್ತಾ, ಮನ್ಶಾಕ್ ಭಿವ್ಕುರೊ ಕರ್ತಾ.

ತುಜೊ ಭೊಜೊ! ಆತಾಂ ಸೊಡ್ ಚರ್ಚೆ ಆನಿ ಯೆ, ಅಳಿ ಬರ್ಯಾಂತ್ಲೆಂ ಬರೆಂ ಬಾರ್ ಮುಕಾರ್ಚೆ ಆಯ್ಲೆಂ. ಕಂಜೂಸ್ - ಮಾರ್ವಾಡಿ ಜಾಯ್ತಾಕಾ, ಭಿತರ್ ಯೆ ಆನಿ ವಿಸ್ಕಿ ನಾಕಾ ತರ್ ಏಕ್ ಬೊತ್ಲೆ ಬಿಯೆರ್ ಘೊಟ್! ಮ್ಹಾಕಾ ಕ್ವಾರ್ಡರ್ ಹಾಡಯ್ಲ್ಯಾರ್ ಪುರೊ.

ತುಕಾ ಕಂಪೆನಿ ಜಾಲ್ಯಾರ್ ದಿತಾಂ. ಪುಣ್ ಹಾಂವ್ ಪಿಯೆನಾ ತೆಂ ವಿಂಡಿತ್.

ಇಲ್ಲಿಶೆಂ ಶೆಕ್ಲ್ಯಾರ್ ತುಜೆಂ ಕಿತೆಂ ಝರ್ತಾ ಸಾಯ್ಬಾ?

ಝಝಯಾ, ಕಾಳಿಜ್, ಪೊಪಿಸ್, ಅನ್ನಿಟಿ, ಕಿಡ್ನಿ, ಶಿರೊ, ಮತ್, ದೊಳ್ಳಾಂಚಿ ದೀಶ್, ಪೆಂಕ್ಟಾಚೆಂ ಬಳ್... ಪೂರಾಯ್ ಝಝ.

ತುಜಿ ತಕ್ಲಿ, ಬಂಡಲಾಂ ಮಾರ್ತಾಕಾ. ಮಾರ್ಲಿ ಶೆಂಡಿ! ಆತಾಂ ತುವೆಂ ಮ್ಹಜೆ ಸಾಂಗಾತಾ ಬಸೊನ್ ಏಕ್ ಘೊಟ್ ಪಿಯೆಲ್ಯಾರ್ ಹಾಂವ್ ಕಾಂಯ್ ಬಿದ್ರ್ಯಾಂ ವಚೊನ್ ತುಜೆ ಬಾಯ್ಲೆಕ್ ಸಾಂಗಾನ್ ಆನಿ ತಿ ಪುಲ್ಪುತ್ರಾರ್ ಚಡೊನ್ ತುಕಾ ಯೆಟಿತ್ ಮ್ಹಣ್ ಭಿಯೆನಾಕಾ.

ಕಿತೆಂ ಚುಪ್ ಜಾಲೊಯ್?

ಕಾಲೆಂ ಉಲೊಂವ್? ಚಿಂತಾಲೊಂ. ನಿಸ್ತ್ಯಾ ಸಾಂಗಾತಾ ಚೆಲ್ಲಿ ಫ್ರಾಯ್ ಆನಿ ತ್ಯಾ ವಯ್ರ್ ಸಿಗ್ರೆಟಿಚೊ ಧುಂವರ್ ಗಿಳ್ಳಿ ತರ್ ತುಜ್ಯಾ ಜಿವಾಚೆಂ ಸತ್ಯಾನಾಸ್ ಜಾತೆಲೆಂ.

ತುಜೆಂ ತೊಂಡ್! ಸಾಂಗ್ ಸಾಂಗ್ - ಏಕ್ ಸಿಗ್ರೆಟ್ ವೊಡ್ಲ್ಯಾರ್ ಮ್ಹಜೆಂ ಆಪ್ ಪಾಂಚ್ ಮಿನುಟಾಂಕ್ ಉಣೆಂ ಜಾತಾ ಮ್ಹಣ್ ಸಾಂಗ್! ವ್ಹಯ್‌ಗಾ ಮ್ಹಣ್ತಾನಾ, ತುಜ್ಯಾ ಲೆಕಾ ಪ್ರಕಾರ್ ಹಾಂವೆಂ ವೊಡ್‌ಲ್ಲೆ ಸಿಗ್ರೆಟ್ ಬಿಡಿಯೆಚೆಂ ಲೇಕ್ ಕೆಲ್ಲೆಂ ತರ್ ಎದೊಳ್‌ಚ್ ಹಾಂವ್ ಮೊರೊನ್ ಜಾಲಾಂ.

ಖಂಡಿತ್. ತುಕಾ ವಾಯ್ ಸವಯಾಂಚೊ ಗುಲಾಮ್ ಕರುನ್, ತುಜೊ ಜಿನೊಸ್ ಪಾಡ್ ಕರ್ತಾ. ತೊಂಡಾ ವಯ್ಲಿ ಕಳಾ ಮಾಜ್ವಯ್ತಾ, ವದನ್ ವಿದ್ರೊಪ್ ಕರ್ತಾ, ವೋಂಟ್ ದಾಡ್ಡೆ ಆನಿ ಕಾಳೆ ಕರ್ತಾ, ದೊಳ್ಳಾಂ ಸಕಯ್ ಸುಜ್ ಹಾಡಯ್ತಾ. ತೊಂಡಾ ವಯ್ಲಿ ಕಾತ್ ವೊಡ್ನ್ ಧರ್‌ಲ್ಲೆಪರಿಂ ದಿಸಯ್ತಾ, ತೊಂಡ್ ಘಾಣೆಡ್ಲೆಂ... ದಾಂತ್...

‘ಖೊಕ್ ಖೊಕ್’ ಪುರಾ ಭೆಶೆಂ, ಕಾಂಯ್ ಜಾಂವ್ಕ್ ನಾ ಮ್ಹಾಕಾ. ತುಂ ಭೆಶೆಂ ಭೆಶ್ಪಾಯ್ತಾಕಾ. ಕಾಂಯ್ ಜಾಯ್ತಾ ಮ್ಹಾಕಾ, ಮರ್ಕ್‌ಸಂಕಡ್‌ಯಿ ಯೇನಾ, ಭಿಯೆನಾಕಾ ತುಂ... ತಶೆಂ ಪುರಾ ಕ್ಯಾನ್ಸರ್ ಜಾಂವ್ಕ್ ಸೊಡಿನಾ ಹಾಂವ್.

ತುವೆಂ ಸೊಡ್ಲೆಂ ಕಿತೆಂ ಆಸಾ? ಹಿ ಸಿಗ್ರೆಟ್ ವೊಡ್ಜಿಚ್ ಸೊಡ್. ಕ್ಯಾನ್ಸರ್ ಜಾಯ್ತಾ ತರ್ ಟಿ.ಬಿ. ಯೇತ್ ಮ್ಹಣ್ ಪುಣಿ ಭಿಯೆರೆ ಆಪಾ. ಖೊಂಕ್ತಾಯ್ ಪಳಯ್ಲ್ಯಾರ್ ಎದೊಳ್‌ಚ್ ಸುರು ಜಾಲ್ಯಾಗಿ ಮ್ಹಣ್ ದುಬಾವ್ ಜಾತಾ ಮ್ಹಾಕಾ!?

ತುಜ್ಯಾ ಹರ್ದ್ಯಾಚೊ ಘಡ್! ಥುಕ್! ಧರ್ ಉಡಯ್ಲಿ ಸಿಗ್ರೆಟ್... ತುಂ ಸಾಂಗ್ತಾಯ್ ತೆಂ ಪುರಾ ಸತ್?

ತುಜೆಕಡೆನ್ ಫಟಿ ಮಾರುನ್ ಮ್ಹಾಕಾ ಕಿತೆಂ ಲಾಬ್? ತುಂ ಮ್ಹಜೊ ಬಾಳ್ವಣಾಚೊ ಸಾಂಗಾತಿ, ತುಜೆಂ ಬರೆಂ ಆಶೆಂವ್ಚೆಂ ಮ್ಹಜೆಂ ಕರ್ತವ್ಯ್. ಪುಣ್ ತುಜ್ಯಾ ಹರ್ದ್ಯಾಚೊ ಘಡ್ ಸಾಂಬಾಳ್ಚೆಂ ತೆಂ ತುಜೆಂ ಕಾಮ್. ತುಂ ಸಿಗ್ರೆಟ್ ಸೊಡ್ಲಿ ತರ್ ಧರ್ ಹೆಂ ವೊಚ್ ತುಕಾ ದಿತಾಂ.

ಮಾರ್ಲಿ ಶೆಂಡಿ. ಅಳೆ ಹ್ಯಾ ಸಿಟಿಜನ್ ವೊಚಾಚೆ ಆಶೆನ್ ಹಾಂವೆಂ ಸಿಗ್ರೆಟ್ ಸೊಡ್ಲಿ ಮ್ಹಣ್ ಚಿಂತಿನಾಕಾ. ಪುಣ್ ತುಕಾ ಹಾಂವ್ ಭಾಸ್ ದಿತಾಂ, ಆಜ್‌ಥಾವ್ನ್ ಸಿಗ್ರೆಟ್ ಆನಿ ಬಿಡಿ ಬಿಲ್ಕುಲ್ ವೊಂಟಾರ್ ಚಡಯ್ತಾ, ‘ಗೊಡ್ ಪ್ರೊಮಿಸ್’ ಆನಿ ಸೊರೊ ಎಸ್ಕಿ



ಬಿಯೆರ್ಯಿ ಹುಂಕಿನಾ. 'ದೇವರಾಣೆ'. ಪುಣ್, ಹೆಂ ಸಾಂಗ್, ಆತಾಂ ಸಿಗ್ರೆಟ್ ಸೊಡ್ ಮ್ಹಳೆಂಯ್, ಸೊರೊ ಪಿಯೆಂವ್ಚೆಂ ಸೊಡ್ ಮ್ಹಳೆಂಯ್. ತರ್ ಧರ್ಚೆಂ ವಿಂಚೆಂ ತರ್?

ವೆಯಾಮ್ ಕರುಂಕ್ ಧರ್. ದಿಸಾಕ್ ಪುರ್ತೆಂ ಇಲ್ಲಿರೆಂ ಹಾಳ್ವಾಯೆಚೆಂ ವೆಯಾಮ್ ಸುರು ಕರ್. ತುಂ ಭಾಗೊನ್ ಕಾಂಟೊ ಜಾಲಾಯ್. ಸೊರ್ಯಾಕ್ ಘಾಲ್ಚೆ ಪಯ್ಲೆ ಘಟಾಯೆಚೆಂ ಖಾಣಾಂ ಖಾಂವ್ಕ್ ಉಪೆಗ್ ಕರ್. ಘಟ್‌ಮುಟ್ ತರ್ಯಾಟೊ ಜಾ, ಹೆರಾಂ ಮುಕಾರ್ ಆಪುಣ್‌ಯಿ ಏಕ್ ದಾದ್ಲೊ ಮ್ಹಣ್ ದಾಕಯ್. ಎದೊಳ್‌ಯಿ ಎರುದೊಮಾಪರಿಂ ಯೆಮ್ಚೊ ಉರ್ಲಾಯ್. ತುಜೆ ಸಗ್ಳೆ ಸಾಂಗಾತಿ, ತುಜೆ ಪ್ರಾಯೆಚೆ ಸಗ್ಳೆ ತರ್ಯಾಟೆ ಕಾಜಾರ್ ಜಾವ್ನ್ ಕುಟುಂಬ್ ಚಲಿಯ್ತಾತ್. ತುಂಯ್ ಪೆಂಕ್ಡಾಂತ್ ಬಳ್ ಆಸಾ ಮ್ಹಣ್ ದಾಕಯ್ ಆನಿ ಏಕ್ ಗುಣೇಸ್ತ್ ಸೊಜಿತ್ ಚೆಡುಂ ಪಳೆವ್ನ್ ಪೆಪ್ರೆ ಪೆಪ್ರೆ ಥೂಮ್ ಕರ್!!

ಹೆಂ ಜಾಲ್ಯಾರ್ ತುವೆಂ ಸಾರ್ಚೆಂ ಸಾಂಗ್ಲೆಂಯ್. ಎಕೆಚ್ ಪ್ರಾಯೆಚೆ ಆಮಿ, ಪುಣ್ ತುಕಾ ಕಾಜಾರ್ ಜಾವ್ನ್ ಆತಾಂ ಪುತಾಕ್ ಕುಮ್ಗಾರ್ ಮೆಳ್ಚಿ ಪ್ರಾಯ್ ಆಂಚಿ ಆನಿ ಹಾಂವ್ 'ಅಗೋಳಿ ಮಂಜಣ್ಣಾ'ಪರಿಂ ಆನಿಕಿ ಬಾರಾಂ ಆನಿ ಗಡಂಗಾಂ ಮೆಜ್ತಾಂ, ಬಿಡಿ-ಸಿಗ್ರೆಟ್ ಫುಂಕುನ್ ದೀಸ್-ರಾತ್ ಖೊಂಕ್ತಾಂ. ವಿಸ್ತಿ ಆನಿ ಕಂಟ್ರಿ ಮ್ಹಣ್ ಚರಂಡೆಂನಿ ಲೊಳ್ವಾಂ.

ನಾತ್ಯಾರಿ, ಹಾಂ ತರೆಂ ಸೊರೊ ಭೂರುನ್ ಆನಿ ಸಿಗ್ರೆಟ್ ಝಳವ್ನ್ ದೀಸ್ ಕಾಡ್ತಿ ತರ್ ತುಕಾ ಕಾಜಾರ್ ಕರ್ಚೆಂ ಕೊಣೆಂ? ಆನಿ ಕೋಣ್ ಚಲಿ ತುಜೆ ಸಾಂಗಾತಾ ಫುಡಾರ್ ಬಾಂದುಂಕ್ ತಯಾರ್ ಆಸಾತ್? ವಾರೆಂ ಆನಿ ಉದಕ್ ದೊನೀ ನಿತಳ್ ಆಸ್ಲಾರ್ ಮಾತ್ರ..

ತುದಿ ಬೂದ್! ತಾರ್ಚೆಂ ತಾಂಗ್ಲೆಂಯ್. ಏಯ್ ಮಿಸ್ಟರ್ ಬೇರರ್, ಹಿ ಉರ್ಲಿ ಸಿಗ್ರೆಟ್ ಪೆಕೆಟ್ ಪಾಟಿಂ ಫ್ಲರ್ ಮೆನ್ ಆನಿ ಹಿ ಖಾಲಿ ಜಾಲ್ಲಿ ಇಸ್ಕ ಬೋತ್ಲಾಯಿ ವೊರ್ ಭಿತರ್, ಆಪ್‌ಥಾವ್ನ್ ಹಾಂವ್ ಇಸ್ಕಿಯಿ ಪಿಯೆನಾ, ಸಿಗ್ರೆಟ್‌ಯಿ ವೊದಿನಾ. ಬಿದಿಯೆಕಿ ಹಾತ್ ಘಾಲಿನಾ. ತೊರೊಯ್ ಆಪದಿನಾ.

ಜಾಲೆಂ, ಅಳೆ ಪಿಯೆಲ್ಲೆಂ ತಕ್ಲೆಕ್ ಚಡ್ಲೆಂಚ್. ಜೀಬ್ ಆಡ್ ಪಡೊನ್ ಆಯ್ಲಿ, ಆಯ್ಕಿ. ಆತಾಂ 'ಲೂಸ್ ಕಂಟ್ರೋಲ್' ಜಾಂವ್ಚೆ ಫುಡೆಂ ಸಮಾ ಆಯ್ಕಿ, ಪೊರ್ವಾಂ ತೆರಾ ಶಾರಿಕರ್ ಮ್ಹಜ್ಯಾ ಚೆರ್ಯಾಚೊ ಬರ್ತಡೆ, ಧಾ ಪನ್ನಾಸ್ ಜಣಾಂಕ್ ಫರಾ ಆಪಯ್ಲಾಂ. ದೊನ್ವಾರಾಂ ಜೆವ್ಣಾಕ್ ತುಂಯ್ ಯೆ. ಇನಾಮಾಂ, ಬುಕ್ಕೊ ಘನಾ, ಆಮಾಲ್‌ಯಿ ವಾಂಟಿನಾ. ಯೆ, ಚೆರ್ಯಾಕ್ ಬೆಸಾಂವ್ ದಿ ಆನಿ ಮೋಗ್ ದವರ್. ಹಲೋ, ಬಿಲ್ ಹಾಡ್...

'ಪೊರ್ಯ್ ಪುರ್ಯ್ ಪುಸ್ಕ್ಯ್ ಪಿಸ್ಕ್ಯ್' - ಹೆ ಹೆ ಹೆ ಯೆಂ ತಾಂಗ್, ತೆಂಯ್ ತೊದ್, ಯೆಂಯ್ ತೊದ್ ಮುನಾಲೊಯ್, ಪುಣ್ ವಿಂಚೆಂ ಮ್ಹಣ್ ಮಾತ್ ತಾಂಗ್ಲೆಂನಾಂಯ್.

ಆಂ ತಲೆ ಫಾಣ್ಣುಟೆ ವಾಯ್ ಸೊಡಿನಾಕಾ.

ಹೆಹೆಹೆಹೆ... ಹೊಹೊ.... ಹೊ ಹಿ... ಹಿ... ಹಿ... ತುದೆಂ ನಾಕ್!!



ಡಾ.ಪಿ. ಸಿದ್ದಕಟ್ಟೆ

ಬಾಬ್ಬಿನ್ ನವ್ಯಾ ವರ್ರಾಕ್ ಕೆಲ್ಯಾ ರೆಸೊಲುಶನಾ ಪರ್ಮಾಣೆ ಎದೊಳ್‌ಚ್ ಏಕ್ ಕೊಂಕ್ಣಿ ಪತ್ರ ಕೊಮೆಸ್ (ಸುರು) ಕರಿಜೆ ಆಸ್‌ಲ್ಲೆಂ. ಪುಣ್ ಕರ್ಚೆಂ ಕಿತೆಂ, ಗ್ರಾಚ್ಚಾರ್ ಸುಟಜೆನೇ? ತೊ 'ಗತ್ತಿಗಟ್ ಪ್ರಿಂಟರ್ಸ್'ಚೊ ಫೆಡ್ಡಿ ಕಾಜಾರ್ ಜಾವ್ನ್ ಹನಿಮುನಾಕ್ ಗೆಲ್ಲೊ ಪಾಟಿಂ ಆನಿಕೀ ಯೇವ್ನ್... ಪತ್ರ ಸುರು ಕರ್ತಾಂ ಮ್ಹಣ್ತಾನಾ ತೊ ರಿಯಾಯ್ತಿ ಕರ್ಯಾಂ ಮ್ಹಣ್ತಾಲೊ ಆನಿ 'ಪಿ.ಟಿ.ಎಲ್. (Praise the Lord) ಪ್ರಿಂಟರ್ಸ್'ಚೊ ಮ್ಹಾಲಕ್ ಪೊಟ್ಪಾ ಪಾವ್ಲ್ ಪೊಟ್ಪಾಂತ್ ರತಿರೆಂನಿ ಬಿರ್ಪಿ... ಉಲಂವ್ಚೆ ಮೆಳನಾ. ಆಕ್ರೆಕ್ 'ಗೊಂದೊಳ್' ಪೆಸ್ ಪೋಯ್ಚ್ ಉಗ್ತಾಯ್ಲೆಂ ಆನಿ ತಾಂಚೆಲಾಗಿಂ ಉಲವ್ನ್ ಸಗ್ಳೆಂ ಸೆಟ್ಲೆ ಕರಿಜೆ ತರ್ ಜಿವಾರ್ ಆಯ್ಲೆಂ. ಉಪ್ರಾಂತ್ ಆಪ್ಲ್ಯಾ ಕೊಂಕ್ಣಿ ಪತ್ರಾಂತ್ 'ಗೊಂದೊಳ್' ಪ್ರಿಂಟರ್ಸ್‌ಚೆ 'ಸಬ್ದಾಗೊಂದೊಳ್' ಜಾಂವ್ಚೆನಾಕಾತ್ ಮ್ಹಣ್ ಪಯ್ಲೆಂಚ್ ಪಾದ್ರ್ಯಾಬಾಕ್ ಆಪವ್ನ್ ಬಾಬ್ಬಿನ್‌ಚ್ ಪ್ರೆಸ್ನಾಚೆಂ ಬೆಜ್ಕೆಂತ್ ಕರಯ್ಲೆಂ.

ಬಾಬ್ಬಿ ಪಯಿಲ್ಲೆಪಾವ್ಪಿಂ ಪತ್ರಾಚೊ ಸಂಪಾದಕ್ ಜಾಂವ್ಚೊ ನ್ಹಯ್. ಧಾ ವರ್ರಾಂ ಆದಿಂ 'ವಾಗೊಣಿ' ಪತ್ರ ಚಲಯಿಲ್ಲೊ ಅನ್ವೊಗ್ ಆಸಾ ತಾಕಾ. ಸಮಾಜಿಂತ್ಲೆಂ 'ಆಮ್ಕೆಂ-ಕಿಕ್ಲೆಂ' ಭಾಯ್ರ್ ಫಾಲ್ತೆ 'ವಾಗೊಣಿ'ಚೆ ಜಾಂಗೆ ಮೊಡುಂಕ್ ಕಿತ್ಯಾಂನಿ 'ಸುಪಾರಿ' ದಿಲ್ಲಿ ತೆಂ ತುಮ್ಕಾಂ ಗೊತ್ತಾಸ್ತೆಂ ನಾ. 'ಗರಮ್ ಸೇನೆ'ಚ್ಯಾ ವಾಂಗ್ಡ್ಯಾಂನಿ 'ಹೊಡಿ-ಬಡಿ' ಯೋಜನಾ ಮುಕಾಂತ್ ಬಾಬ್ಬಿಚೆಂ ಒಫಿಸ್ 'ಪೀಸ್ ಪೀಸ್' ಕೆಲ್ಯಾ ಉಪ್ರಾಂತ್ ಇಶ್ಟಾಂಚೆ ಒತ್ತಾಯ್ಕೆ ಲಾಗೊನ್ 'ವಾಗೊಣಿ'ಂತ್ಲೆಂ 'ವಾ' ಕಾಡುನ್ ಖಾಲಿ 'ಗೊಣಿ' ಮ್ಹಣ್ ಪತ್ರ ಫಾಯ್ಸ್ ಕರಯ್ಚೆ ಪಡ್‌ಲ್ಲೆಂ!

ತೆಂ ಮೊರೊಂ, ಆದ್ಲ್ಯಾ ಪಾತ್ಕಾಂಚೊ ಉಡಾಸ್ ಆತಾಂ ಕಿತ್ಯಾ? ಆತಾಂ ನವ್ಯಾ ಪತ್ರಾಕ್ ಜೊಕ್ತೆಂ ನಾಂವ್ ಸೊದ್ಚೊಚ್ ವ್ಹಡ್ಲೊ ಸಮಸ್ಸೊ ಬಾಬ್ಬಿಕ್. 'ಭಾಂಗಾರ್' ಮ್ಹಣ್

ದವರ್ಲ್ಯಾರ್ 'ಮೋಲ್ ಚಡ್ಲಾಂ' ಮ್ಹಣ್ ದಾದ್ಲ್ಯಾಂಕ್ ಖಾಯ್ ನಾ. 'ನೊವೊ' ಮ್ಹಣ್ ದವರ್ಲ್ಯಾರ್, 'ಆಸ್‌ಲ್ಲೊಚ್ ಏಕ್ ಜಡ್ ಜಾಲಾ' ಮ್ಹಣ್ ವರಗಣಿ ವಿಚಾರ್ನ್ ವೆತಾನಾ ಬಾಯ್ಲಾಂ ನಾಕ್ ಪಿಳ್ತತ್. 'ಸುಣೆಂ-ಮಾಜರ್' ಪುಣಿ ದವರ್ಲ್ಯಾರ್ ಮದಾಮ್ ಮೇನಕಾ ಗಾಂಧಿ ಮೊನ್ನಾತಿಂಚೆಂ ನಾಂವ್ ಪಿಡ್ವಾರ್ ಕರ್ತಾ ಮ್ಹಣ್ ಫಿರ್ಯಾದ್ ದೀಂವ್ಕ್ ಆಸಾ. ಕೊಣೆಂಗಿ 'ದಾಯ್ಜಿ' ದವರ್ಲ್ಯಾಂ ಮ್ಹಣ್ 'ಫಾವೊಜಿ' ಮ್ಹಣ್ ಪೊಲಾಯ್ಲ್ಯಾರ್ ಬಾಯ್ ಘಾಸ್ತಲ್ಲೆಂ. ಒಟ್ಟಾರೆ ಕೊಣಾಯ್ಚಿ ರಗ್ಗನಾಕಾತ್ ಮ್ಹಣ್ ಬಾಬ್ಲಿನ್ 'ಬೆತಾಳೊ' ಮ್ಹಣ್ ದವರ್ಲೆಂ.

ದುಸ್ರ್ಯಾ ದಿಸಾ ಒಫಿಸಾಕ್ ಏಕ್ ಕೊಲ್ -

"ಪ್ಲಯ್‌ಗಾ ಸಂಪಾದಕ್ ಬಾಬಾ... ಕಸಲೆಂ ನಾಂವ್ ದವರ್ಲ್ಯಾಂಯ್?" ಶಿಣ್ ಉಚಾರ್ನ್ ವಿಚಾರಿ.

"ಬೆತಾಳೊ!" ಬಾಬ್ಲಿನ್ ಆಪ್ಲಿಚ್ ಪಾಟ್ ಥಾಪುಡ್ಲಿ.

"ನಾಗ್ಲೊಗಿ?" ಉಳ್ಳೆಂ ಸವಾಲ್!

"ಕಿತ್ಯಾ ಚಡ್ಲಿ ಶಿಂವಯ್ತಾಯ್‌ಗಿ?"

"...." ಖೊಲ್ತಿ ಬಂದ್ ಪಡ್ಲಿ.

ದೀಸ್ ವೆತಾಂ ವೆತಾಂ ಪತ್ರಾಂ, ಕಾರ್ಡಾಂ, ಇ-ಮೆಯ್ಲಾಂಚಿ ದಾಡ್ ಪಡ್ಲಿ. ಕೊ.ಲೆ. ಸಗ್ಲೆ ಜಾಗ್ ಜಾಲ್ಲೆಪರಿಂ ದಿಸ್ತಾಲೆಂ. ಆದ್ಲೆ ಬರಪ್ಪಿ, ಆಯ್ಲೆ ಬರಪ್ಪಿ, ವಿಸ್ತೊನ್ ಗೆಲ್ಲೆ, ಕುರ್ಚೊಂಚೆ, ನಿರ್ದಸ್ತ್, ಪಿಡೆಸ್ತ್, ಗರ್ಜ್... ಸೂಂಬೆ... ತರ್ನ್-ಪರ್ನ್, ಉದೆವ್ನ್ ಯೆಂವ್ಚೆ, ಬುಡೊನ್ ವೆಚೆ ಬರಪ್ಪಿ ಸಗ್ಲೆ ಜಾಗ್ ಜಾಲ್ಲೆಪರಿಂ ದಿಸ್ತಾಲೆಂ.

ದೀಸ್ ವೆತಾಂ-ವೆತಾಂ ಬಾಬ್ಲಿಕ್ ಪೋಸ್ಟ್‌ಮೆನಾಕ್ ದೆಕ್ತಾನಾಚ್ ಕಾಂಟಾಳೊ ಯೆಂವ್ಕ್ ಸುರು ಜಾತಾಲೊ. ಕಾಗ್ಡಾಂಚೊ ದಾಳೊ ಹಾಡ್ನ್ ಯೆಂವ್ಚ್ಯಾ ಪೋ.ಮೆ.ಕ್. ಸದಾಂ ಪೀಸ್ ರು. ದೀವ್ನ್ ಪುರೊ ಜಾಲ್ಲೆಂ. ತಾಂತುಂಯ್ 'ಕಿರ್‌ಮೆಂ' ನಾಂವಾಚ್ಯಾ ಲೇಕಕಾಚಿಂ ಕಾಗ್ಡಾಂ ಯೆತಾನಾ ಬಾಬ್ಲಿಚ್ಯಾ ಆಂಗಾಚಿ ಲೋಂವ್ ಉಬಿ ಜಾತಾಲಿ, ಆರ್ಥಿ ರಾತಿಕ್ ನಾಡ್ ದೆಕ್‌ಲ್ಲೆಪರಿಂ.

ಆದ್ಲ್ಯಾ ಮಯ್ಜ್ಯಾಂತ್ ಆಯಿಲ್ಲೆ ರಾಶಿಂತ್ 'ಕಿರ್‌ಮ್ಯಾ'ಚೆಂ ಪತ್ರ ಸೊದಲಾಗ್ಲೊ ಬಾಬ್ಲಿ.

'ಸಂಪಾದಕ್ ಬಾಬಾಂನೋ,

ಕಿರ್‌ಮ್ಯಾಚೆ ನಮಸ್ಕಾರ್. (ಕಿರ್‌ಮೆಂ ತೊಂಡಾರ್ ಮಾರ್‌ಲ್ಲೆಪರಿಂ ಜಾಲೆಂ ಬಾಬ್ಲಿಕ್!) ಮ್ಹಜೆಂ ನಾಂವ್ ತುಕಾ ಒಳ್ಳೆಚೆಂ ಆಸಜೆಚ್! ಹಾಂವ್ ಆಜ್‌ಕಾಲ್ಚೊ ಸಾಹಿತಿ ಸ್ವಯ್. ಹಾಂವೆಂ ಎದೊಳ್‌ಚ್ ತೀನ್ ಕಾದಂಬರಿ, ಚಾರ್ ನಾಟಕ್, ದೋನ್ ರೇಡಿಯೊ ನಾಟಕ್, ಸಾಡೆತೀನ್ ವಾಟೆ ನಾಟಕ್, ಕವಿತಾ (ಲೇಕ್ ದವುಂಕ್‌ನಾಂತ್) ಬರಯ್ಲ್ಯಾತ್. ಮ್ಹಜ್ಯೊ ಎದೊಳ್ ಪರ್ಗಟ್ ಜಾಲ್ಲ್ಯೊ ಕೃತಿಯೊ, 'ಕಾಳೊಕಾಂತ್ಲೊ ಕಾಳೊ ಖಾಂಬೊ', 'ಆಪೊನ್ ಪಡ್ತಾನಾ', 'ಮಾಂಡ್ಲ್ಯಾಕ್ ಮಾರ್ ಜಾಲಾ', 'ಆಸ್ತೆಚ್ಯಾ ಖಿಟ್ಟಾರ್', 'ನರ್ಸ್ ಆನಿ ರೊಮಾನ್ಸ್', 'ನಾ ದುಸ್ರೆಂ ಛಾನ್ಸ್'!



ಆತಾಂ ವಿಶಯಾಕ್ ಯೆತಾಂ - ಹಾಂವೆಂ ಎದೊಳ್‌ಚ್ ತೀನ್ ಕಾದಂಬರಿ ಬರಯ್ಲ್ಯಾತ್ ಆನಿ ಚವ್ತಿ ತುಮ್ಮಾ ಪತ್ರಾಕ್ ಬರಂವ್ಕ್ ಆಶೆತಾಂ. ಕಿತ್ಯಾ ಮ್ಹಳ್ಳಾರ್, ತುಮ್ಮಾ 'ಬೆತಾಳೊ' ಮಸ್ತ್ ವೀಕ್ ಆಸಾ. ತಾಕಾ ಸ್ಕೊಂಕ್ ಕರುಂಕ್ 'ಬೋರ್ನ್‌ವಿಟಾ' ಮ್ಹಜೆಕಡೆ ಆಸಾ. 'ಹುನೊನಿ ಕಿತೆಂ ತರೀ ಬರಯ್'. ಎದೊಳ್ಚೊ ಬೆಳ್ಳೆಲ್ಲೊ ಕಾದಂಬರಿಯೊ ವಾಚುನ್ ಪೋಂಕ್-ಉದ್ಕಾಡೆ ಸಾಂಗಾತಾ ಜಾತಾ. ತುಂ ತರೀ ಕಾಂಯ್ ನವೆಸಾಂವ್ ಹಾಡ್' ಮ್ಹಳ್ಳೆ ವಿನತೆಚೆಂ ಪತ್ರ್ ತುಮ್ಮೆಥಾವ್ನ್ ಮ್ಹಾಕಾ ಆನಿಕೇ ಪಾವೊಂಕ್ ನಾ. ಬೊವ್‌ಶಾ ಪರ್ವಾ ವಿಳಾಸಾಕ್ ತುಮಿ ಧಾಡ್ಲಾಂ, ನೆವರ್‌ಮೈಂಡ್. ಜಾತಾತಿಲ್ಲೆ ವೆಗಿಂ ಧಾಡ್ನ್ ದಿತಾಂ ಕುರ್ಕುರಿತ್, ಸಳ್ಳಳಿತ್ ಕಾದಂಬರಿ - 'ಮ್ಹಾಕಾ ಪಾತ್ಯೆನಾಕಾತ್!' ಹ್ಲ ಹ್ಲ ಹ್ಲ...

ಮೊಗಾಸವೆಂ

ಕಿರ್‌ಮೆಂ (ಕಿರಣ್ ರೆಮಿ ಮೆಂಡಿಸ್)

ಆಜ್ ಕಸಲೆ ಗ್ರಾಚ್ಚಾರ್ ರಾಕೊನ್ ಆಸಾತ್ ಕೊಣ್ಣಾ ಮ್ಹಳ್ಳಾ ಭಿಯಾನ್‌ಚ್ ಬಾಬ್ಲಿನ್ ಆಯ್ಲೆಂ ಪೋಸ್ತ್ ಉಗಡ್ಲೆಂ. ಏಕ್ ದಾಟ್ ಕಾಗದ್ ಮೆಳ್ಳೆಂ. ಉಗ್ತೆಂ ಕೆಲೆಂ -

'ನಮಸ್ಕಾರ್ ಸಂಪಾದಕಾಂನೋ,

ಹಾಂವ್ ಜಲ್ಮಾನ್ ಕವಿ, ಗಾಂವಾನ್ ಆದಿಂ ಕುಂದಾಪುರ್, ಆತಾಂ ಸೊಲ್ಲಾಪುರ್. ಹಾಂವ್ ಕಿತ್ಯಾ ಮಯ್ಲಾಂ ಪಯ್ಸ್ ಆಸ್ಲಾರೀ ಮಾಂಯ್ಗಾಂವಾಥಂಯ್, ಕೊಂಕ್ಣೆಂಥಂಯ್ ಮೋಗ್ ಸಾಂಡಿನಾ. ಹಾಂವೆಂ ಬರಯಿಲ್ಲೊ ಕವಿತಾ ಲೆಕಾಕ್ ಮೆಳನಾಂತ್. ಬರೆ ಪೊದೊರ್ನ್ ಮೆಳ್ಳಾರ್ ಕವಿತಾ ಪುಂಜೆ ಫಾಯ್ಸ್ ಕರುಂಕ್ ಚಿಂತಾಂ. ಪುಂಜ್ಯಾಂಚಿಂ ನಾಂವಾಂ ಅಶಿಂ ಆಸ್ತಿತ್: 'ಪೊವ್ ಅರ್ದೊ ಕಿಲೊ', 'ತಾಯ್ಕಳೊ', 'ಪಾನ್ವಾಳೊ', 'ಪೋರ್ನ್ ಆನಿ ಲಾಡು', 'ಕುಳ್ತಾಚಿ ಚೆಟ್ಟಿ'... ಇತ್ಯಾದಿ.

ಸಂಪಾದಕಾಂನೋ, ಹಾಂಗಾ ಥೊಡಿಂ ಸ್ವರಚಿತ್ ಕವನಾಂ ಧಾಡ್ಲ್ಯಾಂತ್. ತಿಂ ಬರಿಂ ಆಸಾತ್. ಮಯ್ಜಾಕ್ ಎಕಾ ಲೆಕಾನ್ ಸ್ಪೆಶಲ್ ಕೊಲಮಾಂತ್ ತಿಂ ಫಾಯ್ಸ್ ಕರಾ. ಮ್ಹಾಕಾ ತುಮಿಚ್ ಏಕ್ ಲಿಕ್ಲೆನಾಂವ್ ದೀವ್ನ್ ಕುರ್ವಾರ್ ಕರಾ. ತಾಚೆ ಶುಲ್ಕ್ ಹಾಂತುಂ ಧಾಡ್ಲ್ಯಾತ್ - ರು.500/-, ಸಾಂಗ್‌ಲ್ಲೆಪರಿಂ ಕರ್ತಾತ್ ಮ್ಹಣ್ ಪಾತ್ಯೆತಾಂ.

ಕೊಂಕ್ಣಿ ಮೊಗಿ, (ಲಿಕ್ಲೆನಾಂವ್)

ಆದಿಂ ಕುಂದಾಪುರ್ ಆತಾಂ ಸೊಲ್ಲಾಪುರ್.

ಪುನೆಕೆಲ್ಲಾನ್ ಧಾಡ್‌ಲ್ಲೆ ರು. 500/- ಬಾಬ್ಲಿನ್ ಭಿತರ್ ಫಾಲೆ ಆನಿ ಕಾಗದ್ ಕ.ಬು.ಂತ್ ಪುರ್ಲೆಂ ಆನಿ ಸುಶೆಗಾತ್ ವಿಸ್ತೊನ್ ಸೊಡ್ಲೆಂ.

ಎಕೆ ರಾತಿಂ ಫೋನ್ ಆವಾಜ್ಲೆಂ. ಬಾಬ್ಲಿ ಬಾಯ್ಲೆಕ್ ಪೊಟ್ಟುನ್ ಧರ್ನ್ ನಿಡ್‌ಲ್ಲೊ. ಆಪುಟ್ ಕೊಂಕ್ಣೆಂತ್ಲಿ ಏಕ್ ಅಪ್ರೂಪ್ ಗಾಳ್ ಯೆಟುನ್ 'ಹಲೋ' ಮ್ಹಳ್ಳೆಂ.

"ಆಸಾಯ್ಲೆ ತುಂ ಪಡ್ವಶ್ಯಾ?" ಅಮಾಲಿ ತಾಳೊ!

"ಕೋಣ್‌ರೆ ತುಂ ಆಮಾಸೆಕ್ ಜಾಲ್ಯೊ?"

"ಹಾಂವ್‌ಚ್ ಕವಿ, ಆದಿಂ ಕುಂದಾಪುರ್ ಆತಾಂ ಸೊಲ್ಲಾಪುರ್."

“ಮೊ ಕಸೊ ಆಸಾಯ್?” ಬಾಬ್ಬಿನ್ ಬಾಯ್ಲೆಕ್ ಆನಿಕೇ ಆರಾವ್ನ್ ತಾಳೊ ಮೋವ್ ಕೆಲೊ.

“ಶಟಪ್! ಮ್ಹಜೆ ಪಾಂಯ್ತಿಂ ರುಪಯ್ ಗುಳುಮ್ ಕರ್ನ್ ಆತಾಂ ಕೊಚಾಯ್ ಮ್ಹಣ್ತಾಯ್? ಕೊಚಾಯ್ತಾಂ... ಫಾಲ್ಯಾಂ ಒಫಿಸಾಕ್ ಯೇವ್ನ್ 500 ಪಾವ್ತಿಂ ತುಕಾ ಕೊಚಾಯ್ತಾಂ... ಖಬಡ್ತಾರ್!”

“ಬಂದ್ ಕರ್ಯಾ ತುಜೆಂ ಪೆಂಪಾರೆಂ. ತುಂ ಕವಿತಾ ಮ್ಹಳ್ಳಾರ್ ಕಿತೆಂ ಮ್ಹಣ್ ಚಿಂತಾಯ್?”

“ಕಿತೆಂ? ಮ್ಹಾಕಾ ಕವಿತಾ ಮ್ಹಳ್ಳಾರ್ ಕಿತೆಂ ಮ್ಹಣ್ ಗೊತ್ತುನಾಂಗಿ? ಮ್ಹಜೆ ಪಯ್ಲೆ ಪಾವ್ನ್ ಮ್ಹಾಕಾಚ್ ಪಾಟಿಂ ಚಾಬ್ತಾಯ್?”

“ವ್ಹಯ್, ಕಿತೆಂ ಕರ್ತಾಯ್?”

“ತುಜೆ ಬಾಯ್ಲೆಕ್ ಕಿಡ್ನಾಪ್ ಕರ್ತಾಂ!”

ಬಾಬ್ಬಿನ್ ಬಾಯ್ಲೆಕ್ ಸೊಡ್ಲೆಂ.

“ದವರ್ಲೆ ಫೋನ್... ಮೊಲಿಸಾಂಕ್ ಫೋನ್ ಕರುಂಕ್ ಆಸಾಂ!”

“ಓಹೋ... ಓ.ಕೆ... ತುಕಾ ಅರ್ಜೆಂಟ್ ಆಸಾಯಿಸ್ತಾ... ಮೊಲಿಸಾಂಕ್ ಫೋನ್ ಕರ್... ಹಾಂವ್ ಮಾಗಿರ್ ಕರ್ತಾಂ.”

ಬಾಬ್ಬಿ ಹಿಂಗ್ ಪೆಲ್ಯಾ ಮಾಂಕ್ತಾಪರಿಂ ಉದಾರೊಚ್ ನಿದ್ಲೊ.

ಸಕಾಳಿಂ ಬಾಯ್ಲೆ ಕಾಪಿ ಆನಿ ಪಾನ್ವಾಳೆ ಫೆವ್ನ್ ಸಯ್ಲಾಪಾನ್ ಆಯ್ಲಿ.

“ಆಳೆನೇ... ಮ್ಹಾಕಾ ಮೊರ್ಚಾಂ ಭಯ್ಣಿಚ್ಯಾ ಕಾಜಾರಾಕ್ ವಚೊಂಕ್ ಆಸಾ ನೇ... ನವಿ ಸಾಡಿ ಫೆಜೆ... ಕದಾಳಾ ಯಾ ಶೊಪಿಂಗಾಕ್?”

ಬಾಬುಟಿಕ್ ಪಾಂಯಾಂಚೊ ಮಾತ್ಯಾಕ್ ಚಡ್ಲೊ. ಎದೊಳ್ ಹಾಡ್ಲೆಲ್ಯೊ ಸಾಡಿಯೊ ತಿ-ತೀನ್ ಸೂಟ್ ಕೆಜಿಂಸಿ ಭರೊನ್ ಪೂಮ್ಕೊತಿತ್. ಆತಾಂ ಆನ್‌ಏಕ್ ಜಾಯ್ ಭಯ್ಣಿಚ್ಯಾ ಕಾಜಾರಾಕ್!

“ಪರ್ಚಿಚ್ ಫೈಸೊನ್ ವಚ್ ಸಾಯ್ಬಣಿ, ಫಸ್ತಾಕ್ ಹಾಡ್ಲಿ ಆಸಾನೇ?”

“ಆತಾಂ ಕಿತೆಂ ಕಾಣ್ಲೆವ್ನ್ ದಿತಾಯ್ಲಿ ನಾ?”

“ದೀಂವ್ಕ್ ಜಾಯ್ನಾ...”

“ತರ್ ಆಜ್ ಹಾಂವ್ ರಾಂದಿನಾ...” ಬಾಯ್ಲೆ ದುಡುಬುಡು ಕರ್ನ್ ಬೆಡ್‌ರುಮಾಕ್ ಘುಸ್ಲಿ, ಹಸ್ತ್ ಕೊಬಾ ತೊಟಾಕ್ ರಿಗ್‌ಲ್ಲೆಪರಿಂ.

ಸಾಡಿಯೆಚೆ ಪಯ್ಲೆ ಉರ್ಲ್ಯಾರ್ ಹೊಟ್ಲಾಚ್ಯಾ ಜೆವ್ಣಾಕ್ ಖಾಲಿ, ಹೊಟ್ಲಾಚ್ಯಾ ಜೆವ್ಣಾಚೆ ಉರಂವ್ಕ್ ಪಳೆಲ್ಯಾರ್ ಸಾಡಿಯೆಕ್ ಖಾಲಿ... ಅಸಲಿ ಬ್ಲಾಕ್‌ಮೇಲ್ ಕರ್ಚಿ ಬಾಯ್ಲೆ ಜಾಯ್‌ಗಿ?

ಬಾಬುಟಿ ಮೊಬಾಯ್ಲಾರ್ ‘ಕಿಡ್ನಾಪ್ ಕರ್ತಾಂ’ ಮ್ಹಳ್ಳಾ ಕವಿಚೆಂ ನಂಬರ್ ಸೊದಿಲಾಗ್ಲೊ.

# ನವೆಸಾಂವ್!

೨ ವಿಜಯ್

ಸ್ವಾತಂತ್ರ್ಯೋತ್ಸವಾಚ್ಯಾ ಪಯ್ಲೆಂಚ್ಯಾ ಆಯ್ತಾರಾ ಪಚ್ಚನಾಡಿ ಫಿರಗಜಿಚ್ಯಾ ವಿಗಾರ್ ಬಾಪಾನ್ ಮಿಸಾಕ್ ಜಮ್ಲೆಲೆ ದೇವ್‌ಪ್ರಜೆಕ್ ಅಶೆಂ ಕಳಯ್ಲೆಂ: 'ಯೆತಾತೊ ಸುಕ್ರಾರ್ ಭಾರತಾಚೊ ಬಾವ್ಲೊ ಉಬಂವ್ಲೊ ದೀಸ್. ಆಮಿ ವ್ಹಡ್ ಸಂಕ್ಯಾನ್ ಜಮೊನ್ ಆಮಿ ದೇಶ್‌ಭಕ್ತ್ ಪಾಚಾರಿಜೆ. ತ್ಯಾ ದಿಸಾಚ್ಯಾ ಕಾರ್ಯಾಂತ್ ತುಮ್ಮಾಂ ಏಕ್ ನವೆಸಾಂವ್ ಪಳೆಂವ್ಕ್ ಮೆಳ್ತಲೆಂ.'

ಮಿಸಾ ಉಪ್ರಾಂತ್ ಫಿರಗಜ್ ಮಂಡಳೆಚೆ ಉಪಾದ್ಯಕ್ ಆನಿ ಕಾರ್ಯದರ್ಶಿ ವಿಗಾರಾಲಾಗಿಂ ವಚೊನ್ ಮ್ಹಣಾಲೆ, "ಫಿರಗಜ್ ಮಂಡಳೆಚೆ ಹೆಳ್ಳೆ ಭಾಯ್ರ್ ಕಸಲೆಂ ನವೆಸಾಂವ್ ಕರುಂಕ್ ಸೊದ್ತಾತ್ ತುಮಿ?"

"ತೆಂ ಆತಾಂ ಸಾಂಗ್ಲೆಂ ಜಾಲ್ಯಾರ್ ನವೆಸಾಂವ್ ವಚೊನ್ ಪರ್ರೆಸಾಂವ್ ಜಾತಾ ನ್ಹಯ್ಲೀ? ತುಮಿ ಕಾಂಯ್ ಭಿಯೆನಾಕಾತ್. ಫಿರಗಜ್ ಮಂಡಳೆಚ್ಯಾ ಅದ್ಯಕ್ಯಾಚಿಂ ಹಕ್ಕಾಂ ಮಸ್ತುನ್ ಹಾಂವ್ ಕಾಂಯ್ ಕರುಂಕ್ ವಚನಾ. ರಾಕೊನ್ ರಾವಾ, ಸಸ್ಪೆನ್ಸ್, ಸಸ್ಪೆನ್ಸ್..."

"ಪುಣ್ ಕಿತ್ಯಾಖಾತಿರ್ ತುಮ್ಚೆಂ ನವೆಸಾಂವ್?"

"ಚಡ್ ಜಣಾಂನಿ ಬಾವ್ಲೊ ಉಬಂವ್ಕ್ ಯೆಜೆ ದೆಕುನ್. ಪಾಂಚ್ ಹಜಾರ್ ಲೋಕ್ ಆಸ್ಚೊ ಹ್ಯಾ ಪಚ್ಚನಾಡಿ ಫಿರಗಜಿಂತ್ ಪುರ್ತೆ ಶೆಂಬರ್ ಜಣ್ ಬಾವ್ಲೊ ಉಬಂವ್ಕ್ ಯೇನಾಂತ್. ಕಸಲಿ ಲಜ್...!"

ಸುಕ್ರಾರಾ ದಿಸಾ ನವೆಸಾಂವ್ ಪಳೆಂವ್ಕ್ ಮ್ಹಣೊನ್ ದುಸ್ರ್ಯಾ ಮಿಸಾಕ್ ಆಯಿಲ್ಲೊ ಚಡ್ ಲೋಕ್ ಬಾವ್ಲೊ ಉಬಂವ್ಕ್ ರಾವ್ಲೊ. ಜಮೊ ಪಳೆವ್ನ್ ವಿಗಾರ್ ಬಾಪಾಚೆಂ ಕಾಳಿಜ್ ಪಾವ್ಲಿಲೆ ಝರಿಬರಿ ಉಮಾಳ್ಲೆಂ. 'ನವೆಸಾಂವ್' ಫಲ್ತಾಲೆಂ?

ಪುಣ್ ಬಾವ್ಲೊ ಉಬ್ಲೊನಾ. ಫುಲಾಂ ಗುಟ್ಲಾವ್ನ್ ಬಾಂದ್ಲಲೊ ಬಾವ್ಲೊ ಖಾಂಬ್ಯಾಚೆ ತುದಿಯೆಕ್ ಪಾವ್ಲೊ, ಪುಣ್ ವೊಡ್ತಾಂ ವೊಡ್ತಾಂ ಬಾವ್ಲ್ಯಾಚಿ ಗಾಂಟ್ ಸುಟಾನಾ. ಉಳ್ಳೆಂ, ವಿಗಾರಾನ್ ವೊಡ್‌ಲ್ಲ್ಯಾ ಫೊರಸ್‌ಕ್ ಬಾವ್ಲ್ಯಾಚೆಂ ಏಕ್ ಪೊಂತ್ ಖಾಂಬ್ಯಾ-ತುದಿಯೆರ್ ಆಸ್ಚೆ ಮುದಿಯೆಂತ್ ಶಿರ್ಕಾಲೆಂ. ವಿಗಾರಾನ್ ಪಾಟಿಂ ವೊಡ್ಲ್ಯಾ ಬದ್ಲಾಕ್ ಮುಕಾರ್ ವೊಡ್ಲೆಂ. ಬಾವ್ಲೊ ಹಾಲನಾತ್‌ಲ್ಲೆಬರಿ ಚಿಡ್ಕಾಲೊ. ಪಾಟಿಂಯ್ ಯೇನಾ, ಮುಕಾರೀ ವಚನಾ. ವೊಡ್ಡ್ ವೊಡ್ಡ್ ವಿಗಾರ್ ಬಾಪಾಕ್ ಪುರೊ ಜಾಲೆಂ.

ಹೆಂಚ್‌ಗಿ ನವೆಸಾಂವ್? ಲೊಕಾಮದೆಂ ಗುಜ್ಜುಚೊ ಉಟ್ಲೊ.

"ಶಾಂತ್ ಜಾಯಾ" ವಿಗಾರಾನ್ ಹಾತ್ ಉಬಾರ್ಲೆ. "ಆತಾ'ಮಿ ಬಾವ್ಲೊ ಕಸೊ ಉಬಂವ್ಲೊ ಮ್ಹಳ್ಳೆವಿಶಿಂ ಆಲೊಚನ್ ಕರ್ಯಾಂ. ಆಜ್ ಕುಡಿ-ಅತ್ಯಾಸಂಗಿಂ ಸರ್ಗಾರ್ ಚಡೊನ್ ಗೆಲ್ಯಾ ತಿ ಸಾಯ್ಬಿಣ್ ಮಾಯ್ ಆಮ್ಕಾಂ ವಾಟ್ ದಾಕಂವ್ಪಿ."



“ಮಾರ್ಗಾಚೆ ಲಾಯ್ ಸಮಾ ಕರ್ಚಿ ಲಿಫ್ಟ್ ಹಾಡಯಾಂಗಿ ಕೊರ್ಪರೇಶನಾಥಾವ್?”  
ಜಮ್ಯಾಂತ್ಲ್ಯಾ ಎಕ್ಲ್ಯಾನ್ ಮ್ಹಳೆಂ.

“ರಪ್ತ ವಚೊನ್ ದುಸ್ರೊ ಬಾವ್ಣೊ ಹಾಡ್ನ್ ಉಬಯಾಂ” ಆನ್‌ಎಕ್ಲ್ಯಾನ್ ಸುಚಯ್ಲೆಂ.

“ಕಾಂಯ್ ನಾಕಾ, ಚಾನಿಯೆಬರಿ ಮಾಡಿಯೆರ್ ಚಡೊನ್ ಪೊಪ್ಪಾಂ ಕಾಡ್ಲೊ  
ಬಾವ್ತಿಸ್ ಆಸಾ, ತಾಕಾ ವಯ್ರ್ ಚಡಯಾಂ. ಬಾವ್ತಿಸಾ, ಆಮ್ಚೊ ತಿಕ್ಕೆ ಬಾವ್ಣೊ ಉಬವ್ನ್  
ಸೊಡ್ ಪಳೆಯಾಂ...” ಬಾವ್ತಿಸಾಚೊ ಗುರ್ಕಾರ್ ಉಲಯ್ಲೊ.

“ಮ್ಹಾಕಾ ಕಾಲ್ತೆಚೆ ಪಯ್ಲೆ ದೀಜೆ.” ಬಾವ್ತಿಸಾಚೆಂ ಶರ್ಟ್.

“ಹಾಂವ್ ತುಕಾ ಆರ್ಪಿ ದಿತಾಂ” ಮ್ಹಣಾಲೊ ಇಗರ್ಜಿಗಿಟಿ ಮುಕಾರ್ ಆಸ್ಚೊ  
‘ಡ್ರಿಂಕ್‌ಲಾಯ್ಡ್’ ಬಾರಾಚೊ ಮ್ಹಾಲಕ್.

“ಹಾಂವ್ ಸಗ್ಳಿ ದಿತಾಂ” ಮ್ಹಣಾಲೊ ಆನ್‌ಎಕ್ಲೊ. ತಾಕಾ ‘ಅಂಡರ್‌ಗ್ರಾಂವ್ಡ್  
ಡಿಸ್ಪಿಲರಿ’ ಆಸ್ಚಿ ಗಜಾಲ್ ಸಕ್ತಾಂಕ್ ಕಳೆತ್.

“ಆರ್ಪಿ, ಸಗ್ಳಿ ಘೊಟುಂಕ್ ಹಾಂವ್ ಕಾಂಯ್ ಬೆವ್ಣೊ ನ್ಹಯ್. ಮ್ಹಾಕಾ ಕಾಲ್ತಿ  
ಪುರೊ. ಮ್ಹಜೊ ಬಾಬ್‌ಯಿ ಕಾಲ್ತಿ ಮಾತ್ ಫಾಲ್ತಾಲೊ. ತಾಚಿ ಮರ್ಯಾದ್ ಹಾಂವ್  
ಕಾಡಿನಾ...”

ಜಮ್ಯಾಂತ್ಲ್ಯಾ ಥೊಡ್ಯಾಂನಿ ವಂತಿಗ್ ಫಾಲ್ನ್ ಬಾವ್ತಿಸಾಕ್ ಕಾಲ್ತೆಚೆ ಕಾಸ್ ದಿಲೆ.  
ಬಾವ್ತಿಸಾನ್ ಮುಂಡು ವಯ್ರ್ ಉಕ್ತುನ್ ಬಾಂದ್ಲೊ ಆನಿ ಖಾಂಬ್ಯಾರ್ ಚಡ್ಲೊ.

ತೊ ಖಾಂಬೊ ಬಾವ್ಣೊ ಉಬಂವ್ಣೊ ‘ಅಶೋಕ ಸ್ತಂಭ’ ನ್ಹಯ್, ತೀನ್ ಇಂಚಾಂಚೊ  
ಫಟ್‌ಮುಟ್ ‘ಮಲ್ಟಿಪರ್ಪಸ್’ ಖಾಂಬೊ. ಬಾವ್ತಿಸ್ ತಾಚೆರ್ ಚಾನಿಯೆಬರಿ ಚಡ್ಲೊ.  
ಚಾನಿಯೆಕ್ ಶಿಮ್ಪಿ ಮಾತ್ ನಾತ್‌ಲ್ಲಿ.

ಲೋಕ್ ಉಸ್ತಾಸ್ ಘಂವ್ಚೆಂ ಪಿಸ್ತೂನ್ ಪಳೆತಾಲೊ. ಬರ್ಬೂರ್ ಮನೊರಂಜನ್.  
ಸಿನೆಮಾಂತ್ಲೆಂ ಸಸ್ಪೆನ್ಸ್.

ವಿಗಾರ್ ಬಾವ್ಣೊ ಖಾಡ್ ಕೊರ್ಪುನ್ ಸಾಯ್ಬಿಣಿಚಿ ಮಜತ್ ಮಾಗ್ತಾಲೊ. ಬಾವ್ತಿಸ್  
ಕಾಂಯ್ ನಿಸರ್ನ್ ಪಡ್ಲೊ, ತಾಚ್ಯಾ ಬಾಯ್ಲೆ ಭುರ್ಗ್ಯಾಂಕ್ ವಿಗಾರಾನ್ ಪೊಸ್ಕೆಂ ಕರ್ನ್  
ಘಂವ್ಚೆಂ ಪಡತ್. ಆನಿ ತೆಂ ಖಂಡಿತ್ ನವೆಸಾಂವ್ ಜಾಯ್.

ಮುದಿಯೆಂತ್ ಶಿರ್ಕಾಲ್ಲೊ ಬಾವ್ಣೊ ಬಾವ್ತಿಸಾನ್ ಭಾಯ್ರ್ ಕಾಡ್ಲೊ. ಪುಣ್ ರೆವ್ಡಾಯ್ಲಿ  
ದೊರಿ ಸುಟಾನಾ. ಎಕಾ ಹಾತಾನ್ ಖಾಂಬೊ ದರ್ನ್ ಆನ್‌ಎಕಾ ಹಾತಾನ್ ಗಾಂಟ್  
ಸುಟಂವ್ಕ್ ಪೆಚಾಡ್ಲೊ. ಗಾಂಟ್ ಸುಟಾನಾ. “ಖಂಚ್ಯಾ ಬೆವ್ಣ್ಯಾನ್ ಗಾಂಟ್ ಫಾಲ್ತಿ  
ಹಿ?” ತೊ ಪುರುರ್ಲೊ. ಗಾಂಟ್ ಫಾಲ್ಲೊ ‘ಬೆವ್ಣೊ’ ಜಮ್ಯಾಂತ್ ಆಸ್‌ಲ್ಲೊ. ತಾಣ್  
ಸಬ್ದ್ ಕಾಡ್ಲೊನಾ.

ಗಾಂಟ್ ಸುಟಂವ್ಕ್ ಉರ್ಡತಾನಾ ಫಾಮೆಲ್ಲಿ ಹಾತ್ ನಿಸರ್ಲೆ ಆನಿ ಬಾವ್ತಿಸ್ ಪಡ್ಲೊ,  
ತಕ್ಲಿ ಸಕ್ಲಾ ಪಾಂಯ್ ವಯ್ರ್!

ಜಮ್ಯಾಂ ಮದೆಂ ಆಕಾಂತ್. ವಿಗಾರಾಕ್ ‘ಹಾರ್ಪ್-ಎಟೆಕ್’. ‘ಸಾಯ್ಬಿಣಿ ಮಾಯೆ

ತುಂ ಖಿಯ್ ಆಸಾಯ್? ಬಾವ್ತಿಸಾಚೆ ಬಾಯ್ಲೆಚೆ ಮತ್ ಚುಕ್ಲೆ!

ಪೂಣ್ ಜಿವಿತಾಂತ್ ಹಜಾರ್ ಮಾಡಿಯೊ ಚಡೊನ್ ಜೊಡ್ಲೆಲ್ಯಾ ಅನ್ನೊಗಾನ್ ಬಾವ್ತಿಸಾಕ್ ಸೊಡ್ನ್ ಘಾಲೆಂ ನಾ. ಪಾಯಾಂಚೆಂ ಖಾಡುಂ ಕರ್ನ್ ತಾಣೆ ಖಾಂಬ್ಯಾಕ್ ಧರ್ಲೆಂ ಆನಿ ಉಮ್ಮಾಳ್ಚ್ಯಾ ಹಾತಾಂನಿ ಖಾಂಬ್ಯಾಕ್ ಆರಾಯ್ಲೆಂ. ಅಸಲೆ ಪರಿಗತಿಂತ್ ತಾಚೊ ಮುಂಡು ಸವ್ಯಾಸ್ ಪಾಟಿಂ ಕೊವಳ್ಳೊ.

ಬಾವ್ಲೊ ಉಬ್ಲೊ, ಪುಣ್ ತಿರಂಗ್ ಬಾವ್ಲೊ ನ್ಹಯ್...!

ದುಸ್ರೆ ದಿಸಾ ಪಚ್ಚನಾಡಿ ಫಿರಗಜಿಚೊ ಸಾಯ್ನ್ ಸೊಜ್ ಮ್ಹಳ್ಳೊ ಎಕ್ಲೊ ಪಚ್ಚನಾಡಿ ವಿಗಾರಾಚೆರ್ ದೂರ್ ಘೆವ್ನ್ ಬಿಸ್ಪಾಚೆ ಭೆಟೆಕ್ ಆಯ್ಲೊ.

“ಕಿತೆಂ ಫಿರ್ಯಾದ್ ಹಾಡ್ನಾಯ್ಲಯ್ ತುಂ ಸಾಯ್ನ್ ಸೊಜ್?”

ಸವಾಲಾಕ್ ಜಾಪ್ ದಿಂವ್ಚ್ಯಾ ಪಯ್ಲೆಂ ಸಾಯ್ನ್ ಸೊಜ್ ಎಕ್ ಘೊಟೊ ಬಿಸ್ಪಾಕ್ ಒಡ್ಡಾಯ್ಲಿ. “ಹಿ ಘೊಟೊ ಪಳೆಯಾ ಸಾಯ್ನ್ ಸೊಜ್...”

ಘೊಟೊಂತ್ ಎಕ್ಲೊ ತಕ್ಲಿ ಸಕ್ಲಾ ಪಾಂಯ್ ವಯ್ರ್ ಕರ್ನ್ ಉಮ್ಮಾಳ್ಕೊನ್ ಆಸ್ಲೊ ಬಿಸ್ಪಾನ್ ದೆಕ್ಲೊ. ಉಮ್ಮಾಳ್ಕೆಲ್ಯಾಚೊ ಮುಂಡು ಕೊವಳ್ಳೆ ಪೆಂಕ್ಡಾರ್ ಆಸ್ಲೊ.

“ಮಂಗ್ಳುರಾಂತ್ ಸರ್ಕಸ್ ಆಯ್ಲಾವೇ?” ಬಿಸ್ಪ್ ವಿಚಾರಿ.

“ಹೊ ಸರ್ಕಸ್ ಕಾಲ್ ಆಮ್ಚೆ ಫಿರಗಜಿಂತ್ ಜಾಲೊ ಸಾಯ್ನ್ ಸೊಜ್” ಸಾಯ್ನ್ ಸೊಜಾನ್ ಪಚ್ಚನಾಡಿ ವಿಗಾರಾಚೆಂ ‘ನವೆಸಾಂವ್’ ಮೀಟ್-ಮಿರ್ಸಾಂಗ್ ಲಾವ್ನ್ ಬಿಸ್ಪಾಕ್ ವಿವರಾಯ್ಲೆಂ. “ಅಶಿಯ್ ಆಮ್ಚ್ಯಾ ಬಾವ್ತಿಸಾಚೆ ಮರ್ಯಾದ್ ಕಾಡ್ಲಿಗಿ ಸಾಯ್ನ್ ಸೊಜ್? ಪೇಪರಾಚ್ಯಾಂಕ್ ಕಳತ್ ಜಾಲ್ಯಾರ್ ಕಿತೆಂ ಜಾಯ್! ಅಕ್ರಿಸ್ತಾಂವ್ ಭಾವ್ ಆಮ್ಚೆರ್ ಉಪ್ರಾಟೊಂಕ್ ಆಸಾತ್...”

“ಆತಾಂ ಹಾಂವೆಂ ಕಿತೆಂ ಕರಿಜೆ ಮ್ಹಣ್ಣೆಂ ತುವೆಂ?”

“ಆಮ್ಚ್ಯಾ ವಿಗಾರಾಚೆರ್ ಎಕ್ಸನ್ ಘೆಜೆ...”

“ಪಳೆ ಸೊಜ್, ಖಿಂಚೊಯ್ ನ್ಯಾಯ್ ಸಕಯ್ಲ್ಯಾ ಕೊರ್ಪಾಥಾವ್ನ್ ವಯ್ಲ್ಯಾ ಕೊರ್ಪಾಕ್ ವಚೊನ್ ಮಾಗಿರ್ ಹಾಯ್ಕೊರ್ಪಾಕ್ ಯೆಂವ್ಚೊ. ತುವೆಂ ಹೊ ನ್ಯಾಯ್ ಪಯ್ಲೆಂ ಫಿರಗಜಿ ಮಟ್ವಾರ್ ಇತ್ಯರ್ತ್ ಕರುಂಕ್ ಪಳೆಜೆ.”

ಸೊಜ್ ಮ್ಹಣಾಲೊ, “ಲ್ಹಾನ್ ಕೊರ್ಪಾಂತ್ ಜಾಯ್ನ್ ಜಾಲ್ಯಾರ್ ಕ್ರಮೇಣ್ ಹಾಯ್ಕೊರ್ಪಾಕ್ ವಚೆಜೆಕ್ ನ್ಹಯ್ಗಿ, ದೆಕುನ್ ತಿ ಲಾಂಬಾಯ್ ರುಂದಾಯ್ ನಾಕಾ ಮ್ಹಣ್ ಹಾಂವ್ ಶೀದಾ ಹಾಯ್ಕೊರ್ಪಾಕ್ ಆಯ್ಲಾಂ.”

“ಉಟ್ಲ್ಯಾ ಬಸ್ಲ್ಯಾಕ್ ಬಿಸ್ಪಾಂನಿ ಯಾಜಕಾಂಚೆರ್ ಎಕ್ಸನ್ ಕಾಣ್ಲೆಲ್ಯಾರ್ ಸೆಮಿನರಿ ಪೂರಾ ಧಾಂಪಿಜೆ ಪಡ್ತಿತ್.”

“ತೆಂ ಪೂರಾ ಹಾಂವ್ ನೆಣಾಂ ಸಾಯ್ನ್ ಸೊಜ್, ಅಶೆಂ ಜಾಲೆಂ ಜಾಲ್ಯಾರ್ ಆಮ್ಚಿ ಕ್ರಿಸ್ತಾಂವಾಂಚಿ ಮರ್ಯಾದ್ ಖಿಯ್ ಉರ್ಲಿ...?”

“ಹಾಂವ್ ‘ಎನ್‌ಕ್ವಾಯರಿ’ ಕರ್ನ್ ಪಳೆತಾಂ” ಮ್ಹಣಾಲೊ ಬಿಸ್ಪ್. ಫೊಟೊ ತಾಣೆ ಕಾಡ್ನ್ ದವರ್ಲಿ ಆನಿ ಸಾಯ್ಮನಾಕ್ ಧಾಡ್ಲೊ.

ಉಪ್ರಾಂತ್ ಪಚ್ಚನಾಡ್ಚ್ಯಾ ವಿಗಾರಾಕ್ ತಾಣೆ ಆಪ್ಲೆ ಭೆಟೆಕ್ ಆಪಯ್ಲೆಂ.

ವಿಗಾರಾನ್ ಯೇವ್ನ್ ಖರಿ ಗಜಾಲ್ ಕಳಯ್ಲಿ. ತೊ ಮ್ಹಣಾಲೊ, “ಸಾಯ್ಮನ್ ಸೊಜ್ ಆದ್ಲೊ ಸೆಮಿನರಿಸ್ಟ್. ಆಜ್ ಖಿಯ್ಸರೀ ವಿಗಾರ್ ಜಾವ್ನ್ ಆಸ್ಲೊ. ನಿಮಾಣೆ ಘಡಿಯೆ ತಾಕಾ ಸೆಮಿನರಿಂತ್ಲೊ ಧಾಂವ್ಡಾಯ್ಲೊ. ಆತಾಂ ತಾಕಾ ಯಾಜಕ್ ಮ್ಹಳ್ಯಾರ್ ಎಲರ್ಲಿ...”

“ಹಿ ಫೊಟೊ ಖಿಯ್‌ಥಾವ್ನ್ ಆಯ್ಲಿ?”

“ತಾಚ್ಯಾ ಹಾತಾಂತ್ ಕೆಮರಾ ಕೆದಾಳಾಯ್ ತಯಾರ್ ಆಸ್ತಾ.”

“ಆತಾಂ ಕರ್ಯಾಂ ಕಿತೆಂ? ತೊ ಕಾಂಯ್ ಪೇಪರಾಂಕ್ ವರ್ಲಿ ಪಾಟಯ್ತ್ ಬೀ ಜಾಲ್ಯಾರ್ ಫಿಶ್ರಿ ಫಾಣ್ ಜಾಂವ್ಕ್ ಸಾ...”

“ಮ್ಹಜೆನಿಮ್ತಿಂ ಉಬ್ಜಾಲ್ಲ್ಯಾ ಗೊಟಾಳ್ಯಾಕ್ ಹಾಂವ್‌ಚ್ ಪರ್ಯಾರ್ ಸೊದ್ತಾಂ. ತಿ ಫೊಟೊ ತುಮಿ ಮ್ಹಾಕಾ ದೀಜೆ...”

ಬಿಸ್ಪಾನ್ ಫೊಟೊ ದಿಲಿ.

ದುಸ್ರ್ಯಾ ದಿಸಾ ಸಕಾಳಿಂ ‘ಅಪಸ್ವರ್’ ವಾರ್ತಾಪತ್ರ್ ಪಳೆತಾನಾ ಸಾಯ್ಮನ್ ಸೊಜಾಚಿ ರಿಫುಟ್ ಉಡ್ಲಿ. ‘ಅಪಸ್ವರ್’ ಕ್ರಾಂತಿಕಾರಿ ದಿಸಾಳಿಂ, ಸಾಯ್ಮನಾಚ್ಯಾ ಮೊಗಾಚೆಂ, ತಾಚ್ಯಾ ಉದ್ದಶಾಂಕ್ ಸಾಂಗ್ಲೆಲೆಂ ತಸಲೆಂ.

ಪಚ್ಚನಾಡಿ ಫಿರ್ಗಜಿಂತ್ ಬಾವ್ಲೊ ಉಬಯಾನಾ ಘಡ್ಲೆಲೆ ಫರಾಮಸಿಚಿ ವರ್ಲಿ ‘ಅಪಸ್ವರ್’ಚ್ಯಾ ಮುಕ್‌ಪಾನಾರ್ ಛಾಪುನ್ ಆಸ್‌ಲ್ಲಿ, ಬಾಪ್ತಿಸ್ ಖಾಂಬ್ಯಾರ್ ಉಮ್ಕಾಳ್ಚಿ ರಂಗಾಳ್ ತಸ್ವಿರೆಸವೆಂ ವರ್ಲೆಚೆ ಆಕ್ರೆಕ್ ‘ವರದಿ ಮತ್ತು ಚಿತ್ರ. ಸೈಮನ್ ಡಿಸೊಜಾ, ಪಚ್ಚನಾಡಿ’ ಮ್ಹಣ್ ಆಸ್‌ಲ್ಲೆಂ.

ತಸ್ವಿರೆಂತ್ ಬಾಪ್ತಿಸಾಚಿ ಅವಸ್ಥಾ ಪಳೆವ್ನ್ ತ್ಯಾ ದಿಸಾ ಹಾಸನಾತ್‌ಲ್ಲೊಯ್ ಹಾಸ್ಲೊ. ಜಾಯ್ತ್ಯಾಂನಿ ಬಾಪ್ತಿಸಾಚಿಂ ನಕ್ಲಾಂ ಕೆಲಿಂ. “ಆನಿ ಹಾಂವೆಂ ಖಿಂಚ್ಯಾ ತೊಂಡಾನ್ ಮಿಸಾಕ್ ವೆಚೆಂ?” ಮ್ಹಣೊನ್ ಬಾಪ್ತಿಸಾಚಿ ಬಾಯ್ಲೆ ರಡ್ಲಿ. “ಮುಂಡು ಗಳನಾತ್ಲೆಬರಿ ಪಾಂಯಾಂ ಮದೆಂ ದಾಂಬುನ್ ಧರುಂಕ್ ಜಾವ್ನ್ ತುಕಾ...”

ಬಾಪ್ತಿಸಾಕ್ ರಾಗ್ ಆಯ್ಲೊ, ಪಾಂಯಾಂಚೊ ತಕ್ಲೆಕ್ ಚಡ್ಲೊ. ಸಾಂಜೆಚಿ ಕಾಲ್ಲಿ ಸಕಾಳಿಂಚ್ ಲಕಯ್ಲಿ ಆನಿ ಏಕ್ ಕರ್ಕಾರಾಚೊ ಸೊಂಟೊ ಘೆವ್ನ್ ಭಾಯ್ರ್ ಸರ್ಲೊ.

ತೆ ಸಕಾಳಿಂ ಪಚ್ಚನಾಡಿ ಫಿರ್ಗಜಿಚ್ಯಾ ಶೆಡಿಯೆ ವಾಡ್ಯಾಚ್ಯಾ ತ್ಯಾ ಎಕಾ ಬೋರ್ ಗುಡ್ಯಾರ್ ಬಾಪ್ತಿಸಾನ್ ಕರ್ಕಾರಾಚೊ ಸೊಂಟೊ ಬಿಜಾವ್ನ್ ಧಾಂವ್ಡಾವ್ನ್ ವ್ಹರ್ಚೆಂ ಆನಿ ಸಾಯ್ಮನಾನ್ ವಾಂಚ್ಲ್ಯಾರ್ ಭಿಕ್ ಮಾಗೊನ್ ಖಾತಾಂ ಮ್ಹಣ್ ಧಾಂವ್ಚೆಂ ದೃಶ್ಯ ಚಿತ್ರಿತ್ ಕರುಂಕ್ ಧಂಯ್ಸರ್ ಕೊಣ್‌ಯಿ ಫೊಟೊಗ್ರಾಫರ್ ನಾತ್‌ಲ್ಲೊ.





ಜೊಯ್ ಮತಾಯಸ್, ಬೆಂಗ್ಗುರ್

ಹಾಂವ್ ಏಕ್ ಪಾಪಾರಿ, ಬಾಯ್ಲ್ ಮಜ್ಜಿ ಪುರುರಿ, ತಿ ಪೊಟಾರಿ, ತಿಚೆ ಪುರುರೆ ಆಯ್ಕೊನ್ ಜಾಲ್ಲೊಂ ಹಾಂವ್ ವಿರಾರಿ. ತಿತ್ತೆಂ ಮಾತ್ ನ್ಹಯ್ ಏ ದೆವಾ ತಿ ಲೊಡ್ ಕೆಲ್ಲಿ ಎನ್.ಪಿ. ಲೊರಿ. ವ್ಹಯ್ ಹಾಂವ್‌ಚ್ ತೊ ಜೆರಿ ಆನಿ ಮಜ್ಜಿ ಬಾಯ್ಲ್ ಮೇರಿ.

ಮೇರಿ ಭಾರಿ ಜ್ಯೋರ್. ಮಜ್ಜಾಕರ್ನಾಂಚ್ ರಾಂದಪ್ ಕರಯ್ತಾಲೆಂ ಆನಿ ಸೆಜಾರಾ ವಚೊನ್ ಪಟ್ಟಾಂಗಾಂ ಮಾರ್ತಾಲೆಂ. ಕಾಮ್ ಕರಯ್ತಾಲೆಂ ಜಾಲ್ಯಾರಿ ಮಜ್ಜೊ 'ಕಭಿ ಕಭಿ' ಮೋಗ್ ಕರ್ತಾಲೆಂ. ಕೊಂಕಣ್ ರಯ್ಲಾಬರಿ ಲಾಂಬ್ ಆಸ್ಚೆ ತಾಚೆ ಜಿಬೆವರ್ವಿಂಚ್ ಹಾಂವ್ ಸಲ್ಲಾಲ್ವೊಂ.

ತೆಂ ಆಸ್‌ಲ್ಲಾ ತವಳ್ ಹಾಂವ್ ತಾಕಾ ಕಾಂಟಾಳ್ತಾಂ. ಆತಾಂ ಮಾತ್ ಹಾಂವ್ ಪೊಳ್ವಳ್ತಾಂ. ದೆವಾ ದಿ ತಾಕಾ ಸಾಸ್ಣಾಚೊ ವಿಶೆವ್. ಆತಾಂ ಘರಾಂತ್ ಎಕ್ಸರ್ವಣ್. ಸಗ್ಳೊ ದೀಸ್ ಟಿ.ವಿ. (ಟೀಬಿಲಾ ವಯ್) ಪಳೆಲ್ಯಾರಿ ಎಕ್ಸರ್ವಣ್ ಮ್ಹಳ್ಳೆಂ ಉಣೆಂ ಜಾಯ್ನಾ. ನಾನಾಂತ್ಯಾ ಕಾರ್ಯಕ್ರಮಾಂ ಮದೆಂ ವೇಳ್ ಖಾಂವ್ಚಿಂ ಇಸ್ತಿಹಾರಾಂ. ಹೆಂ ಮಜ್ಜೆಂ ಎಕ್ಸರ್ವಣ್ ಚಡ್ ಕರ್ತಾತ್ ಶಿವಾಯ್ ಮ್ಹಾಕಾ ಸಾಂಗಾತ್ ದೀನಾಂತ್. ಹ್ಯಾ

ಇತ್ತಾ ಮದೆಯ್ ಮ್ವಜೆ ಮತಿ ಪಡ್ವಾರ್ ಬೆಳ್ಳಿಂ ಮೊಬಾಯ್ಲ್ ಇಸ್ತಿಹಾರಾಂ. ಆಮ್ಚೊ ಸವತಾಯೊ ಚಡ್ ಆನಿ ಖರ್ವ್ ಉಣೊ ಮ್ವಣ್ಣಿಂ ನಾನಾಂತಿಂ ಸಿಮ್ ಕಾರ್ಡಾಂ. 'ಕನೆಕ್ಟಿಂಗ್ ಇಂಡಿಯಾ' ಮ್ವಣ್ ಬೊಬ್ ಮಾರ್ಚೆಂ ಜಿಎಸ್‌ಎನ್‌ಎಲ್, 'ರೆಡಿ ಟು ಹೆಲ್ಪ್' ಮ್ವಣ್ ಎಕಾ ಸವಾಯ್ ಬುದ್ಧಂತ್ ಪೆಟ್ವಾಕ್ ಧಾಡ್ಚೆಂ ವೊಡಾಫೊನ್, ಆಮ್ಚೆಂ ಕಾಣ್ಲೆಲ್ಯಾರ್ ಐಡಿಯಾ ವ್ಹಾಳ್ತಾತ್ ಮ್ವಣ್ಣಿಂ ಐಡಿಯಾ, ವಾರ್ಯಾರ್ ಸಾಂಗ್ (ಏರ್‌ಟೆಲ್) ಆನಿ ಕಾನಾಂತ್ ಆಯ್ಕ್ ಮ್ವಣ್ಣಿಂ ಏರ್‌ಟೆಲ್. ಮಾಂಯ್ಸ್ ಕಾಡ್‌ಲ್ಲ್ಯಾ ಆಳೆನಾಚೊ (ಸ್ಪೈಸ್) ಉಡಾಸ್ ಹಾಡಂವ್ಚೆಂ ಸ್ಪೈಸ್, ಆಮ್ಕಾಂ ಪಾತ್ಯೆಯಾ ಆನಿ ತುಮ್ಚೆ ಸಂಬಂದ್ ಚಡಯಾ ಮ್ವಣ್ಣಿಂ ರಿಲಾಯನ್ಸ್. ಆಮ್ಚೆಲಾಗಿಂ ತೆಂ ಆಸಾ, ಹೆಂ ಆಸಾ, ಮ್ಹಾಕಾ ಯೇವ್ನ್ ಮೇಳ್ ಮ್ವಣ್ 'ಟಾಟಾ' ಮ್ವಣೊನ್ ಹೆಡಾಂವ್ಚೆಂ ಟಾಟಾ ಇಂಡಿಕೊಮ್.

ಆಮ್ಚ್ಯಾಂತ್ ಚಡ್ ಸಿಸ್ಟಮ್ ಆಸಾತ್. ಭಾರಿ ಸ್ಲಿಮ್ ಮ್ವಣ್ಣೊ ವೆವೆಗ್ಳೊ ಮೊಬಾಯ್ಲ್ ಕಂಪ್ಲೆಟ್. ಹಿ ಸವತಾಯ್ ಆಸಾ, ತಿ ಸವತಾಯ್ ಆಸಾ ಮ್ವಣ್ ವ್ಹಡ್ಲೆಂ ರೀಲ್‌ಜೆ ಸೊಡ್ಚೆಂ ರಿಲಾಯನ್ಸ್ ಎಕಾ ಹಾತಾಂತ್ ಉಡುಪಿ ಉಪಾಹಾರಾಚೆ ವಡಾ, ಆನ್‌ಎಕಾ ಹಾತಾಂತ್ ಫೊನ್, ಆಮ್ಚೆಂಚ್ ವ್ಹಡ್ ಮ್ವಣ್ ಕಾತರ್ಚೆಂ ವೊಡಾಫೊನ್. ಚಡ್ವಾಚೆಂ ಜೇನ್ಸ್ ಕಿತ್ತೆಂಯ್ ಟೈಟ್ ಆಸೊಂದಿ ಮ್ಹಾಕಾ ಜಾಗೊ ಪಾವ್ತಾ ಮ್ವಣ್ಣಿಂ ಮೊಟೊರೊಲಾ, ಸ್ಯಾಮಾನ್ ಗಾಯಿಲ್ಲೆಂ (ಸ್ಯಾಮ್‌ಸಂಗ್) ಮ್ವಣ್ ದಾಕಂವ್ಚೆಂ ಸ್ಯಾಮ್‌ಸಂಗ್, ಸೋನಿಯಾ ಆನಿ ಎರಿಕಾಕ್ ಎಕ್ ಪೂತ್ ತೊಚ್ ಸೋನಿ ಎರಿಕ್‌ಸನ್ ಆನಿ ಮ್ಹಜ್ಯಾ ಕಾಜಾರಾಚ್ಯಾ ಪಂಪ್ಲಿಂ ಮೋಗ್ ಕೆಲ್ಲ್ಯಾ ಸೊಫಿಯಾಚೊ ಉಡಾಸ್ ಹಾಡ್ಚೆಂ ನೋಕಿಯಾ.

ಸೊಫಿಯಾ ಬರೆಂ ಭುರ್ಗೊಂ. ಪಳೆಂವ್ಕ್ ಸ್ಲಿಮ್, ಸೊಬಾಯೆಚೆಂ ಕುಂಡ್ಲೆಂ. ತಾಕಾ ಪಳಯ್ತಾನಾ ಮ್ಹಾಕಾ ಕೆದಾಳಾಯ್ ಕುಚ್ ಕುಚ್ ಜಾತಾಲೆಂ. ಆಮ್ಚೊ ಮೋಗ್ ಬರ್ಯಾನ್ ಚಲ್ತಾಲೊ. ತಾಚೆಪಾತಿರ್ ಸದಾಂಯ್ ವೆಗಿಂ ಉಟೊನ್ ತಾಂಗರ್ ದೂದ್ ಹಾಡುಂಕ್ ವೆತಾಲೊಂ. ತಾಚೊ ಸಕಾಳಿಂಚೊ ಪಾತಳ್ ಹಾಸೊ ಆನಿ ತೆಂ ಗಾಯ್ಚೆಂ ದಾಟ್ ದೂದ್ ಮ್ಹಜ್ಯಾ ಸಗ್ಳ್ಯಾ ದಿಸಾಕ್ ಕುಡಿಕ್ ಘಟಾಯ್ ಆನಿ ಮತಿಕ್ ಉಲ್ಲಾನ್ ದಿತಾಲೆಂ. ಮ್ವಜೆ ಮಾಂಯ್ಸ್ ಹಾಂವೆಂಚ್ ಸದಾಂಯ್ ದೊದ್ ಹಾಡುಂಕ್ ವೆಚೆಂ ಪಳೆವ್ನ್ ಭಾರಿಚ್ ಖುಶಿ ಜಾತಾಲಿ. ಮ್ಹಜೊ ಪೂತ್ ಬರೆಂ ಕಾಮ್ ಕರ್ತಾ ಕಾಂಯ್ ಸಾಂಗಜೆ ಮ್ವಣ್ ನಾ ಮ್ವಣೊನ್ ಕೆದಾಳಾಯ್ ಫುಗಾರ್ತಾಲಿ. ಪುಣ್ ಕಿತೆಂ ಕರ್ಚೆಂ ನಶಿಬ್ ಸಾರ್ಚೆಂ ನಾತ್‌ಲ್ಲೆಂ. ತಾಚ್ಯಾ ಆತಾಂಚ್ಯಾ ಫೊವಾನ್ 'ಮ್ಹಾಕಾ ಆಡ್‌ಪಾಂಯ್ ದಿಲ್ಲೊ! ಆನಿ ತೆಂ ತಾಚ್ಯಾ ಒಟ್ಟುಕ್ ಭಾಯ್ಲ್ಯಾ ಗಾಂವಾಕ್ ಪಾವ್‌ಲ್ಲೆಂ. ಆತಾಂ ಚಿಂತುನ್ ಕಿತೆಂ ಫಾಯ್ಡೊ? ಮ್ಹಾಕಾಯ್ ಪ್ರಾಯ್ ಜಾಲ್ಯಾ ಪಳೆ.

ವ್ಹಯ್ ಹಾಂವ್ ಆತಾಂ ನೋಕಿಯಾಚ್ಯಾ ಮೊಗಾರ್ ಪಡ್ಲಾಂ. ಬಾಯ್ಲ್ ನಾತ್ಲ್ಯಾರ್ ಕಿತೆಂ, ಮೊಬಾಯ್ಲ್ ಹಾಡ್ಯೆತ್‌ನೆ ಮ್ಹಳೆಂ ಸಮಾದಾನ್ ಮ್ಹಾಕಾ ಆಸಾ. ನೋಕಿಯಾ ಖಂಡಿತ್ ಮ್ಹಜೆಂ ಎಕ್ಸರ್ಪಣ್ ಪಯ್ಸ್ ಕರ್ತಲೆಂ ಮ್ಹಳ್ಯೊ ಭರ್ವಸೊ ಮ್ಹಾಕಾ ಆಸಾ. ತಿತ್ಲೆಂ ಮಾತ್ ನ್ಹಯ್ ಹೊ ಭರ್ವಸೊ ದೃಡ್ ಜಾಲಾ. ತೆಂ, ಕುಶಿಚ್ಯಾ ಲುಸಿ ಬಾಯೆಚೆಂ ಧುವ್ ಮೊಬಾಯ್ಲ್ ಕಾಣ್ಣೆವ್ನ್, 'ಹಲೋ...' ಮ್ಹಣೊನ್ ಮ್ಹಜ್ಯಾ ಮುಕಾರ್ ಸ್ಪಾಯ್ಲ್ ಮಾರ್ತಾನಾ ಮ್ಹಜ್ಯೊ ಧವ್ಲೊ ಮಿಶಿಯೊ ನೀಟ್ ರಾವ್ತಾತ್. ಮ್ಹಾಕಾ ಮೊಬಾಯ್ಲ್ ಹಾಡಿಜೆಚ್ ಮ್ಹಣ್ ಜಾತಾ ಆನಿ ತೆಂ ಎದೆಶೆಂ ಪಿಲ್ಕಾಟೆಂ ಲಿಲ್ಲಿ ಬಾಯೆಚೆಂ ಧುವ್ ತಾಂತ್ಯಾಥಾವ್ನ್ ಸಮಾ ಭಾಯ್ರ್ ಯೇಂವ್ಕ್ ನಾ; ಸಕಾಳಿಂಥಾವ್ನ್ ಸಾಂಜೆರ್ ಚಾರ್ ವೊರಾಂ ಮ್ಹಣಾಸರ್ ಇಶ್ಟಿಣ್ಯಾಂ ಸಾಂಗಾತಾ ಆಸ್ಲ್ಯಾರಿ ಆನಿ ದುಸ್ರ್ಯಾ ದಿಸಾ ಕ್ಲಾಶಿಂತ್ ಪರತ್ ಮೆಳ್ತಾಂ ಮ್ಹಣ್ ಜಾಣಾ ಆಸ್ಲ್ಯಾರಿ ಸದಾಂಯ್ ಸಾಂಜೆರ್ ಸ ವೊರಾಂಚೆರ್ ಇಶ್ಟಿಣ್ಯಾಂ ಕಡೆ ಮೊಬಾಯ್ಲ್ ಉಲಯ್ತಾ ಆನಿ ಸಾಂಗ್ತಾ, 'ಐ ವಿಲ್ ಮೀಟ್ ಯು ಟುಮೊರೊ.'

ಸದಾಂ ಪಳೆಂವ್ಚೆಂ ಸಾಂಗ್ಚೆಂ ಕಿತೆಂ? ಮೆಟಾಂಥಾವ್ನ್ ರಸ್ತಾಕ್ ಪಾಂಯ್ ದವರ್ಲ್ಯಾರ್ ಕೊನ್ಯಾ ಕೊನ್ಯಾಂನಿ ಸಾವ್ಕಾರ್-ನವ್ಕಾರ್ ಮ್ಹಳ್ಯೊ ಅಂತರ್‌ನಾಸ್ತಾಂ, ಪುಲ್ಲಿಂಗ್-ಸ್ತ್ರೀಲಿಂಗ್ ಮ್ಹಳ್ಯೊ ಭೇದ್‌ನಾಸ್ತಾಂ, ಭುರ್ಗೊ-ಮ್ಹಾತಾರೊ ಮ್ಹಳ್ಯೊ ತಫಾವತ್ ನಾಸ್ತಾಂ, ಅಮೆರಿಕಾಚ್ಯಾ ನವ್ಯಾಚ್ ಚುನಾಯಿತ್ ಜಾಲ್ಲ್ಯಾ ಅದ್ಯಕ್ಯಾಥಾವ್ನ್ ಭಾಟಿ ವೊಳ್ಜ್ಚಿ ಪಾಂಡುಕಡೆ ಮ್ಹಣಾಸರ್, ಸಕ್ಡಾಂ ಕಡೆ ಆಸ್ಚೆಂ ಧಾಕ್ಟೆಂ, ಸೊಬಿತ್, ನಾಜುಕ್, ನಯ್ತಾಂಚ್ಯಾ ಬಾಯ್ಲಾಂಬರಿ ಬುರ್ಕಾ ಘಾಲ್ನ್ ಭುರ್ಗ್ಯಾಂಚ್ಯಾ ಸ್ಕೂಲ್ ಬ್ಯಾಗಾಂನಿ, ಯುವಜಣಾಂಚ್ಯಾ ಬೊಲ್ಸಾಂನಿ, ಪರ್ರಾಂನಿ, ಪ್ರಾಯ್ವಂತಾಂಚ್ಯಾ ಪೊತ್ಯಾಂನಿ, ಥೊಡ್ಯಾಂಚ್ಯಾ ಹಾತಾಂನಿ ಆನಿ ಥೊಡ್ಯಾಂಚ್ಯಾ ಭುಜಾಂ ವಯ್ರ್, ಕಾನಾ ವಯ್ರ್, ನಾಕಾ ವಯ್ರ್, ತೊಂಡಾ ವಯ್ರ್, ಗೊಮ್ಮಾಚ್ ಉಮ್ಮಾಳ್ನ್ ಥಂಯ್ ಹಾಂಗಾ ಎಡ್ಜೆಸ್ ಕರ್ನ್ ರಾಂವ್ಚೆಂ ತರ್ನಾಟೆಂ ಚೆಡುಂ - ಮೊಬಾಯ್ಲ್.

ಆಹಾ! ತುಜೆ ಸೊಬಾಯ್, ನಾಜುಕಾಯೆನ್ ಕೆಲ್ಲಿ ತುಜೆ ಕೂಡ್, ತಿ ಧಾಂಪುಂಕ್ ಪಾತಳ್ ವಸ್ತುರ್, ಆರ್ಯಾಚೆಂ ತೊಂಡ್, ತೊಂಡಾ ಸಕಯ್ಲ್ ಮೋವ್ ಮೋವ್ ಬುತಾಂವ್, ಭಿತರ್ ಬ್ಯಾಟರಿ, ಸಿಮ್ ಆನಿ ಸಕ್ಡ್ ಜಾಯ್ ಜಾಲ್ಲೆಂ, ನಾಕಾ ಜಾಲ್ಲೆಂ; ಪೊಟಾ ಭಿತರ್ ಲಿವರ್, ಆನ್ಸಿಟಿ, ಹರ್ದ್ಯಾ ಘುಡಾಂತ್ ಕಾಳಿಜ್ ಆಸ್‌ಲ್ಲೆಬರಿ. ತುಕಾ ಕಾನ್ ಏಕ್‌ಚ್ ಆನಿ ತಾಕಾ ಇಯರ್ ಫೊನ್ ಫಾಲುಂಕ್ ಏಕ್ ಬುರಾಕ್. ತುಕಾ ಪಾರ್ಕುಂಕ್ ಕಶ್ಟ್. ಖಂಚೆ ಕುಶಿನ್ ಉಲಯ್ತಾತ್ ಮ್ಹಣ್ ಸಾಂಗೊಂಕ್ ಕಶ್ಟ್, ತುಜೆ ಆವ್ತಾರ್ ವಿಚಿತ್ರ್, ಮಿಶೆನ್ ಆಸ್ತಾನಾ ಪದಾಂ ಗಾವ್ನ್ ಆಪಯ್ತಾಯ್, ಆನಿ ಥೊಡೆಪಾವ್ಪಿಂ ಅತ್ಯಾಚಾರ್ ಜಾಲ್ಲೆಬರಿ ಕಿಂಕ್ರಾಟ್ ಮಾರ್ತಾಯ್ ಆನಿ ಕೋಲಾಚ್ಯಾ ಭುತಾಬರಿ ನಾಚ್ತಾಯ್! ಪಯ್ಲೆಪಾವ್ಪಿಂ ವೈಬ್ರೇಶನಾಕ್ ದವರ್‌ಲ್ಲ್ಯಾ ತುಕಾ ತಶೆಂ ನಾಚ್ಚೆಂ ಪಳೆವ್ನ್ ಮ್ಹಾಕಾ ಲಾಗ್‌ಲ್ಲೆಂ ಭೈಂ ಆನಿಕೆ ಸುಟೊಂಕ್ ನಾ!



ತುಕಾ ಕಾಣ್ಲೆವ್ವ್ ತರಾಟ್ಯಾಂಚಿ ಕಸಲಿ ಸ್ಪಾಯ್ಲ್? ತುಜೊ ತಾಳೊ ಪಾರ್ಯುಂಕ್ ಸಕ್ತಾತ್ ತರೀ ಥೊಡೆ ತರಾಟೆ ಮ್ಹಜ್ಯಾಕಡೆ ಎಕ್ಲೆಂ ಆಸಾ ಮ್ಹಣ್ ದಾಕಂವ್ಕ್ ತುವೆಂ ದುಸ್ರ್ಯಾಂಕ್ ಅಪಯ್ಲ್ಯಾರಿ ಭಾಯ್ ಕಾಡ್ನ್ ಪಳಯ್ತಾತ್. ಆನಿ ಥೊಡೆ ತುಂ ಆವಾಜ್ ಕರ್ತಾನಾ ಹೆಂ ಮ್ಹಜೆಂ ನ್ಹಯ್, ದುಸ್ರ್ಯಾಂಚೆಂ ಮ್ಹಣ್ ಚಿಂತುನ್ ರೆಡ್ಯಾಚೆ ಪಾಟಿರ್ ಪಾವ್ನ್ ಪಡ್ಲ್ಯಾರಿ ಕಾಂಯ್ ಜಾಯ್ನಾತ್ಲ್ಯಾಬರಿ ವೊಗೆಚ್ ರಾವ್ತಾತ್. ತಾಂಣಿ ತರೆಂ ಕೆಲ್ಯಾರ್ ಮ್ಹಾಕಾ ಕಿತೆಂ? ಮ್ಹಾಕಾ ತುಂ ಜಾಯ್. ನೋಕಿಯಾ ಹಾಂವ್ ತುಜ್ಯಾ ಮೊಗಾರ್ ಪಡ್ಲಾಂ. ತುಂ ಮ್ಹಜ್ಯಾ ಸಾಂಗಾತಾ ಆಸಾಜೆ ಆನಿ ಮ್ಹಾಕಾ ತುವೆಂ ಸಾಂಗಾತ್ ದೀಜೆ... ಹಿಚ್ ಮ್ಹಜಿ ಮ್ಹಾತಾರೆ ಪ್ರಾಯೆಚಿ ತರಾಟೆ ಆಶಾ. ವ್ಹಯ್ ಆತಾಂ ಮ್ಹಜ್ಯಾಕಡೆ ತರಾಟೆಂ ನೋಕಿಯಾ. ಮ್ಹಜಿ ಬಾಯ್ಲ್ ಸರ್ಲ್ಯಾರಿ ಆತಾಂ ಪರ್ತ್ಯಾನ್ ಮ್ಹಾಕಾ ಆನ್‌ಏಕ್ ಬಾಯ್ಲ್; ಮೊ-ಬಾಯ್ಲ್-ನೋಕಿಯಾ. ಕಾತ್ ಕಾಳಿ ಜಾಲ್ಯಾರಿ ತೊಂಡ್ ಲಕ್ಶಣ್.

ಏರ್‌ಟೆಲ್ ರೇಂಜ್ ಸಗ್ಳ್ಯಾಕಡೆ ಮೆಳ್ತಾ ಖಿಂಯ್. ಆಮ್ಚೆಂ ಫರ್ ಫಾಲ್ಕಾಂತ್ ಜಾಲ್ಲ್ಯಾನ್ ರೇಂಜ್ ಮೆಳ್ತೊಂಕ್ ಮೊಬಾಯ್ಲ್ ಕಾಣ್ಲೆವ್ವ್ ರುಕಾರ್ ಚಡ್ಚೆಂ ಚುಕಂವ್ಕ್ ವಾರ್ಕಾರ್ ಸಾಂಗ್ಚೆಂ (ಏರ್‌ಟೆಲ್) ಸಿಮ್ ಫಾಲಯ್ಲೆಂ. ವಿಜಿಟಿಂಗ್ ಕಾರ್ಡಾಚೆರ್ ಫಾಪುನ್ ಆಯ್ತಾರಾಚ್ಯಾ ದೋನೀ ಮಿಸಾಂ ಉಪ್ರಾಂತ್ ಲೊಕಾಕ್ ವಾಂಟ್ಲೆಂ.

ಮೀನ್ ಜಾವ್ನ್ ಫರಾ ಪುರೊ ಪಾವೊಂಕ್ ನಾ. ಖಿಂಯ್‌ಗಿ ಬೊಬ್ ಮಾರ್ಚೊ ಆವಾಜ್. ಹಾಂವ್ ಏಕ್‌ಚ್‌ಪಾಪ್ಲಿಂ ಆಕಾಂತ್ಲೊಂ. ಭೊಂವ್ಣಿ ಪಳೆಲೆಂ. ಕೊಣೀ ನಾಂತ್. ನೋಕಿಯಾ ಮ್ಹಣ್ ಕಳ್ಳೆಂಚ್ ಲೋವ್ ಕಾಡ್ನ್ ಪಯ್ಲೆಂ ಕೊಲ್ ಎಟೆಂಡ್ ಕೆಲೆಂ.

‘ಹಲೋ ಕೋಣ್ ಉಲಯ್ತಾ?’

‘ಹಾಂವ್ ಚಾರ್ಲಿ’

‘ಓ ಚಾರ್ಲಿಗಿ? ಕಸೊ ಆಸಾಯ್?’

‘ಬರೊ ಆಸಾಂ’

‘ಕಿತೆಂ ಫೊನ್ ಕೆಲೆಂಯ್?’

‘ಕಾಂಯ್ ನಾ. ತುವೆಂ ಮೊಬಾಯ್ಲ್ ಹಾಡ್ಲೆಂಯ್ಲಿ?’

‘ವ್ಹಯ್ ಯಾ’

‘ಹ್ಯಾ ಮ್ಹಾತಾರೆ ಪ್ರಾಯೆರ್ ತುಕಾ ಕಾಲೆಂ ಜಾಲೆಂಯಾ!’

‘ಪ್ರಾಯೆನ್ ಮ್ಹಾತಾರೊ ಜಾಲ್ಯಾರ್ಯಾ ಚಿಂತ್ಪಾಂತ್ ತರಾಟೊ ಕಳ್ಳೆಂನೆ.’

ಚಾರ್ಲಿ ತುಂ ಏಕ್ ಮೊಬಾಯ್ಲ್ ಕಾಣ್ಲೆಯಾ, ತುಕಾಯ್ ಕಳ್ಳೆಲೆಂ.'

'ಮ್ಹಾತಾರೊ ಪಳೆ!! ಮೊಬಾಯ್ಲ್‌ಗಿ? ಮ್ಹಜಿ ಬಾಯ್ಲ್ ಹಾಡುಂಕ್ ಸೊಡಿತ್‌ಗಿ? ಮ್ಹಾಕಾ ಸದ್ಬಾಕ್ ಏಕ್ ಬಾಯ್ಲ್ ಪುರೊಯಾ ಆನ್‌ಏಕ್ ಬಾಯ್ಲ್ ನಾಕಾಯಾ.'

ಪುರ್ರೆಂ ಉಲವ್ನ್ ಸಕಯ್ಲ್ ದವರುಂಕ್ ನಾ. ಆನ್‌ಏಕ್ ಪಾವ್ಟಿಂ ಬೊಬ್. ಹಾಂವ್ ಆತಾಂ ನೋಕಿಯಾಚೊ ತಾಳೊ ಪಾರ್ಕುಂಕ್ ಸಕ್ಲೊಂ. ಉಲಂವ್ಚೆಂ - ದವರ್ಚೆಂ, ಘೊನಾಂ ಉಪ್ರಾಂತ್ ಘೊನಾಂ. ನೋಕಿಯಾಕ್ ಹಾಡ್ನ್ ಏಕ್ ಹಪ್ಪೊಯ್ ಜಾಂವ್ಕ್ ನಾ. ಆತಾಂ ನೋಕಿಯಾಚೊ ಕಾಂಟಾಳೊ ಯೇಂವ್ಕ್ ಸುರು ಜಾಲಾ. ಏಕ್ ಘಡಿ ವೊಗೆಚ್ ಬಸ್‌ಲ್ಲೊಂ ಮ್ಹಣ್ ನಾ. ಜೆವ್ಣಾ ವೆಳಾರ್, ಮಾಗ್ಣ್ಯಾ ವೆಳಾರ್, ಉಟಾನಾ, ನಿದ್ತಾನಾ ತಾಚೆಂಚ್ ರುದಾನ್. ತಾಚೆಂ ರಡ್ಲೆಂ ಆಯ್ಕೊನ್ ಪುರೊ ಪುರೊ ಜಾವ್ನ್ ಗೆಲಾಂ. ಟಿರಿಂಗ್, ಟಿರಿಂಗ್ ಮ್ಹಣ್ ಕರ್ತಾ ವಿರಾರ್. ಮೊಗಾರ್ ಪಡೊನ್ ಸಾಂಗಾತ್ ದಿತೆಲೆಂ ಮ್ಹಣ್ ಹಾಡ್‌ಲ್ಲಾಕ್ ಕೆಲಾ ತಾಣೆ ವ್ಹಡ್ ಘಾತ್. ದೆವಾ ಕಸಲಿ ಗತ್ ಮ್ಹಜಿ? ಮ್ಹಜಿ ಪಯ್ಲೆಂಚಿ ಎನ್.ಪಿ. ಲೊರಿ ಜಾವ್ಯೆತ್. ಹೆಂ ತರ್ನಾಟಿಂ ಗಾಡಾಂವ್ ನ್ಹಯ್.

ಟಿ.ವಿ. ಪಳೆವ್ನ್ ಸುಶೆಗಾತ್ ಖಾವ್ನ್ ಜೇವ್ನ್ ನಿದೊನ್ ಆಸ್‌ಲ್ಲಾ ಮ್ಹಾಕಾ ಆತಾಂ ನೋಕಿಯಾಚ್ಯೊ ಧೊಶಿ. ಇಲ್ಲೆಂ ಚಡ್ ಉಲಯ್ಲ್ಯಾರ್ ಶೇರ್ ಮಾರ್ಕೆಟಿಂತ್ ಪಯ್ಕಾಂಚೆಂ ಮೊಲ್ ದೆಂವ್‌ಲ್ಲಾಬರಿ ದೆಂವ್ಚಿ ಕರೆನ್ನಿ. ಮ್ಹಾಕಾ ಸೊಸುಂಕ್ ಜಾಯ್ನಾ ಹಾಬಾ ಹಾಚಿ ವಿರಾರಾಯ್. ಮ್ಹಾಕಾ ರೊಂಗ್ ನಂಬರ್ ದೀವ್ನ್ ಫಟಯ್ತಾ, ಉಲಯ್ತಾನಾ ಮದೆಂಚ್ ಕಟ್ ಕರ್ನ್ ಖೊಟಾಯ್ತಾ, ಆತಾಂ ಅರ್ಜೆಂಟ್ ಕಾಮ್ ಆಸಾ ಘೊನ್ ಮಾಗಿರ್ ಕರ್ ಮ್ಹಣ್ ಸತಾಯ್ತಾ, ಮಿಸ್‌ಕೊಲ್ ದೀವ್ನ್ ಬಾನಾಯ್ತಾ, ಥೊಡೆಪಾವ್ಟಿಂ ಧಮ್ಕಿ ದೀವ್ನ್ ಭೆಶ್ಟಾಯ್ತಾ, ಜೋಕ್ ಸಾಂಗೊನ್ ಹಾಸಯ್ತಾ, ಆನ್‌ಏಕ್ ಘಡಿಯೆ ದುಖಾಚಿ ಖಬರ್ ದೀವ್ನ್ ರಡಯ್ತಾ.

ಎನ್.ಪಿ. ಲೊರಿಯೆಕ್ ಘರಾ ಪುಣಿ ಸೊಡ್ನ್ ವಚ್ಚೆತ್ ಆಸ್‌ಲ್ಲೆಂ. ಪುಣ್ ನೋಕಿಯಾ ಹಾಂವ್ ಭಾಯ್ರ್ ವೆತಾನಾಯ್ ಮ್ಹಜ್ಯಾ ಸಾಂಗಾತಾಚ್ ಯೆತಾ. ತೊಂಡ್ ಬಂದ್ ಕರ್ನ್ ದವರ್ಲ್ಯಾರ್ ಖಿಯಾ ಮೊರತ್ ಮ್ಹಳೆಂ ಭೆಂ ದಿಸ್ತಾ. ಸೊಫಿಯಾ ತುಜ್ಯಾ ಮೊಗಾಕ್ ಸರಿ ಜಾಯ್ನಾ ಹೆಂ ನೋಕಿಯಾ. ಜಾವ್ಯೆತ್ ಬಾ ತುಂ ಮ್ಹಜಿ ಕುಡಿ-ಅತ್ಮಾಚಿ ಬಾಯ್ಲ್, ನ್ಹಯ್ ಹಿ ಕರ್ಪಲ್ಲಿ ಕಾಯ್ಲ್, ಹಿ ತರ್ನಾಟಿ ಚಲಿ ಮೊಬಾಯ್ಲ್, ರಾತಿಂ ಆವಾಜ್ ಕರ್ನ್ ಉಪಾದ್ರ್ ದಿಂವ್ಚೆಂ ಇಂಡಿಯನ್ ರಯ್ಲ್.



## ದಿರಾವುಡ್ಡು ಬಬಿ

ಒಮಾರ್‌ರೇಟ್ ಪಿಂಟೊ, ಆಯ್ಕೊಳ್

ಪೆಂಟೆಕ್ ವೆಚ್ಚಾಕ್ ಅಗ್ಗುಬಾಯ್ ಸಾಡೆ ಧಾ ವೊರಾರ್ ರಸ್ತಾಕ್ ದೆಂವ್ಲಿ. ಘೊಡೊ ವೇಳ್ ಬಸ್ಸಾಕ್ ರಾಕೊನ್ ಉಬಿ ರಾವ್ಲಿ. ಕಿತ್ಲೊ ವೇಳ್ ರಾಕ್ಲೆಂ? ಹ್ಯಾ ದಿಸಾಂನಿ ಪಾಂಯಾಂಚೆ ಏಕ್ ಗಾಂಟ್ ದೂಕ್ ದಿತಾಲಿ. ತಶೆಂ ಜಾವ್ನ್ ಚಡ್ ವೇಳ್ ಉಬೆಂ ರಾವೊಂಕ್ ಜಾಯ್ನಾಸ್ತಾಂ ಎಕಾ ರುಕಾಚೆ ಸಾವ್ಯೆಕ್ ಬಸ್ಲಿ. ಬಸ್ಸಾಚೊ ಆವಾಜ್ ಆಯ್ಕೊನ್ ಥಂಯ್‌ಥಾವ್ನ್ ಉಟೊನ್ ಮಾರ್ಗಾ ದೆಗೆರ್ ಉಬಿ ಜಾಲಿ. 'ವಿಕ್ರಮ್' ತೆಣೆಂತ್ಲ್ಯಾನ್ ಯೆಂವ್ಚೆಂ ಪಳೆವ್ನ್ ಅಗ್ಗುಬಾಯೆನ್ ಹಾತ್ ಆಡ್ ಕೆಲೊ. ಪುಣ್ ಬಸ್ಸ್ ರಾವ್ಲೆಂಚ್ ನಾ. ಹಾತ್ ಹಾಲವ್ನ್ ಹಾಲವ್ನ್, 'ಉಂತಾವ್ಲೆ' ಮ್ಹಣ್ ಬೊಬ್ ಘಾಲಿತ್



ಪಾಟ್ಲಾನ್ ಧಾಂವ್ಲಾರಿ 'ಎಕ್ರಮ್' ರಾವ್ಲೆಂಚ್ ನಾ. ಅರೆ! ಥೊಡೆಂ ಮುಕಾರ್ ವಚೊನ್ ಬಸ್ ರಾವ್ಲೆಂ. ಏಕ್ ಚಲಿ ಆಪ್ಲಿ ರಂಗಾಚಿ ಸತ್ರಿ ದೋಡ್ನ್ ಬಸ್ಸಾಕ್ ಚಡ್ಚೆಂ ಅಗ್ಗುಬಾಯೆನ್ ದೊಳೆ ಸೊಡ್ನ್ ಪಳೆಲೆಂ. ಹ್ಯಾ ಡ್ರಾಯ್ವರಾಕ್ ದೀಶ್ ಸಾರ್ಕಿ ನಾಂಗಿ ಕಿತೆಂ!? ನ್ಹಯ್ ತರ್ ಹಾಂವ್ ಪಿಕ್ಯಾ ಕೆಸಾಂಚಿ ಎದಿ ವ್ಹಡ್ಲಿ ಮನಿಸ್ ಹಾಕಾ ದಿಸನಾ? ಹಾಕಾ ದಾಟ್ ರಂಗಾಚಿ ಸತ್ರಿ ದಿಸ್ಲಿಗಿ ವಾ ಸತ್ರೆ ಪಂದಾ ಆಸ್ಲಿ ಚಲಿ ದಿಸ್ಲಿ? ಹೆಂ ಹಾಂವ್ ಕಿತ್ಯಾಕ್ ಅಶೆಂಯ್ ಚಿಂತಾಂ? ಸೊಮ್ಯಾನ್ ಸಾಂಗ್ಲಾಂ ಚುಕ್ಲ್ಯಾಕ್ ಭೊಗ್ತಿ ಮ್ಹಣೊನ್. ಹಾಂವ್‌ಯಿ ಹಾಕಾ ಏಕ್‌ಪಾವ್ಲಿಂ ಚುಕ್ಲ್ಯಾಕ್ ಭೊಗ್ತಿತಾಂ.

ಹಾಂವೆಂ ಹಾಂಗಾಚ್ ಉಬೆಂ ರಾಂವ್ಚ್ಯಾಕಿ ತಿ ಚಲಿ ರಾವ್ಲೆಂ ಕಡೆ ರಾವ್ಲಾರ್ ಬಸ್ ಖಂಡಿತ್ ರಾವಚೆಚ್ ಆನಿ ರಾವ್ಲೆಂಚ್ ಮ್ಹಣೊನ್ ಅಗ್ಗುಬಾಯ್ ತಿ ಚಲಿ ರಾವ್ಲ್ಯಾ ತ್ಯಾ ಜಾಗ್ಯಾರ್ ವಚೊನ್ ಉಬಿ ಜಾಲಿ. ಥೊಡ್ಯಾ ವೆಳಾನ್ ಬಸ್ಸಾಚೊ ಆವಾಜ್ ಆಯ್ಕಾಯೊ. ತಿ ಪಯ್ಲೆಂ ರಾವ್ಲ್ಯಾ ಜಾಗ್ಯಾರ್ 'ವಿಜಯದುರ್ಗ' ಯೇವ್ನ್ ರಾವ್ಲೆಂ ಆನಿ ಏಕ್ ಬೊಬ್‌ಕಟ್ ಚಲಿ ಚಡ್ಲಿ ದೆಕ್ಲೆ ಅಗ್ಗುಬಾಯೆನ್.

ಆತಾಂ ಅಗ್ಗುಬಾಯೆಚಿ ಸರ್ತಿ ಹಾತ್ ಆಡ್ ಧರ್ಚಿ. ಹಾತ್ ವಯ್ರ್ ಕೆಲೊ, ಸಕಯ್ಲ ಕೆಲೊ, ದೊನೀ ಹಾತ್ ವಯ್ರ್ ಕೆಲೆ. 'ಉಂತಾವ್ಲೆ, ಉಂತಾವ್ಲೆ' ಮ್ಹಣೊನ್ ಹಾಕ್‌ಚ್ ಮಾರ್ಲಿ ತಿಣೆ ಬಿರ್ಮತ್ ಬಾವ್ಲೆನ್. 'ಪಿರಾವುಡ್ನ್ ಬಲೆ' ಮ್ಹಣಾಲೊ ಕಂಡಕ್ಪರ್. ಬಸ್ ಉಸಳೆಂಚ್.

ಅಗ್ಗುಬಾಯೆಕ್ ಹ್ಯಾ ಥೊಡ್ಯಾ ತೆಂಪಾಥಾವ್ನ್ ಬಸ್ಸಾಂ ಅಶಿಂಚ್ ಸತಯ್ತಾತ್ ಜಾಲ್ಯಾರಿ ಆಯ್ಚೆಬರಿ ಎದೊಳ್ ಜಾಂವ್ಕ್ ನಾ. ಏಕ್ ರಾವನಾ ತರ್ ಆನ್‌ಏಕ್ ರಾವ್ತಾಲೆಂ. ಆನಿ ಹಾಂಗಾ ರಾವೊನ್ ಹ್ಯಾ ಮಾಟ್ ಪಡ್ಲ್ಯಾ ಬಸ್ಸಾಂಕ್ ರಾಕ್ಚೆಂ ನ್ಹಯ್ ಮ್ಹಣ್ ಚಿಂತುನ್ ಶೀದಾ ರಿಕ್ಯಾ ಸ್ಟೆಂಡಾಕ್ ಚಲೊಂಕ್ ಲಾಗ್ಲಿ. ಏಕೆ ವಾಟೆನ್ ರಾಗ್, ವಯ್ಲ್ಯಾನ್ ವೊತ್, ಆನ್‌ಏಕೆ ವಾಟೆನ್ ದೂಕ್. ಅಶೆಂ ಕಂಗಾಲ್ ಜಾಲ್ಲಿ ಅಗ್ಗುಬಾಯ್ ರಿಕ್ಯಾರ್ ಪೆಂಟೆಕ್ ಪಾವ್ಲಿ. ತಿಕಾ ಜಾಯ್ ತೊ ಸಾಮಾನ್ ಘೆತ್ಲೊ. ಕರುಂಕ್ ಆಸ್ಚಿಂ ಕಾಮಾಂ ಕರ್ನ್ ಮುಗ್ಗಿಲಿಂ. ಉಪ್ರಾಂತ್ ತಿಚೆಂ ಸೆಜಾರ್ನ್ ಮಿಲ್ಲಿಕ್ ಮೆಳೊಂಕ್ ಗೆಲಿ. ಮಿಲ್ಲಿ ಬ್ಯೂಟಿಪಾರ್ಲರ್ ಚಲಯ್ತಾಲೆಂ. ತಾಚೆಕಡೆ ಥೊಡೆಂ ಸುಖ್-ದೂಖ್ ಉಲವ್ನ್ ಪರತ್ ರಿಕ್ಯಾರ್ ಘರಾ ಆಯ್ಲಿ. ಪುರಾಸಣೆನ್ ಕಂಗಾಲ್ ಜಾಲ್ಲ್ಯಾ ತಿಕಾ ದೊನ್ವಾರಾಂ ಜೆವಣ್ ಸಯ್ತ್ ನಾಕಾ ಜಾಲ್ಲೆಂ. ಥಂಯ್ಚ್ ತಿಕ್ಲೆ ಆಡ್ ಪಡ್ಲಿ ಆನಿ ಚಿಂತುಂಕ್ ಲಾಗ್ಲಿ. ಹ್ಯಾ ಬಸ್ಸಾಚ್ಯಾಂಕ್ ಕಶಿ ಬೂದ್ ಶಿಕಂವ್ಚಿಗಿ ಮ್ಹಣೊನ್.

ಅಗ್ಗುಬಾಯ್ ಚಡ್ ಪ್ರಾಯೆಸ್ತ್ ನ್ಹಯ್. ತಿಕಾ 57 ಜಾತಾತ್ ಮಾತ್, ಕೇಸ್ ಮಾತ್ ಧವೆಚ್ ಆಸ್ಲೆ. ತಿಚೆಂ ತೊಡ್ ಲ್ಹಾನ್ ಜಾವ್ನ್ ಭುರ್ಗ್ಯಾಪರಿಂ ದಿಸ್ತಾಲೆಂ. ತಿ ಅಂಕ್ವಾರಿ, ಕಾಜಾರಿ ನ್ಹಯ್. ತಿಚೊ ಜೀವ್ ತಿಕ್ಲೆ ಭಾಗೆಟೊ. ಪಳೆಂವ್ಕ್ ತಿಕ್ಲೆ ಅಸ್ಕತ್ ದಿಸ್ತಾಲಿ. ಖರ್ಚಾಕ್ ಪುರ್ತೆ ಪಯ್ಲೆ ತಿಚೆಕಡೆ ಆಸ್ಲೆ. ಜಾಲ್ಯಾರಿ ತಿ ಭಾರಿಚ್ ಸಾದಿ ಜಿಣಿ

ಜಿಯೆತಾಲಿ. ತಿಕಾ ಏಕ್‌ಚ್ ಭಾವ್. ತೊ ಸಬಾರ್ ವರಾಂ ಗಲ್ಪಾಂತ್ ಆಸೊನ್, ಹ್ಯಾ ವರಾಂನಿ ಮುಂಬಯ್ತ್ ವಸ್ತಿ ಕರ್ನ್ ಆಸಾ ಜಾಲ್ಲ್ಯಾನ್ ಅಗ್ಗುಬಾಯ್ ಆಪ್ಲ್ಯಾ ಘರಾಂತ್ ಎಕ್ಲಿಚ್ ಜಿಯೆತಾಲಿ. ಸೆಜಾರ್ಚಿಂ ತಿಕಾ ಮೊಗಾನ್ ಪಳಯ್ತಾಲಿಂ. ಆಯ್ಚೆಂ ಬಸ್ತಾಚೆಂ ಘಡಿತ ತಿಕಾ ಮಸ್ತ್ ಖಂತಿಕ್ ಕಾರಣ್ ಜಾಲ್ಲೆಂ. ನಿದ್‌ಲ್ಲೆ ಕಡೆ ತಿಕಾ ಧಂಯ್ತ್ ದೊಳೊ ಆಡ್ ಜಾಲೊ. ಜಾಗ್ ಜಾತಾನಾ ವೊರಾಂ ಸಾಂಜೆಚಿಂ ತೀನ್ ಜಾಂವ್ಕ್ ಪಾಂಚ್‌ಚ್ ಮಿನುಟಾಂ ಆಸಾತ್. ಸವ್ಯಾಸ್ ಉಟೊನ್ ಚ್ಹಾ, ಫಳ್ಹಾರ್ ಕರ್ನ್ ಸಾಂಜೆಚ್ಯಾ ಜೆವ್ಣಾಚೆ ತಯಾರಾಯೆರ್ ಪಡ್ಲಿ ಅಗ್ಗುಬಾಯ್. ತಿಕಾ ಆತಾಂ ತುರಂತ್ ಮಿಲ್ಲಿಕ್ ಮೆಳೊಂಕ್ ಜಾಯ್ ಆಸ್‌ಲ್ಲೆಂ. ತಾಣೆ ಯೇಂವ್ಕ್ ಆನಿಕಿ ಉಣೆಂ ಮ್ಹಳ್ಯಾರ್ ವೀಸ್-ಪಂಚ್ವೀಸ್ ಮಿನುಟಾಂ ಪುಣಿ ಆಸಾತ್. ಖಂಚೆಂ ಪುಣಿ ವ್ಹಯ್, ಪುಣ್ ರಾಕ್ಷಿಂ ಕರ್ತಾಂ ಕೊಣಾಕ್ ಜಾಯ್? ಕಶೆಂಯ್ ಸಾರ್ಕಾ ವೆಳಾರ್ ಮಿಲ್ಲಿ ಆಯಿಲ್ಲೆಂ ಪಳೆಲೆಂ ತಿಣೆ. ಫಳಾಯ್ ನಾಸ್ತಾಂ ಮಿಲ್ಲಿಕ್ ಮೆಳೊಂಕ್ ಗೆಲಿ ಅಗ್ಗುಬಾಯ್. ಮಿಲ್ಲಿಕಡೆ ಸಬಾರ್ ವೆಳ್ ಉಲವ್ನ್ ಜಾತೆಚ್ ತಿಚಿ ತಕ್ಲಿ ತಿಕ್ಲೆ ಹಾಳು ಜಾಲಿ.

ಬಸ್ತಾಂ ಸಕಾಳಿಂ ಸಾತಾಂಕ್‌ಚ್ ಸುರು ಜಾತಾತ್. ತಿಚ್ಯಾ ರಸ್ತಾರ್ ಅರ್ದ್ಯಾ ಪೊರಾಕ್ ಎಕಾ ಲೆಕಾನ್ ಕಿತ್ತಿಂಯ್ ಬಸ್ತಾಂ ಆಸಾತ್. ಎಕೆ ಕುಶಿಧಾವ್ನ್ ರಬಸಾನ್ ಆಯ್ಚೆಂ ಏಕ್ ಬಸ್ತ್ ಹಾತಾಂತ್ ವ್ಯಾನಿಟಿ ಬೇಗ್, ಬೊಬ್‌ಕಟ್ ಕೇಸ್, ದೊಳ್ಯಾಂಕ್ ಕಾಳಿಂ ಚರ್ಚಾಂ. ಮೊಡರ್ನ್ ಡ್ರೆಸ್ ಫಾಲ್ಸ್ ಚಲಿಯೆಕ್ ಪಳೆವ್ನ್ ಧಡಕ್ ಕರ್ನ್ ರಾವ್ಲೆಂ. ಚಲಿ ಹಾಸೊ ದೀವ್ನ್ ವಯ್ರ್ ಚಡ್ಲಿ. ಬಸ್ತಾಚೊ ನಿರ್ವಾಹಕ್ ಸಂಬ್ರಮಾನ್ ತಿಕಾ ಸ್ವಾಗತ್ ಕರುಂಕ್ ಆಯ್ಲೊ; ಚಲಿಯೆಕ್ ತೆಂಕೊನ್ ರಾವೊನ್ ಕಾನಾಕಡೆ ಪುಸ್ತುಸ್ಲೊ. 'ದೂರ?' ತೆದೊಳ್ ಏಕ್ ಸ್ಟೇಂಡ್ ಉತರ್ಲಾಂ. 'ಪಕ್ವಿಕರೆ' ಮ್ಹಣಾಲಿ ಚಲಿ ಪಂದಾ ಪಳೆವ್ನ್, 'ಪಕ್ವಿಕರೆ ಪೋಪುಜೆ.' ಬಸ್ತ್ ರಾವೊಂಕ್ ಸಾಂಗೊನ್ ಟಾ ಟಾ ಕರ್ನ್ ಚಲಿ ದೆಂವ್ಲಿ. ಸಬಾರ್ ಬಸ್ತಾಂ ಚಡೊನ್ ದೆಂವ್ಲಿ ಚಲಿ. ತಿ ಆತಾಂ ತಿಕಾ ಜಾಯ್ ಜಾಲ್ಲ್ಯಾ ಬಸ್ತಾಕ್ ರಾಕ್ತಾಲಿ. ಆತಾಂ 'ಏಕ್‌ಮ್' ಯೆಂವ್ಚೆಂ ದೆಕ್ಲೆಂ ಚಲಿಯೆನ್. ತಿಕಾ ಭಾರಿ ಖುಶಿ ಜಾಲಿ. ತಿಚಿ ರಂಗಾಳ್ ಸತ್ರಿ ದೊಡ್ಲಿ. ಎಕ್ವಮ್ ಸ್ಟಾಯ್ಲರ್ ಬಸ್ತಾಕ್ ಹಾತ್ ದಾಕಯ್ಲೊಚ್ ಬಸ್ತ್ ರಾವ್ಲೆಂ. ನಿರ್ವಾಹಕ್ ಲಾಗಿಂ ಆಯಿಲ್ಲೊಚ್ 'ದೂರ?' ಮ್ಹಣಾಲೊ. ಚಲಿಯೆನ್ ಏಕ್ ಭುಜ್ ವಯ್ರ್ ಕೆಲೆಂ 'ಪಿರಾ' ಮ್ಹಣಾಲಿ. ಆರೆ ಪಿರಾ ಮ್ಹಳ್ಯಾರ್ ಖಂಯ್ ಜಾಲೆಂ ಮ್ಹಣ್ ಚಲಿಯೆಕ್ ಪಳೆತಾನಾ, ಚಲಿಯೆಚೆಂ ಕೂಲಿಂಗ್ ಗ್ಲಾಸ್ ಆನಿ ಮಾತ್ಕಾಚೆಂ ವಿಗ್ ಹಾತಾಂತ್ ಧರ್ನ್ ಚಲಿ ಹಾಸೊಂಕ್ ಲಾಗಿ. ಏಕ್ ದೊಳೊ ಮೊಡುನ್, 'ಪಿರಾವುಡ್ಡ್ ಬರೆ ಉಂತಾವ್ಲೆ' ಮ್ಹಣಾಲಿ. ತಿಚೆ ಮಾತ್ಕಾಚೆ ಧವೆ ಕೇಸ್ ಪಳೆತಚ್ ಬಸ್ತ್ ಚಾಲಕ್, ತಶೆಂ ನಿರ್ವಾಹಕ್ ದೊಗಾಂಯ್ಕಿ ತಿಚಿ ಒಳೊಕ್ ಮೆಳ್ಳಿ ಆನಿ ತಾಂಣಿ ಕಟ್ಟಿಂ ತೀನ್ ಕಾಸಾಚಿಂ ಕಾಮಾಂ ಚಿಂತುನ್ ಇಲ್ಲಿಶಿ ಲಜ್ ಭೊಗ್ಲಿ. ಸಕ್ಲಾ ದೆಂವ್‌ಲ್ಲಿ ಚಲಿ ವೆಗಿಂ ವಿಗ್ ಮಾತ್ಕಾಕ್ ದವರ್ನ್ 'ವಿಜಯದುರ್ಗ' ಬಸ್ತಾಕ್ ರಾಕೊನ್ ರಾವ್ಲಿ. ಆತಾಂ ತಿಣೆ ರಾಕೊನ್ ಆಸ್‌ಲ್ಲೆಂ ಬಸ್ತ್ ಆಯ್ಲೆಂ. ತಿಣೆ ಹಾತ್ ದಾಕಯ್ಲೊ ನಾ. ಲಿಪ್‌ಸ್ಪಿಕ್

ಲಾಯಿಲ್ಲೆ ವೋಂಟ್ ರುಂದಾವ್ನ್ ಹಾಸ್ತಿ ಮಾತ್, ಬಸ್ ತಕ್ಕಣಾಂ ರಾವಾಜೆಗಿ!  
 ಬಸ್ಸಾರ್ ಚಡ್ಲಿ ಚಲಿ ನಿರ್ವಾಹಕ್ ಲಾಗಿಂ ಯೆಂವ್ಚ್ಯಾ ಪಯ್ಲೆಂಚ್ ವಿಗ್ ನಿಕ್ಕಾಯ್ತಾ,  
 ಲಿಪ್‌ಸ್ಪಿಕ್ ಪುಸುನ್ ಕಾಡ್ತಾ. ವೋಕ್ಲೆ ಕಾಡ್ನ್ ಬೆಗಾಂತ್ ಘಾಲ್ತಾ ಆನಿ ಚಾಲಕಾಕ್  
 ತಶೆಂ ನಿರ್ವಾಹಕಾಕ್ ಯೆಟುಂಕ್ ಸುರು ಕರ್ತಾ. ಬಸ್ಸಾಂತ್ಲೊ ಲೋಕ್ ಧರಾವಳ್  
 ಪ್ರತಿಕ್ರಿಯಾ ದಾಕಯ್ತಾ. ನಿಮಾಣೆಂ ತಾಂಕಾಂ ಇಲ್ಲಿ ಬೂದ್ ಸಾಂಗ್ತಾ. ತರ್ನಾಟ್ಯಾಂಕ್  
 ಚಲೊಂಕ್ ತಾಂಕ್ ಆಸಾ, ಉಬೆಂ ರಾವೊಂಕ್ ಸಯ್ರಾಣ್ ಆಸಾ. ಪುಣ್ ಮ್ಹಾತಾರ್ಯಾಂಕ್  
 ಚಲೊಂಕ್ ತಾಂಕ್ ನಾ. ಉಬೆಂ ರಾವೊನ್ ವೊತಾಂತ್ ರಾಕೊನ್ ಬಸ್ತೆಂ ಸಯ್ರಾಣ್ಯಿ  
 ಆಸನಾ. ದೆಕುನ್ ಮ್ಹಾತಾರ್ಯಾಂಕ್ ಬಸ್ಸಾರ್ ಪಯ್ಲೆ ಕರುಂಕ್ ಕುಮೊಕ್ ಕರಾ.  
 ದುಡ್ವಾದಾರಾಂ, ಕಾರಾಂ ರಿಕ್ಶಾಂನಿ ಪಯ್ಲೆ ಕರ್ತಾತ್. ದುರ್ಬಳ್ಯಾ ಮ್ಹಾತಾರ್ಯಾಂನಿ ರಾಕ್ಚೆಂ  
 ಬಸ್ಸಾಂಕ್ ಮಾತ್, ಬಸ್ಸಾಂಯಿ ರಾವಾನಾಂತ್ ತರ್ ಪ್ರಾಯ್ವಂತಾಂನಿ ಪಯ್ಲೆ ಕರ್ಚೆಂ  
 ತರಿ ಕಶೆಂ? ತಾಂಕಾಂ ಪಯ್ಲೆ ಕರುಂಕ್ ಹಕ್ಚೆ ನಾಂಗಿ? ನಿರ್ವಾಹಕಾನ್ ಲಜೆನ್ ತಕ್ಲಿ  
 ಪಂದಾ ಘಾಲಿ. ಕಿತ್ಯಾಕ್ ಮ್ಹಳ್ಯಾರ್ ಆದ್ಲ್ಯಾ ದಿಸಾ ಬಸ್ ರಾವಯ್ನಾಸ್ತಾಂ 'ಪಿರಾವುಡ್ಡ್  
 ಬಲೆ' ಮ್ಹಳ್ಳೆಂ. ಅಗ್ಗುಬಾಯೆಚಿ ತಾಕಾ ಸಾರ್ಕಿ ಒಳೊಕ್ ಮೆಳ್‌ಲ್ಲಿ. ಅಗ್ಗುಬಾಯೆನ್  
 ಆಪ್ಲೊ ವೇಸ್ ಬದ್ಲುನ್ ಬಸ್ಸಾಗಾರಾಂಕ್ ಬೂದ್ ಶಿಕಯಿಲ್ಲಾಕ್ ಬಸ್ಸಾಂತ್ಲೊ ಲೋಕ್  
 ಹಾಸೊಂಕ್ ಲಾಗ್ಲೊ. ಬಸ್ ರಾವೊನ್ ಅಗ್ಗುಬಾಯ್ ಚಲ್ತೆಚ್ ರಾವ್ಲಿ.



# ಫಿತಿಸ್ವಣಾಂ



ಒಬ್ಬ ಪೆರ್ಮನೂರ್

ವಿಂಚ್ಯಾಗೀ ಕಾರಣಾಕ್ ಲಾಗೋನ್ ಹಾಂವ್ ಸಂಪ್ರದಾಯ್ ವಿರೋದಿ. ಪುಣ್ ಸಕ್ತಾಕೀ ವಿರೋದ್ ನ್ಹಯ್. ಥೊಡೆ ಸಂಪ್ರದಾಯ್ ಪಾಳಾಂ. ಪುಣ್ ಫಿತಿಸ್ವಣಾಂಕ್ ಹಾಂವ್ ಬದ್ ವಿರೋದ್. ಲ್ಹಾನ್ ಆಸ್ತಾನಾ ಹಾಂವೆಂ ಮಸ್ತ್ ಫಿತಿಸ್ವಣಾಂ ದೆಕ್ಲಾಂತ್. ತವಳ್ ಸಕ್ತಾಕೀ 'ಹೌದು ಬಸವ' ಮ್ಹಣೊನ್ ಖಾಲ್ತಿಮಾನ್ ಘಾಲ್ತೊಂ ಹಾಂವ್ ಆತಾಂ ಫಿತಿಸ್ವಣಾಂ ವಿರೋದ್ ಕರ್ತಾಂ ಮಾತ್ ನ್ಹಯ್, ತಾಂಚಿಂ ಖೆಳ್ಕುಳಾಂಯ್ ಕರ್ತಾಂ!

ಲ್ಹಾನ್ ಆಸ್ತಾನಾ ಏಕ್ ಪಾವ್ಟಿಂ ಸುರ್ಯಾಕ್ ಜಾಲೆಂ. ಸಬಾರ್ ವರ್ಸಾಂ ಉಪ್ರಾಂತ್ ಆಮ್ಚ್ಯಾ ದೆಶಾಂತ್ ಸಂಪೂರ್ಣ್ ಸುರ್ಯಾಕ್ ಜಾಂವ್ಚೆಂ ಜಾಲ್ಲ್ಯಾನ್ ತಾಚೆವಿಶಿಂ ಖಬರ್ಯಿ ಇಲ್ಲಿ ಚಡ್ಚ್ ಆಸ್ಲಿ. ಮ್ಹಾಕಾ ಹೊ ಪಯ್ಲೊ ಆಸ್ಲೊ. "ಗ್ರಹಣ್ ಲಾಗ್ತಾನಾ ಕೊಣೆಂಯ್ ಖಾಣ್ ಖಾಯ್ನಾಯ್, ಸುರ್ಯಾಕ್ ಶೀದಾ ಪಳಯ್ನಾಯ್" ಮ್ಹಣೊನ್ ಮಾಂಯ್ಚಿ ತಾಕಿದ್.

"ಗ್ರಹಣಾ ವೆಳಾರ್ ಖೆಲ್ಯಾರ್ ಅಜೀರ್ಲೆ ಜಾತಾಗಿ?" ಮ್ಹಜೆಂ ಪಾಟಿಂ ಸವಾಲ್.

ಗ್ರಹಣಾ ವೆಳಾರ್ಚ್ ಕಾಂಯ್ ಖಾಯ್ಚಿ ಮ್ಹಣ್ ಚಿಂತ್ಲೆಂ ಆಮಿ. ಆಮ್ಚ್ಯಾ ಥೊಡ್ಯಾ ಇಶ್ಟಾಂನಿಯ್ ಸಹಮತ್ ದಾಕಯ್ಲೆಂ. ಗ್ರಹಣ್ ಲಾಗ್ಲೆಂ ಸಾಂಜೆರ್ ಚಾರ್ ವೊರಾರ್. ಅರೊ ಘಂಟೊ ಪಯ್ಲಿಂಚ್ ಸೆಜಾರ್ಚ್ಯಾ ಗಾದ್ಯಾಂತ್ ಸಾಂಗಾತಾ ಮೆಳ್ಳ್ಯಾಂವ್. ಸನ್ನು,

ವಾಲ್ವಿ, ಜಿನ್ನು ಅನಿ ಬೆನ್ನಾನ್ ಎದೊಳ್‌ಚ್‌ ಲಗೊರಿ ಸುರು ಕೆಲ್ಲಿ. ಸಾಂಜೆರ್ ಚಾರ್ ಪೊರಾರ್ ಎಕಾಚ್ಚಾಣೆ 'ಸಾಂಜ್' ಜಾಲಿ. ತವಳ್ ಸುರು ಜಾಲೊ ಆಮ್ಚೊ ಸಂಪ್ರದಾಯ್ ವಿರೋದಿ ನಾಟಕ್! ಕುಕಾರ್ಯೊ ಘಾಲಿತ್ ವಾಲ್ವಿನ್ ಹಾಡ್‌ಲ್ಲೆ ಚಣೆ, ಸನ್ನಿನ್ ಹಾಡ್‌ಲ್ಲೆಂ ತೊರಾಂ, ಬೆನ್ನಾನ್ ಹಾಡ್‌ಲ್ಲೊ ನಾರ್ಲ ಆನಿ ಗೊಡ್ ಗ್ರಹಣ್ ಲಾಗ್‌ಲ್ಲಾ ಸುರ್ಯಾಕ್ ದಾಕಯ್ತ್ ಭೊಕಾಯ್ಲೆಂ!. ಆಮ್ಚ್ಯಾ ಗಾಂವ್ಚೊ ಡಿಂಗ್‌ಮಾಸ್ತರ್ ಬಾತ್ತು ಹಾತಾಂತ್ ಸೊರ್ಯಾಚೆ ಬಾಟ್ಲೆ ಘೆವ್ನ್ ಯೆಂವ್ಚೊ ಆಮ್ಚೊ ಕುಕಾರ್ಯೊ ಪಳೆವ್ನ್ ಆಮ್ಚೆ ಸಾಂಗಾತಾ ಮೆಳ್ಳೊ. ಗ್ರಹಣಾಚೆ ಆವ್ದೆ ವೆಳಾರ್ ಸಗ್ಳಿ ಬೋತ್ಲೆ ಕಂಟ್ರಿ ಸೊರೊ ತಾಣೆ ಖಾಲಿ ಕೆಲ್ಲೊ! ಹೆಣೆ ಗ್ರಹಣಾ ವೆಳಾರ್ ಮಾಂಯ್ ಘರಾ ಭಿತರ್‌ಚ್ ಬಸೊನ್ ತೇರ್ನ್ ಕರ್ತಾಲಿ. ಹಾಂವೆಂ ಭಯ್ಲಾಂಕ್ ಗ್ರಹಣ್ ದಾಕಂವ್ಚೆ ಖಾತಿರ್ ಎಕಾ ಧಾಕ್ಟಾ ಆರ್ಯಾಕ್ ಬುರಾಕ್ ಆಸ್‌ಲ್ಲೆಂ ರಟ್ ಮಾರ್ನ್, ಸುರ್ಯಾಚಿಂ ಕಿರ್ಣಾಂ ವಣದಿಕ್ ಪ್ರತಿಫಲನ್ ಜಾಯ್ತಿಂ ಮಾಂಡುನ್ ದವರ್ಲೆಂ. ವಣದಿರ್ ಗ್ರಹಣಾಚೆ ಪ್ರಗತಿ ದಿಸ್ತಾಲಿ. ಪುಣ್ ರಾತಿಂ ಘರಾ ಯೇವ್ನ್ ಪಳೆತಾನಾ, ಮಾಯ್ನ್ ತೆ ವಣದಿಚೆರ್ ಶೆಣಾಚೆಂ ಉದಕ್ ಶಿಂಪ್ಡಾಯ್ಲೆಂ! ಹಾಂಚೆಂ ಗ್ರಹಣ್ ಸುಟಾಜೆ ತರ್ ಸುರೊ ಅಸ್ತಮ್ತೆ ಧಾವ್ನ್ ಉದೆಜೆ ಪಡತ್ - ಚಿಂತ್ಲೆಂ ಹಾಂವೆಂ!

ಲ್ಹಾನ್ವಣಾರ್ ಆಮ್ಕಾಂ ಸದಾಂಚ್ಯಾ ಪಿಡೆಂಕ್ ಆಲ್ಯಾ-ಪಾಲ್ಯಾಚಿಂ ಒಕ್ತಾಂ ಆಸ್ತಾಲಿಂ. ಪಿಡಾಯ್ ಥರಾವಳ್ ಆಸ್ತಾಯ್ಲೊ. ತಾಪ್-ಶೆಳ್, ಖೊಂಕ್ಲಿ, ಪೊಟ್ಕಾಣಿ, ಪೋಂಕ್-ಉದ್ಕಾಡೆ ಮಣೊನ್ ಸರ್ವ್ ರಿತಿಂಚ್ಯೊ ಪಿಡಾ ಧೊಸ್ತಾಯ್ಲೊ. ಹಾಕಾ ಒಕತ್ ಜಾವ್ನ್ ಪಿಯೆಂವ್ಕ್ ಆಲ್ಯಾ-ಪಾಳಾಂಚೊ ಕಸಾಯ್, ಗೊಮ್ಪೆಕ್ ಪುಸುಂಕ್ ಸುಣೊ ಅನಿ ವಂಯ್ಕುಟಾಚೊ ಲೇಪ್, ತಾಳ್ವೆಕ್ ಮಿರಿಂ ಆನಿ ಸಂಕಪಾಶಾಣಾಚೆಂ ಭರ್ಪ್ ಮ್ಹಣ್ ಕರಿನಾತ್ಲೆಂ ಒಕತ್ ನಾ. ಧೊಡೆಪಾವ್ಪಿಂ ಆಮ್ಚೊ ಕುತ್ಸೊ ಸುಟ್ತಾಲೊ. ಧೊಡೆಪಾವ್ಪಿಂ ಹಪ್ಪಾ ಗೆಟ್ಲಾನ್ ಲಾಂಬ್ತಾಲೊ. ಮಾಂಯ್ಚೆ ಅಬಿಪ್ರಾಯೆ ಪ್ರಕಾರ್ ಹ್ಯಾ ಪಿಡೆಂಕ್ ಕಾರಣ್ 'ಮೆಲ್ಲಾನ್ ರೇಂವ್ ಮಾರ್ಚ್ಯಾ' ದೆಕುನ್ ಆಮ್ಕಾಂ ಮಾದ್ರೆಂಗಿಚೊ ಪಾಲೊ ಘಾಲ್ನ್ ತಾಪಯ್ಲೆಲ್ಯಾ ಉದ್ಕಾಡ್ ನ್ಹಾಣವ್ನ್, ಲೊಂಕ್ಡಾಚೊ ಧುಂವರ್ ಧರ್ತಾಲಿ. ಲೊಂಕ್ಡಾಚೊ ಧುಂವರ್ ಮ್ಹಳ್ಯಾರ್ ಪರ್ವ್ ವಾ ಝರ್‌ಲ್ಲೆಂ ಲೊಂಕಡ್ (ಖೊರೆಂ/ ಪಿಕ್ವಾಸ್) ರಾಂಧ್ಲಿಂತ್ಲಾ ಉಜ್ಯಾಂತ್ ತಾಪವ್ನ್ ತಾಂಚೆಂ ಜಾತಾನಾ ಎಕಾ ಆಯ್ದಾನಾ ವಯ್ ದವರ್ನ್ ತಾಚೆರ್ ಶೆಳೆಂ ಉದಕ್ ವೊತ್ಲೆಂ. ತವಳ್ ಉಟ್‌ಲ್ಲೊ ಧುಂವರ್ ಸೆಂವ್ಕ್ ಆಮ್ಕಾಂ ಭೊಂವ್ಣಿ ರಾವಂವ್ಚೆಂ. ಆಕ್ರೆಕ್ ಧುಂವರ್ ದೀವ್ನ್ಯಾಯಿ ಪಿಡಾ ಸುಟನಾ ತರ್ ಇಂಗ್ಲಿಶ್ ದಾಕ್ತೆರಾಚೆಂ ದೋನ್ ರುಪ್ಯಾಂಚಿಂ ಒಕತ್ ಹಾಡ್ಲೆಂ. ತ್ಯಾ ಒಕ್ತಾನ್ ಆಮ್ಚಿ ಪಿಡಾ ಗೂಣ್ ಜಾತಾಲಿ.

ಲೊಂಕ್ಡಾಚೊ ಧುಂವರ್ ದೀವ್ನ್ ನಾಡಿ ಪಯ್ಸ್ ಕರ್ಚ್ಯಾಂತ್ ಮಾಂಯ್ಕ್ ವಿಶೇಸ್ ಪಾತ್ಯೆಣಿ. ಆಮ್ಚೆಂ ಘರ್ ರಯ್ಲಾ ಮಾರ್ಗಾ ಬಗ್ಗೆನ್ ಆಸ್‌ಲ್ಲೆಂ. ರಯ್ಲಾಚೊ ಸಾಂಕೊವ್ ದುರುಸ್ತಿ ಕರ್ಚ್ಯಾ ವೆಳಾರ್ ಹರ್‌ಎಕ್ ರಯ್ಲಾ ಸಿಗ್ಗಲಾಖಾತಿರ್ ಘರಾ ಲಾಗ್ತಾರ್ ರಾವ್ತಾಲೆಂ. ತವಳ್ ಇಂಗ್ಲಿ ವಾಪರ್ನ್ ಧಾಂವ್ಚಿಂ ರಯ್ಲಾಂ ಆಸ್‌ಲ್ಲೆಂ. ರಯ್ಲಾಚ್ಯಾ ಇಂಜಿನ್ ಕ್ಯಾಬಿನಾಂತ್ ಬೊಯ್ಲರಾಕ್ ಉಜೊ ಘಾಲ್ಚೆಂ, ರಯ್ಲಾನ್ ಕಾಳೊ ಧುಂವರ್ ವೊಂಕಿತ್ ಧಾಂವ್ಚೆಂ ಆಮ್ಕಾಂ ಸದಾಂಚಿಂ ದೃಶ್ಯಾಂ. ಮಾಂಯ್ಕ್ ಎಕ್ ದೀಸ್ ಆಮ್ಚಿ ಖ್ಯಾಸ್ತ್ ಪಿಡಾ

ಸುಟಂವ್ವೆಖಾತಿರ್ ರಯ್ಯಾಚ್ಯಾ ಡ್ರಾಯ್ವರಾಲಾಗಿಂ ವಿನತಿ ಕರ್ನ್ ಏಕ್ ಬಾಲ್ವಿ ಹನ್ ಉದಕ್ ಹಾಡ್ಲೆಂ. ತೆಂ ಉದಕ್ ಆಮಿ ನ್ಹಾಂವ್ಚ್ಯಾ ಮಾಂಡ್ಯಾಂತ್ಲ್ಯಾ ಉದ್ಯಾಕ್ ಭರ್ನ್ ಸಳ್ಳಳ್ಳಾ ಉದ್ಯಾಂತ್ ಆಮ್ಕಾಂ ಸರ್ವಿತ್ ನ್ಹಾಣಯ್ಲೆಂ. “ರಯ್ಲಾ ಮುಕಾರ್ ಖಿಂಚೊ ವೆಂವ್ಚಾರ್‌ಯೊ ರಾವನಾ, ತುಮ್ಕಾಂ ಹುಂಗ್‌ಲ್ಲೊ ದೆಂವ್ಚಾರ್, ಮೆಲ್ಲೆಂ, ನಾಡ್ ಸಕ್ಕಡ್ ಹಾಂತುಂ ಸುಟ್ತಾ” ಮ್ಹಣ್ ಆಮ್ಚ್ಯಾ ಮಾತ್ಯಾರ್ ಎಕಾ ವಯ್ಲಾನ್ ಏಕ್ ಚೆಂಬು ಸಳ್ಳಳೆಂ ಉದಕ್ ವೊತ್ತಾನಾ ಮೆಲ್ಲೆಂ ಸುಟ್ಲಾಂ ವಾ ನಾ ತೆಂ ಹಾಂವ್ ನೆಣಾಂ. ಪುಣ್ ಆಮ್ಚಿ ಕಾತ್ ಮಾತ್ ಯುರೊಪಿ ದುಕ್ತಾಂಪರಿಂ ತಾಂಚಿ ಜಾಲ್ಲಿ ತೆಂ ಆನಿಕೀ ಉಡಾಸ್ ಆಸಾ.

ಆಮ್ಚ್ಯಾ ಸುತ್ತರಾಂತ್ ಸಬಾರ್ ಅಕ್ರಿಸ್ತಾಂವಾಂ ಆಸಾತ್ ಜಾಲ್ಲ್ಯಾನ್ ಆಮ್ಕಾಂ ಅಕ್ರಿಸ್ತಾಂವ್ ಕಾಣಿಯಾಂಪ್ರಾಸ್ ಅಕ್ರಿಸ್ತಾಂವ್ ರಿತಿರಿವಾಜಿ ಆನಿ ಪುರಾಣ ಚಡ್ ಒಳ್ಳೆಚೆಂ. ಮಾಟ್‌ಮಂತ್ರಾಂ, ಮೆಲ್ಲೆಂ, ಭುತ್, ದೆಂವ್ಚಾರ್, ಕೋಲ, ನೇಮಾವಿಶಿಂ ಆಯ್ಕಾಲ್ಲೆಂ ಮಸ್ತ್ ಆಸಾ. ತವಳ್ಚ್ಯಾ ಕಾಳಾರ್ ಮೆಲ್ಲ್ಯಾಂಕ್ ವಿಶೇಸ್ ಸಕತ್ ಆಸ್‌ಲ್ಲೆ! ಮೆಲ್ಲ್ಯಾಂಚ್ಯೊ ಚೂಡಿ, ಆಟಿಪಾಂಯಾಂಚ್ಯೊ ಮಾಸ್ತಿ, ಅನ್ವಾರ್-ಅವ್ಗಡ್ ಹಾಡ್ಲೆ ಗುಳಿಗ-ಕೊರಗ ತನಿಯಾವಿಶಿಂ ಜಾಯ್ತುಂ ಆಯ್ಕಾಲ್ಲೆಂ. ಮಾಟ್ ಕರ್ಚೆಂ, ಮಾಟ್ ಕಾಡ್ಚೆಂ, ಒಕತ್ ಪೊಂಕಂವ್ಚೆಂ, ದೆಂವ್ಚಾರ್ ಸುಟಂವ್ಚೆ, ಮೆಲ್ಲ್ಯಾಂನಿ ಬೊಬೊ ಫಾಲ್ವೊ, ಉಳ್ಳಾಲ್ವಿಕ್ ಕೊಂದೊ ದಿಂವ್ಚೊ - ಅಸಲ್ಯಾ ಉಲೊಣ್ಯಾಂನಿ ಮತ್ ಪಿಸಾಂತುರ್ ಕರ್ಚೆ ಸಬಾರ್ ವೆಕ್ತಿ ಆಸ್‌ಲ್ಲೆ.

ತ್ಯಾ ವೆಳಾರ್ ಆಮಿ ನವೆಂ ಫರ್ ಬಾಂದುಂಕ್ ಸುರು ಕೆಲ್ಲೆಂ. ತ್ಯಾ ಕಾಮಾಕ್ ತೆನ್ಕಾಚೊ ಎಕ್ಸೊ ಮೇಸ್ತ್ ಯೆತಾಲೊ. ತಾಚೆಂ ನಾಂವ್ ಸಾರ್ಕೆಂ ಉಡಾಸ್ ನಾ ತರೀ ‘ಗ್ಯಾಸ್ ಪಟಾಕಿ’ ಮ್ಹಳ್ಳೆಂ ತಾಚೆಂ ಆಡ್‌ನಾಂವ್ ಆನಿಕೀ ಉಡಾಸ್ ಆಸಾ. ತಾಚಿ ಜೇಬ್ ಇತ್ತಿ ಸಪಾಯ್‌ಕೀ ತಾಚ್ಯಾ ಉಲೊಣ್ಯಾಂತ್ ಕಾಂಯ್ಚ್ ದುಬಾವ್ ಯೇನಾತ್ಲೊ. ತೊ ಕಾಣಿಯೊ ಸಾಂಗ್ತಾನಾ ತೊಂಡ್ ಉಗ್ತೆಂ ಕೆಲ್ಲಿಂ ಭುಗ್ಗಿಂ ಧಾಂಪುಂಕ್ ವಿಸ್ತತಾಲಿಂ. ಮೆಸ್ತಾಚೆಂ ಕಾಮ್ ಕರ್ತಾಲೊ ತರೀ ತಾಕಾ ಕೃತಿ ಕೆಲ್ಲೊ ಆನಿ ದರ್ಯಾಂತ್ ಮಾಸ್ತಿ ಧರ್‌ಲ್ಲೊ ಅನ್ವೊಗ್‌ಯೊ ಆಸ್‌ಲ್ಲೊ. ಆಮಾಸೆ ರಾತಿಂ ತಾಕಾ ಮಾಸ್ತ್ ಭೆಟ್‌ಲ್ಲಿ, ದರ್ಯಾಂತ್ ದೋಣೆರ್ ವಚೊನ್ ತಾಚ್ಯಾಂಕ್ ಗರಿ ಫಾಲ್ಲೆಂ, ಲ್ಹಾರಾಂಕ್ ಸಾಂಪಡ್ನ್ ದೋಣ್ ಪೊಮ್ಮಿ ಪಡ್‌ಲ್ಲಿ, ದರ್ಯಾಂತ್ ಪಾಶಾರ್ ಜಾಂವ್ಚ್ಯಾ ತಾರ್ವಾಗರಾಲಾಗಿಂ ಖಾಣ್ ಮಾಗೊನ್ ಖೆಲ್ಲೆಂ, ಸ್ವಗ್ಗರ್ ಮ್ಹಣೊನ್ ಪೊಲಿಸಾಂನಿ ಧಾಂವ್ಡಾವ್ನ್ ಹಾಡ್‌ಲ್ಲೆಂ - ಹೆಂ ಸರ್ವ್ ತಾಣ್ ಸಾಂಗ್ತಾನಾ ಆಂಗಾಚಿ ಲೋಂವ್ ಉಬಿ ಜಾತಾಲಿ. ಸಬಾರ್ ವರ್ಸಾಂ ಉಪ್ರಾಂತ್ ತ್ಯಾ ಕಾಣಿಯಾಂನಿ ಆಸ್‌ಲ್ಲೆಂ ಸತ್ ಧಾ ಠಕ್ಕ ಮಾತ್ ಮ್ಹಣ್ ಭೊಗ್ತಾ. ಉರ್‌ಲ್ಲೆಂ ಸರ್ವ್ ಗ್ಯಾಸ್ ಆನಿ ಪುಗೆಚ್ಯೊ.

ತ್ಯಾ ಮನ್ಯಾಕ್ ತೆರ್ನಾಚಿ ಭಕ್ತ್ ಆಸ್ಲಾರೀ, ಫಿತಿಸ್ತಣಾಂತ್ ತಾಚ್ಯಾವರಿ ಚಡ್ ಭಕ್ತ್ ಆಸ್‌ಲ್ಲಿ. ಏಕ್‌ಪಾವ್ಪಿಂ, ತೊ ಆನಿ ತಾಚೆ ಸಾಂಗಾತಿ ಪಂಡಿತಾನ್ ಮಂತ್ರನ್ ದಿಲ್ಲೆಂ ಪೊಪಳ್ ಘೆವ್ನ್ ದರ್ಯಾಕ್ ರಾಂಪಣ್ (ಮಾಸ್ತಿ ಧರ್ಚೆಂ ಪೊರ್ಬುಗೀಸ್ ಶಂಪ್ಲೆಚೆಂ ಜಾಳ್) ವ್ಹರ್ನ್ ಗೆಲ್ಲೆ ಖಂಯ್. ಮಂತ್ರಿಲ್ಲೆಂ ಪೊಪಳ್ ದರ್ಯಾಂತ್ ಉಡವ್ನ್ ಜಾಳಾಂ



ದೆಂವಯ್ಯಾನಾ ವ್ಹಡ್ ವ್ಹಡ್ ಸುಂಗ್ವಾಂಚಿ ಏಕ್ ರಾಸ್‌ಚ್ ಸಾಂಪಡ್ಲಿ ಖಿಯ್ ಪಂಡಿತಾಲಾಗಿಂ ಕೆಲ್ಲ್ಯಾ ಶರ್ತಾ ಪ್ರಕಾರ್, ಮಾಸ್ಕೆಚೊ ಅರ್ದೊ ಲಾಬ್ ಪಂಡಿತಾಕ್ ದೀಂವ್ಕ್ ಆಸ್‌ಲೊ. ಹಾಂಣಿ ಘುಟ್ಕಿ ಕರ್ನ್ ಉಣೊ ಲಾಬ್ ದಾಕವ್ನ್, ಪಂಡಿತಾಕ್ ಫಸಯ್ಲೆಂ ಆನಿ ದುಸ್ರ್ಯಾ ದಿಸಾಕ್ ಮ್ಹಣ್ ಆನ್‌ಏಕ್ ಪೊಪಳ್ ಘೆತ್ಲೆಂ ಖಿಯ್. ದುಸ್ರ್ಯಾ ದಿಸಾ ಇಸೊಣಾಂಚಿ ಏಕ್ ರಾಸ್‌ಚ್ ಸಾಂಪಡ್ಲಿ ಖಿಯ್. ಪುಣ್ ಆದ್ಲ್ಯಾ ದಿಸಾ ಮೋಸ್ ಕೆಲ್ಲ್ಯಾನ್, ದೋಣ್ ತಡಿಕ್ ಪಾಂವ್ಚ್ಯಾ ಪಯ್ಲೆಂ ಲ್ಹಾರಾಂಕ್ ವೊಮ್ತಿ ಪಡೊನ್ ಸರ್ವಸ್ ಹೊಗ್ಡಾವ್ನ್ ಖಾಲಿ ಹಾತಾಂನಿ ಪಾಟಿಂ ಆಯ್ಲೆ ಖಿಯ್!

ಗ್ಯಾಸ್ ಪಟಾಕಿ ಮೆಸ್ತಾಚೆಂ ಪೊಪ್ಯಾಚೆಂ ಅಜ್ಯಾಪ್ ಆಮ್ಚೆ ಮತಿಂತ್ ಪ್ರಬಾವ್ ಘಾಲುಂಕ್ ಲಾಗ್ಲೆಂ. ಆಮ್ಚ್ಯಾ ಘರಾಲಾಗಿಂ ವಿಶಾಲ್ ನ್ಹಂಯ್ ಆಸಾ. ರಜೆರ್ ಥೊಡೆಪಾವ್ಚಿಂ ಆಮಿಯ್ ಮಾಸ್ಕಿ ಧರುಂಕ್ ವೆತೆಲ್ಯಾಂವ್. ಆಮ್ಕಾಂ ಸುಂಗ್ವಾಂ, ಕುರ್ದೊ ಮ್ಹಳ್ಯಾರ್ ಜಿವಾಚಿ ಗಾಂಟ್. 'ಮಂತ್ರಿಲ್ಲೆಂ ಪೊಪಳ್ ವ್ಹೆಲ್ಯಾರ್ ಆಮಿಯ್ ಸುಶೆಗಾತ್ ಸುಂಗ್ವಾಂ ಖಾವ್ಯೆತ್, ಉರ್‌ಲ್ಲಿಂ ಮಾರ್ಕೆಟಿಕ್ ವ್ಹರ್ನ್ ವಿಕೈತ್. ಮೆಳ್ಳೆಲ್ಯಾ ದುಡ್ವಾನ್ ಪಂಡಿತಾಕ್ ಅರ್ದೊ ವಾಂಟೊ ಆನಿ ಉರ್‌ಲ್ಲಾ ದುಡ್ವಾನ್ ಆಮ್ಚ್ಯಾ ಘರಾಕ್ ಚಡಿತ್ ಕೂಡ್ ಕುಡ್ಪುಂಚೆಂ.' ಆಮಿ ಸಪ್ಲಾಂತ್ ಕೆಳಿಂ ಖಾತೆಲ್ಯಾಂವ್. ನ್ಹಂಯ್ ಆಸ್ಲೆ ಮಾಸ್ಕೆಕ್ ಆಳೆನ್ ವಾಟ್ತೆಲ್ಯಾಂವ್.

ಆಮ್ಚೆಂ ಯೋಜನ್ 'ಪಟಾಕಿ ಮಾಮಾ'ಕ್ ಕಳಯ್ಲೆಂ.

"ಮಾಮಾ ತುಂ ಏಕ್ ಮಂತ್ರಿಲ್ಲೆಂ ಪೊಪಳ್ ಹಾಡ್. ಆಮಿ ರಾತಿಂ ಮಾಸ್ಕಿ ಧರುಂಕ್ ಯಾ. ಮಸ್ತ್ ಸುಂಗ್ವಾಂ ಮೆಳ್ಳ್ಯಾರ್ ತುಕಾ ಆನಿ ತುಜ್ಯಾ ಪಂಡಿತಾಕ್ ಅರ್ದೊ ವಾಂಟೊ ದಿತಾಂವ್" ಮ್ಹಣಲಾಗ್ಲೊ ಮ್ಹಜೊ ದಾಟ್ಟು. ಗ್ಯಾಸ್ ಪಟಾಕಿ ಒಪ್ಪಾಲೊ. ಎಕಾ ಹಪ್ಪಾ ಉಪ್ರಾಂತ್ ಏಕ್ ಪೊಪಳ್ ಮಂತ್ರನ್ ಹಾಡ್ನ್ ಆಯ್ಲೊ. ತೆಂ ಎಕಾ ಪರ್ವಾ ವಸ್ತುರಾಂತ್ ಗುಟ್ಲಾವ್ನ್ ಹಾಡ್‌ಲ್ಲೆಂ.

ತೆ ರಾತಿಂ ವಿಶೇಸ್ ಉರ್ದೆನ್ ಗ್ಯಾಸ್‌ಲಾಯ್, ದೋನ್ ಕುತ್ತಾರೊ ಘೆವ್ನ್ ಭಾಯ್ರ್ ಸರ್ಲ್ಯಾಂವ್. ದೋನ್ ವ್ಹಡ್ಲಿಂ ಪೊತಿಂ ಆನಿ ಏಕ್ ಮೊಡ್ಕಿ ಘೆಲ್ಲಿ. ಹರೈಂ ಮಾಸ್ಕಿ ಘಾಲುಂಕ್ ಏಕ್ ಪೊತೆಂ ಪಾವ್ತಾಲೆಂ. ತಿತ್ಲೆಂ ಮಾತ್ ನ್ಹಂಯ್, ಹರೈಂ ಆಮಿ ದೋಗ್ ಜಣ್ ವೆಚೆ ಕಡೆ ಆಜ್ ಪಾಂಚ್ ಜಣ್ ಆಸ್‌ಲ್ಲಾಂವ್: ಆಮಿ ತೇಗ್ ಭಾಭಾವ್, ಬಾಬ್ ಆನಿ ಪಟಾಕಿ ಮೇಸ್ತ್. ಆಜ್ 'ಮಾಸ್ಕೆಚೆಂ ಅಜ್ಯಾಪ್' ಜಾಂವ್ಕ್ ಆಸ್‌ಲ್ಲೆಂ! ಮಂತ್ರಿಲ್ಲಾ ಪೊಪ್ಯಾಚಿ ಜಾದುಗಿರಿ ಜಾಂವ್ಕ್ ಆಸ್‌ಲ್ಲೆ! ವಾಟೆರ್ ಆಮಿ ಭಾಭಾವ್ ಚಡಿತ್ ಮಾಸ್ಕಿ ಮೆಳ್ಳ್ಯಾರ್ ಕಿತೆಂ ಕರ್ಚಿ ಮ್ಹಣ್ ತರ್ಕ್ ಕರ್ತೆಲ್ಯಾಂವ್. ದೋನ್ ಪೊತಿಂ ಆನಿ ಎಕೆ ಮೊಡ್ಕೆಂತ್ ಭರೊನ್ ಚಡಿತ್ ಆಸಾತ್ ತರ್ ದೋಣಿಚ್ಯಾ ಎಕಾ ಕೊನ್ಯಾರ್ ಫಾಲ್ನ್ ಲುಂಗಿ ಧಾಂಪ್ಪಿ ಆಲೊಚೆನ್ ಧಾಂಪ್ಪಿ ಭಾವಾಚಿ. ದುಸ್ರ್ಯಾ ದಿಸಾ ಸಕಾಳಿಂ ಮಾಸ್ಕಿ ಮಾರ್ಕೆಟಿಕ್ ವ್ಹರ್ಚೆಂ ಕಾಮ್ ದಾಟ್ಟುಕ್ ಮ್ಹಣ್ ನಿರ್ದಾರ್ ಜಾಲೊ.

ದೋಣಿರ್ ಚಡೊನ್ ನ್ಹಂಯ್ ಮದೆಗಾತ್ ಪಾವ್ಲ್ಯಾಂವ್. ಮೆಸ್ತಾನ್ ದೊಳೆ ಧಾಂಪುನ್ ಥೊಡಿಂ ಮಣಮಣ ಮಂತ್ರಾಂ ಉಚಾರ್ಲಿಂ ಆನಿ ಮಂತ್ರಿಲ್ಲೆಂ ಪೊಪಳ್

ಹಾಳ್ವಾಯೆನ್ ನ್ವಂಯ್ನ್ಯಾ ಉದ್ಯಾಂತ್ ಸೊಡ್ಲೆಂ.

“ಪೊಪಳ್ ಫಾಲ್ಲ್ಯಾ ಜಾಗ್ಯಾರ್ಚ್ ಮಾಸ್ತಿ ಸೊದಿಜಿಗಿ?” ಧಾಕ್ಟಾ ಭಾವಾಚೆಂ ಆತುರಿತ್ ಸವಾಲ್. “ನಾಕಾ, ಇಲ್ಲೆಂ ಮುಕಾರ್ ಯಾ” ಮ್ಹಣಲಾಗ್ಲೊ ಕಾಣ್ಲೊಜೆ ಪಾದ್ವೆವ್ನ್, ಜೆಜುಕ್ರಿಸ್ತಾನ್ ಕೆಲ್ಲ್ಯಾ ಉಂಡ್ಯಾ ಮಾಸ್ಕೆಚ್ಯಾ ಅಜ್ಯಾಪಾ ಉಪ್ರಾಂತ್ಲೆಂ ನವೆಂ ಅಜ್ಯಾಪ್ ಆಮ್ಚ್ಯಾ ಮುಕಾರ್ಚ್ ಫಡೊಂಕ್ ಆಸಾ ಮ್ಹಣ್ ಚಿಂತ್ಲೆಂ ಆಮಿ. ದೋಣ್ ಇಲ್ಲಿಶಿ ಮುಕಾರ್ ವ್ಹೆಲಿ ಆನಿ ದೆಂವೊನ್ ಮಾಸ್ಕೆಚೆ ಸೊದ್ವೆಕ್ ಲಾಗ್ಲಾಂವ್.

“ಚಲ್ತಾನಾ ಉದ್ಯಾಚೊ ಚಡ್ ಆವಾಜ್ ಕರಿನಾಕಾತ್. ಮಾಸ್ತಿ ಧಾಂವತ್!” ಬಾಬಾಚಿ ಚತ್ರಾಯ್. ಚಲ್ತಾಂವ್... ಆನಿ ಚಲ್ತಾಂವ್... ಆನಿ ಚಲ್ತಾಂವ್! ಮಾಸ್ಕೆಚೆ ಏಕ್ ಕೊರುಯೊ ದಿಶ್ತಿಕ್ ಪಡನಾ! ಹರೆಂ ನ್ವಂಯ್ನ್ಯಾ ದೆಂವ್ಲೆಂಚ್ ಏಕ್ ದೋನ್ ಮಾಸ್ಕೊ ಪುಣಿ ಮೆಳ್ತಾಯ್. ಆಜ್ ತ್ಯೊಯೊ ನಾಂತ್! “ಬೊವ್ಶಾ, ಎಕಾಚ್ ಜಾಗ್ಯಾರ್ ಆಮ್ಚೆವಾತಿರ್ ರಾಸ್ ಪಡ್ಲ್ಯಾತ್ ಜಾಯ್” ಮ್ಹಣಾಲೊ ದಾಟ್ಲಿ.

“ವ್ಹಯ್, ವ್ಹಯ್ ಮಾಸ್ಕೆಚ್ಯಾ ತಪ್ಯಾಲಾಗಿಂ (ರಾಶಿಲಾಗಿಂ) ಆಮಿ ಪಾವಜೆ” ಮ್ಹಣಲಾಗ್ಲೊ ಪಟಾಕಿ ಮೇಸ್.

“ದಾಕಯ್ ತುಜೊ ತಪ್ಪೊ” ಬಾಬಾಚಿ ಸೊಸ್ತಿಕಾಯ್ ಸಂಪೊನ್ ಯೆತಾಲಿ.

ದೋನ್ ಫಂಟಿಭರ್ ಉಬ್ರಾಂತ್ ಪಾಂಯ್ ವೋಡ್ಸ್ ವೋಡ್ಸ್, ಪಾಂಯ್ ವೋಳೊಂಕ್ ಸುದು ಜಾಲೆ. ಸಗ್ಳೆ ನ್ವಂಯ್ ಪಿಟೊ ಕೆಲ್ಯಾರಿ ಏಕ್‌ಚ್ ಏಕ್ ಸುಂಗಟ್ ನಾ. ಹರೆಂ ತೀಸ್-ಚಾಳೀಸ್ ಮಾಸ್ಕೊ ಮೆಳ್ಳೆ ಕಡೆ ಆಜ್ ಮೆಳ್ಳೊ ಫಕತ್ ದೋನ್ ಕಾಣೆ, ಕೊರೊ.

‘ಗೆಲ್ಲೆ ವಾಟೆಕ್ ಸುಂಕ್ ನಾ’ ವ್ಹಣೊನ್ ಹಾಟೆಂ ಪರ್ತಲ್ಯಾಂವ್. ಗ್ಯಾಸ್ ಪಟಾಕಿಚೊ ಆವಾಜ್ಚ್ ನಾ. ತಾಕಾ ಧರ್ನ್ ಡಬ್ಲ್ಯು.ಡಬ್ಲ್ಯು.ಎಫ್.ಚ್ಯಾ ಸಿನ್ಯಾ, ಅಂಡರ್‌ಟೇಕರ್ ತಸಲ್ಯಾ ಕುಸ್ತಗಾರಾಂನಿ ಮಾರ್ ಫಾಲ್ತೆಪರಿಂ ಮಾರ್ಯಾಂ ಮ್ಹಣ್ ಭೊಗ್ಲೆಂ ಮ್ಹಣಾ.

“ಮಸ್ತಾಮಾ, ಪೊಪಳ್ ಪುಣಿ ಬದ್ಲಲೆಂಗಿ?” ಧಾಕ್ಟಾ ಭಾವಾಚೆಂ ಸವಾಲ್.

“ಆನಿ ಮುಕಾರ್ ಭುರ್ಗ್ಯಾಂಕ್ ಲಾಟ್‌ಪೊಟ್ ಕಾಣಿಯೊ ಸಾಂಗಿನಾಕಾ” ಬಾಬಾಚಿ ತಾಕಿದ್.

“ಫರಾ ಕರೆಂ ತೊಂಡ್ ದಾಕಂವ್ಚೆ?” ದಾಟ್ಲಿಚಿ ವಿಂತ್. ಆಮ್ಚ್ಯಾ ಹಾತಾಂತ್ಲಿಂ ಪೊತಿಂ, ಮೊಡ್ಕಿ, ಕುತ್ತಾರೊ ಆಮ್ಕಾಂ ಪಳೆವ್ನ್ ಹಾಸ್ತಾಲಿಂ! ಮೇಸ್ತ್ ಏಕ್ ಸಬ್ಬ್ ಸಯ್ತ್ ಉಲಂವ್ಚೆ ಸ್ಥಿತರ್ ನಾತ್‌ಲ್ಲೊ. ತ್ಯಾ ದಿಸಾಧಾವ್ನ್ ತಾಚೆಂ ಲಾಟ್‌ಪೊಟ್ ಉಲೊಣೆಂ ಬಂದ್ ಜಾಲೆಂ. ತೊ ಕಿತೆಂಯ್ ಉತರ್ ಉಲಂವ್ಕ್ ಮುಕಾರ್ ಸರ್ತಾ ತರ್, ತಕ್ಶಣ್ ‘ಗ್ಯಾಸ್ ಪಟಾಕಿ’ ಮೆಳ್ಳೊ ಉದ್ಗಾರ್ ಕೊಣಾಧಾವ್ನ್ ಪುಣಿ ಭಾಯ್ರ್ ಪಡ್ತಾಲೊ.

ಹೆಂ ಘಡೆತ್ ಫಡೊನ್ ಲಾಗಿಂ ಲಾಗಿಂ ತೀಸ್ ವರ್ಸಾಂ ಉತರ್ಲ್ಯಾಂತ್. ಫಿತಿಪ್ಪಣಾಚೆಂ ಭಿಕಾರ್ಪಣ್ ಆಮ್ಚೆಧಾವ್ನ್ ಪೋಳ್ನ್ ಗೆಲಾಂ. ಪುಣ್ ಮಂತ್ರಿಲ್ಲಾ ಪೊಪ್ಯಾಚೊ ಉಡಾಸ್ ಆಜೂನೀ ಹಾಸೊಂಕ್ ಕರ್ತಾ.

# ಪ್ರಾಜಿತ್

೨೫ನೇ, ಬೊಂದಲ್

ಸುಟನಾತ್‌ಲ್ಲೆ ನಿದೆಕ್ ಪುರ್ಬುರೊನ್‌ಚ್ ಹಾಂವೆಂ ಪರತ್ ಕೂಸ್ ಪರ್ತಿಲಿ... ಬಗ್ಲೆಕ್ ಸಾಸ್ತಾತಾನಾ ಬಾಯ್ಲೆ ನಾ... ಗಡ್ಡಡೊನ್ ವೊರಾಂ ಪಳೆತಾನಾ ಸಾಡೆಧಾ... ಎಕಾಚ್‌ಫುರಾ ಹಾಂವ್ ಉಟೊನ್ ಬಸ್ಲೊಂ... ರಾತಿಂ ಶೆಕ್‌ಲ್ಲೆಂ ಚಡ್ ಜಾಲ್ಲ್ಯಾನ್ ಉಟಾಪಾನಾ ತಡವ್. ಬಾಯ್ಲೆ ಎದೊಳ್‌ಚ್ ಖಾಟೆಯೆರ್ ನಾ ಮ್ಹಳ್ಳೆಂ ನಕ್ಳೆ ಜಾತಾನಾ ಕಾಳಿಜ್ ಹಲ್ಲರಾಚೆ ಚಿವ್ಣೆಭಾಶೆನ್ ಬಾರೀಕ್ ಕಾಂಪ್ಲೆಂ ತರೀ ದೀಶ್ಚೆ ಮೆಜಾ ವಯ್ರ್ ಗೆಲಿ. ಹಜಾರ್‌ಪಾವ್ಪಿಂ ಧೊಂಕ್ಳುನ್... ಫಾಪುಡ್ಸ್ ಆನಿ ತೆಂಯ್ ಪಾವನಾತ್‌ಲ್ಲಾಕ್ ಖೊಟಾವ್ನ್ ಮ್ಹಜಿ ನೀದ್ ಸುಟನಾತ್‌ಲ್ಲಾಕ್ ಬಾಯ್ಲೆನ್ ಮೆಜಾ ವಯ್ರ್ ಏಕ್ ಕಾಗದ್ ಸೊಡ್ಚಿ ರಿವಾಜ್ ಆದಿಂಥಾವ್ನ್ ಆಯಿಲ್ಲಿ... ಆಜ್‌ಯಿ ಥಂಯ್ ಕಾಗದ್ ಆಸ್‌ಲ್ಲೆಂ ಪಳೆವ್ನ್ ಹಾಂವೆಂ ತೆಂ ಉಕಲ್ಲೆಂ.

ನತಾಲಾಂಚ್ಯಾ ಫೆಸ್ತಾ ವೆಳಾರ್ ಬೆಬ್ಡ್ಯಾಕ್ ಬಾಯ್ಲೆಚೆ ಧಾ ಉಪಾದೆಸ್!

1. ಕಂಟ್ರಿ ಸೊರ್ಯಾಕ್ ಮಾನ್ ದಿ
2. ಬೆಬ್ಡ್ಯಾಚೆಂ ನಾಂವ್ ವೆರ್ತ್ ಕಾಡಿನಾಕಾ
3. ಆಯ್ತಾರ್ ಸೊಂತ್ ದುಕ್ರಾಮಾಸ್ ಆನಿ ಸೊರೊ ಪಿಯೆವ್ನ್ ಲೇಲೆ ಫಾಲ
4. ಮಾಂಯ್-ಬಾಬಾಕ್ ಗಾಳಿ ದಿ
5. ಕೊಣಾಚೊಯ್ ಮಾಂಡೊ ಫೊಡ್
6. ಸ್ತ್ರಿಯಾಂಕ್ ಲಾಯ್ನ್ ಮಾರ್
7. ಜೀವ್ ಗೆಲ್ಯಾರ್‌ಯಿ ಸತ್ ಸಾಂಗಾನಾಕಾ
8. ಹಾತಾಕ್ ಮಾತ್ರ್ ನ್ಹಯ್ ಪಾಂಯಾಂಕ್ ಮೆಳ್‌ಲ್ಲೆಂಯ್ ಮಾರ್
9. ಪೆಲ್ಯಾಚ್ಯಾ ವಸ್ತುಂ ವಯ್ರ್ ದೊಳೊ ದವರ್ ಆನಿ
- 10 ಸೆಜಾರ್ಯಾಚೆ ಬಾಯ್ಲೆಕ್ ಸದಾಂಯ್ ಭೊಂವ್ಡೆಕ್ ಆಪವ್ನ್ ವ್ಹರ್.

ಸುರ್ದೆರ್ ಸಮ್ಜಾಲೆಂನಾ ತರಿ ಹಾಂವೆಂ ಮುಕಾರ್ ವಾಚ್ಚೆಂ ಧಯ್ರ್ ಕೆಲೆಂ... ತಿ ನಾತ್‌ಲ್ಲಿ!

ಬೆಬ್ಡ್ಯಾಚೆ ಬಾಯ್ಲೆಚೆ ಬೆಬ್ಡ್ಯಾಕ್ ಸಾತ್ ಸಾಕ್ರಾಮೆಂತ್!

1. ಸೊರೊ ಪಿಯೆವ್ನ್ ಲೊಳ್ಚೆಂ
2. ಲೇಲೆ ಫಾಲ್ಚೆ
3. ವ್ಹಾಳಾಂತ್ ಪಡ್ಚೆಂ
4. ಆಂತಾಂಪಿಂತಾಂ ಪೀಳ್ನ್ ವೊಂಕ್ಚೆಂ
5. ರಾತ್‌ಭರ್ ರಸ್ತಾರ್ ನಿಡ್ಚೆಂ
6. ಕಾಳಿಜ್ ರಾವೊನ್ ಮೊರ್ದೆಂ ಆನಿ
7. ಮಾಡಾಮುಳಾಂತ್ ಪುರ್ವೆಂ.

ಮ್ಹಜಿ ತಕ್ಲೆ ಗಿರ್ ಕರ್ನ್ ಘುಂವ್ಲಿ. ಆದ್ಲ್ಯಾ ದಿಸಾ ತಿಣೆ ಕುಮ್ಮಾರಾ ವಿಶ್ಯಾಂತ್ ಸಾಂಗ್‌ಲ್ಲೆಂ ಆತಾಂ ಉಡಾಸ್ ಆಯ್ಲೊ. ಹರ್‌ಎಕಾ ಫೆಸ್ತಾಕ್ ತಿ ಸನ್ನಾಂ ಕರುನಾ ತರಿ ಕುಮ್ಮಾರ್ ಏಕ್ ಜಾತಾ. ತಿ ಪಾತ್ಕಾಂ ಭೊಗ್ನುಂಚೆಖಾತಿರ್ ಜಾತಾಗಿ ವಾ ಕುಮ್ಮಾರ್ ಜಾಂವ್ಚೆಖಾತಿರ್ ಪಾತ್ಕಾಂ ಕಗ್ತಾ ತೆಂ ಮ್ಹಾಕಾ ಕಾಜಾರ್ ಜಾವ್ನ್ ಚಾರ್ ವರ್ಪಾಂನಿಯ್ ಸಮ್ಜೊಂಕ್ ನಾ



తరి తిక్కా కుమారాంక్ మాన్తాం హాంవ్.

“హ్యా పాప్లిం పుణి కుమార్ జా... న్నయ్ తర్ తుజి బాయ్ జాల్లా పాత్కాక్ తో సర్గా వయ్లె పేద్దు మ్మకాయ్ యేమ్మోండాక్ ధాడుంక్ ఆసా...” తి పుర్పుర్తాలి.

తసో హాంవాయ్ కాంయ్ పాడారి న్నయ్. తి మిసాక్ భాయ్ సర్తానా హాంవాయ్ తిచిసంగిం వేతాం. పుణ్ ఇగర్ది భితద్ వేతానా మాత్త తి ఎక్లిజ్ వేతా ఆని హాంవ్ లాగ్గిల్కా గడంగాంత్ ఆయ్తార్ సోంతాజో కాంయ్లె ముగ్గితాం.

‘నతాలాం ఫస్తాక్ తయారాయ్ జావ్ కుమారాం ఆసాత్... వజ్ మ్మణోన్ తిణ్ సాంగ్లీం. హాంవం పరత్ పోరాం పళిలిం... తి బోవ్తా కుమారాక్ గల్కా తం సమ్మోన్ హాంవాయ్ న్దేసణ్ బద్లుంక్ గేలొం... హాత్ న్దేసణ్ బద్దితానా మత్ ఫాసాళ్ళి.

నిమాణేం కుమార్ కేన్నా జాల్లొం తోయ్ సార్కో లుడాస్ ఆయ్లొనా, పుణ్ కాజారా వేళార్ ఏక్ పాప్లిం కుమార్ జాల్లొం ఆని తాచి ముగిర్ కాజార్ జావ్ ఏకా వర్సాన్ బాయ్లెక్ మాంకొడ్ కరుంక్ ఏక్ పాప్లిం... చింతానా పరత్ కాళిజ్ పల్లరాచి చిమ్మి జాలేం.

మ్మజిం దోణ్ కుమారాం...

కాజారా వేళార్ కుమార్ జాయ్తా తర్ పాద్రి రేస్తర్ కరినాంత్ మ్మణోన్ క్షోణేంగి సాంగ్లీం దకున్ తాచివర్ ఆద్లో తేరా వర్సాం కుమార్ జాయ్తానా రావ్లొ మ్మజోజ్ దాక్లొ హాంవంజ్ మోడిజ్ పడ్లొ.

మ్మతార్కా పాద్రిలాగిం కుమారాక్ గేలొం.

“పాద్రికా హాంవ్ ఆయ్లొం... ఏక్ ల్హాన్ పాత్తి... తుమ్మేం కుర్తేచిం బేసాంవ్ మ్మకా దియా” కుమారాచి దోతొర్నే వేళార్ పాద్రిన్ శికయిల్లెం తం కేన్నాయ్ గర్తక్ పడత్ మ్మణోన్ ఏస్కోంక్ నాత్ ల్హాన్ వాంజ్లొం హాంవ్... హాంవం సాంగ్లొన్ సోడ్లెం.

“సాంగ్...” ఏగార్ పుస్సుసొ.

హాంవం ఘల్తార్ కుతాంవాజ్కా బొల్సాంత్తి జీట్ కాడ్లి... తో కుమారాంత్ ఆస్ ల్హాన్ మ్మజ్కా హతాంత్తేం కాగద్ తాకా దిసానా మ్మళ్ళేం కళిత ఆస్ ల్హాన్ సమ్మన్ వాచుంక్ సురు కేలెం... న్నయ్ తర్ మ్మకా మ్మజిం పాత్కాం లుడాస్ యేనాత్ ల్లిం... కాంయ్ పాంజ్ పోరాంభర్ బసోన్ తయార్ కేల్లి జీట్ తి.

“ఏకా నిజా దేవాక్ మాన్ దింవ్ నా...” హాంవ్ సాంగాత్ గేలొం.... పంద్రా మినుటాం జాతానా మ్మజ్కా హతాంత్తొ కాగ్దొంత్తి దోణ్ యి పానాం పుర్తిం కేలిం.

“ತೆರಾ ವರಾಂ ಕಿತ್ಯಾಕ್ ಕುಮ್ಸಾರ್ ಜಾಂವ್ಕನಾಂಯ್...” ಮ್ಹಜ್ಯಾ ಹಜಾರ್ ಪಾತ್ಕಾಂತ್ಲೆಂ ತೆಂ ಏಕ್ ಪಾತಕ್ ವಿಗಾರಾಚ್ಯಾ ತೊಂಡಾಂತ್ಲೆಂ ಸವಾಲ್ ಜಾತಾ ಮ್ಹಣೊನ್ ಕಳಿತ್‌ನಾತ್‌ಲ್ಲಾನ್ ಮ್ಹಜೆ ಹಾತ್ ಭಿಜಾಲಾಗ್ಲೆ. ಕಿತೆಂ ಜಾಪ್ ದಿಂವ್ಚಿ ಮ್ಹಳೆಂ ಕಿತ್ಲೆಂ ಚಿಂತ್ಲ್ಯಾರಾಯಿ ಮತಿಕ್ ಆಯ್ಲೆಂಚ್‌ನಾ. ಹಾಂವೆಂ, ಮ್ಹಜೆ ಆನಿ ತಾಚೆಮದೆಂ ಆಸ್‌ಲ್ಲಾ ಕುರೊಣೆಚ್ಯಾ ಬುರಾಕಾಂತ್ಲ್ಯಾನ್ ತಾಕಾ ಪಳೆಂವ್ಚೆಂ ಪ್ರೇತನ್ ಕರ್ತಾನಾ ತಾಚೆ ಉಜಳ್ತೆ ದೊಳೆ ಮಾತ್ ದಿಸ್ಲೆ ಆನಿ ಹಾಂವ್ ಥಂಡ್‌ಗಾರ್ ಜಾಲೊಂ. ಜಾಪ್ ದಿಲ್ಯಾ ಶಿವಾಯ್ ತೊ ಪ್ರಾಚಿತ್ ದಿನಾ ಆನಿ ಪ್ರಾಚಿತ್ ಕೆಲ್ಯಾ ಶಿವಾಯ್ ಪಾತ್ಕಾಂ ಭೊಗ್ಸನಾಂತ್ ತೆಂ ಕಳಿತ್ ಆಸ್‌ಲ್ಲಾನ್ ಮ್ಹಜೆ ಕಾನ್ಸ್ ಸಯ್ತ್ ಬಸ್ಲೆ.

“ತೆರಾ ವರಾಂನಿ ಪಾತ್ಕಾಂ ಕರುಂಕ್‌ನಾತ್‌ಲ್ಲಿಂ...” ತೊಂಡಾಂತ್ ತೆಂಚ್ ಆಯ್ಲೆಂ ದೆಕುನ್ ಭಿಯಾನ್ ಪಿಂರಗ್ಲೊಂ.

“ಮಾಗಿರ್ ತಿಂ ಕಾಗ್ಡಾ ವಯ್ಲಿಂ ತಿತ್ಲಿಂ ಪಾತ್ಕಾಂ ಕಿತೆಂ ಎಕಾ ಮಯ್ಜಾನ್ ಕೆಲಿಂಯ್‌ಗಿ...” ತೊ ತಾಪ್ಲೊ. “ಎಕಾ ಮಯ್ಜಾನ್ ತಿತ್ಲಿಂ ಪಾತ್ಕಾಂ ಕರುಂಕ್ ಅಮೆರಿಕಾಚಿ ವಾ ಜಪಾನಾಚಿ ಟೆಕ್ನೊಲೊಜಿಯ್ ಪಾವಾನಾ!”

“ಚೂಕ್ ಜಾಲಿ ಪಾದ್ರಾಬಾ...” ಹಾಂವ್ ಬಿಕ್ಕಾಲೊಂ. “ಪ್ರಾಚಿತ್ ದಿಯಾ” ಹಾಂವೆಂ ನಿಸ್ತೊಂಕ್ ಪಳೆಲೆಂ.

“ದಿಂಬಿ ಫಾಲ್ಸ್ ಹಾತ್ ವಯ್ರ್ ಕರ್ನ್ ತೀನ್ ದೀಸ್ ಮ್ಹಣಾಸರ್ ಏಕ್ ಘಡಿಯ್ ರಾವನಾಸ್ತಾನಾ ತೇರ್ಸ್ ಕರ್!” ತೊ ಪುಸ್ತುಸ್ಲೊ. “ವಚ್ ದೆವಾಚೆಂ ಬೆಸಾಂವ್ ತುಕಾ.”

ಹಾಂವ್ ಉಟೊನ್ ಭಾಯ್ರ್ ಆಯಿಲ್ಲೊಂ... ಹಾಂವ್ ಜೀವ್ ಆಸಾಂಗಿ ವಾ ಮೆಲಾಂ ಮ್ಹಳೆಂಯ್ ಮ್ಹಾಕಾ ಸಮಾಜಲೆಂನಾ.... ತೇರ್ಸ್ ಮ್ಹಣೊಂಕ್ ಮ್ಹಾಕಾ ಮಿಸ್ತೆರ್ ವಾ ಲದಿನ್ ಯೆನಾತ್‌ಲ್ಲಿ... ಆಮ್ಚ್ಯಾ ಬಾಪಾ... ನಮಾನ್ ಮರಿಯೆ ಸಯ್ತ್ ಹಾಂವ್ ಎಕ್ಸುರೊ ಧಯ್ತಾನ್ ಮ್ಹಣೊಂಕ್ ಸಕನಾತ್‌ಲ್ಲೊಂ... ಪಾಂಚ್ ಮಿನುಟಾಂ ದಿಂಬಿ ಫಾಲ್ಯಾರ್ ಹಾಂವ್ ವೊಮ್ಪೊಚ್ ಪಡ್ತಾಲೊಂ ತರ್ ತೀನ್ ದೀಸ್... ಹಾಂವ್ ಕಾಂಪ್ಲೊಂ... ಕಾಂಯ್ ಮ್ಹಾತಾರ್ಯಾ ವಿಗಾರಾನ್ ಉಡಾಸ್ ನಾಸ್ತಾನಾ ಚುಕೊನ್ ಫಿರ್ಗಜಿಂತ್ಲ್ಯಾ ಸರ್ವಾಂಚೆಂ ಪ್ರಾಚಿತ್ ಮ್ಹಾಕಾ ಎಕ್ಲಾಕ್‌ಚ್ ದೀಂವ್ಕನಾಮೂ...

ಉಣ್ಯಾರ್ ಉಣೆಂ ಬೂಕ್ ಪಳೆವ್ನ್ ತೇರ್ಸ್ ಕರ್ಯಾಂ ಮ್ಹಳ್ಯಾರ್ ತಾಣೆ ಹಾತ್ ವಯ್ರ್ ಕರುಂಕ್ ಸಾಂಗ್‌ಲ್ಲೆ !

ಪಾತ್ಕಾಂಚಿ ಚೀಟ್ ಪಿಂಜುನ್ ಉಡವ್ನ್ ಹಾಂವ್ ನಿಟ್‌ಗಡಂಗಾಕ್ ಗೆಲ್ಲೊಂ ಆನಿ ಪಿಯೆವ್ನ್ ಟಾಯ್ಪ್ ಜಾವ್ನ್ ಘರಾ ವಚೊನ್ ನಿದ್‌ಲ್ಲೊಂ. ತೀನ್ ದಿಸಾಂ ಮಾಗಿರ್‌ಚ್ ಉಟ್‌ಲ್ಲೊಂ.

ಕಾಜಾರ್ ಜಾವ್ನ್ ವರಾ ಮಾಗಿರ್ ಬಾಯ್ಲೆಖಾತಿರ್ ದುಸ್ರೆ ಪಾವ್ಲಿಂ ಕುಮ್ಸಾರಾಕ್ ವೆತಾನಾ ಹಾಂವೆಂ ಆಲೊಚೆನ್ ಬದ್ಲಿಲಿ. ಆದ್ಲ್ಯಾ ಕುಮ್ಸಾರಾಚೆಂ ಪ್ರಾಚಿತ್ ಕರುಂಕ್ ನಾತ್‌ಲ್ಲಾನ್ ಪರತ್ ತಿತ್ಲಿಚ್ ಮ್ಹಿನತ್ ಕರ್ನ್ ತಿತ್ಲಿಂಚ್ ಪಾತ್ಕಾಂ ಬರವ್ನ್... ಚೀಟ್ ಬೊಲ್ತಾಂತ್ ದವರ್ನ್ ಕಾಜಿತೊರಾಲಾಗಿಂ ಗೆಲೊಂ.

“ಪಾದ್ರಾಬಾ ಹಾಂವ್ ಆಯ್ಲಾಂ...”

“ಸಾಂಗ್” ಕಾಜಿತೊರಾನ್ ಕಾನ್ ದಿಲೊ ಆನಿ ಹಾಂವ್ ಚೀಟ್ ವಾಚಿತ್ ಗೆಲೊಂ.  
ಸಂದ್ರಾ ಮಿನುಟಾಂನಿ ಪಾತ್ಕಾಂ ಮುಗ್ಗುನ್ ಪ್ರಾಚಿತಾಕ್ ರಾಕ್ಲೊಂ. “ಸಕಾಳಿಂಥಾವ್ನ್  
ಆತಾಂ ಪರ್ಯಾಂತ್ ಸರ್ವಾಂಚೆಂ ಪಾತ್ಕಾಂ ಸಯ್ ತುಜೆ ತಿತ್ತಿಂ ನಾತ್ಲಿಂ...” ತೊ  
ಪಿಂರಗ್ತಾನಾ ಹಾಂವ್ ಮಾತ್ಸೊ ಹಾಲ್ಲೊಂ. “ಗಿನ್ನೆಸ್ ರೆಕೊರ್ಡ್ ಜಾಯ್ ಆನಿ  
ಕೊಡ್ತಿಂತ್ ವಚೊನ್ ಸಾಂಗ್ ತರ್ ಸಾತ್ ಪಾವ್ಪಿಂ ಘಾಶಿ ದಿತಿತ್!”

“ಪ್ರಾಚಿತ್...” ಹಾಂವೆಂ ಬಳೆನಾಸ್ತಾನಾ ಮಾಗ್ಲೆಂ.

“ಪರ್ಮೆ ಘಾಂಟಿಚೆ ತೊರಿಕ್ ವಚೊನ್ ದೊರಿ ಫೆ!”

ಕಿತ್ಯಾಕ್‌ಗಿ ಜಾಂಗಾಂ ಮದೆಂ ಭಿಜ್‌ಲ್ಲೊ ಅನ್ನೊಗ್ ಜಾತಾನಾ ಹಾಂವ್ ಸವ್ಯಾಸ್  
ಉಟ್‌ಲ್ಲೊಂ ಆನಿ ಥಂಯ್‌ಥಾವ್ನ್ ಪಾಟಿಂ ಪಳೆನಾಸ್ತಾನಾ ಘರಾ ಪಾವ್‌ಲ್ಲೊಂ.

ಆನಿ ಆತಾಂ ತಿಸ್ರೆಂ ಕುಮ್ಮಾರ್...

ಬಾಯ್ಲೆನ್ ಬರವ್ನ್ ದವರ್‌ಲ್ಲೆಂ ಕಾಗದ್ ಪಳೆವ್ನ್ ಪರತ್ ಸರ್ವ್ ತಯಾರಾಯ್ ಕೆಲಿ.  
ದೆವಾಚೆ ಉಪಾದೆಸ್ ಬುಕಾಂತ್ ಪಳೆವ್ನ್ ಪಾತ್ಕಾಂ ಬರಯ್ಲಿಂ. ಪಾನಾಚ್ಯೊ ದೊನ್‌ಯಿ  
ಕುಶಿ ಭರ್ತಾನಾ ಪಾಟ್ಲ್ಯಾ ದೋನ್ ಕುಮ್ಮಾರಾಂಚೆಂ ಪ್ರಾಚಿತಾಯಿ ಕರುಂಕ್ ನಾತ್‌ಲ್ಲೆಂ  
ಪಾತಕ್‌ಯಿ ಜೊಡ್ಲೆಂ.

ಕೊಣಾಲಾಗಿಂ ವಚೊಂ... ವಿಗಾರಾಲಾಗಿಂ ವಾ ಕಾಜಿತೊರಾಲಾಗಿಂ...

ಚಿಂತಾನಾಚ್ ಘುಟ್‌ಲ್ಲೊ ಫಾಮ್ ಪುಸಿತ್ ಸವ್ಯಾಸ್ ವಿಗಾರಾಲಾಗಿಂ ಗೆಲೊಂ.  
ತೀನ್ ಇಂಚಾಂಚೊ ಫಾಗ್ತೊ ಸ್ಟೇಸೊನ್ ಆಯಿಲ್ಲಿ ಕೊಯರಾಂತ್ಲಿ ಕೊಗುಳ್ ಏಕ್  
ಕುಮ್ಮಾರಾಕ್ ಬಾಗಾತಾನಾ ತಾಚ್ಯಾ ಗಾಲಾಂಚೊ ರಂಗ್ ಪಳೆವ್ನ್ ಹಾಂವ್  
ಪಿಸ್ವಾಲೊಂ? ಪುಣ್ ತೆಂ ಪಾತಕ್ ಪಯ್ಲೆಂಚ್ ಚಿಟಿ ವಯ್ರ್ ಆಸ್‌ಲ್ಲಾನ್ ಪರತ್  
ಬರಂವ್ಚೆಂ ಪ್ರೇತನ್ ಕೆಲೆಂನಾ... ಮ್ಹಜೊ ಆವ್ಯಾಸ್ ಯೆತಾನಾ ಹಾಂವೆಂ ದಿಂಬಿ ಘಾಲಿ.

“ಪಾದ್ರ್ಯಾಬಾ ಹಾಂವ್ ಆಯ್ಲಾಂ...”

“ಸಾಂಗ್...” ವಿಗಾರಾನ್ ಬೆಸಾಂವ್ ದಿಲೆಂ.

“ಫಟಿ ಮಾರ್ಲ್ಯಾತ್...” ಹಾಂವೆಂ ಸಾಂಗ್ಲೊಂಕ್ ಸುರು ಕೆಲೆಂ. ನಶಿಬಾನ್ ತಾಣೆ  
ಹರ್‌ಎಕಾ ಪಾತ್ಕಾ ಪಾಟ್ಲ್ಯಾನ್ ಕಿತ್ಲೆಪಾವ್ಪಿಂ ಮ್ಹಳ್ಳೆಂ ಸವಾಲ್ ಕೆಲೆಂನಾ. ಪೀಸ್  
ಮಿನುಟಾಂನಿ ಹಾಂವೆಂ ಕಾಗ್ಜಾಚ್ಯೊ ದೊನ್‌ಯಿ ಕುಶಿ ಮುಗ್ಗಿಲ್ಯೊ.

ವಿಗಾರಾಚೊ ಆವಾಜ್ ನಾ....

“ಪಾದ್ರ್ಯಾಬಾ...” ಹಾಂವ್ ಪಿಂರಗ್ಲೊಂ.

ತರಿ ಆವಾಜ್ ನಾ...

“ಪಾದ್ರ್ಯಾಬಾ... ಪ್ರಾಚಿತ್...” ಹಾಂವೆಂ ಖಾಲ್ತೆಪಣಿ ಮಾಗ್ಲೆಂ.

ಆವಾಜ್ ನಾ...

“ಪಾದ್ರ್ಯಾಬಾ...” ಹಾಂವೆಂ ತಿಳುಂಕ್ ಪ್ರೇತನ್ ಕೆಲೆಂ.

ಆವಾಜ್ ನಾಂಚ್ ನಾ... ತೊ ಭಿತರ್ ಸಾರ್ಕೊ ದಿಸ್ಲೊನಾ ದೆಕುನ್ ಹಾಂವೆಂ ಸರ್ವ್  
ಬಳೆ ಧೊಂಪ್ರಾಂನಿ ಭರ್ನ್ ಉಬೊ ರಾವೊನ್ ಹಳ್ಳಾರ್ ತಿಳ್ಳೆಂ.

ಥಂಯ್ ವಿಗಾರ್ ನಾತ್‌ಲ್ಲೊ!





ಒರೊನಾಲ್ಡ್ ವಾಚ್, ದೆರೆಬಯ್ಲ್

ಜಶಂ ಗಾಂವಾಂತ್ ಮಾರ್ನೆಲ್ ಆಸ್‌ಲ್ಲೊ ಮಾಚ್ಯಾ, ಗ್ರೇಶನ್ ಗೆಚ್ಯಾ ಆನಿ ಫೆಲಿಸ್ ಪೆಚ್ಯಾ ಜಾತಾಗೀ ತಶೆಂ ಆಯ್ಲೆವಾರ್ ಹಜಾರೊಂ ಲೊಕಾಚ್ಯಾ ಮೊಗಾರ್ ಪಡೊನ್ ಮಯ್ಜಾ ಲೆಕಾರ್ ಸಾಂಗಾತ್ ದಿಲ್ಲೊ ದಳ್ವಿರ್ ತಾಪ್ 'ಚಿಕನ್‌ಗುನ್ಯಾ' ಆತಾಂ 'ಚಿಕನ್‌ಗುನ್ಯಾ' ಜಾಲಾ. ಸಾಮಾನ್ಯ ಲೋಕ್, ಶಿಕಪ್ ಆಸ್‌ಲ್ಲೆ ತಶೆಂಚ್ ಜಣಾಪ್ರತಿನಿಧಿ ಸಯ್ ಚಿಕನ್‌ಗುನ್ಯಾ ಮ್ಹಣ್ತಾತ್. ಹ್ಯಾ ತಾಪಾಚಿ ಮಯ್ಜಾ ವಿಚಿತ್.

ವ್ಹಾಣ್ ಫಾಲ್ಲ್ಯಾಕ್ ಮಾತ್ ಕಳಿತ್ ಆಸ್ತಾ ಖಿಂಯ್ ವ್ಹಾಣ್ ಖಿಂಯ್ ಚಾಬ್ತಾ ಮ್ಹಣ್. ತಶೆಂಚ್ ಚಿಕನ್‌ಗುನ್ಯಾ ಜಾಲ್ಲ್ಯಾಂಕ್ ಮಾತ್ ಕಳಿತ್, ಹೆ ಪಿಡೆಚೆ ಆಟಿವಿಟೆ. ಹಾತ್-ಪಾಂಯ್, 'ಸಂದ್ ಸಂದ್ ಬೇನೆ', 'ಗಂಟ್ ಗಂಟ್ ಬೇನೆ', ಹಾತಾಚಿಂ

ಬೊಟಾಂ ಸಾತ್ ಕರುಂಕೀ ಬಾಗನಾಂತ್. ಚಿಕ್ಕಿಕ್ ದಸ್ತತ್ ಸೊಡಾ, ಪಯ್ ಮೆಜುಂಕೀ ಜಾಯ್ನಾಂತ್. ಸತ್ರಾ ವರ್ನಾಂಚಿಂ ತರ್ನಾಟಿಂ ಸತ್ತರ್ ವರ್ನಾಂಚ್ಯಾ ಪ್ರಾಯ್‌ಸ್ತಾಂಬರಿ ಬೇತ್ ಘೆವ್ನ್ ಮೊಯ್ಜೆಬರಿ ಚಲ್ತಾತ್.

ಎದೊಳ್ ಲಿವೇರಿಯಾ, ಟೈಪಾಡ್, whyರಲ್, ಪುಲ್ಲ (ಫ್ಲು), New moon ಹೆ ಪಟ್ಟಿಕ್ ಆತಾಂ ಇಲಿಜ್ಜರ, ಚಿಕನ್‌ಗುನ್ಯಾ, ಟೊಮೆಟೊ ತಾಪ್! ಆನಿ ಮುಕಾರ್ ಕ್ಯಾರೆಟ್ ತಾಪ್, ಕ್ಯಾಬೆಜ್ ತಾಪ್, ಬೀಟ್‌ರೂಟ್ ತಾಪ್ ಯೆಂವ್ಚಿ ಸಾದ್ಯತಾ ಆಸಾ ಮ್ಹಣ್ ಆನಾರೋಗ್ಯ್ ಇಲಾಕ್ಯಾಚ್ಯಾ ಕಂತ್ರಿನ್ ಜಾಗ್ವಣಿ ದಿಲ್ಯಾ. ಕಶೆಂ ಟೊಮೆಟೊ ತಾಪ್ ಜಾಲ್ಯಾರ್ ತೊಂಡ್ ಟೊಮೆಟ್ಯಾಬರಿ ತಾಂಬ್ಲೆಂ ಜಾವ್ನ್ ಫುಗ್ತಾಗೀ, ತಶೆಂ ಕ್ಯಾರೆಟ್ ತಾಪಾಕ್ ನಾಕ್ ಆನಿ ಹಾತಾಚಿಂ ಬೊಟಾಂ ಕಾರ್ಯೆಟಾಬರಿ ಸುಜ್ತಾತ್ ವಿಂಯ್. ಕ್ಯಾಬೆಜ್ ತಾಪ್ ಜಾಲ್ಯಾರ್ ಆಂಗಾಚಿ ಕಾತ್ ಕ್ಯಾಬೆಜೆಚ್ಯಾ ಪಾನಾಂಬರಿ ಉಕಲ್ತಾ ವಿಂಯ್. ಆನಿ ಬೀಟ್‌ರೂಟ್ ತಾಪ್ ಜಾಲ್ಯಾರ್ ಸಗ್ಳ್ಯಾ ಆಂಗಾರ್ ಬೀಟ್‌ರೂಟ್ ರಂಗ್ ಯೆತಲೊ ವಿಂಯ್. ಪಾವನಾಶೆಲ್ಲ್ಯಾಕ್ ತ್ಯಾಚ್ ರಂಗಾಚೊ ಸುಸುಯೀ ಜಾತಲೊ ವಿಂಯ್. ದೆವಾನ್‌ಚ್ ರಾಕಜೆ. ಟೊಮೆಟೊ ತಾಪಾ ಮಾಗಿರ್ ದುಸ್ರೆ ತಾಪ್ ಧಾಡಿನಾಕಾ ದೆವಾ ಮ್ಹಣ್ ಮಾಗ್ಲೆಂ. ನಾ ತರ್ ಜಾಲೆಂ, ಪರ್ವಾ ಸೊಲ್ವಾಂತ್ಲ್ಯಾ ಧಾ ವಿರ್ಣಾಂಪರಿಂ ಧಾ ಥರಾಂಚೆ ತಾಪ್ ಯೆತಲೆ, ದೆಕುನ್ ಆಮ್ಚಿಂ ಪಾತ್ಕಾಂ (ಕೆಲ್ಯಾಂತ್ ತರ್) ಲಡೊನ್, ನನಿ ಜಿಣಿ ಸುರು ಕರ್ನ್ 'ಭಾಸಾಯಿಲ್ಲ್ಯಾ ಗಾಂವಾ'ಕ್ ಫುಡ್ ಕರ್ನ್ ರಾಂವ್ಲೆಂ.

ಸಸ್ಯಾಹಾರಿಂನಿ (ಮ್ಹಳ್ಯಾರ್ ಬಾರಾ ಮೊಣಾಂನಿ) 'ಆಮಿ ಚಿಕನ್ ಖಾಂವ್ಚೆಂ ಸೊಡಾ, ಜಿವೆಂ ಕುಂಕಡ್ ಸಯ್ತ್ ಪಳೆನಾಂವ್ (ರಾಂದುನ್ ದಿಲ್ಯಾರ್ ಸ್ವಾಹಾ!) ಮ್ಹಣ್ತಾನಾ ವಿಂಚ್ಯಾ ತೊಂಡಾಂತ್ ಆಮ್ಕಾಂ ಚಿಕನ್‌ಗುನ್ಯಾ ತಾಪ್ ಆಯ್ಲಾ ಮ್ಹಣ್ಣೆಂ?' ಮ್ಹಳ್ಳೆಂ ರಜಾರ್ ತಾಂಚೆಂ ದೆಕುನ್ ಆಜ್ ಚಿಕನ್‌ಗುನ್ಯಾ ಉಪ್ರಾಂತ್ ಮಟನ್‌ಗುನ್ಯಾ, ಪೋರ್ಕ್‌ಗುನ್ಯಾ, ಬೀಫ್‌ಗುನ್ಯಾ ತಸಲಿಂ ನಾಂವಾಂ ದವರ್ಲ್ಯಾರ್ ಘೊಡ್ಯಾಂಕ್ ಸಾಂಗೊಂಕ್ ವಾಂದೆ ಜಾತಲೆ, ವೊರೊಡ್ ಯೆತಲೆ. ದೆಕುನ್ 'ಟೊಮೆಟೊ ಜ್ವರ ಹಾಕಾ ಆಮ್ಗೆಲೆಂ ಹಾರ್ಪಿಕ್ ಸ್ವಾಗತ್. ಚಂದ್ ನಾಂವ್, ಫುಡ್ಲ್ಯಾ ತಾಪಾಂಕ್ ವಿಂಚಿಯೀ ರಾಂದ್ವಯ್, ಫುಲಾಚೆಂ ವಾ ಬೆಳಾಚೆಂ ನಾಂವ್ ದಿಂವ್ಚೆಂ: ಗುಲಾಬಿ ಜ್ವರ, ಮಲ್ಲಿಗೆ ಜ್ವರ... ಅಶೆಂ ಆಪಯ್ಚೆ ಮ್ಹಣ್ ಮುಕ್ಯಾಲ್ ಮಂತ್ರಿಕ್ ಮನಪಿ ದಿಲ್ಯಾ.

ಹೆಣೆ ಮುಕ್ಯಾಲ್ ಮಂತ್ರಿನ್ ಚಿಕನ್‌ಗುನ್ಯಾಚೆಂ ಪಿಚಾರಣ್ ಕರುಂಕ್ ರಚ್‌ಲ್ಲೆ ಸಮಿತಿನೆ, ಘೊಡಿಂ ಸಲಿಹಾ-ಸುಚನಾಂ ದಿಲ್ಯಾಂತ್. ಜಳಾರಿಂಥಾವ್ನ್ ಹೊ ತಾಪ್ ಯೆತಾ ದೆಕುನ್, ಜಳಾರಿಂಕ್ ಮನ್ಶಾರಗ್ತಾಚ್ಯಾಕೀ ಪಸಂದ್ ಜಾಂವ್ಚೆಂ ಖಾಣ್ ಸೊದುನ್ ಕಾಡ್ಲೆಂ. ಹೆಂ ತೊಟಾಂತ್, ಭಾಟಾಂತ್, ಬಾಂಯ್ಚ್ಯಾ ಕಾಟ್ಯಾರ್, ಫರ್ವಾ ಮೆಟಾರ್. ಗೊರ್ವಾಂಚ್ಯಾ ಪೊಟಾರ್, ಪೆಟ್ಯಾಂಚೆ ಪಾಟಿರ್ ಆನಿ ಗೊಟ್ಯಾಚ್ಯಾ ಪಾಕ್ಯಾರ್ ದವರ್ಲೆಂ!

ಕರ್'ನಾಟಕಾ'ಚ್ಯಾ ಮುಕ್ಯಾಲ್ ಮಂತ್ರಿನ್ ಹ್ಯಾ ತಾಪಾಂತ್ ಕೇಂದ್ರ್ ಸರ್ಕಾರಾಚೊ ಹಾತ್ ಆಸಾ ಮ್ಹಣೊನ್ ಸರ್ವ್ ಪಿಡೆಸ್ತಾಂಕ್ ಲಾತ್ ದಿಲ್ಯಾ ಆನಿ ಹಾತ್ ಧುಲ್ಯಾತ್.

ರಂಗಾಳ್ ಪಾಡ್ವಿನ್ ಹಾಂತುಂ ಪಾಕಿಸ್ತಾನಾಚ್ಯಾ ಹಾತಾ ಸಂಗಿಂ ಪಾಂಯ್‌ಯೀ ಆಸಾ ಮ್ಹಳಾಂ. ಪಾಕಿಸ್ತಾನಾಚ್ಯಾ ಜಳಾರಿಂಕ್ ಖೊಟೊ ಮಾರ್ನ್ ದೊರೊ ಉತ್ತೊಂಕ್ ಕೆಲ್ಯಾತ್ ಮ್ಹಣ್ ತಾಂಚೊ ವಾದ್. ಪ್ರಾಣಿದಯಾ ಸಂಗಾಚ್ಯಾ ಮದರ್ ಜನರಲ್ ಮೇನಕಮ್ಮಾನ್, ಜಳಾರಿಂಚೆಂ ಪೊಟ್ ಭರ್ಲ್ಯಾ ಮಾಗಿರ್ ಹಳೂ ಫುಂಕೊನ್ ಧಾಂವ್ಡಾಯಾ ಮ್ಹಳಾಂ, ದಯಾಕರ್ನ್ ಮಾರಿನಾಕಾತ್ ಆನಿ ಮಾರ್ಲ್ಯಾರ್ ಕಾನುನ್ ಕ್ರಮ್ ಘೆಜೆ ಪಡ್ತಾ ಮ್ಹಣ್ ದಾಂಬುನ್ ಸಾಂಗ್ಲಾಂ.

‘ಸಕ್ಡಾಂಕ್ ಸೊಡಾ ಮೊಂಟಾಕ್ ಧರಾ’ ಮ್ಹಣ್ ಆಮ್ಚೆಂ ರುಚಿಕ್ ನಾಂವ್ ಪಾಡ್ ಕೆಲಾಂ ಮ್ಹಣ್ ಕೊಂಬಿ, ಕೊಂಬ್ಯಾಚ್ಯಾ ಸಂಗಾನ್ ಪ್ರತಿಭಟನ್ ಕೆಲಾಂ. ಹಾಂಕಾಂ ಬೊಯ್ಲಾರ್, ಗಿರಿರಾಜ, ಕಾಟಾಚೆ ಕೊಂಬೆ ಆನಿ ರೊವಾಣೆಚ್ಯಾ ಕೊಂಬಿಯಾಂನಿ ಸಯ್ತ್ ಆಪ್ಲೊ ಪುರ್ರೊ ಸಹಕಾರ್ ಭಾಸಾಯ್ಲಾ ಆನಿ ಕೊ... ಕೊ... ಕೊ... ಕೊ... ಮ್ಹಳಾಂ. ಜರ್ತರ್ ಸಪ್ತೆಂಬರ್ 15 ತಾರಿಕೆ ಭಿತರ್ ಹೆಂ ನಾಂವ್ ಕಾಡಿನಾ ತರ್ ಆಮಿ ತಾಂತ್ಯಾಂ ದವರ್ಚಿಂ ಬಂದ್ ಕರ್ತಾಂ ಮ್ಹಣ್ ತಾಂತ್ಯಾಂಚ್ಯಾ ಕುಂಕ್ಡಾಂನಿ ಧಮ್ಕಿ ದಿಲ್ಯಾ ಆನಿ ಕೊಂಬ್ಯಾಂನಿ ಸಕಾಳಿಂ ಸಾದ್ ಘಾಲಾ ಮ್ಹಳಾಂ.

ಹ್ಯಾ ತಾಪಾಕ್ ಬಲಿ ಜಾಲ್ಲ್ಯಾಂಕ್ ಆನಿ ವೇಯ್ಪಿಂಗ್ ಲಿಸ್ಟಿರ್ ಆಸ್‌ಲ್ಲ್ಯಾಂಕ್ ಸಾಸ್ತಾಚ್ಯಾಕೀ ವ್ಹಡ್, ಕನ್ನಿರೆಚ್ಯಾಕೀ ಲ್ಹಾನ್ ಗಾದ್ಯಾಂತ್ಲ್ಯಾ ಕೊಂಗ್ಯಾಚ್ಯಾ ತಾಂತ್ಯಾಂ ಸಾರ್ಚ್ಯೊ ಧವ್ಸೊ ಓಂ-ಯೊ-ಪತಿ ಗುಳಿಯೊ ದಿತಾತ್. ಪೋಯ್ತ್ ಏಕ್ ಕೊಲೆಜಿಚಿ ಚಲಿ ಅಶಿ ಮಾಗಲಾಗ್ಲಿ: “ರಾತಿಂ ಸಮಾ ನೀದ್ ಪಡನಾ, ಜಿಬೆಕ್ ರೂಚ್ ನಾ, ಆಂಗ್‌ಪಾಂಗ್ ದೂಕ್, ಮೊಗಾರ್ ಪಡ್ಚೆಂ ಮ್ಹಳ್ಯಾರ್ ಹೆಂಚ್‌ಗಿ ದೆವಾ?” ಮ್ಹಳ್ಯಾಕ್ “ಮೋಗ್ ರೋಗ್ ಮಾತ್ರಿ, ತುಕಾ ಚಿಕನ್‌ಗುನ್ಯಾ ಜಾಲಾಂ ಬುದ್ಧಿ ಚಲಿಯೆ” ಮ್ಹಣ್ ಜಾಪ್ ಮೆಳ್ಳಿ ಖಂಯ್. “ತುಮ್ಗರ್ ಕೊಣಾಯ್ಚಿ ಚಿಕನ್‌ಗುನ್ಯಾ ಜಾಲಾಂಗಿ?” ಮ್ಹಣ್ ಧವೆಂ ಕಾಪಡ್ ನ್ಹೆಸೊನ್ ಕಾನೆಸ್‌ಮಾರಿ ಕಾಡುಂಕ್ ಆಯಿಲ್ಲೆ ಆಂಟಿಕ್ ಯುಕೆಜಿ - ಚ್ಯಾ ಪೊರಾನ್ ದಿಲ್ಲಿ ಜಾಪ್: “ಆಮ್ಗರ್ ಚಿಕನ್-ಗೂ-ನಾ ಆಂಟಿ.”

ಕಿತೆಂಯೀ ಜಾಂವ್, ವೆಗಿಂಚ್ ಹೊಟೆಲಾಂನಿ ಚಿಕನ್ 65, ಚಿಕನ್ ಸುಕ್ಕಾ, ಮುಗಲಾಯ್, ಚಿಲ್ಲಿ, ಫ್ರೈ, ಡ್ರೈ ಸಂಗಿಂ ‘ಚಿಕನ್‌ಗುನ್ಯಾ’ ಮ್ಹಣ್ ನವೊ ಐಟಮ್ ಮೆಳ್ತಲೊ, ರಾಕೊನ್ ರಾವಾ. ಹಾಂತುಂ ಜಳಾರಿ ತುಪಾಂತ್ ಭಾಜುನ್ ಘಾಲ್ತಲೆ. ಚಿಕನ್‌ಗುನ್ಯಾ ಜಾಲ್ಲ್ಯಾಂಕ್ 50% ಡಿಸ್ಕಾಂವ್ಪ್ ಆಸ್ತೆಲೆಂ!

Flash News! ಇದೀಗ ಬಂದ ವರದಿ! ಹ್ಯಾ ಘುಡಾಂ ಸರ್ವ್ ತಾಪಾಂಕ್ ಬದನೆಗುನ್ಯಾ - 1, 2, 3, 4, ಮ್ಹಣ್ ನಾಂವ್ ದವರುಂಕ್ ಮುಕ್ಕಾಲ್ ಮಂತ್ರಿಚ್ಯಾ ಅಧ್ಯಕ್ಷಪಣಾಖಾಲ್ ಕಂತ್ರಿ ಬಂಡಲಾನ್ (ಮಂತ್ರಿ ಮಂಡಳಾನ್) ನಿರ್ಣಯ್ ಘೆತ್ಲಾ ಆನಿ ಸರ್ವಾಂಕ್ ಬರೊ ತಾಪ್ ಮಾಗ್ಲಾ.

ಮುಕ್ಲೆ ಗಜೆಟಿಂತ್ 100 ಕೊರೊಡ್ ಪುಣಿ ಅಸಲ್ಯಾ ತಾಪಾಕ್ ದವರ್ತಾಂವ್ ಮ್ಹಣ್ ಖಿಣಿಗಾರಿಕೆಚ್ಯಾ ಮುಂಡಾಸಾಂಕ್ ಪಾತ್ಯೆವ್ನ್ ಭಾಸಾಯ್ಲಾ.



# ಬೊನ್ನುಜೆ ಚಿಕ್ಕಾನ್

ಚಸ್ಪೇನ್ ಅಗೇರಾ, ಮುಲ್ಕಿ

‘ಸಯ್ಪಿಂ-ಧಯ್ಪಿಂ ಡೋಟ್ ಕೊಮಾಚೊ ಅದಿಕ್ಯತ್ ವರೈಗಾರ್ ಇನಾಸಾನ್ ಆಪ್ಲ್ಯಾ ಹಾತಿಂ ಆಸ್ಚೊ ವಿಳಾಸ್ ಸಾರ್ಚೊ ತವಾಸ್ಚೊ ಆನಿ ಘರೈಂ ದಾರ್ ಬಡಯ್ಲೆಂ. ಮಿನುಟಾ ಭಿತರ್ ಲಾಂಬ್ ಮಿಶಿಯಾಂಚ್ಯಾ ಬೊಸ್ತುನ್ ದಾರ್ ಉಗಡ್ಲೆಂ.

“ಬೊಸ್ತು ಮ್ಹಳ್ಯಾರ್ ಕೋಣ್?” ಇನಾಸಾನ್ ವಿಚಾರ್ ಕೆಲೊ. “ಹಾಂವ್ ಇನಾಸ್. ಸಯ್ಪಿಂ-ಧಯ್ಪಿಂ ಡೋಟ್ ಕೊಮಾಚೊ ರಿಪೋರ್ಟ್.”

“ಹಾಂವ್ ಬೊಸ್ತು. ಮೀಸೆ ಕುಮಾದ್ರಿಚೊ ಜಾವಂಯ್. ದಯಾಕರ್ನ್ ಬಸ್.” ಬೊಸ್ತುನ್ ವಾಟ್ ದಾಕಯ್ಲಿ. “ಎಕ್ಸೋಚ್ ಆಯ್ಲಾಯ್? ಹಾಂವೆಂ ಸುಮಾರ್ ತೆರಾ ಪತ್ರಕರ್ತಾಂಕ್ ಹಾಜರ್ ಜಾಂವ್ಕ್ ಕಳವ್ಲಿ ಧಾಡ್ಲಿ.”

“ಏಕ್ ಗ್ಲಾಸ್ ಉದಕ್ ಮೆಳತ್‌ಗಿ?” ಇನಾಸಾನ್ ಬಸ್ಕಾ ಘೆತ್ಲಿ.

“ಮಾಘ್ ಕರ್ ಜಾಂವ್ಚೆಂ ನಾ. ಉದಕ್ ದೀಂವ್ಕ್ ಮೀಸೆ ಕುಮಾದ್ರ್ ಮ್ಹಳ್ಯಾರ್ ಮ್ಹಜಿ ಸಾಸುಮಾಂಯ್ ನಾ ತರ್ ಮ್ಹಜೆ ಬಾಯ್ಲೆಚಿ ಕಬ್ಲಾತ್ ಜಾಯ್. ಹ್ಯಾ ವಗ್ತಾ ತಿಂ ದೋಗಾಂಯ್ ಸ್ಟಾಣಿಯೆಂತ್ ಆಸಾತ್.” ಬೊಸ್ತು ಆಮ್ಚೊಲ್ಲೊ. “ಪತ್ರಕರ್ತ್ ಆಯ್ಲಾ ಮ್ಹಣ್ ತಾಂಕಾಂ ಖಬರ್ ಮೆಳ್ಳಿ ತರ್ ಆಮ್ಚ್ಯಾ ದೋಗಾಂಯ್ಚ್ಯಾ ಜಿವಾಕ್ ಸಂಚಿಕಾರ್ ಖಚಿತ್.”

“ತುವೆಂ ಸಕಾಳಿಂಚ್ಯಾ ಜುಸ್ತ್ ಆಟಾಂಕ್ ಕಿತ್ಯಾಕ್ ಆಪಯ್ಲೆಂಯ್?” ವಿಚಾರ್ಲೆಂ ಇನಾಸಾನ್.

“ಮ್ಹಾಕಾ ಉಸ್ವಾಸ್ ಸೊಡುಂಕ್ ಇಲ್ಲೊಸೊ ವೇಳ್ ಮೆಳ್ಳೊ ಸಕಾಳಿಂಚ್ಯಾ ಆಟ್ ಪೊರಾಂಚೆರ್ ಮಾತ್.” ಬೊಸ್ತುನ್ ತ್ವರಿತ್ ಜಾಪ್ ದಿಲಿ. “ತಿತ್ಲ್ಯಾ ವೆಳಾ ಪರ್ಯಾಂತ್ ಮ್ಹಾಕಾ ಡ್ಯೂಟಿ ಆಸ್ತಾ. ಆಟ್ ಪೊರಾಂಚೆರ್ ದೋಗಾಯಿ ಮದಾಮೊ ಆಪಾಪ್ಲೆ ಸ್ಟಾಣಿಯೆಂತ್ ವಚೊನ್ ಬಸ್ತಾತ್. ತಾಂಕಾಂ ಭಾಯ್ರ್ ಯೇಂವ್ಕ್ ಉಣ್ಯಾರ್ ಉಣೆಂ ಏಕ್ ಪೋರ್ ಲಾಗ್ತಾ. ಹೊ ವೇಳ್ ಹ್ಯಾ ಸಂದರ್ಭಾಕ್ ಬರೊ ಮ್ಹಣ್ ಹಾಂವೆಂ ಚಿಂತ್ಲೆಂ. ತಿಂ ಮುಕಾರ್ ಆಸ್ಚ್ಯಾರ್ ಹಾಂವೆಂ ಕಶಿಂ ದುರಾಂ ಸಾಂಗ್ಲಿಂ?”

“ಮ್ಹಳ್ಯಾರ್ ತುಂ ಬಾಯ್ಲಾಂಕ್ ಭಯೆತಾಯ್?” ಇನಾಸಾನ್ ನಕ್ಲಾಂ ಕೆಲಿಂ.

“ಹ್ಯಾ ಸಂಸಾರಾಂತ್ ಬಾಯ್ಲಾಂಕ್ ಭಯೆನಾತ್‌ಲ್ಲೊ ಕೊಣ್‌ಯಿ ಆಸಾ ತರ್ ಮ್ಹಾಕಾ ದಾಕಯ್” ಆವೇಶ್ ವೆಕ್ತ ಕೆಲೊ ಬೊಸ್ತುನ್. “ತುಜೆ ಬಾಯ್ಲೆಚಿ ಶೆಂಡಿ ಧರೈಂ ವಾ ಸೆಜಾರ್ಚೆ ಬಾಯ್ಲೆಚ್ಯಾ ಕಾನ್ವಾಟ್ಕಾಕ್ ಮಾರ್ಚೆಂ ಧಯ್ ತುಕಾ ಆಸಾ? ಸತ್ ಸಾಂಗ್.”

“ಹಾಂವೆಂ... ಮ್ಹಾಕಾ...” ಇನಾಸ್ ಘುಸ್ಪಡ್ಲೊ.

“ಸಾಂಪಡ್ಲೊಯ್-ಮೂ?” ನಕ್ಲಾಂ ಕೆಲಿಂ ಬೊಸ್ತುನ್. “ಪುಣ್ ಸಂಸಾರಾಚ್ಯಾ ಸರ್ವ್ ಬಾಯ್ಲಾಂಕ್ ತುಜಿ ಶೆಂಡಿ ಧರೈಂ ಆನಿ ಕಾನ್ವಾಟ್ಕಾಕ್ ವ್ಹಾಜಂವ್ಚೆಂ ಧಯ್ ಆಸಾ.”

“ತುವೆಂ ಸಾಂಗ್ಲೆಂ ಸಮಾ. ಮ್ಹಜೆ ಮತಿಕ್ ಕಿತ್ಯಾಕ್ ಹೆಂ ಗೆಲೆಂ ನಾ?” ಒಪ್ಪೊ ಇನಾಸ್.

“ತುಜೆ ಮತಿಕ್ ಮಾತ್ ನ್ಹಯ್ ಸಂಸಾರಾಚ್ಯಾ ಖಿಂಚ್ಯಾಯ್ ದಾದ್ಲ್ಯಾಂಚೆ ಮತಿಕ್ ಹೆಂ ಎದೊಳ್ ವಚೊಂಕ್ ನಾ, ಮ್ಹಾಕಾ ಎಕ್ಲ್ಯಾಕ್ ಸೊಡುನ್.” ಜಯ್ತಾಚೊ ಹಾಸೊ ಹಾಸ್ಲೊ ಬೊಸ್ತು. “ಆದಿಂ ದಾದ್ಲ್ಯಾಂಕ್ ಬಾಯ್ಲಾಂ ಭಿಯೆತಾಲಿಂ. ಸ್ತ್ರಿಯಾಂಚೆರ್ ಅತ್ಯಾಚಾರ್ ಚಲ್ತಾಲೊ. ಪುಣ್ ಆತಾಂ ಬಾಯ್ಲಾಂಚ್ಯಾ ಆವಾಜಾಕ್ ದಾದ್ಲ್ಯಾಂ ಕಾಂಪ್ತಾತ್. ದಾದ್ಲ್ಯಾಂನಿ ಹ್ಯಾ ಅತ್ಯಾಚಾರಾ ವಿರೋದ್ ಆವಾಜ್ ಉಟಂವ್ಚಿ ಘಡಿ ಆತಾಂ ಉದೆಲ್ಯಾ.”

“ತುವೆಂ ಜಾಯ್ತಿಂ ಸೊಸ್‌ಲ್ಲ್ಯಾಪರಿಂ ಮ್ಹಾಕಾ ಭೊಗ್ತಾ.” ಇನಾಸಾನ್ ಆಪ್ಲ್ಯಾ ನೋಟ್‌ಬುಕಾಂತ್ ಬರಂವ್ಕ್ ಸುರು ಕೆಲೆಂ.

“ನತಾಲಾಂಚೆಂ ಫೆಸ್ಟ್ ಲಾಗಿಂ ಆಯ್ಲಾಂ ಆನಿ ನವೆಂ ವರಸ್ ಚಡ್ ಪಯ್ಸ್ ನಾ. ಜಾಗೃತಿ ರುತಾ ಕರುಂಕ್ ಹೊ ಆಯಿನ್ ವೇಳ್ ಜಾವ್ನಾಸಾ.” ತಾಚೆ ಬಗ್ಗೆನ್ ಬೊಸ್ತು ಬಸ್ಲೊ. “ಪತ್ರಾಂನಿ ಆನಿ ಇಂಟರ್‌ನೆಟಾರ್ ದಾದ್ಲ್ಯಾಂನಿ ತಾಂಚ್ಯಾ ಎಕ್ವಟಾಕ್ ಉಲೊ ದೀವ್ನ್ ಕ್ರಾಂತಿ ರಚಿಚೆ ಮ್ಹಣ್ ಮ್ಹಜೆ ಅಪೇಕ್ಯಾ ಜಾವ್ನಾಸಾ. ಘಳಾಯ್ ಜಾಲಿ ತರ್ ಆಮಿ ಚಡ್ ಆನಿ ಚಡ್ ಲಾಚಾರ್ ಜಾತೆಲ್ಯಾಂವ್.”

“ತುಜೆ ಕಾಣಿ ಇಲ್ಲಿತಿ ಸವಿಸ್ತಾರ್ ಸಾಂಗ್ಲಿ?” ಇನಾಸಾನ್ ವಿನತಿ ಕೆಲಿ.

“ಎಕಾ ಕಾಳಾರ್ ಹಾಂವ್ ಆಸ್ಟ್ರೇಲಿಯಾಂತ್ ಮರ್ಯಾದ್‌ವಂತ್ ಆನಿ ಜವಾಬ್ದಾರಿಯೆಭರಿತ್ ಹುದ್ದಾರ್ ಆಸ್‌ಲ್ಲೊಂ.” ಬೊಸ್ತುನ್ ಆಪ್ಲಿ ಚರಿತ್ರಾ ಸೊಡಯ್ಲಿ. “ಸರ್ಕಾರಿ ದಪ್ತರಾಂತ್ ಝಾಡು ಮಾರ್ಚೆಂ ಆನಿ ಕಾಕುಸ್ ಧುಂವ್ಚೆಂ ಕಾಮ್ ಮ್ಹಜೆಂ. ತ್ಯಾ ರಾಶ್ಟ್ರಾಂತ್ ಅಸಲ್ಯಾ ಕಾಮಾಕ್ ಜಾಯ್ತಿ ಮರ್ಯಾದ್ ಆಸಾ. ಗಾಂವಾಂತ್ ರಚೆರ್ ಆಯಿಲ್ಲಾ ವೆಳಾರ್ ಮೀಸೆ ಕುಮಾದ್ರಿಚೆ ಧುವೆಲಾಗಿಂ ಕಾಜಾರ್ ಜಾಲೊಂ.”

“ಮೀಸೆ ಕುಮಾದ್ರ್ ಮ್ಹಳ್ಳಾರ್?”

“ತಿ ಮ್ಹಜೆ ಸಾಸುಮಾಂಯ್. ತಿಚ್ಯಾ ವೊಂಟಾ ವಯ್ರ್ ಸೊಬ್ಬೊ ಮಿಶಿಯೊ ಪಳೆವ್ನ್ ಲೊಕಾನ್ ದವರ್‌ಲ್ಲೆಂ ಆಡ್‌ನಾಂವ್” ಮುಕಾರಿಲೆಂ ಬೊಸ್ತುನ್. “ತಿಚ್ಯಾ ಮಿಶಿಯಾಂಚೆ ಸೊಬಾಯ್ ಪಸಂದ್ ಕರ್ನ್ ಹಾಂವ್ ತಿಚೆ ಧುವೆಲಾಗಿಂ ಲಗ್ನ್ ಜಾಲೊಂ. ಕಾಜಾರ್ ಜಾತಚ್ ಹಾಂವ್ ಆಸ್ಟ್ರೇಲಿಯಾ ಪಾಟಿಂ ಗೆಲೊಂ. ಮ್ಹಜೆ ಬಾಯ್ಲೆಕ್ ವ್ಹರುಂಕ್ ಜಾಲೆಂ ನಾ. ಮ್ಹಜ್ಯಾ ಬಾಪಾಯ್ಚ್ಯಾ ಘರಾ ರಾವೊಂಕ್ ಜಾಯ್ನಾ, ಆಪ್ಣಾಕ್ ಆಪ್ಲೆಂಚ್ ಘರ್ ಜಾಯ್ ಮ್ಹಣಾಲಿ ಮ್ಹಜೆ ಬಾಯ್ಲ್. ಹಾಂವೆಂ ಪಯ್ತಾಂಚೆ ಬಂದೊಬಸ್ತ್ ಕೆಲಿ ಆನಿ ತಿಣೆ ಹೆಂ ಘರ್ ಆಪ್ಲ್ಯಾ ನಾಂವಾರ್ ಘೆಲ್ಲೆಂ. ತಿತ್ಲಾರ್ ಮ್ಹಜೆಂ ಕಾಮ್ ಉಸಾಳ್ಕೆಂ. ಬಾಯ್ಲೆಸಂಗಿಂ ಕುಟುಂಬ್ ರಚ್ಯಾಂ ಮ್ಹಣೊನ್ ಪಾಟಿಂ ಆಯ್ಲೊಂ. ಹಾಂಗಾಸರ್ ಆಯ್ಲೊಂ ತರ್ ಕಿತೆಂ ದೆಕ್ತಾಂ ಹಾಂವ್? ಮ್ಹಜೆ ಸಾಸುಮಾಂಯ್ ಆಪ್ಲಿ ಪೇಟ್ ಭಿಜಾಣೆಂ ಘೆವ್ನ್ ಮ್ಹಜ್ಯಾ ಘರಾ ವಸ್ತಿ ಕರುನ್ ಆಸಾ. ಬಾಯ್ಲೆಲಾಗಿಂ ವಿಚಾರ್ಲ್ಯಾರ್ ತಿ ಸಾತ್ ದಿಸಾಂನಿ ವೆತೆಲಿ ಮ್ಹಣಾಲೆಂ. ಸಾತ್ ದೀಸ್ ಸೊಡ್ ಸಾತ್ ವರ್ಸಾಂ ಪಾಶಾರ್ ಜಾಲಿಂ ತರೀ ತಿಣೆ ವೆಚೆಂ ಸುಚನ್ ನಾ. ದೊಗಾಂ ಬಾಯ್ಲಾಂಚ್ಯಾ ಮದೆಂ ಹಾಂವ್

ಉಂದ್ರಾಪರಿಂ ಚಡ್ವಡೊನ್ ಆಸಾಂ. ಹಾಂವ್ ತಾಂಚೊ ಫುಕಟಾಚೊ ನವ್ಯರ್ ಜಾಲಾಂ. "ಕಾಮ್ ಕರುಂಕ್ ಮನ್ ನಾ ತರ್ ತುಂ ತುಜ್ಯಾ ಫರಾ ಪಾಟಿಂ ವಚ್" ಮ್ಹಣ್ತಾ ಮ್ಹಜಿ ಬಾಯ್ಲೆ. ಜಿಣೆಯೆಂತ್ ಏಕ್ ಪರ್ಜಾತ್ವಾ ಮ್ಹಾಕಾ ಜರೂರ್ ಆಸಾ."

"ಕಸಲೊ ಪರ್ಜಾತ್ವಾ?" ಇನಾಸಾನ್ ಆತುರಾಯ್ ದಾಕಯ್ಲಿ. "ಕಾಜಾರ್ ಜಾತಚ್ ಹಾಂವೆಂ ಮ್ಹಜ್ಯಾ ಫರ್ಜಾಂಚಿ ಬೆಪರ್ಜಾ ಕೆಲಿ ಆನಿ ತಾಂಚೆಥಾವ್ನ್ ಪಯ್ನ್ ಜಾಲೊಂ." ಬೊಸ್ತುನ್ ದುಕಾಂ ಪುಸ್ಲಿಂ. "ಸಗ್ಳಾನಿತ್ವಾನ್ ಅರೆಂಚ್. ಕಾಜಾರ್ ಜಾಲ್ಲ್ಯಾಫರಾ ಚಡಾವತ್ ಚಲೆ ಆಪ್ಲೆಂ ಫರ್ ಆನಿ ಆಪ್ಲ್ಯಾ ಲಾಗಿಲ್ಯಾಂಕ್ ವಿಸ್ತತಾತ್."

"ದೆಕುನ್ ಹಾಂವೆಂ ಸಾಂಗ್ಲೆಂ ಜಾಲ್ಯಾರ್..." ಬೊಸ್ತುನ್ ಮುಕಾರಿಲೆಂ. "ಹೊಕ್ಲೆಕ್ ಒಪ್ಪುನ್ ದಿಂವ್ಚಿ ರಿವಾಜ್ ಜಾತಾ ತಿತ್ಲೆವಗಿಂ ಬದ್ಲಿಜೆ ಮ್ಹಣ್ ಮ್ಹಜೆಂ ಮಾಗ್ಲೆಂ ಜಾವ್ನಾಸಾ. ಆಯ್ಚೆ ಪರಿಗತಿಂತ್ ಹೆ ರಿವಾಜಿಕ್ ಆರ್ತ್ ನಾ.

"ಮ್ಹಳ್ಯಾರ್ ಹಿ ರಿವಾಜ್ ರದ್ ಕರಿಜೆ ಮ್ಹಣ್ ತುಜೆಂ ಮಾಗ್ಲೆಂ?" ಇನಾಸಾಕ್ ಸಮ್ಜಾಲೆಂ ನಾ.

"ರಿವಾಜ್ ಕ್ಯಾನ್ಲೆ ಕರ್ಚಿ ಗರ್ವ್ ನಾ." ಬೊಸ್ತುನ್ ಸಮ್ಜಯ್ಲೆಂ. "ಬದ್ಲಾಕ್ ಹೊಕ್ಲೆಲಾಗಿಂ ವಾ ಹೊಕ್ಲೆಚಿ ಆವಯ್ಲಾಗಿಂ ಸೊವ್ತಾಕ್ ಒಪ್ಪುನ್ ದೀಜೆ. ತವಳ್ ಬೊವ್ ಆರ್ತಾಭರಿತ್ ಜಾತೆಲಿ ತಿ ರಿವಾಜ್. ಫರಾಥಾವ್ನ್ ಪಯ್ನ್ ವಚೊಂಕ್ ತಯಾರ್ ಜಾಲ್ಲ್ಯಾ ಸೊವ್ತಾಕ್ ಆನಿ ತಾಚ್ಯಾ ಫರ್ಜಾಂಕ್ ಹಿ ರಿವಾಜ್ ಫಾವೊ ಜಾಯ್ಲೆ."

"ವಂಡರ್‌ಫುಲ್, ಆತಾಂ ಮ್ಹಾಕಾ ಸಮ್ಜಾಲೆಂ." ಇನಾಸಾಚೆ ಮತಿಂತ್ ವೀಜ್‌ದಿವೊ ಪೆಟ್ಲೊ. "ಎಕಾ ದಾದ್ಲ್ಯಾಚಿ ಜಿಣೆಯೆಂತ್ ಕಾಜಾರ್ ಮ್ಹಳ್ಯಾರ್ ಫುಟ್‌ಬೊಲ್ ಮ್ಯಾಚಾಕ್ ಸರಿ ಕರ್ಚೆತ್. ಕಾಜಾರ್ ಜಾತಾ ಪರ್ಜಾಂತ್ ತೊ ಎಕೆ ಕುಶಿನ್ ಸೆಂಟರ್ ಫೊರ್ವರ್ಡ್. ಕಾಜಾರ್ ತಾಚೆ ಜಿಣೆಯೆಚ್ಯಾ ಆರ್ತ್ಯಾ ಬೆಳಾರ್ ಯೆಂವ್ಚೊ ಪಿರಾಮ್. ಪಿರಾಮಾ ಉಪ್ರಾಂತ್ ತೊ ಜಾಗೊ ಬದ್ಲುನ್ ದುಸ್ರೆ ಕುಶಿಕ್ ವೆತಾ. ಆಂಗಣ್ ಬದ್ಲಿತಚ್ ತೊ 'ಡಿಫೆಂಡರ್' ಜಾತಾ."

"ವೆರಿ ಗುಡ್. ತುಮ್ಕಾಂ ಪಶ್‌ಕರ್ತಾಂಕ್ ವರ್ಣ್ಣಂ ಕಳೆತ್ ಆಸಾ." ಬೊಸ್ತುನ್ ಶಾಬಾಸ್ಕಿ ಪಾಟಯ್ಲಿ. "ಹೆರ್ ಕಿತೆಂಯ್ ಸವಾಲ್? ಸ್ಟಾಣಿಯೆಚಿಂ ದಾರಾಂ ಉಗ್ತಿಂ ಜಾವ್ನ್ ತಿಂ ಭಾಯ್ರ್ ಆಯ್ಲಿಂ ತರ್ ಮ್ಹಾಕಾ ಅರೆಂ ಬಸೊನ್ ಉಲಂವ್ಕ್ ಪರ್ವಣ್ಲಿ ನಾ. ಜಾಯ್ತೆಂ ಕಾಮ್ ಆಸಾ. ಫರ್ ರ್ಪಾಡು ಮಾರ್ನ್ ಪುಸುಂಕ್, ವಸ್ತುರ್ ಉಂಬ್ಳುಂಕ್ ತರೆಂ ದೊನ್ವಾರಾಂಚ್ಯಾ ರಾಂದ್ಪಾಚೆಂ ಕಾಮ್ ಬಾಕಿ ಆಸಾ. ಕಿತೆಂ ಕರ್ಚೆಂ? ದುಸ್ತಿ ವಾಟ್ ನಾ."

"ಮ್ಹಳ್ಯಾರ್ ತುಂ ಕಾಮ್ ಕರಿನಾಂಯ್ ಮ್ಹಣ್ ಜಾಲೆಂ." ಇನಾಸ್ ಮುಕ್ಲ್ಯಾ ಸವಾಲಾಕ್ ತಯಾರ್ ಜಾಲೊ.

"ತುಂ ತಕ್ಲೆಂತ್ ಸಮಾ ಆಸಾಯ್‌ಮೂ?" ಬೊಸ್ತು ಉಜಾಂಬಳ್ ಜಾಲೊ. "ಫರ್ಲೆಂ ಸರ್ವ್ ಕಾಮ್ ಕರ್ಚೆಂ ಹಾಂವೆಂಚ್. ತುಂ ಮ್ಹಜೆ ಸಾಸುಮಾಂಯ್ ಸಾಂಗ್ಲೆಪರಿಂ ಹಾಂವ್ ಕಾಮಾಂತ್ ಆಳ್ಚೆ ಮ್ಹಳ್ಳೆಪರಿಂ ಉಲಯ್ತಾಯ್‌ಮೂ?"



“ತಶೆಂ ನ್ಹಯ್, ಮ್ಹಜೆಂ ಸವಾಲ್ ತುಕಾ ಸಮ್ಜಾಲೆಂ ನಾ.” ಇನಾಸಾನ್ ವಿವರ್ ದಿಲೊ. “ಮ್ಹಳ್ಯಾರ್ ತುಂ ಘರಾ ಭಾಯ್ರ್ ವಚೊನ್ ಘೊಳಿನಾಂಯ್ ತರ್ ಘರ್ ಚಲಂವ್ಕ್ ಉತ್ತತ್ ಖಂಚಿ?”

“ಘರ್ ಖರ್ಚಾಕ್ ತೊಂದ್ರೆನಾಂತ್.” ಹಾಸ್ಲೊ ಬೊಸ್ತು. “ಮ್ಹಜೊ ಮಾಂವ್ ಮೊರ್ತಾನಾ ಬಾಯ್ಲೆಕ್ ಆನಿ ಧುವೆಕ್ ಪೋಶಕ್ ಜಾವ್ನ್ ಮೆಲೊ. ಮೀಸೆ ಕುಮಾದ್ರಿಕ್ ಇನ್ಸೂರೆನ್ಸಾಚೆಂ ವ್ಹಡ್ಲೆಂ ಖಜಾನ್ ಫಾವೊ ಜಾಲೆಂ. ಆತಾಂ ಮ್ಹಜ್ಯಾ ನಾಂವಾರ್ ವೀಸ್ ಪಂಜ್ವೇಸ್ ಲಾಕಾಂಚೆಂ ಇನ್ಸೂರೆನ್ಸ್ ಕರುಂಕ್ ಮ್ಹಜಿ ಬಾಯ್ಲ್ ಪಾಟಿಕ್ ಲಾಗ್ಲೊ. ಹಾಂವೆಂ ನೆಗಾರ್ಲ್ಯಾಕ್ ತಿಕಾ ಕಟಿಣ್ ರಾಗ್. ಪೊಲಿಸಿ ಕಾಡ್ತಚ್ ಮ್ಹಾಕಾ ಮ್ಹಜ್ಯಾ ಮಾಂವಾಚಿ ಗತ್ ಆಯ್ಲಿ ತರ್?”

“ಹುಶಾರ್ ಆಸಾಯ್ ತುಂ.” ಇನಾಸಾನ್ ಪೇಪರಾರ್ ಗಿಚ್ಚಿಲೆಂ. “ತುಜೆ ಆಕ್ಲಾಸ್ ಹಾಂವ್ ಸಂಸಾರಾಕ್ ಕಳಿತ್ ಕರ್ತಲೊಂ. ತುವೆಂ ಸೊಸ್‌ಲ್ಲೆ ವಿಶೇಸ್ ಕಶ್ಟ್ ಕಿತೆಂ ಮ್ಹಣ್ ಸಾಂಗ್ತಿಗೀ?”

“ಮ್ಹಳ್ಯಾರ್ ಹಾಂವೆಂ ಎದೊಳ್ ಸಾಂಗ್‌ಲ್ಲೆ ಕಶ್ಟ್ ವಿಶೇಸ್ ನ್ಹಯ್ ಮ್ಹಣ್ ತುಜಿ ಅಬಿಪ್ರಾಯ್?” ತಾಪ್ಲೊ ಬೊಸ್ತು.

“ತುವೆಂ ಎದೊಳ್ ಸಾಂಗ್‌ಲ್ಲೆಂ ಸರ್ವ್ ಕಾಜಾರಿ ದಾದ್ಲ್ಯಾಂಚೆ ಜಿಣಿಯೆಂತ್ ಸದಾಂಚೆಂ” ತಿದ್ದಿಲೆಂ ಇನಾಸಾನ್. “ಹೆರ್ ಕಿತೆಂಯ್ ಭಿರಾಂಕುಳ್ ಅನ್ವೊಗ್?”

“ಮ್ಹಜೊ ಹರ್‌ವಿಕ್ ದೀಸ್ ಆನಿ ರಾತ್ ಭಿರಾಂಕುಳ್ ಜಾಲಾ” ಬಾವ್ಲೊ ಬೊಸ್ತು. “ಸತ್ ಸಾಂಗ್ಚೆಂ ತರ್ ಮ್ಹಜಿ ಸಾಸುಮಾಂಯ್ ತಿಚ್ಯಾ ಮಿಶಿಯಾಂ ಶಿವಾಯ್ ಪಳೆಂವ್ಕ್ ಕಶಿ ಆಸಾ ಮ್ಹಣ್ ಹಾಂವ್ ನಿಜಾಯ್ಕಿ ನೆಣಾಸ್‌ಲ್ಲೊಂ. ಸಕಾಳಿಂ ಉಟ್‌ಲ್ಲೆ ಘಡಿಯೆಥಾವ್ನ್ ನಿರ್ದೊಂಕ್ ವೆತಾಂ ಪರ್ಯಾಂತ್ ಮುಕಮಳಾಚೆರ್ ಮೇಕಪಾಚೊ ಲೇಪ್ ಆಸ್ತಾ. ಆದ್ಲ್ಯಾ ಮಯ್ಸಾಂತ್ ಎಕಾ ಸಕಾಳಿಂ ತಿಕಾ ಚ್ಹಾ ದೀಂವ್ಕ್ ಬೆಡ್‌ರುಮಾಕ್ ವೆತಾನಾ ತಿ ಮೇಕಪ್ ಲಾಂವ್ಕ್ ವಿಸ್ತಾಲ್ಲಿ. ಸತ್ತ್ ಸಾಂಗ್ತಾಂ ಮ್ಹಾಕಾ ಮೆಲ್ಲೆಂ ಪಳಯಿಲ್ಲೆ ಬರಿ ಜಾಲೆಂ. ಹಾಂವೆಂ ಮತ್ ಚುಕೊನ್ ಪಡ್ಚೆಂ ಮಾತ್ರ್ ಬಾಕಿ. ಹೊ ಮ್ಹಜೆ ಜಿಣಿಯೆಚೊ ಮಸ್ತ್ ಭಿರಾಂಕುಳ್ ಅನ್ವೊಗ್.”

“ಭಿರಾಂಕುಳ್ ಕಶ್ಟಾಂವಿಶಿಂ ತುಜೆಂ ವಿವರಣ್ ಪಾವನಾ” ಇನಾಸಾನ್ ಕಳಿತ್ ಕೆಲೆಂ.

“ಸಾಂಗೊಂಕ್ ಜಾಯ್ತೆಂ ಆಸಾ” ಬೊಸ್ತುನ್ ಆಕ್ಲಾಸ್ ಮುಕಾರಿಲೆ. “ಥೊಡ್ಯಾ ಮಯ್ಸಾಂ ಆದಿಂ ಸಕಾಳಿಂ ನಾಸ್ಲೊ ಮೆಜಾರ್ ಮಾಂಡ್ತಾನಾ ಸಳ್ಳಳಿ ಚ್ಹಾ ಮ್ಹಜ್ಯಾ ಪಾಂಯಾರ್ ಪಡ್ಲಿ. ಹೆಂ ಪಳೆವ್ನ್ ಮ್ಹಜಿ ಸಾಸುಮಾಂಯ್ ಜ್ಯೂರಾನ್ ಹಾಸ್ಲಿ ಮ್ಹಣ್ತಾಂ. ಕಿತ್ಲ್ಯಾ ನಿಶ್ಚುರ್ ಕಾಸ್ತಾಚಿ ಪಳೆ. ಇತ್ಲೆಂಚ್ ನ್ಹಯ್. ಕ್ರಿಸ್ಮಸಾಕ್ ನಾನಾಂತೊ ಕುಸ್ವಾರ್. ತಾಂದ್ಕಾಚಿ ಲಾಡು, ನೆವ್ರೊ, ಚಾಕ್ಲಿ, ಖಾರಕಡ್ಲಿ, ಗುಳಿಯೊ, ಕಿಡಿ, ರವೆಲಾಡು ಸಕ್ಕಡ್ ಮ್ಹಜೆಕರ್ನ್ ಕರಯ್ಲೆ. ಆತಾಂ ಸಕ್ಕಡ್ ಕುಸ್ವಾರ್ ಲಿಪೊನ್ ದವರ್ಲಾ ಆನಿ ಮ್ಹಾಕಾ ಹರ್‌ವಿಕ್ ಲಾಡ್ವಾಕ್ ರಡಶೆಂ ಕೆಲಾಂ. ಮ್ಹಜಿ ಬಾಯ್ಲ್ ತಿಚ್ಯಾ ಆವಯ್ಚೆಂ ಗುಲಾಮ್. ತಿಣ್ ಸಾಂಗ್‌ಲ್ಲೆಪರಿಂ ಆಯ್ಕಾತಾ. ತಾಂಚ್ಯಾ ಕಾಳ್ಜಾಂಚೆರ್ ಶೆಳೆರ್ ಮಾಂಡ್ಲಾ.”

“ಹಂ ನಿಜಾಯ್ಕಿ ಶೋರಣ್. ಕುಸ್ವಾರ್ ತಯಾರ್ ಕೆಲ್ಲ್ಯಾ ಮನ್ಯಾಕ್ ಖಾಂವ್ಚೆಂ ಹಕ್ಕ್ ನಾ ಮ್ಹಳ್ಳಾರ್ ಹೆಂ ಚೂಕ್ ಜಾವ್ನಾಸಾ” ಇನಾಸಾನ್ ಖಂಡನ್ ಕೆಲೆಂ.

“ಕುಸ್ವಾರ್ ಲಿಪಯಿಲ್ಲ್ಯಾ ಆಲ್ಕಾರಿಚಿ ಚಾವಿ ಮೆಳ್‌ಲ್ಲಿ ತರ್ ಅರೊ ಕುಸ್ವಾರ್ ಖಾಲಿ ಕರ್ತೊಂ ಆಸ್‌ಲ್ಲೊಂ.” ಬೊಸ್ತುಚಿಂ ದಾಡಾಮಾಂ ಅಡ್ವಾಲಿಂ.

“ತಿ ತುಕಾ ಕಿತ್ಯಾಕ್ ಪಸಂದ್ ಕರಿನಾ ಮ್ಹಣ್ಣೆಂ ಕಾರಣ್ ತುಂ ಜಾಣಾಂಯ್?”

“ಕಾರಣ್ ಕಿತೆಂ ಮ್ಹಣ್ಣೆಂ?” ಬೊಸ್ತುನ್ ವಿವರ್ ದಿಲೊ. “ಹೊ ಆಯ್ಜಾ ಕಾಳಾಚೊ ಸಮಸೊ. ಆದಿಂ ಮಾಂಯ್ ಸುನಾ ಮದೆಂ ಸಮಾ ಪಡನಾತ್‌ಲ್ಲೆಂ. ಆತಾಂ ಪರಿಗತ್ ಬದ್ಲಲ್ಯಾ ಕಾಜಾರಾ ಉಪ್ರಾಂತ್ ಸುತಾಂನಿ ವಿಂಗಡ್ ವಸ್ತಿ ಕರುಂಕ್ ಚಾಲು ಕೆಲ್ಯಾ ಉಪ್ರಾಂತ್ ಕಂಟ್ರೋಲ್ ಬಾಯ್ಲೆಚ್ಯಾ ಮಾಂಯ್ಸ್ ಘೆಲ್ಲಾ. ಜಾವಂಯ್ ಆನಿ ಮಾಂಯ್ ಮದೆಂ ಕಚ್ಚಾಟ್ ಚಡೊಂಕ್ ಲಾಗ್ಲಾತ್.”

“ತುಜೆ ಕಾಣೆ ಆಯ್ಕಾತಾನಾ ಮ್ಹಜೆ ಆನಿ ತುಜೆ ಜಿಣಿಯೆಂತ್ ಚಡ್ ಫರಕ್ ದಿಸನಾ.” ಇನಾಸ್ ಹುಸ್ಕಾರೊ.

“ಲ್ಹಾನ್ ಲ್ಹಾನ್ ನಿಬಾಂ ಉಕ್ತುನ್ ತಿ ಮ್ಹಾಕಾ ಧೊಸ್ತಾ ಮ್ಹಣ್ತಾಂ.” ಬೊಸ್ತುನ್ ಲದಿನ್ ಮುಕಾರಿಲಿ. “ಆದ್ಲ್ಯಾ ಹುಸ್ತಾಂತ್ ಕ್ರಿಸ್ತಾಕ್ ಸ್ಟೆಸೊಂಕ್ ತಿಣೆ ದರ್ಶಿಲಾಗಿಂ ನವೆಂ ಸ್ಟೆಸಣ್ ಶಿಂವವ್ನ್ ಹಾಡ್ಲೆಂ. ಫರಾ ಹಾಡ್ತಚ್ ಸ್ಟೆಸೊನ್ ಆಮ್ಕಾಂ ದಾಕಯ್ಲೆಂ ಆನಿ ಕಶೆಂ ದಿಸ್ತಾ ಮ್ಹಣಾಲಿ. ಹಾಂವೆಂ ಸತ್ಯಾನ್ ಹೆಂ ಸ್ಟೆಸಣ್‌ಗಿ ವಾ ಕಾರ್ಪೆಟ್ ಮ್ಹಳೆಂ. ಮ್ಹಾಕಾ ತಿ ಕಾಂಯೊಳ್ ಘಟ್ಟಾಯಿಲ್ಲ್ಯಾಪರಿಂ ದಿಸ್ತಿ. ತಿ ತಾಪ್ಪಿ ಮ್ಹಣ್ತಾಂ. ತಿಣೆ ಮ್ಹಾಕಾ ಸರ್ಪರಿತ್ ಯೆಟಿಂ.”

“ಆತಾಂ ನತಾಲ್ ಆನಿ ನವ್ಯಾ ವರ್ಲ್ಯಾಚೊ ವೆಳ್. ಸರ್ವ್ ರಾಗ್ ವಿಸ್ತೊನ್ ನವೊ ಸಂಬಂದ್ ರುತಾ ಕರ್ಚಿ ಘಡಿ. ಹ್ಯಾ ವಗ್ತಾ ತುಂ ತುಜೆ ಸಾಸುಮಾಂಯ್ಕಿ ಕಿತೆಂ ಕಾಣೆಕ್ ದೀಂವ್ಕ್ ಆಶೆತಾಯ್?” ಇನಾಸಾನ್ ಜಾಯ್ತೆಂ ಚಿಂತುನ್ ಸವಾಲ್ ಕೆಲೆಂ.

“ಹಾಂಗಾಸರ್ ಆಸ್ಚ್ಯಾ ಕದೆಲಾಂಚೆರ್ ಬಸ್ತಾನಾ ಪಾಟ್ ದುಕ್ತಾ ಮ್ಹಣ್ ತಿ ಕೆದಾಳಾಯ್ ದುರ್ನಾತಾ. ತಿಕಾ ಬಸೊಂಕ್ ಏಕ್ ಸೊಬಿತ್ ಆನಿ ಸುವಿದಾಯೆಚೆಂ ಕದೆಲ್ ಕಾಣೆಕ್ ಜಾವ್ನ್ ದೀಜೆ ಮ್ಹಣ್ ಮ್ಹಾಕಾ ಜಾಯ್ತಾ ತೆಂಪಾಥಾವ್ನ್ ಆಶಾ ಆಸಾ” ತೊ ಸವ್ಯಾಸ್ ಮ್ಹಣಾಲೊ.

“ಬೊಸ್ತು...” ಬೆಡ್‌ರುಮಾಥಾವ್ನ್ ಬೊಬಾಟ್ ಆಯ್ಲಿ. “ವಿಂಯ್ಸರ್ ಮೆಲಾಯ್ ತುಂ? ಕೊಮೊಡ್ ಗಲೀಜ್ ಜಾಲಾ. ವೆಗ್ಳಿಂ ನಿತಳ್ ಕರ್.”

“ಟಾಯ್ ಜಾಲೊ. ತುಂ ಆತಾಂಚ್ ಜಾಗೊ ಖಾಲಿ ಕರ್.” ಬೊಸ್ತು ದಡ್ಬಡ್ಲೊ. “ಪತ್ರ್‌ಕರ್ತ್ ಆಯ್ಲಾ ಮ್ಹಣ್ ತಿಕಾ ಕಳಿತ್ ಜಾಲೆಂ ತರ್ ಮ್ಹಾಕಾ ಆನಿ ತುಕಾ ದೊಗಾಂಯ್ಕಿ ಸಾರ್ಲಿಖಿಂಟ್ಯಾನ್ ಪಡೊಂಕ್ ಆಸಾತ್.”

# ಬ್ಯಾರಿನ್ ಜಾಕಿಕ್ ವ್ಹಡ್ಲಿಮಾಂಯ್ಚೆಂ ಪಾರ್ವೆಲ್

ಇವಿಕ್ಟರ್ ರೊಡ್ರಿಗಸ್, ಆಂಜೆಲೊರ್

ಬಾಕಿಮಾರ್ಚ್ಯಾ ಪೊಕಿ ಪಿರೇರಿಚೊ ಪೂತ್ ಜಾಕಿ ಆಜಿಯೆನ್ ಪೊಸ್ಲೊ ನಾತು. ಮತಿಂತ್ ದಾಡ್ಲೊ, ಸಮ್ಜಣೆಂತ್ ಬುದ್ಧಿ ಜಾವ್ನ್ ಆಜಿಯೆಚ್ಯಾ ಕೊಂಡಾಟ್ಯಾನ್ ವಾಡ್ಲೊ ಹಳ್ಳಿಂತ್ಲೊ ನಾಗರಿಕ್. ಸಕ್ಡಾಂನಿ ಗಲ್ಪಾಕ್ ವಚೊನ್ ಘರಾಂ ಬಾಂದ್ಲಿಂ ತಿಂ ಪಳೆವ್ನ್ ಆಜಿಯೆಚೆ ಒತ್ತಾಯೆಕ್ ಲಾಗೊನ್ ಭಾರಿಚ್ ಕಶ್ಟಾಂನಿ ಬಾಹ್ರೇಯ್ನ್ ಪಾವ್ಲೊ. ಪುಣ್ ಬಾಹ್ರೇಯ್ಚೆಂ ವಾತಾವರಣ್, ಹವೊ, ಖಾಣ್, ಜೆವಣ್, ಸವ್ಲತಾಯಾಂಚೆಂ ಮಟ್ ಪಳೆವ್ನ್ ತಳ್ಳೊನ್ ಗೆಲ್ಲೊ.

ಜಾಕಿ ಎಕಾ ಶೆಖಾಗೆರ್ 'ವ್ಹಡ್ಲ್ಯಾ' ಹುದ್ದಾರ್, ವ್ಹಡ್ಲ್ಯಾ ಜಾಗ್ಯಾರ್, ವಿಶಾಲ್ ಸುವಾತೆರ್, ವಿಶೇಸ್ ಲಾಂಬಾಯೆಚೊ ರಬ್ಬರ್ ಪಾಯ್ಪ್ ಘೆವ್ನ್ ತೊಟಾಂತ್ ಫುಲಾಂ ಝಾಡಾಂಕ್ ಉದಕ್ ಸೊಡ್ಲೊ ಮ್ಹಾಲಿ.

ಜಾಕಿಕ್ ಶೆಖಾಗೆರ್ ಸವ್ಲತಾಯಾಂಚೆ ಅವಸ್ಥಾ ಪಳೆವ್ನ್ ಬಾಂದ್ಪಾಸ್‌ಚ್ ಜಾಲ್ಲೆ. ಗಾಂವಾಂತ್ ಮಾಡಾಮುಳಾಂತ್ ಭಾಣಾಂತ್ಲೆಂ ಹುನ್ ಉದಕ್ ಕಟ್ಟೆಂತ್ ವಾ ಚೆಂಬಾಂತ್ ಬುಡವ್ನ್ ನ್ಹಾವ್ನ್ ಆಸ್‌ಲ್ಲಾ ಜಾಕಿಕ್ ಶೆಖಾಗೆರ್ ಬಾತ್‌ರುಮಾಂತ್ ಶವರಾ ಪಂದಾ ರಾವೊನ್ ಪಯ್ಲೆಪಾವ್ಪಿಂ ನ್ಹಾತಾಸ್ತಾನಾ, ಗಾಂವಾಂತ್ ಮಾತ್ಯಾಕ್ ಸಾಬು ಸಾರವ್ನ್ ಪಾವ್ಸಾಕ್ ಉಬೊ ರಾವ್ಲೆಬರಿ ಬಾಂದ್ಪಾಸ್ ಜಾಲ್ಲೆ. ಹೆ ನಿಮ್ತಿಂ ತೊ ಶವರಾ ಪಂದಾಕ್ ಬಿಲ್ಕುಲ್ ನ್ಹಾಯ್ತಾಲ್ಲೊ. ಬಗಾರ್ ಗಾರ್ಡನಾಂತ್ ಬೊಲ್ಯಾ ಮದೆಂ ಟಾಂಕಿಂತ್ಲ್ಯಾ ಉದ್ಯಾಂತ್ ಮಗ್ ಬುಡವ್ನ್ ತಾಕಾ ನ್ಹಾಂವ್ಚೆಂ ಪಡ್ತಾಲೆಂ. ಗಾಂವಾಂತ್ ತಾಚೆ ವ್ಹಡ್ಲಿಮಾಂಯ್ ವಾನಾಂತ್ ಆಳೆನ್ ವಾಟುನ್ ರುಚಿಚೆಂ ನಿಸ್ತೆಂ ಕರ್ನ್ ವಾಡ್ತಾಲಿ. ಪುಣ್ ಹಾಂಗಾ ಜಾಕಿಕ್ ಇಲೆಕ್ಟ್ರಿಕ್ ಗ್ರಾಂಯ್ಡರ್, ಮಿಕ್ಸರಾಂನಿ ವಾಟ್‌ಲ್ಲಾ ಆಳೆನಾಚೆಂ ನಿಸ್ತಿಂ ಬಿಲ್ಕುಲ್ ರುಚನಾತ್‌ಲ್ಲಿಂ. ಗಾಂವ್ಚ್ಯಾ ವಾತಾವರಣಾಂತ್ ವಾಡ್‌ಲ್ಲಾ ಪೆದ್ದಾ ಜಾಕಿಕ್ ಗಾಂವಾಕ್‌ಚ್ ಪಾಟಿಂ ಯಾ ಮ್ಹಣ್ ಭೊಗ್ತಾಲೆಂ ತರೀ ಆಯಿಲ್ಲಾ ಕರ್ಮಾಕ್ ಚಾರ್ ಕಾಸ್ ಕರ್ನ್ ಗಾಂವಾಂತ್ ಏಕ್ ಬ್ಯಾರಿನ್‌ಗಾರಾಚೊ ಬೊಂಗ್ಲೊ ಬಾಂದಯ್ಚೆ ಮ್ಹಳ್ಳಿ ಆಶಾ ತಾಕಾ ಪಾಟಿಂ ವಚನಾಕಾ ಮ್ಹಣ್ತಾಲಿ. ಪುಣ್ ಆಪ್ಲಿ ಗಲ್ಪಾಂತ್ಲಿ ಪರಿಗತ್ ಜಾಕಿನ್ ಆಪ್ಲ್ಯಾ ಕಶ್ಟಾಂ ವಿವರಾಪವೆಂ ಆಜಿಯೆಕ್ ಬರಯಿಲ್ಲಿ. ತ್ಯಾ ಖಾತಿರ್ ಆಜಿಯೆನ್ ತಾಕಾ ಬರಯಿಲ್ಲೆಂ: "ಪುತಾ ಜಾಕಿ ಪಾಟಿಂ ಯೇನಾಕಾ. ಗಾಂವಾಂಥಾವ್ನ್ ಕೊಣೀ ಬೇರಿನ್ ವೆಚೆ ಆಸ್ಲ್ಯಾರ್ ವಾ ರಜೆರ್ ಆಯಿಲ್ಲೆ ಪಾಟಿಂ ವೆಚೆ ತುಕಾ ಕಳಿತ್ ಆಸ್ಲ್ಯಾರ್ ಮ್ಹಾಕಾ ಕಳಯ್. ಹಾಂವ್ ತುಕಾ ಗಾಂವಾಂಥಾವ್ನ್ ಕಿತೆಂ ಜಾಯ್ ತ್ಯೊ ವಸ್ತು ಧಾಡ್ತಾಂ."



ಜಾಕಿಕ್ ಮಸ್ ಸಂತೋಸ್ ಜಾಲೊ ಆನಿ ತೊ ಕೋಣೀ ಪುಣಿ ಗಾಂವಾಕ್ ರಚೆರ್ ವೆಚೆ ಆಸಾತ್‌ಗೀ ಮ್ಹಳ್ಳಿ ವಿಬರ್ ಕಾಡ್ಲೆ ಆಸ್‌ಲ್ಲೊ.

ಅಶೆಂ ಆಸ್ತಾಂ ಗಾಂವಾಂತ್ ಜಾಕಿಚ್ಯಾ ಸೆಜಾರಾ ಪಾಸ್ಕೆರುಚೊ ಪೂತ್ ಲೊರುಕ್ ಬ್ಯಾರಿನ್‌ಚಿ ವಿಜಾ ಆಯ್ಲ್ಯಾ ಮ್ಹಣ್ ಇಗ್ವಲಾಗ್ಗೆ ಸೆರ್ರಿನಾಮಿಯನ್ ಜಾಕಿಚಿ ವ್ಹಡಿಮಾಂಯ್ ಮಾಚ್ಚು ಬಾಯಲಾಗಿಂ ಸಾಂಗ್ತಾನಾ ತಿಕಾ ಚಾರ್ ಭುಜಾಂ ಜಾಲಿಂ. ತಿ ಪಾಸ್ಕೆರುಗರ್ ಧಾಂಪ್ಲಿಚ್. “ತುಜ್ಯಾ ಪುತಾಕ್ ಕೆದಾಳಾ ಬೇರಿನ್ ವಚೊಂಕ್ ಪಾಸ್ಕಾಲಾಮಾ?” ವಿಚಾರ್ಲೆಂ ತಿಣೆ. “ಕರೆಚ್ಯಾ ಉಪ್ರಾಂತ್, ಪಾಸ್ಕಾಂ ಫೆಸ್ತ್ ಜಾಲ್ಲೆಂಚ್ ಭಾಯ್ರ್ ಸರ್ತಲೊ” ಪಾಸ್ಕಾಲಾಮಾನ್ ಜಾಪ್ ದೀವ್ನ್ ಮ್ಹಳೆಂ.

“ತರ್ ಭಾರಿ ಬರೆಂ ಜಾಲೆಂ.” ಇತ್ತೆಂ ಉಲಯ್ತಾನಾ ಪಾಸ್ಕೆರುಚೊ ಪೂತ್ ಲೊರು ಆಯ್ಲೊಚ್. ತಾಕಾ ಪಳೆವ್ನ್ ವ್ಹಡಿಮಾಂಯ್ ಮ್ಹಳೆಂ, “ಪುತಾ ಲೊರೋ, ತುಂ ಬೇರಿನ್ ವತಾಯ್ ಮ್ಹಣ್ ವಿಬರ್ ಮೆಳ್ಳೆ. ದೆಕುನ್ ಹಾಂಗಾ ಆಯ್ಲಿಂ. ಆಮ್ಚೊ ಜಾಕಿಯ್ ಬೇರಿನ್ ಆಸಾ. ಆತಾಂ ತುಂವೀ ಬೇರಿನ್ ವಚೊ ಆಸಾಯ್. ತುವಂ ಪಯ್ಲೆಚ್‌ಪಾಪ್ಲಿಂ ಥಂಯ್ ವಚೆಂ ಜಾಲ್ಲ್ಯಾನ್ ತುಕಾ ಥಂಯ್ಲಿ ಥೊಡಿ ಗಜಾಲ್ ಸಾಂಗಜೆ ಪಡ್ತಾ. ಹಾಂಗಾಚ್ಯಾ ಆನಿ ಥಂಯ್ಚ್ಯಾ ಖಾಣಾ-ಚವ್ಣಾ ಸವ್ತಾಯಾಂಥಂಯ್. ಪೂರಾ ಇಂಗ್ಲಿಶ್ ಖಾಣ್ ಖಾಪ್ನ್ ಪೂಟ್ ಪಾಡ್, ಮತ್ ವಿಬಾಡ್ ಜಾಲ್ಲ್ಯಾನ್ ಗಾಂವ್ಚೊ ಥೊಡ್ಯೊ ವಸ್ತು ತುಜೆಲಾಗಿಂ ಧಾಡ್ನ್ ದಿಲ್ಯಾರ್ ವ್ಹರಿವೆ?”

ಲೊರು ಒಪ್ಪೊ. ತೊವೀ ಪಯ್ಲೆಚ್‌ಪಾಪ್ಲಿಂ ಬಾಹ್ರೆಯ್ ವಚೊ ಜಾಲ್ಲ್ಯಾನ್ ತಾಕಾಯ್ ವ್ಹಡಿಮಾಂಯ್ಲಿ ಸಮ್ಜಣಿ ರಾಜಾಂವಿಕ್ ದಿಸ್ಲಿ. ಪುಣ್ ಚಡ್ ಪೊಜೆಂ ದೀನಾಕಾ ಮ್ಹಣ್ ಪಯ್ಲೆಂಚ್ ಏಕ್ ಓಕಾರೊ ದಿಲೊ.

ವ್ಹಡಿಮಾಂಯ್ಲಿ ಫರಾ ವಚೊನ್ ಕೂಡ್ಲೆ ನಾತ್ನಾ ಜಾಕಿಕ್ ಕಾಗದ್ ಬರಯ್ಲೆಂ. “ಪಾಸ್ಕೆರುಚೊ ಪೂತ್ ಲೊರು ಪಾಸ್ಕಾಂ ಫೆಸ್ತ್ ಪಾಟಾಪಾಟ್ ಬೇರಿನ್ ವತಾ. ತುಕಾ ಕಿತೆಂ ಧಾಡಿಚೆ ಮ್ಹಳೆಂ ಕೂಡ್ಲೆ ಪಟ್ಟಿ ಕರುನ್ ಧಾಡ್. ತಾಣೆ ವ್ಹರ್ತಾಂ ಮ್ಹಳಾಂ. ಗರೆಚ್ಯಾ ಮಾತ್ ವಸ್ತುಂಚಿ ಪಟ್ಟಿ ಧಾಡ್.”

ವ್ಹಡಿಮಾಂಯ್ಲೆಂ ಕಾಗದ್ ಪಳೆವ್ನ್ ಜಾಕಿಕ್ ಭಾರಿ ಸಂತೋಸ್ ಜಾಲೊ. ರಾತಿಕ್‌ಚ್ ಲಾಂಬ್ ಪಟ್ಟಿ ಬರವ್ನ್ ದುಸ್ರೆ ಸಕಾಳಿಂ ತಾಣೆ ಪೋಸ್ತ್ ಕೆಲೆಂ. ತೆಂ ಹುಪ್ತಾನ್ ವ್ಹಡಿಮಾಂಯ್ಲಿ ಮೆಳ್‌ಲ್ಲೆಂಚ್ ತಿ ಶೀದಾ ಪಾಸ್ಕೆರುಗರ್ ಧಾಂಪ್ಲಿ. ಲೊರು ಫರಾಚ್ ಆಸ್‌ಲ್ಲೊ. ಶಿಕಪ್ ನಾತ್‌ಲ್ಲ್ಯಾ ವ್ಹಡಿಮಾಂಯ್ಲಿ ಕಾಗ್ಬಾರ್ ಕಿತೆಂ ಬರಯ್ಲಾಂ ಮ್ಹಳೆಂ ಕಳಿತ್ ಜಾಲೆನಾ. ತಿಣೆ ಜಾಕಿಚೆಂ ಕಾಗದ್ ಲೊರುಲಾಗಿಂ ವಾಚುಂಕ್ ದಿಲೆಂ. ಲೊರುನ್ ಕಾಗದ್ ವಾಚುಂಕ್ ಸುರು ಕೆಲೆಂ.

ಗರೆಚ್ಯೊ ಬೋವ್ ಥೊಡ್ಯೊ ವಸ್ತು ಮಾತ್ ಬರಯ್ತಾಂ ಮ್ಹಣ್ ಜಾಕಿನ್ ಅಶೆಂ ಬರಯಿಲ್ಲೆಂ:

‘... ಹಾಂಗಾಸರ್ ಪಾವ್ಸಾಕ್ ಕಾವ್ಣೊ ಭಿಜ್‌ಲ್ಲೆಬರಿ ಶವರಾಂತ್ ನ್ಹಾಂವ್ಕ್ ಮ್ಹಾಕಾ

ಬಿಲ್ಕುಲ್ ಸಮಾ ಜಾಯ್ನಾ. ದೆಕುನ್ ಉದಕ್ ತಾಪವ್ನ್ ನ್ಹಾಂವ್ನ್ ತಾಂಬ್ಯಾಚೆಂ ಏಕ್ ಭಾಣ್ ಧಾಡ್. ಮಾತಿಯೆಚಿಂ ನಾಕಾ. ಘಟತ್. ಜೊಳುಂಕ್ ಲಾಂಕ್ಡಾಂ ಮೆಳನಾಂತ್. ಏಕ್ ಹಜಾರ್ ಕಟ್ಟೊ ಗೊಣಿಯೆಂತ್ ಘಾಲ್ನ್ ಸಾಂಗಾತಾ ದವರ್. ದೋನ್ ಮುಡೆ ಕಜೊ ಉಕ್ಕೊ ತಾಂದುಳ್ ಧಾಡ್; ಕೊಟ್ಟಾರ್ಚೆಂ ಏಕ್ ದೆಡಾ ಶೆರಾಚೆಂ ವಾನ್ ಘಾಟ್ಲಾ ಸಮೇತ್ ಆಸೊಂದಿ. ಪನ್ನಾಸ್ ವ್ಹಡ್ಲೆ ನಾರ್ಲಾ, ಸೊಣ್ಣಾಂ ಸಮೇತ್ ಧಾಡ್. ಸೊಣ್ಣಾಂ ಹಾಂಗಾಸರ್ ನ್ಹಾಣಿಯೆ ರಾಂದ್ಲಿಕ್ ಜೊಳುಂಕ್ ಉಪ್ಕಾರ್ತಾತ್. ನಾರ್ಲಾ ಕಾಂತುಂಕ್ ಏಕ್ ಕಾಂತ್ಲೆಂ, ಆನ್‌ಏಕ್ ಆದಾಳೊ. ಹಾಡಾಂ ಚಾಚಾಂವ್ಕ್ ಏಕ್ ಹಾತ್-ಕುರಾಡ್. ಆನ್‌ಏಕ್ ಕೊಯ್ಲೊ ಅವಶ್ಯ ಧಾಡಿಜೆ. ಆತಾಂ ಫಳ್‌ವಸ್ತು ಪಿಕ್ಲೊ ಕಾಳ್ ಜಾಲ್ಲ್ಯಾನ್ ಗಾಂವ್ಚ್ಯಾ ಫಳ್‌ವಸ್ತುಂಚಿ ಆಶಾ ಜಾತಾಗೆ ವ್ಹಡಿಮಾಂಯ್. 200 ಮುಂಡಪ್ಪ ಆನಿ 200 ತೋತಾಪುರಿ ಆಂಬೆ ಬರೇ ಜೂನ್ ಜಾಲ್ಲೆ ತ್ಯಾಚ್ ಭಾಣಾಂತ್ ಭಾತೆಣ್ ಘಾಲ್ನ್ ದೀ. ಹಾಂಗಾ ಪಾವ್ತಾ ಪಾವ್ತಾನಾ ಪಿಕ್ತಲೆ. ಆಮ್ಕಾಂ ದೊಗಾಂಯ್ಕಿ ಖಾವ್ಯೆತ್. ಜೂನ್ ಜಾಲ್ಲೆ ದೋನ್ ಕಾಪೆ ಆನಿ ದೋನ್ ರೊಸಾಳ್ ಪಣಸ್‌ಯಿ ಆಸೊಂದಿತ್. ಚಡ್ತಿಕ್ ಕಾಂಯ್ ಬರಯ್ಲಾ. ತಾಕಾ ವೊಜೆಂ ಕಶ್ಟಾಂಚೆಂ ಜಾಯ್ನಾಯೆ, ದೆಕುನ್ ಬೊವ್ ಧೊಡ್ಲೊ ವಸ್ತು ಬರಯ್ಲಾತ್. ಲೊರ್ನು ನಾ ಮ್ಹಣಾಸೊನಾ. ತಾಕಾ ದೆವಾಚೆಂ ಬೆಸಾಂವ್ ದಿಲಾಂ ಮ್ಹಣ್ ಸಾಂಗ್ ಆನಿ ತೊ ಯೆಂವ್ಚಿ ತಾರಿಕ್ ಮ್ಹಾಕಾ ಕಳಯ್ಲಾರ್ ಹಾಂವ್ ಧನ್ಯಾಚಿ ಗಾಡಿ ಘೆವ್ನ್ ಏರ್‌ಪೊರ್ಪಾಕ್ ಲೊರ್ನುಕ್ ಮುಕಾರ್ ಯೆತಲೊಂ.”

ಕಾಗದ್ ವಾಚುನ್ ಲೊರ್ನುಚ್ಯಾ ಕಾನಾಂತ್ಲ್ಯಾನ್ ಧುಂವರ್ ವೆಚೊ ತೊ ಪಾಸ್ಕರುಕ್ ದಿಸ್ತಾ ತರೀ ತೊ ವೊಗೆಚ್ ರಾವ್ಲೊ. ಲೊರ್ನುಯ್ ಚಿಂತುಂಕ್ ಪಡ್ಲೊ. “ವ್ಹರಿವರೇ ಪುತಾ? ವೆಳಾರ್ ಹಾಡುನ್ ದಿತಾಂ,” ವಿಚಾರ್ಲೆಂ ವ್ಹಡಿಮಾಂಯ್. “ವ್ಹರೊಂಕ್ ಕಾಂಯ್ ತೊಂದ್ರೆನಾಂತ್, ವ್ಹಲ್ಯಾರ್ ದೊಗಾಂಯ್ಕಿ ಉಪ್ಕಾರ್ತಲೊ ಪಳೆ. ತುಂ ಸಗ್ಳೊ ಘೆವ್ನ್ ಹಾಂವ್ ವೆಚ್ಯಾ ಆದ್ಲ್ಯಾ ದಿಸಾ ಹಾಡ್ನ್ ದೀ.”

“ತುಕಾ ದೇವ್ ಬರೆಂ ಕರುಂ ಪುತಾ ಆನಿ ವೆಗ್ಗಿಂ ಬೇರಿನ್ ವ್ಹರೊಂ. ಹೆಂ ತುಂ ಮ್ಹಾಕಾ ಸಾಂಗ್ ತುವೆಂ ವೆಚೆಂ ಇಮಾನಾರ್‌ಗಿ ಇಸ್ಪಿಮರಾರ್?”

“ಹಾಂವೆಂ ಇಮಾನಾರ್ ವೆಚೆಂ ವ್ಹಡಿಮಾಂಯ್. ಇಸ್ಪಿಮರಾರ್ ಗೆಲೊಂ ಜಾಲ್ಯಾರ್ ತುಜೆ ಆಂಬೆ, ಪಣಸ್ ವಾಟೆರ್‌ಚ್ ಪಿಕೊನ್ ಕುಸೊನ್ ದರ್ಯಾಕ್ ಉಡಯ್ಲೆ ಪಡ್ತಿತ್. ಇಸ್ಪಿಮರಾರ್ ಧಾ-ಬಾರಾ ದೀಸ್ ಲಾಗ್ತಾತ್. ಇಸ್ಪಿಮರ್ ಬುಡ್ಲೆಂ ಜಾಲ್ಯಾರ್ ದರ್ಯಾಂತ್ಲೆಂ ವಾನ್ ವಯ್ರ್ ಹಾಡುಂಕ್ ಜಾಂವ್ಚೆನಾ.”

“ಜಾಯ್ತ ಪುತಾ, ಮ್ಹಾಕಾ ತೆಂ ಪೂರಾ ಖಿಯಾ ಸಮ್ಜಾತಾ. ತುವೆಂ ಸಾಂಗ್ಲೆಂ ಸಮಾ. ಹಾಂವ್ ಜಾಕಿಕ್ ಬರಯ್ತಾಂ. ತೊ ತುಕಾ ಇಮಾನ್ ಇಸ್ಪೇಶನಾಂತ್ ಮುಕಾರ್ ಯೆತಲೊ. ಹೆಂ ತುವೆಂ ವೆಚೆಂ ಕೆದಾಳಾ?”

“ಹಾಂವೆಂ ಪಾಸ್ಕಾಂ ಫೆಸ್ತಾ ಉಪ್ರಾಂತ್ಲ್ಯಾ ಎಕ್ವೀಸ್ ತಾರ್ಕೆರ್, ತುಂ ವೀಸ್ ತಾರ್ಕೆರ್

ಸಕ್ಕಡ್ ವಸ್ತು ಹಾಡುನ್ ಯೇ.”

“ಜಾಯ್ ಮತಾ, ಈಸ್ ತಾರಿಕೆರ್ ಹಾಂವ್ ಹಾಂಗಾ ವಸ್ತು ಹಾಡ್ನ್ ಪಾವಯ್ತಾಂ”  
ಮ್ಹಣಾಲಿ ವ್ಹಡ್ಲಿಮಾಂಯ್ ವ್ಹಡಾ ಸಂತೊಸಾನ್ ಆನಿ ಸೊಬಿನಾಮಿಯೆಚೆ ಧುವೆ ಕರ್ನಾ  
ಜಾಕಿಕ್ ಜವಾಬ್ ಬರವ್ನ್ ಲೊರ್ನು ಬಾಹ್ಯೇಯ್ ಪಾಂವ್ಚಿ ತಾರಿಕ್ ಕಳಯ್ಲಿ. ತ್ಯಾ  
ಪಕಾರ್ ಜಾಕಿ ಲೊರ್ನುಚ್ಯಾ ಯೆಣ್ಯಾಕ್ ರಾಕೊನ್ ರಾವ್ಲೊ. ವ್ಹಡ್ಲಿಮಾಂಯ್ ಬರಿಚ್  
ಪ್ಲಿನತ್ ಕಾಡ್ನ್ ಸರ್ತ್ ವಸ್ತು ಮೊಲಾಕ್ ಘೆತ್ಲೊ. ವೀಸ್ ತಾರಿಕೆರ್ ವ್ಹಡ್ಲಿಮಾಂಯ್  
ಬೋರಿಕೋಚಾಚ್ಯಾ ದೊಡ್ಯಾ ಬಯ್ಲಾಂಚೆ ಗಾಡಿಯೆರ್ ವಸ್ತು ಘೆವ್ನ್ ಪಾಸ್ಲೆರ್ಪುಗೇರ್  
ಪಾವ್ಲಿ. ಗಾಡಿ ಪಳೆವ್ನ್ “ಹಂ ಕೊಣಾಕ್ ವೊಜೆಂ ಬಾಂದ್ಲಾಂಯ್ಗೆ? ಮಾಚ್ಚು ಬಾಯೇ?”  
ಮ್ಹಣ್ ಕೆರೆವ್ನ್ ವಿಚಾರ್ಲೆಂ ಪಾಸ್ಲೆರ್ಪುನ್.

“ಹಂ ಬೇರಿನ್ ಮ್ಹಜ್ಯಾ ನಾತ್ವಾಕ್ ಧಾಡುಂಕ್‌ಗಾ. ತ್ಯಾ ದೀಸ್ ಹಾಂವ್ ಆಯಿಲ್ಲೆಂ  
ಸ್ವಯ್ಣೆ ತುಜ್ಯಾ ಮತಾಲಾಗಿಂ ಉಲಂವ್ಕ್, ತುಂವೀ ಆಸ್‌ಲ್ಲೊಯ್ ಬಸೊನ್!!  
ತುಜ್ಯಾ ಮತಾನ್ ವ್ಹರ್ತಾಂ ಮ್ಹಳ್ಳೆಂ. ದೆಕುನ್ ಆಜ್ ವೀಸ್ ತಾರಿಕ್ ಸ್ವಯ್ಣೆ,  
ಘೆವ್ನ್ ಆಯ್ಲಾಂ.”

“ತುಂ ತಕ್ಷೆಂತ್ ಸಾರ್ಕಿ ಆಸಾಯ್‌ಮುಂಗೆ? ಹೊ ಇಸ್ಪಿಮರಾರ್ ಧಾಡ್ಲೊ  
ಸಾಮಾನ್ ಘೆವ್ನ್ ತುಂ ಹಾಂಗಾ ಆಯ್ಲೊಯ್. ತುಕಾ ವಾಟ್ ಪುಣೆ  
ಚುಕೊಂಕ್‌ನಾಮೂ?”

“ಕಹಾಲೆಂ ಮ್ಹಣ್ತಾಯ್ ಸಾಯ್? ತ್ಯಾ ದೀಸ್ ಲೊರ್ನುನ್‌ಚ್ ಸಾಂಗ್ಲಾಂ ಮ್ಹಾಕಾ.  
ಆಮಣ್ ಇಮಾನಾರ್ ವೆತಾಂ. ಇಸ್ಪಿಮರಾಚೆರ್ ಸ್ವಯ್ ಮ್ಹಣ್. ತಾಕಾ ಭಾಯ್  
ಆಪಯ್, ಹಾಂವ್ ತಾಚೆಚ್‌ಲಾಗಿಂ ವಿಚಾರ್ಲಾಂ.”

“ತಾಕಾ ಹಾಂವೆಂ ಆಪಯ್ಲಾರ್ ಆಯ್ಕೊಂಚೆಂ ನಾ. ಕಿತ್ಯಾಕ್ ಮ್ಹಳ್ಯಾರ್ ತೊ  
ಬೇರಿನ್ ಪಾವೊನ್ ಆಟ್ ದೀಸ್ ಜಾಲೆ. ಫಾಲ್ಕಾಂ ವೆಚೆ ಕೋಣೆ ನಾಂತ್. ತುಂ ಏಕ್  
ಕಾಮ್ ಕರ್, ಹೆಂ ಪೂರಾ ವ್ಹರ್ನ್ ಪೂಸ್ತ್ ಆಫಿಸಾಕ್ ವಚ್ ಆನಿ ಸಾಂಗ್ ವ್ಹಡ್ಲ್ಯಾ  
ಡಬ್ಬಾಂತ್ ಫಾಲುಂಕ್. ಗಾಡಿ ಫುಂವ್ತಾಯ್ ಆನಿ ಶೀದಾ ಪೊಸ್ತಾಚೆ ವಾಟೆಕ್  
ವಚ್.” ಹೆಂ ಆಯ್ಕೊನ್ ವ್ಹಡ್ಲಿಮಾಂಯ್ ಸಂಸಾರ್‌ಚ್ ನಾ ಜಾಲೊ. “ತರ್ ತುಜ್ಯಾ  
ಮತಾನ್ ಮ್ಹಾಕಾ ಫಾತ್ ಕೆಲೊ. ತಾಚೆಂ ಸತ್ಯಾನ್ ಜಾಂವ್,” ಮ್ಹಣ್ ಗಾಳಿ  
ಯೆಟಿತ್ ಮ್ಹಾತಾರಿ ಗಾಡಿ ಘೆವ್ನ್ ಶೀದಾ ಪಾಟಿಂ ಆಯ್ಲಿ. ಬೋರಿಕೋಚಾನ್  
ಮಾತ್ರ್ ವೆಜೆಂ-ಯೆಂವ್ಚೆಂ ಸಗ್ಳೆಂ ಭಾಡೆಂ ವಸೂಲ್ ಕೆಲೆಂ.

ತೆಣೆ ಎಕ್ವೀಸ್ ತಾರಿಕೆರ್ ಲೊರ್ನುಕ್ ಏರ್‌ಪೊರ್ವಾಕ್ ಮುಕಾರ್ ಆಯಿಲ್ಲೊ ಜಾಕಿ  
ನಿರಾಶೆನ್ ಪಾಟಿಂಚ್ ಆಯ್ಲೊ. ಧಾ ದಿಸಾಂನಿ ಆಯಿಲ್ಲೆಂ ಆಜಿಯೆಚೆಂ ಕಾಗದ್  
ವಾಚುನ್ ಜಾಕಿ ಲೊರ್ನುಚೆರ್ ರಾಗಾನ್ ಪೆಟ್ಲೊ. ತ್ಯಾ ಉಪ್ರಾಂತ್ ತಾಣೆ ಕೊಣಾಯ್ಚಿ  
ಕಾಂಯ್ ಹಾಡುಂಕ್ ಸಾಂಗ್ಲೆಂಚ್ ನಾ.



# ಮಿಸ್ ಮಯಾ ಮಹಾತ್ಮೆ



೨ ರಿಚ್ಚಿ ಪಿರೇರ್

ಆಜ್ ಸನ್ವಾರ್.

ಪ್ರಿಂಟಿಂಗ್ ಪ್ರೆಸ್ಸಾಗಾರಾಂಕ್ ಜಿಂಜ್ವಾರ್ - ಪ್ರಾಚಿತಾಚೊ ದೀಸ್.

ಹಪ್ಪಾಥಾವ್ನ್ ಕೊನ್ಸಾಕ್ ಪಡ್ಲೆಂ ಕಾಮ್, ಸಾಂಜೆ ಭಿತರ್ ಥಾಪೊನ್ - sorry, ಥಾಪೊನ್ ಜಾಯ್. ನಾ ಜಾಲ್ಯಾರ್ ಮ್ಹಾಕಾ, ಥಾಪ್ಯಾ-ಪ್ರತಿ ತಿದ್ದಿತ್ಲ್ಯಾಕ್ (proof reader) ಸಾಂಬಾಳಾಂತ್ 50% off.

ವೊರಾಂ ಬಾಳಾಂತ್ (ಬಾರಾ) ಜಾಲ್ಯಾ ಉಪ್ರಾಂತ್ ಹಾಂವ್ ಚಡಿತ್ ಸುದ್ನಡಿತ್ ಜಾಲೊಂ. ಗ್ರಾಯ್ಕಾಂಚೆಂ ಯೆಣೆಂ-ವಚ್ಣೆಂ ಸಂಪ್ತಾನಾ, 'ಕಂಪೋಜ್' (ಅಕ್ಟರಾಂಚೆ ವಿಳೆ ಗುಂತುನ್ ಥಾಪ್ಯಾ-ಮಿಶಿನಾಚಿ ಪೇಜ್ ತಯಾರ್ ಕರ್ಚಿ) ಕರ್ಚಿಂ ಚೆಡ್ವಾಂ "ಜೋರ್ ಭುಕ್ ಲಾಗ್ಲಾ" ಮ್ಹಣೊನ್ ಪೊಟ್ ಪೊಶೆವ್ನ್ ಸರಾರಾಂ ಘರಾ ಗೆಲಿಂ...

ಎಕಾ ಪಾಟ್ಲ್ಯಾನ್ ಏಕ್ ಪಾನ್ ತಿದ್ದುನ್ ಜೆಮೆತಾನಾ, ಲಾಂಬಾಯೆಚಿ ಏಕ್ ಜಾಂಬಾಯ್ ಆಯ್ಲಿ. ತಿತ್ಲ್ಯಾರ್ 'ಬಾಲಿವುಡ್ ಬಾಲಿ' ಶಿಲ್ಪಾ ಶೆಟ್ಟಿಬರಿ - ಲಾಂಬ್ ತೆಂಕ್ತಿ - ಎಕ್ಲಿ ಚಲಿ, ಸುನಾಮಿ ಸಾರ್ಕಿ ಭಿತರ್ ರಿಗ್ಲಿ.

"ಕೋಣ್ ಬಾಯ್ ತುಂ? ಬಾಯೆ, ಕೋಣ್‌ಗಾಯ್ ತುಂ? ಆಜೂನ್ ಪರ್ಯಾಂತ್ ತುಕಾ ಒಳ್ಳನಾ..." ವಿಲ್ಹಿಚ್ಯಾ ಪರ್ಯಾ ಪದಾಂತ್ಲಿಂ ಉತ್ತಾಂ ವಿಂಚುನ್ ಹಾಂವ್ ಉದ್ಗಾರ್ತಾನಾ, ತಿಣೆ ಉಲೊಣ್ಯಾಕ್ ಬುನ್ಯಾದ್ ಘಾಲಿ.

"ಕೋಣ್ ಹಾಂವ್? ಕಿತೆಂ ಮ್ಹಜೆಂ ನಾಂವ್?? ಖಿಂಚೊ ಮ್ಹಜೊ ಗಾಂವ್???"

ತುಂ ನೆಣಾಂಯ್ ಇರ್ಚಾಂವ್. ಸಂಸಾರಾಂತ್ ಎದೊಳ್ ಜಲ್ಮೊನ್ ಮೆಲ್ಲ್ಯಾಂಕ್ ಜಾಂವ್, ಜೀವ್ ಆಸೊನ್ಯಾಯಿ ಮೆಲ್ಲ್ಯಾಂಕ್ ಜಾಂವ್, ವಾ 'ಚಲ್ಲ್ಯಾ ಮೊಡ್ಯಾಂಕ್' - ಕೊಣಾಕಿ ಮ್ಹಜಿ ನಾ ಒಳೊಕ್. ತುಕಾ ದಾಕಯ್ಚೆ ಪಡ್ಲ್ಯಾ ದೆಕುನ್ ಹಾಂವ್ ಆಯ್ಲಾಂ..."

“ಆಗೇ ಸುಂದರ್ ನಾರಿ, ಉಜಿ ಕಿತ್ಯಾಕ್ ತುಂ M.C. ಬರಿ? ಕೊಣಾಕ್ ದಿಶ್ತಿಕ್ ಪಡನಾತ್ಲಿ ತುಂ - ಮ್ಹಾಕಾ ಕಿತ್ಯಾಕ್ ಉಪಾದ್ರ್ ಕರಿ?” ಹಾಂವ್ ಸತ್ಯಾನ್ ವಿಚಾರಿ.

“ಪಾಡಾರಿ ಪ್ರೊಫ್ ರೀಡರಾ, ಚುಕಿ ಸೊದ್ತೆಲ್ಯಾ ಚೊರಾ, ಮ್ಹಜಿ ಮಹಿಮಾ ಪುಸುನ್ ಕಾಡ್ತೆಲ್ಯಾ ಪೊರಾ - ಹಾಂವ್ ತುಕಾ ಲಿಸಾಂವ್ ಶಿಕಂವ್ಕ್ ಆಯ್ಲಾಂ ಉಸಿಫೆರಾ...”

“ಹಾಂ???” ಹಾಂವ್ ಹಾಂಕ್ರೊಂ. ಹಿ ಏಕ್ ಖಂಚಿ ಮಾರ್ ಹೆಬಾ, ದೊನ್ವಾರಾ ಭರಾರ್ ಉಸಳ್ತಾ? ಮ್ಹಾಕಾ ನಿರಪ್ರಾದ್ಯಾಕ್ ಕಿತ್ಯಾಕ್ S.1. ಬರಿ ವಯ್ರ್-ಪಂದಾ ಕರ್ತಾ? ಹಿ ಕಾ ಕಿತೆಂ ಮಾತಿಯೆಚಿ ಮೂರ್ ಆಯ್ಲಾ?? ಹಾಂವೆಂ ಕಾಂಯ್ ಹಿಚಿ ಗಾಂಟ್ ಖೆಲ್ಯಾ, ವಾ ಆಸ್ತಾ ಭಿತರ್ ಘಾಲ್ಯಾ??

ಹಾಂವ್ ನೆರ್ರಸ್ ಜಾಲ್ಲೆಂ ಮಿಣಾಂ ತಿಣೆ ಕಶಿಂ ಪಾರ್ಕಿಲಿಂ? 'ಟಕ್ ಟಕ್' ಉಬಾರ್ ಪೊಟಾಂಚೆ ಮೊಚೆ ದಾಂಬುನ್, ಮಿನಿಸ್ಕರ್ಪಾಚಿಂ ಮಿಜಾಸ್ಕಿ ಮೆಟಾಂ ಕಾಡುನ್ ಮುಕಾರ್ ಆಯ್ಲಿ ಆನಿ 'ಟಪ್' ಕರುನ್ ಮ್ಹಜೆ ಮುಕ್ಲೆಂ ಕದೆಲ್ ವೊಡುನ್, ಬಾಕ್ಸಾರಾಂ ಪಿಂದುನ್ ಬಸ್ಲಿ.

ತೆಣೆ ಪ್ರಿಂಟಿಂಗ್ ಮಿಶಿನಾಚೊ ಆವಾಜ್ ಸ್ವಬ್ಧ್ ಜಾಲ್ಲೊ. ಹೆಣೆ ಪ್ರೊಫಾಚೆರ್, ಛಾಪ್ಕಾ-ದೆಂವ್ಚಾರ್ ದರಬಸ್ತ್ ಥೊಸ್ ದಿತಾಲೊ. ಪೇಪರ್ ಬಂಡಲ್ ಆನಿ ಸ್ಟೇಪ್ಲರ್ ಪಿನ್ನಿ ಹಾಡುಂಕ್ ಸ್ಕೂಲ್ ಬುಕ್ ಕಂಪ್ಲೆಕ್ ಗೆಲ್ಲೊ ಧನಿ ಆನಿಕೀ ಯೇಂವ್ಕ್ ನಾತ್ಲೊ. ಎಡ್ವಾನ್ಸ್ ದೀನಾತ್‌ಲ್ಲ್ಯಾ ರಾಗಾನ್, ಪ್ರಿಂಟರ್ ಪೆಟ್ರಿಕ್ ರಜಾ ಫಾಲ್ಸ್ ಪಿಕ್ಚರಾಕ್ ಗೆಲ್ಲೊ.

“ಆತಾಂ ಆಯ್ಕ್ ಪಯ್ಲಿ ಮ್ಹಜಿ ಒಳೊಕ್. ಉಪ್ರಾಂತ್ ದಾಕಯ್ತಾಂ ತುಕಾ ಮ್ಹಜಿ ಝಳಕ್. ಮ್ಹಾಕಾ ಆಸಾ ಧಾರಾಳ್ ವೇಳ್, ಜಾತಾಸರ್ ಭಾಯ್ರ್ ಕಾಳೊಕ್.” ಆಬೊಲೆಂ ಆಪ್ಲೆಂ ಹರ್ದೆಂ ಹಾಲಯ್ಲಾಗ್ಲೆಂ.

“ಕಾಳೊಕ್ ಪಡೊಂಕ್ ಆನಿಕೀ ಪಾಂಚ್ ವೊರಾಂ ಆಸಾತ್. ತೆದೊಳ್ ಮ್ಹಣಾಸರ್ ತುಂ ಮ್ಹಜೊ ಮೆಂದು ಖಾಂವ್ಕ್ ಬಸ್ಲಿ ತರ್, ಮ್ಹಜಿಂ 'ಬಾರಾ ವ್ಹಾಜೊಂಕ್' ಆಸಾತ್. ಪುನವ್ ಪ್ರಕಾಶನಾಚೆಂ ಹೆಂ job order ಸಾಂಜೆರ್ 'ಡೆಲಿವರಿ' ಕರಿಜೆ. ನಾ ತರ್ ಮ್ಹಾಕಾ ಆಜ್ ಆಟಿಚಿ ಆಮಾಸ್. ತಾಪವ್ನ್ ನಿವಯಿಲ್ಲೆಂ ಉದಕ್ ಪಿಯೆವ್ನ್, ಬೊಂಬ್ಲೆ ಭೊಂವ್ತಣಿ ಥಂಡ್ ಕುಡ್ಯೊ ರೆವ್ಡಾವ್ನ್ ನಿದಜೆ. ತುಕಾ ಕಳ್ಜೆನಾಂತ್ ಕಶ್ಚ್ ಮ್ಹಜೆ...”

“ಕಣ್ಣೊಜ್ಯಾ, ಹೆ ಕಶ್ಚ್ ತುವೆಂ ಮಾಗೊನ್ ಕಾಣ್ಲೆಲ್ಯಾಯ್. ತುಂ ಮ್ಹಜಿ ಒಳೊಕ್ ಆಯ್ಕೊಂಕ್ ಆತುರಾಯ್ ದಾಕಯ್ಲಾಯ್. ಚತ್ರಾಯ್ - ಹಾಂವ್ ಛಾಪ್ಕಾ

ದಂವ್ವಾರಾಚೆ ಭಯ್ಲಿಚಿ ಧುವ್!"

“ಭಾಪ್ಯಾ-ದಂವ್ವಾರಾಚೆ ಭಯ್ಲಿಚೆಂ, ತುಂಚ್ ಧುಯ್ನಾಂಯ್? ಹಾಂವ್ ಕಿತ್ಯಾ ಧುತಾಂ?” ಮ್ಹಜೆಂ volume ವ್ಹಡ್ ಜಾತಾನಾ, ಲೇಡಿ ದೀಶ್ಚ್ ಘುಂವ್ಡಾವ್ನ್ ಆಪ್ಲೆ ದೊಳೆ dim ಕರಿಲಾಗ್ಲಿ.

“ದಳ್ಳಿರ್ ಮನ್ಯಾ, ತುಂ ಪ್ರೂಫ್ ರೀಡರ್ ವಾ ಗ್ರೂಪ್ ಲೀಡರ್? ಮ್ಹಜೆ ಮುಕಾರ್, ತುಂ ಕಾಂಕಾಡ್ಲೆಂ ಪೆರ್. ಸಾರ್ಕಿ ಮ್ಹಜಿ ಒಳೊಕ್ ಧರ್. ಮಿಸ್ಟರ್ ಭಾಪ್ಯಾ-ದಂವ್ವಾರಾಚಿ ಹಾಂವ್ ಧುವ್ಲಿ-ಯಾ! ಮ್ಹಜೆಂ ನಾಂವ್ ಮಿಸ್ - ಪ್ರಿಂಟ್ ಮಾಯಾ...”

“ಧುವ್ಲಿ? ತುಂ ಕರ್ತಾಯ್ ಕಾಂಯ್ ರಾವ್ಲಿಬರಿ. ಭಯ್ಲಿಚಿ ಧುವ್ - ಧುವ್ಲಿ ಜಾಯ್ನಾಂಗೋ ಭಾಣ್ಕಿರ್ಯಾ, ಭಾಚಿ ಜಾತಾ ಭಾಚಿ - ವಾಳ್ವೆಭಾಜಿ!”

ತೆಂ ದೊಳೆ ಭಾಯ್ತ್ ಕಾಡ್ನ್ ‘ಆತ್ತಾಂ ಗಿಳ್ತಾಂ’ ಮ್ಹಳ್ಳೆಪರಿಂ ಮ್ಹಾಕಾಚ್ ಪಳೆಲಾಗ್ಲೆಂ.

“ತುಜೊ ಮಿಸ್ಟರ್ ಭಾಪ್ಯಾ-ದಂವ್ವಾರ್, ಕೆದ್ನಾಯ್ ಆಸ್ತಾ ಕಾಳೆ ಕಾಶ್ಲೆರ್. ತೆ ಕಾಶ್ಲೆಚಿ ಮೂಂಜ್ ಮ್ಹಜ್ಯಾ ಹಾತಿಂ ಆಸಾ, ಕಳೆಂಯೆಗೋ ಮ್ಹೊಶಿ ಮಾಯಾ?” ಹಾಂವೆಂ ದರ್ಬಾರಾನ್ ಮ್ಹಜೆಂ Parker Pen ದೋನ್ ಬೊಟಾಂ ಮದೆಂ ಘುಂವ್ಡಾಯ್ಲೆಂ, ರಜನೀಕಾಂತ್ ಸ್ವಾಯ್ಲಿರ್.

ತೆಂ ರಾಗಾನ್ ಉಟ್ಟೆಂ. ಮ್ಹಜ್ಯಾ ಕಾಳ್ಜಾಂತ್ ಕುಂಡ್ಲೆಂ ಘುಟ್ಟೆಂ. ವನಿತೆಚೆಂ ವರ್ತನ್ ಪಳೆತಾನಾ - ಹಿಕಾ Super C.M. ಶೋಭಾ ಕರಂದ್ಲಾಚೆಚೆಂ ವಾರೆಂ ಲಾಗ್ಲಾಂಶೆಂ ದಿಸ್ಲೆಂ.

“ರಾವಯ್, ರಾವಯ್-ರೆ. ತುಂ ತುಕಾಚ್ ಕಿಶೆಂ ಮ್ಹಣೊನ್ ಚಿಂತಾಯ್? ಚಡ್ ಬಡ್ವಡ್ವಿ ತರ್, ಹಾಂತುಂಚ್ ತುಜ್ಯಾ ಹರ್ದ್ಯಾ-ಘುಡಾಕ್ ಬುರಾಕ್ ಕಾಡಿನ್...”

ತ್ಯಾ ಕಾತ್ಯಾನ್ ಕಾಳಿಚ್ ಲಾಂಬ್ವಿ ಸತ್ರಿ ‘ಫಟ್ಕ್’ ಕರುನ್ ಉಸಯ್ಲಿ ಆನಿ ‘ಒನಕೆ ಓಬವ್’ಬರಿ ಮ್ಹಜೆ ಕುಶಿನ್ ಬಿಜಾಯ್ಲಿ. ಭಿಯಾನ್ ಮ್ಹಜಿ ಬೆಟ್ರಿ ಖಾಲಿ. ಹಾಂವೆಂ ಬೂಕನಕೆರೆ ಯಡಿಯೂರಪ್ಪಾನ್ ಕೆಲ್ಲೆಬರಿ ಖಾಲ್ತಾಪಣಾಚಿ ಪೋಲ್ ಪಾಂಗುರ್ಲಿ.

“ಸೂರಿ ಬಾಯೆ ಮಿಸ್ ಪ್ರಿಂಟ್ ಮಾಯಾ, ದಾಕಯ್ ತುಜಿ ದಯಾ. ವೆಗ್ಗಿಂ ಸಾಂಗ್ ತುಜಿ ಕತಾ, ಮ್ಹಾಕಾ ವೇಳ್ ಜಾತಾ.” ಹಾಂವ್ ಆಮ್ನೊರ್ಲೊಂ.

“ಹಾಂ! ತಶೆಂ ಯೇ ವಾಟೆಕ್.” ತಿ ಪಾನ್ವತಿ ಪಾಂಯಾಂ ವಯ್ರ್ ಪಾಂಯ್ ಘಾಲ್ನ್ ಬಸ್ಲಿ.

“ಹಾಂವ್ ತುಕಾ ಚತ್ರಾಯ್ ದೀಂವ್ಕ್ ಆಯ್ಲ್ಯಾಂ ಮ್ಹಳೆಂ. ತುವೆಂ ‘ಗೋಸ್ವರಿ’ ಕೆಲೆಂ. ಕೆಲ್ಲೆಂ ಕರ್ಮ್ ತುಕಾ ಜರೂರ್ ಭೊಗುಂಕ್ ಮೆಳ್ತೆಲೆಂ.” ಲೋಕಾಯುಕ್ತ ಸಂತೋಶ್ ಹೆಗ್ಡೆಬರಿ ಭೆಶ್ಟಾಂವ್ಕ್ ಲಾಗ್ಲೆಂ. ಹಾಂವೆಂ ಮಾತೆಂ ಖೊರ್ವಿಲೆಂ.

“ಆತಾಂ ಆಯ್ಕ್.” ಉಸ್ತವಾರಿ ಮಂತ್ರಿನ್ ಜಿಲ್ಲಾದಿಕಾರಿಕ್ ಫರ್ಮಾಯಿಲ್ಲೆಬರಿ ಉತ್ತಾಂ ವೊಂಕುಂಕ್ ಲಾಗ್ಲಿ ಮಾಯಾವತಿ.



“ತುಮಿ ಪ್ರೆಸ್ನಾಗಾರಾಂನಿ, ಪತ್‌ಗಾರಾಂನಿ ಫಕತ್ ಛಾಪ್ಯಾ-ದೆಂವ್ವಾರಾಚಿಂ ಗಾಣಾಂ ಗಾಂವ್ಚಿಂ. ತಾಕಾಚ್ ಭಿಯೆಂವ್ಚೆಂ, ತಾಕಾಚ್ ಹೊಗಳ್ಳುಂಚೆಂ. ಫಟ್ಲಿಂಗಾಕ್ ಫ್ರೀ ಪಬ್ಲಿಸಿಟಿ. ತೊ ಮ್ಹಜೊ ಮವಾಲಿ ಮಾಮ್, ಎದೊಳ್ ತಾಣೆ ಮ್ಹಾಕಾ ಮನ್ಶಾಂಕ್ ದಿಶ್ತಿಕ್ ಪಡೊಂಕ್ ಸೊಡುಂಕ್ ನಾ. ಮಾಂಡೊ ಕಾವ್ಣೊ ಖಿಂಚೊ!” ತೆಂ ಹಿಮ್ಲಾಣೆನ್ ಹಿಂವಾಳ್ಲೆಂ. ಮಾಗಿರ್ ಮುಕಾರುನ್ ಮ್ಹಣಾಲೆಂ.

“ಮ್ಹಜೆ ಮಾಯಾ ಆಜ್ ಹಾಂವ್ ತುಕಾ ದಾಕಯ್ತೆಲಿಂ. ಛಾಪ್ಯಾ-ದೆಂವ್ವಾರಾಚ್ಯಾ ಎದೊಳ್ಳೆ ಯಶಸ್ವೆ ಪಾಟ್ಲ್ಯಾನ್, ಮ್ಹಜೊಯ್ ನಾಜುಕ್ ಹಾತ್ ಆಸಾ, ತೆಂ ಸಗ್ಳ್ಯಾ ಸಂಸಾರಾಕ್ ಕಳಯ್ತೆಲಿಂ.”

“ಹಾಂ, ತೆಂ ಕಶೆಂ?” ಹಾಂವೆಂ ಕಿತೆಂಚ್ ಕಳಿತ್ ನಾತ್‌ಲ್ಲೆಬರಿ ನಟನ್ ಕೆಲೆಂ.

“ಅಳೆ, ಪಳೆ...” ಪ್ರೆಸ್ ಕೊನ್ಫರೆನ್ಸಾಂತ್ ಪತ್‌ಕರ್ತಾಲಾಗಿಂ ಉಲಯಿಲ್ಲೆಬರಿ ವಿವರುಂಕ್ ಲಾಗ್ಲೆಂ.

“ಚಡೊ ಆಸ್‌ಲ್ಲೊ ‘ರೆಡೊ’ ಜಾಲೊ ತರ್, ತೊ ಛಾಪ್ಯಾ-ದೆಂವ್ವಾರಾಚೊ ಅವ್ಣಣ್. ಪುಣ್ ವಾನ್ ಆಸ್‌ಲ್ಲೆಂ ‘ರಾನ್’ ಜಾಲೆಂ ಜಾಲ್ಯಾರ್ ತೊ ಮ್ಹಜೊ, ಮಿಸ್‌ಪ್ರಿಂಟ್ ಮಾಯಾಚೊ ಹಾತ್‌ಗೂಣ್.

“ಧಡಿ ಜಾಂವ್ಚೆಕಡೆ ‘ಚಿಡಿ’ ಛಾಪ್ಲೆಂ ತರ್, ತೊ ಕೊಣಾಚೊ ಅವ್ಣಣ್?” ಹಾಂವೆಂ ಚಿಡಾಯ್ಲೆಂ.

“ಹಾಂತುಂ ಮ್ಹಜೆ ಆವಯ್ಚೊ ಹಾತ್‌ಯಿ ಆಸಾ-ರೆ ಭರ್ಯಾ. ತಿ ಆತಾಂ ನಿವೃತ್ ಜಾಲ್ಯಾ. ತರೀ ತಿಚೆ ಆಪ್ತುಬ್ ಹಾತ್ ಖೊಡ್ತಾತ್. ಕಸಲಿಯ್ ಕಿತಾಪತಿ ಕರ್ತಾ ಖಂಡಿತ್.”

“ವೊಗೇಚ್ ಬಸೊನ್ ವೇಳ್ ಪಾಡ್ ಕರಿನಾ. ಆಳ್ವಾಯ್ ಮ್ಹಳ್ಳೆ ತಿಚ್ಯಾ ಸಂಯ್ಜಾಂತ್‌ಚ್ ನಾ, ಭಾರಿಚ್ ಹುಶಾರ್ ತುಕಾ ಜಲ್ಮ್ ದಿಲ್ಲಿ ಆವಯ್ ಪಳೆ.” ಹಾಂವೆಂ ಶಿರ್ ಪಳೆವ್ನ್ ದಾಗ್ ದಿಲೊ. “ತಿಚೆಂ ಸಗ್ಳೆಂ ತುಕಾ ಆಯ್ಲಾಂ; Carbon Copy...”

“ಮದೆಂ ಉಲಯ್ತಾಕಾ ಮುಂಗುಸಾ...” ತೆಂ ತಾಪ್ಲೆಂ. ಹಾಂವೆಂ ಡೋಜ್ ಮಾರ್‌ಲ್ಲೆ, ಶೀದಾ ಲಾಗ್‌ಲ್ಲೆ.

“ತುಮ್ಕಾಂ ಬಾಯ್ಲಾಂಕ್ ಆಸ್ಲೆಂ ಪೂರಾ ಧೊಂಪ್ರಾ ಸಕಯ್ಲೆ. ನಾ ಜಾಲ್ಯಾರ್, ತುಮ್ಚಾ ದೊಗಾಂ ಮದೆಂ ತಿ ಕಿತ್ಯಾಕ್ ರುಪಾಕ್ ಮಾರುಂಕ್ ಯೆತಾ? ತುಮಿ, ಮಾಮಾನ್ ಆನಿ ಭಾಚಿಯೆನ್ ನುಳೊನ್, ಮ್ಹಜೆಂ ಮಾಸ್ ಖೆಲ್ಲೆಂ ಪಾವನಾ?” ಹಾಂವೆಂ ಮೆಚ್ಚಯ್ಲೆಂ.

“ತಿ ಜಾವ್ನ್ ಸ್ಲಯ್‌ರೇ, ಹಾಂವ್ ಆಯಿಲ್ಲೆಂ? ಅಳೇ..., ಮಾಮ್ಮಿಕ್ ಆನಿ ತಿಚ್ಯಾ ಭಾವಾಕ್ - ಮ್ಹಳ್ಳಾರ್ ಮ್ಹಜ್ಯಾ ಮಾಮಾಕ್ - ಜಯಲಲಿತಾ ಆನಿ ಕರುಣಾನಿಧಿಬರಿ, ಮದ್ಲ್ಯಾನ್ ಉಜೊ ವಚನಾ. ಮಾಮಾಚ್ಯಾ ವಿರೋದ್ ವಚೊಂಕ್, ಮಾಮ್ಮಿನ್‌ಚ್

ಮ್ಹುಕಾ ತರೈತ್ ಕೆಲ್ಲೆಂ. ಪಕ್ಕಾ ಫೆಮಿಲಿ ಪೊಲಿಟಿಕ್ಸ್. ಆಮಿ ಸ್ತ್ರಿಯೊ, ದಾದ್ಲ್ಯಾಂ ಬರಾಬರ್ ಆಸಾಂವ್ ಮ್ಹಣೊನ್ ಹಾಂವೆಂಯ್ ದಾಕಯ್ಲೆಂ.” ಚೊಡ್‌ಕೊತ್ತು ಚಾಬ್‌ಲ್ಲೆಂಚ್ ಚಾಬ್ತಾಲೆಂ.

“ವ್ಹಯ್ಗಿ? ಸಾರ್ಕೆಂ ಸೊಡವ್ನ್ ಸಾಂಗ್.” ಹಾಂವೆಂ ನೆಣಾರ್ಪಣಾಚೊ ಛಾರೊ ತೊಂಡಾರ್ ಪ್ರದರ್ಶಿಲೊ, ಪ್ರೊಫೆಶನಲ್ ಪತ್ರ್‌ಕರ್ತಾಚೊ ಪೋಜ್ ದಿಲೊ ಆನಿ ಪೆನ್ ಸಕ್ಲಾ ಗಳವ್ನ್ ತಿಕಾಚ್ ಪಳಂವ್ಚಾರ್ ಪಡ್ಲೊಂ. ಅರೆ! ತಿಚ್ಯಾ ನಾಕಾಕ್ ನೊತಿಂ-ದೊರಿ ಆನಿ ಪಾಂಯಾಂಕ್ ಪಾಂಯ್ಜಣಾಂ-ಖೊಡೊ???

...ಎಕಾಚ್ಪಣೆಂ ಮ್ಹಜೆ ಟ್ಯೂಬ್‌ಲಾಯ್ ಪೆಟ್ಟೆ. ಗೊರ್ಯ್ apple ಗಾಲಾಂಚೆರ್ ಲ್ಹಾನ್ ಸೊಬಿತ್ ಫೊಂಡ್ಕುಲೆ ಪಡ್‌ಲ್ಲೆ. ವ್ಹಾರೆವ್ಹಾ! ಹಿಚೆ ಮುಕಾರ್ ಮಲ್ಲಿಕಾ ಶೆರಾವತ್ ಮೆಲೆಂ...

“ತೆಂ ಕಿತೆಂ ತಶೆಂ ಪಳಯ್ತಾಯ್ ಸಯ್ತಾನಾ?” ತಿಣೆ ಜಿವ್ವಾಳಿಬರಿ ಜೀಬ್ ಭಾಯ್ರ್ ಘಾಲ್ತಾನಾ, ಹಾಂವೆಂ ‘ಎಕಾಮೆಕಾ ಶಾಂತಿ ದಿಯಾ’ ಮ್ಹಳ್ಳೆಬರಿ ತಕ್ಲಿ ಪಂದಾ ಘಾಲಿ.

“ಸೊರಿ ಸಾಯ್ಬಣಿ, ಹಾಂವ್ ಚುಕ್ಲೊಂ. ಛಾಪ್ಯಾ-ದೆಂವ್ಚಾರ್ ಆನಿ ಮಿಸ್ ಪ್ರಿಂಟಾಚ್ಯಾ ಸ್ಪರ್ಧ್ಯಾ ಮದೆಂ, ಹಾಂವ್ ಪೂರ್ಫ್ ರೀಡರ್ ‘ಅರೊಂ’ ಜಾತಾಂಗಿ ಮ್ಹಳ್ಳೊ ದುಬಾವಾಚೊ ಧುವರ್ ದಿಸ್ಲೊ. ಆತಾಂ ಸಾಂಗ್ ತುಜೆಂ ಸಾಹಸ್, ಮ್ಹಜೆಂ ಸಯ್ರಾಣ್ ಜಾಲಾಂ ಖಿಲಾಸ್.”

“ಚಡ್ಡ್ ಆವ್ತಾರ್ ಕರ್ತಿ ತರ್, ವಯ್ರ್-ಥಾವ್ನ್ ಸಕಯ್ಲ ಉಬೆಂಚ್ ಚಿರುಂಕ್ ಆಸಾಂ, ಬೇಕುಫಾ.” ತೆಂ ಡಿ.ಕೆ. ಶಿವಕುಮಾರಾಬರಿ ಶಿಪಾಯ್‌ಗಿರಿ ದಾಕಯ್ತಾನಾ, ಹಾಂವ್ ಎಚ್.ಡಿ. ಕುಮಾರಸ್ವಾಮಿಬರಿ ಕುರೊನ್ವ್ ಬಸ್ಲೊಂ.

“ಕೊಂಕ್ಣಿ ಸಬ್ದ ಪಯ್ಲೆಪಾಪ್ಲಿಂ ‘ಖೊಂಕ್ಲಿ’ ಕೆಲ್ಲೊ ಹಾಂವೆಂ.” ಮಂಘುರ್ಚ್ಯಾ ಮೇಯರಾಬರಿ ವರ್ಧಿ ವಾಚಿಲಾಗ್ಲೆಂ ಮಾಯಾ. “ಬಾಯ್ಲ್-‘ಕಾಯ್ಲ್’; ಫೊವ್-‘ಪೊವ್’; ಮೈಕಲ್-‘ಸೈಕಲ್’; ಬೆಳೆಂ ಆಸ್‌ಲ್ಲೆಂ - ‘ಕೆಳೆಂ’; ಕಾಪುಸ್ -ಕಾಕುಸ್; ತಾಕ್ಲಿ ಆಸ್‌ಲ್ಲಿ - ‘ಬೊಕ್ಲಿ’; ಶರ್ಲಿ -ಶಿರ್ಲಿ; ಆನಿ ಮಯ್ದಾನ್ ಛಾಪ್‌ಲ್ಲೆಕಡೆ ‘ಆಯ್ದಾನ್’ ಕೆಲ್ಲೆಂಯ್ ಹಾಂವೆಂಚ್.”

“ಚಾರ್ಲಿ-ಕ್ ‘ಚಾಕ್ಲಿ’ ಕರ್ನ್, ಪ್ರಿಂಟಿಂಗ್ ಪ್ರೆಸ್‌ಗಾರಾಂಚಿ ಪಾಟ್ ಪಿಟೊ ಕರಯಿಲ್ಲಿ ತುವೆಂಗೀ, ತುಜ್ಯಾ ತ್ಯಾ ಮೇನಕಾ ಗಾಂಧಿನ್?”

“ತೊಂಡ್ ಥಾಂಪ್. ಮದೆಂ ದೋಯ್ ಫಾಲ್ಸ್ ಚಾಳಿನಾಕಾ, ಬುರ್ನಾಸಾ.” ದೆಂವ್ಚಾರ್ಲೆಂ ಧಡಿಯಾರ್ಯಾಬರಿ ದಡ್ಡಡ್ಲೆಂ.

ಮ್ಹುಕಾ, ‘ಆಲೆಗಿನಿ ಶನಿವಾರ’ ತುಳು ನಾಟಕಾಚೊ ಉಡಾಸ್ ಆಯ್ಲೊ. ನಾಟಕಾಚಿ ನಾಯಕಿ, ಸನ್ವಾರಾ ದಿಸಾಚೆಂ ಮಾತ್ರ್ ವಿಚಿತ್ರ್ ಥರಾಚೊ ಮಾಂಕ್ಡಾ-ಖೆಳ್ ಖೆಳ್ತಾ.

ಆತಾಂ ಹೆಂ ಯೆವಾಳೆಂ ಅಸೊ ಡೊಂಬರಾಟ ಕರ್ತಾ. ಮೂಲೆಗಿನಿ ಶನಿವಾರ?

“ಪುರೊ, ಪುರೊ. ರಾವಯ್-ನೆ ತುಜೆಂ ರಾಮಾಯಣ.” ಹಾಂವೆಂ ಇಲ್ಲಿಂ ಧಯ್ ಆರಾಯ್ಲೆಂ.

“ತುಜೆ ಕೆಪಾಸಿಟಿ ಭಯಂಕರ್ ಸಾಷ್ಟಣಿ. ಯೆದೆಂ ‘ವ್ಹಡ್ಲೆಂ’ ಮಯ್ಡಾನ್ ‘ಎದೆಶೆಂ’ ಆಯ್ಡಾನ್ ಕರ್ಚೆಂ - ಪೆಳಾಚಿ ಗಜಾಲ್‌ಗಿ ಕಿತೆಂ? ಕುದ್ರೋಳಿ ಗಣೇಶಾನ್ ಸಯ್ತ್ ಬಿಕ್ಕಾಜೆ.” ತುರುಪಾಚ್ಯಾ ಘೊಡ್ಯಾಕ್ ತುಕ್ಲಾಯ್ಲೆಂ.

“ಪುಣ್ ಕಿತೆಂ ತರೀ ತುಮ್ಮಾಂ ಬೂದ್ ತಕ್ಲೆಂತ್ ನಾ. ಖಾಕಿಯೆಂತ್ ಚೆಪುನ್ ಘೊಂವ್ತಾತ್ ತುಮಿ. ‘ಎದ್ವೊಸೊ ವಾಂದೂರ್’ ಮಾರ್ನ್ ‘ವ್ಹಡ್ಲೊ ವಾಗ್’ ಮಾರ್ಲೊ ಮ್ಹಣ್ಣೆಂಗೆಯ್? ತೊ ತುಜೊ ಮಂಗ ಮಾಮಾಚ್ ಜಾವ್ನತ್. ತಾಣೆ ಎಕಾ ಮೊಗಾಚೆ ಕಾಣೆಯೆಂತ್ ಮದೆಂಚ್ ಹಾತ್ ಫಾಲ್ಸ್ ‘ಮೆಜಾರ್ ಪುಸ್ಲೆಂ’, ಛಾಪ್‌ಲ್ಲೆಕಡೆ ‘ಮಾಜಾರ್ ಮುಶ್ಲೆಂ’ ಕರ್ನ್ ಸೊಡ್‌ಲ್ಲೆಂ. ದೊಳೆ ಧಾಂಪುನ್ ದೂದ್ ಪಿಯೆಂವ್ಚೆಬರಿ ಇತ್ತಿ ಆಪುರ್ಚಾಯೆಚಿ ‘ಚೂಕ್’ ಕರ್ಚಿ ಶ್ರೇಶ್ಟ್ ಕಲಾ ಜಾವ್ನಾಸಾ ಮಿಸ್ ಮಾಯಾ, ಹೆಂ ಸಮ್ಜೊನ್ ಘೆವ್ನ್ ತುಮಿ ಸರೆಂಡರ್ ಜಾಯಾ.”

ಹಾಂವೆಂ ಛಾಪ್ಯಾ ದೆಂವ್ಚಾರಾಕ್ ಪಾಟಿಂಯೊ ದಿಲೊ. ಕಿತೆಂ ಮ್ಹಳ್ಯಾರೀ ಮ್ಹಜೆಚ್ ಜಾತಿಚೊ ಕೊಲೊ...

“ತುಂ ಕಾಳ್ಕಾ ಕೊಳಿಂದ್ರಾ, ಶಕುನಿ ಮಾಮಾಕ್ ಶ್ರೇಶ್ಟ್ ಮ್ಹಣ್ತಾಯ್?” ಕೊಟಾರ್ಲೆಕ್ ಖೊರ್ಚಲೆಂ.

“ನ್ಹಯ್‌ವೇ ತರ್? ಛಾಪ್ಯಾ ದೆಂವ್ಚಾರಾಚ್ಯಾ ಆಂಗಾರ್ ಸಾತ್ ಶಿಂಗಾಂ ಆಸಾತ್. ತುಜೆಂ ಆಂಗ್ ದಾಕಯ್. ಏಕ್ ಶಿಂಗ್ ಪುಣೆ ಫುಟ್ಲಾಂಗಿ ಪಳೆಯಾಂ...”


‘ಟಕ್’ ದೊನೀ ದೊಳ್ಯಾಂನಿ ಕಾಜುಲೆ ಧಾಂವ್ಲೆ. ಮೊಗೊರ್ಲ್ಯಾನ್ ಮ್ಹಜ್ಯಾ ಇರೊಳ್ ಮಾಂಡ್ಲ್ಯಾಕ್ ಮೊಡ್ತೆಲಾನ್ ಮಾರ್‌ಲ್ಲೆಂ...

...ದೊಳೆ ಉಗ್ತೆ ಕರ್ತಾನಾ, ವಯ್ಲ್ಯಾ ಕಂತ್ಯಾಳಾಥಾವ್ನ್ ಏಕ್ ಉಂದಿರ್ ಧಾಂವ್ಲೊ. ಸಾಲಾನ್ ಮಾಂಡುನ್ ದಪ್ಪಿಲ್ಲ್ಯಾ ಪಯ್ಕಿಂತ್ಲೊ - ವ್ಹಡ್ಲೊ ಏಕ್ ಘೊಟೊ - ಬ್ಲೊಕ್ (ಪೀಸ್ ವರ್ಸಾಂ ಆದಿಂ letter press ಛಾಪ್ಯಾಂತ್, ಪಿಂತುರಾಂ - ಕಾರ್ಡುನಾಂ - ತಸ್ವಿರೊ ಭಾಪಿಚೆ ತರ್ block ಕರಯ್ ಪಡ್ತಾಲೆ) ಮ್ಹಜೆ ತಾಳ್ವೆರ್ ಪಡ್‌ಲ್ಲೊ. ತಿದ್ದುಂಕ್ ಸುರು ಕೆಲ್ಲೊ ಪ್ರೊಫ್ ಮ್ಹಾಕಾ ಪಳೆವ್ನ್ ಹಾಸ್ತಾಲೊ ಆನಿ ಹೆಡಾಯ್ತಾಲೊ.

ದಿಸಾ-ಉಜ್ವಾಡಾಕ್‌ಚ್ ಮ್ಹಾಕಾ ನೀದ್ ಹಾಡವ್ನ್, ಪೀದ್‌ವಾಪ್ ಕರ್ನ್ ಉದೆವ್ನ್ ಆಯಿಲ್ಲೆಂ ‘ಮಿಸ್ ಪ್ರಿಂಟ್ ಮಾಯಾ’ ಮಿಸ್ಟರ್ ಛಾಪ್ಯಾ - ದೆಂವ್ಚಾರಾಪ್ರಾಸ್ ‘ಶೆಂಬರ್ ವಾಂಟ್ಲಾಂನಿ ಶ್ರೇಶ್ಟ್’ ನ್ಹಯ್ ತರ್ ಆನಿ ಕಿತೆಂ?



# ಮೊಬಾಯ್ಲಾಯಣ



ಡಾ.ಪ್ರವೀಣ್, ನಾರಾವಿ

ರಾಮಾಯಣ, ಶಾಮಿಯಾನ, ಲುಧಿಯಾನ, ವಿಮಾನಯಾನ, ನಾರಾಯಣ... ಅಸಲೆ ಸಬ್ದ್ ಆಯ್ಕಾಲ್ಯಾತ್; ಪುಣ್ ಹೆಂ ಕಸಲೆಂ ಮೊಬಾಯ್ಲಾಯಣ ಮ್ಹಣ್ ತುಮಿ ಚಿಂತುಂಕ್ ಸುರು ಕೆಲೆಂ ಮ್ಹಣ್ ಚಿಂತಾಂ. ಚಿಂತ್ಲೆಂ ರಾವಯಾ! ಮೊಬಾಯ್ಲಾವರ್ವಿಂ ಮ್ಹಜೆಥಂಯ್ ಘಡ್‌ಲ್ಲಾ ಘಡಿತಾಂಚಿ ಲ್ಹಾನ್ವಿ ಶಿಂಕಳ್‌ಚ್ ಮೊಬಾಯ್ಲಾಯಣ.

ಮೊಬಾಯ್ಲ್, ಬಾಯ್ಲ್, ಬಯ್ಲ್, ರಯ್ಲ್, ಜಯ್ಲ್ (ಮಾಂವಾಡೊ), ಕಾಯ್ಲ್, ಓಯ್ಲ್ (ಸೊರೊ) ಪಾಂಚಿ ಪಯ್ಕಿ ಖಿಂಚಿಂ ತುಮ್ಮಾಂ ಪಸಂದ್ ಮ್ಹಣ್ ಸವಾಲ್ ಕೆಲೆಂ ತರ್

ತುಮಿ ಚಡಾವತ್ ಮೊಬಾಯ್ ಜಾಯ್ ಮ್ಹಣ್ ಸಾಂಗ್ತಾತ್. ಮೊಬಾಯ್ ಸಾಂಗಾತಾ ಬಾಯ್ಲಯಿ ಒ.ಕೆ. ಮ್ಹಣ್ ಥೊಡೆ ಮುಕ್ಯಾಲ್ ಉಡಂವ್ಚಿ ಪುರೊ. ರಯ್ಲ್ (ಪಾಟಿ ನಾತ್ಲೆಂ) ಆಮ್ಚೆ ಜಿಣೆಯೆಚೊ ಅವಿಬಾಜ್ಯ್ ವಾಂಟೊ ಮ್ಹಣ್ ಥೊಡೆ ಲೊಟ್ಟಿ ಮಾಸ್ಪರ್ ರಯ್ಲ್ ಸೊಡುಂಕ್ಯಾಯಿ ಪುರೊ ಆನಿ ಥೊಡೆ ಕುಟ್ಟಿ-ಮಾಸ್ಪರ್ “ಓಯ್ಲ್ - ಮೆರಾ ಅಸಲಿ ಶಕ್ತಿ, ಪಿಯೋ ಪೇಟ್ ಭರ್ಕೆ” ಮ್ಹಳ್ಳೆಂ ಆಮೊಲಿಕ್ (ಅಮಾಲಿಕ್) ಉತ್ರಾಂ ಸಾಂಗೊಂಕ್ಯಾಯಿ ಪುರೊ. ಜಯ್ಲ್ ಕೊಣಾಯ್ಕಿ ನಾಕಾ ತರೀ, ಅಪ್ರಾದ್ಯಾಂಕ್ (!?) ನಾಕಾ-ನಾಕಾ, ಮ್ಹಳ್ಳಾರ್ಯಾಯಿ ವಚೊಂಕ್ಚ್ ಆಸ್ತಾ.

ತುಮ್ಚೆ ಪಯ್ಕಿ ಥೊಡೆ ಕ್ರಿಕೆಟ್ ಪ್ರೇಮಿ (ಪಿಶೆ!!?) ಮೊಬಾಯ್ಲ್, ಬಾಯ್ಲ್, ರಯ್ಲ್, ಕಾಯ್ಲ್, ಜಯ್ಲ್... ಹಂ ಖಂಚೆಯೀ ನಾಕಾ. ವೆಸ್ಪಿಂಡೀಸಾಚೊ ಕ್ರಿಕೆಟರ್ ಸ್ಟೋಟಕ್ ಬ್ಯಾಟ್ಸ್‌ಮನ್ ಕಾಪ್ರಿ ಕ್ರಿಸ್ ಗೇಯ್ಲ್ ಜಾಯ್ ಮ್ಹಣ್ ಬೊಬಾಟ್ ಮಾರುಂಕ್ಯಾಯಿ ಪುರೊ. ಹತ್ತರಿಕೀ, ಮೊಬಾಯ್ಲಾಯಿ ಮ್ಹಣ್ ಹೊ ಕಿತೆಂ ನಾಕಾ ಜಾಲ್ಲೊ ಸಂಸಾರಾಚ್ಯೊ ಖಿಡ್ನೊ ಉಲಯ್ತಾ ಮ್ಹಣ್ ಪುರುರ್ಪಾಕಾತ್. ಆಂಬ್ಯಾರ್‌ಥಾವ್ನ್ ಕುಂಬ್ಯಾರ್ ಉಡ್ಲೊಂ ಮ್ಹಣ್ ದಿಸ್ತಾ. ಆತಾಂ ತುಮಿ ಬೊವ್ ಅತ್ರಗಾನ್ ರಾಕೊನ್ ರಾವ್‌ಲ್ಲಿ, ಮ್ಹಜೆ ಜಿಣೆಯೆಂತ್ ಮೊಬಾಯ್ಲಾವ್ಲಿಂ ಘಡ್‌ಲ್ಲಿಂ ಆನಿ ಸೊಡಾಗ್ಲಾನ್ ದೊಳ್ಕಾಂನಿ ಪಳೆಲ್ಲಿಂ ಆನಾಪುತಾಂ, ಅಚಾತುರ್ಯಾಂ, ಫರಾಮಶೆಚ್ಯಾ ಘಡಿತಾಂನಿ ಪಿಣ್‌ಲ್ಲಿ ಏಕ್ ಶಿಂಕಳ್ ತುಮ್ಕಾಂ ಸಾದರ್ ಕರ್ತಾಂ.

\*\*\*

ಬಾಯ್ಲ್ ಪುಣ್‌ಯಿ ಜಾವೈತ್, ಪುಣ್ ಹಂ ಮೊಬಾಯ್ಲ್ ನ್ಹಯ್ ಮ್ಹಣ್ತಾಂ ಹಾಂವ್! ಮ್ಹಜ್ಯಾ ಹಾತಾಂತ್ ನವೆಂ ನೋಕಿಯಾಚೆಂ ಸೆಟ್ ಆಯ್ಲ್ಯಾ ಉಪ್ರಾಂತ್ ವಿಲ್ಪಿಯಾಬಾಚೆಂ “ಟಿರಿಂಗ್ ಟಿರಿಂಗ್ ಮೊಬಾಯ್ಲ್ ಆಪಯ್ತಾ, ಕರ್ಕರ್ಯಾಂನಿ ತಕ್ಲಿ ತಾಪಯ್ತಾ” ಮ್ಹಳ್ಳೆಂ ಪದ್ ತೊಂಡಾಥಾವ್ನ್ ಚುಕಾನಾ. ಸಕಾಳಿಂ ಉಟೊನ್ ಚ್ಹಾಯೆಂತ್ ಬಿಸ್ಕಿಟ್ ಬುಡವ್ನ್ ಖಾತಾನಾಯ್ ಹಂಚ್ ಪದ್ ಹಾಂವ್ ಗಾಯ್ತಾಂ, ಚೆವ್ತಾನಾಯೀ ಹೆಂಚ್ ಪದ್, ನ್ಹಾತಾನಾ ತರೆಂಚ್ ನಿದ್ತಾನಾಯ್ ಹಂಚ್ ಪದ್ ಹಾಂವ್ ಗುಣ್ಗುಣ್ತಾಂ, ಮಾತ್ ನ್ಹಯ್ ದಿಸಾಚಿಂ ಚೊಪೀಸ್ ವೋರಾಂಯ್ ಮೊಬಾಯ್ಲ್ ಮ್ಹಜ್ಯಾ ಸಾಂಗಾತಾಚ್ ಆಸ್ತಾ.

ಪೋರ್ ಏಕೆ ರಾತಿಂ ಮ್ಹಜೆ ಬಾಯ್ಲೆಚ್ಯಾ ಗಾಳಿಚ್ ಗಾಳಿ. “ಮೊಬಾಯ್ಲ್ ದೆಕನಾತ್‌ಲ್ಲೆಬರಿ ಕರ್ತಾಯ್, ಗಾಯಿಲ್ಲೆಂಚ್ ಗಾಯ್ತಾಯ್, ನವೆ ಐಟಿಮ್ ಕಾಂಯ್ ನಾಂತ್‌ಗಿ ತುಜೆ!”

ಹಾಂವ್ ಬಾಯ್ಲೆ ಕುಶಿನ್ ಲೊಳೊನ್ ಆಸ್ತಾನಾ, “ತುಂ ಮೊಬಾಯ್ಲಾಕ್ ಕೀಸ್ ದಿತಾಯ್, ರಾವಯ್ ತುಜಿಂ ಅತರ್ಪಣಾಂ, ಪಿರ್ಕಿಸ್‌ಪಣಾಂ... ಬಾಯ್ಲ್ ವ್ಹಡ್‌ಗೀ ತುಕಾ ಮೊಬಾಯ್ಲ್...” ಬಾಯ್ಲೆಚಿ ನೊನ್‌ಸ್ಲೊಪ್ ಪದಾಂಚಿ ಸಿಡಿ ಸುರು ಜಾಲಿ.

ಬಾಯ್ಲೆನ್ ಇತ್ತೆಂ ಉಲಯ್ಲ್ಯಾ ಉಪ್ರಾಂತ್, ಮಿಶಿಯೊ ಆಸ್‌ಲ್ಲ್ಯಾ ಹಾಂವೆಂ ಇಲ್ಲಿಂ

ಪುಣಿ ಉಲಯ್ಯಾತ್ಲಾರ್ ಸೊಬ್ ಆಸಾ? “ಜಾಯ್ತ ಸಾಯ್ಬಣಿ, ತುಂಚ್ ಪ್ಲಡ್, ದೊನ್ರಿಂ ಗ್ರಾಮಾಚೆಂ ಮೊಬಾಯ್ಲ್, ತುಜ್ಯಾ ಸತ್ತರ್ ಕಿಲ್ಯಾಚ್ಯಾ ಹೆವಿವೇಯ್ ಬೊಡಿ ಮುಕಾರ್ ಕಾಂಯ್ ನ್ಹಯ್. ತುಜೆಂಚ್ ಪ್ಲಡ್ಲೆಂ...” ಮ್ಹಣ್ ಹಾಂವ್ ಸಮಾದಾನ್ ಕರ್ನ್ ಆಸ್ತಾನಾಚ್ ಏಕ್ ಫೋನ್ ಆಯ್ಲೆಂ. ಹಾಂಗಾ ಆಮ್ಚಿ ಕಮೆಂಟ್ರಿ ಜಾವ್ನ್ ಆಸ್ತಾನಾ, ಹೆಂ ಖಿಂಚ್ಯಾ ಕಂಟ್ರಿ ದುಕ್ರಾಚೆಂ ಫೋನ್ ಮ್ಹಣ್ ಚಿಂತುನ್ ಫೋನ್ ರಿಸೀವ್ ಕೆಲೆಂ.

“ಹಲೋ... ಕೋಣ್ ಉಲಯ್ತಾ?”

“ಹಾಂವರೆ ಪೆಡ್ಲಿ. ತುಜೊ ಚಡ್ಲಿದೋಸ್ತ.”

“ಕೋಣ್ ಪೆಡ್ಲಿ, ಮುಕಾರ್ ಆಸ್ಲೆಲ್ಲಾಯ್ ತರ್ ತುಜೆ ಚಡ್ಲಿ ನಿಕ್ಕಾಯ್ಲೆಂ. ಕಿತೆಂರೇ ರಾತಿಂ ನಿದ್ರಾ ವೆಳಾರ್ ತುಜೆ ಉಪಾದ್ರ್?” ಹಾಂವ್ ಪುರುರಿಲಾಗ್ಲೊಂ.

“ಕಾಂಯ್ ನಾ-ರೆ ಮ್ಹಜ್ಯಾ ಬಾಯ್ಕಾಚಿ ಕೀ ದಿಸಾನಾ-ರೆ, ತುವೆಂ ವಡೊಲ್ ಆಯಿಲ್ಲಾ ತವಳ್ ಬಾಯ್ಕ್ ವ್ಹೆಲ್ಲೆಂಯ್ ನ್ಹಯ್‌ರೇ, ಕೀ ಖಿಂಯ್ ದವರ್ಲ್ಯಾಯ್?”

“ಕೀ ಡ್ರಾವರಾಂತ್ ದವರ್ಲ್ಯಾ ಸಾಯ್ಬಾ”

“ಕಿತೆಂ ಅಂಡರ್‌ವೆರಾಂತ್!!?”

“ಡ್ರಾವರೆ, ಕಬಾಟಾಚ್ಯಾ ಡ್ರಾವರಾಂತ್, ಅಂಡರ್‌ವೆರಾಂತ್ ನ್ಹಯ್‌ರೇ ಪಾಪಿಯಾ, ತುಜೆ ಕಾನ್‌ಯಿ ಫುಟ್ಲ್ಯಾತ್ ದಿಸ್ತಾ, ದವರೆ ಫೋನ್.” ಹಾಂವ್ ಥಾಪ್ಲೊಂ.

ಹೆಂ ಮೊಬಾಯ್ಲ್ ಘೆತ್‌ಲ್ಲ್ಯಾ ಉಪ್ರಾಂತ್ ಮ್ಹಜ್ಯಾ ಕಾನಾಕಡ್ಲೆ ಕೇಸ್‌ಯಿ ಝಡೊಂಕ್ ಸುರು ಜಾಲ್ಯಾತ್. ಮೊಬಾಯ್ಲ್ ಹಾಡ್ನ್ ಏಕಾ ಹಪ್ಪಾನ್‌ಚ್ ಮ್ಹಜೆಥಾವ್ನ್ ಏಕ್ ಫರಾಮಸ್ ಘಡ್‌ಲ್ಲೆವರ್ವಿಂ ಬ್ಯಾಟ್ರಿ ಬದ್ಲಿಜೆ ಪಡ್‌ಲ್ಲಿ. ಜಾಲ್ಲಿ ಗಜಾಲ್ ಇಕ್ಲಿಚ್, ಹಾಂವ್ ನ್ಹಾತಾನಾ ಏಕ್ ಕೊಲ್ ಆಯ್ಲೆಂ, ಚುಕೊನ್ ಚೆಂಬು ಕಾನಾಕ್ ಧರ್ದೊ. ಮೊಬಾಯ್ಲ್ ಭಾಣಾಂತ್ ಬುಡಯ್ಲೆಂ. ದುರಾದೃಶ್ತ್ ಮ್ಹಣ್ಲೆಂ ಹಾಕಾಚ್ ನ್ಹಯ್‌ವೆ?

ಮೊಬಾಯ್ಲ್ ಕಾಣ್ಲೆಲ್ಲಿ ಸುರ್ದರ್ ತಾಚೆಂ ಮ್ಹಾಕಾ ‘ಸಿಕ್ಸ್-ತ್ರಿ’ (ಆರು-ಮೂರು) ಗೊತ್ತುನಾತ್‌ಲ್ಲೆಂ. ಹಾಂವೆಂ ನಂಬರ್ ದಾಂಬುನ್ ಇಶ್ಟಾಕ್ ಫೋನ್ ಕೆಲ್ಲ್ಯಾ ವೆಳಾರ್ ಏಕಾ ಚೆಡ್ವಾಚೊ ತಾಳೊ! ‘ರೊಂಗ್ ನಂಬರ್’ ಮ್ಹಣ್ ಚಿಂತುನ್ ಕಟ್ ಕರ್ನ್ ನಂಬರ್ ಪರತ್ ಟ್ರಾಯ್ ಕೆಲೆಂ. ಇಶ್ಟಾಕ್ ಫೋನ್ ಕರ್ತಾನಾ, ಹೆಂ ಚೆಡುಂ ಕಿತ್ಯಾಕ್ ಉಕಲ್ತಾ? ನಂಬರ್ ದಿಲ್ಲೆಂ ಚೊಕ್ ಜಾಲಾಂಗಿ ಮ್ಹಣ್ ಚಿಂತ್ಚಾರ್ ಪಡ್ಲೊಂ. ತೆದ್ನಾಚ್ ಕಾಕತಾಳೀಯ್ ಮ್ಹಳ್ಳೆಬರಿ ಈಶ್ಟ್ ಪ್ರತ್ಯಕ್.

“ಕಿತೆಂರೇ ತುವೆಂ ಸಾಂಗನಾಸ್ತಾನಾಚ್ ಫೋನ್ ಚೆಡ್ವಾಕ್ ವಿಕೆಂಯ್, ಕೋಣ್‌ರೆ ತೆಂ?” “ಹಾಂವೆಂ ಫೋನ್‌ಯಿ ಏಕುಂಕ್ ನಾ, ಸಿಮ್‌ಯಿ ಏಕುಂಕ್ ನಾ.” “ತಶೆಂ



ಜಾಲ್ಯಾರ್ ಚೆಡುಂ ಕಿತ್ಯಾಕ್ ಉಲಯ್ತಾರೆ?” ಹಾಂವೆಂ ಸವಾಲ್ ಕರ್ತಾನಾ ತೊ ಅಶೆಂ ವ್ಹಡ್ಲ್ಯಾನ್ ಹಾಸಲಾಗ್ಲೊ ಕೀ ನವಜ್ಯೋತ್ ಸಿಂಗ್ ಸಿದ್ಧು ಹಾಸ್ಲೆಬರಿ.

“ಕಿತೆಂರೇ ಪಿಶೆಂ ಚಾಳ್ವಾಲೆಂಗಿ?” ಹಾಂವ್ ಜ್ಯೋರ್ ಕರ್ತಾನಾ ತೊ ಮ್ಹಣಾಲಾಗ್ಲೊಕೀ, “ಪಿಶೆಂ ಮ್ಹಾಕಾ ನ್ಹಯ್, ತುಜಾ! ದೆಕನಾತ್ಲೆಂ ದೆಕ್ಲೆಂ ಮಾಂಯ್ ಖಿಂಚ್ಚಾ ಕುಂಡ್ಲ್ಯಾಂತ್ ಘಾಲ್ತೆಂ? ಮ್ಹಳ್ಳೆಬರಿ ತುಕಾ ಏಕ್ ಮೊಬಾಯ್ಲ್, ಮಾಂಕ್ಡಾಚ್ಯಾ ಹಾತಿಂ ಮಾಣೆಕ್ ದಿಲ್ಲೆಬರಿ ಜಾಲಾಂ.” ಇಶ್ಟಾಚ್ಯಾ ಬಾವ್ನ್ ರಾಕ್ ಮ್ಹಜೆಕಡೆ ಪಾಟಿಂ ದೀಂವ್ಕ್ ಜಾಪ್ ನಾತ್ಲಿ. ಇನ್ಡಾಯ್ಕೆಕ್ ಜಾವ್ನ್ ಮಾಂಕೊಡ್ ಮ್ಹಳ್ಳ್ಯಾ ಮ್ಹಾಕಾ ತಾಚೆಂ ಉತ್ರಾಂ ಆಯ್ಕಾಜೆಚ್ ಪಡ್ಲಿಂ. ತೊ ಮ್ಹಾಕಾ ಸಮ್ಜಯ್ಲಾಗ್ಲೊ - “ತೆಂ ಬಾಯ್ಲ್ ಮನಿಸ್ ನ್ಹಯ್, ತೊ ರೆಕೋರ್ಡ್ ಕೆಲ್ಲೊ ಸಂದೇಶ್. ಮ್ಹಜೆಂ ಮೊಬಾಯ್ಲ್ ಬ್ಯಾಟರಿ ಉಣಿ ಜಾವ್ನ್ ಸ್ವಿಚ್ ಒಫ್ ಜಾಲಾಂ. ತೆಂಚ್ ಸಾಂಗೊನ್ ಆಸಾ ತಿ ಬಾಯ್ಲ್ ಮನಿಸ್ - ದಿಸ್ ಮೊಬಾಯ್ಲ್ ನಂಬರ್ ಈಸ್ ಸ್ವಿಚ್ ಒಫ್. ಪ್ಲೀಜ್ ಟ್ರಾಯ್ ಲೇಟರ್...”.

ಪೋರ್ ಏಕ್ ದೀಸ್ ಹಾಂವ್ ಬಸ್‌ಸ್ಟೆಂಡಾಂತ್ ಉಬೊ ರಾವೊನ್ ಆಸ್ತಾನಾ, ಕಾಳೆಂ ಚಸ್ಕಾ ಘಾಲ್ತೊ ಮಾನೆಸ್ತ್ ಎಕ್ಸೊ ಸಿಟಿರ್ ಬಸೊನ್ ಕಾಂಪೊನ್ ಆಸಾ. ಹಾತ್ - ಪಾಂಯ್ ಮುಕಾರ್ ಪಾಟಿಂ ಧಲವ್ನ್ ಆಸಾ. ಹಾಂವೆಂ, ಹಾಕಾ ಕಿತೆಂ ಪಿಸೊ ಪೆಟೊ ಚಾಬ್ಲಾಗೀ, ಮಲೇರಿಯಾ ತಾಪಗೀ ವಾ ಪಂಜುರ್ಲಿ ಭುತ್ ಆಂಗಾರ್ ಆಯ್ಲಾಗಿ ಮ್ಹಣ್ ಚಿಂತುನ್ ಆಸ್ತಾನಾ ಕಾನಾಂಕ್ ಶಿರ್ಕಾಯಿಲ್ಲೆಂ ವಯರ್ ದಿಶ್ತಿಕ್ ಪಡ್ಲೆಂ. ಮಾಗಿರ್ ಮ್ಹಾಕಾ ಕಳೆಂಕೀ ತೊ ಮಾನೆಸ್ತ್ ಎಫ್ ಎಮ್ ರೇಡಿಯೊ ಮಿರ್ಲಾಂಗ್ (ಮಿರ್ಬಿ) ಆಯ್ಕೊನ್ ಆಸಾ ಮ್ಹಣ್.

ಆಯ್ತಾರಾಚೊ ದೀಸ್ ತೊ. ಲ್ಹಾ. ಕ್ರಿ. ಸ. ಮಾಗ್ಲ್ಯಾ ಜಮಾತ್. ಶೀಸ್ ಕುಟ್ಮಾಂಚೆ ಪಂದ್ರಾ ಸಾಂದೆ ಹಾಜರ್ ಆಸ್ಲೆ. ಚಡಾವತ್ ಬಿಸ್ಕಿಟ್ ಆನಿ ಮಾಲ್ತ್ ಆಸಾ ಮ್ಹಳ್ಳೆ ಆಶೆನ್ ಆಯಿಲ್ಲೆ ಮ್ಹಳ್ಳಾರ್ ಚೂಕ್ ಜಾಂಪ್ಲಿನಾ. ಪ್ರೇರಕ್ ಸಾಂಗಲಾಗ್ಲೊಕೀ, ದೆವಾಚೆಂ ಉತರ್ ಕೊಣೆಂ ಎಕ್ಲ್ಯಾನ್ ವಾಚ್ಲೆಂ. ಎಕ್ಲ್ಯಾನ್ ವಾಚುಂಕ್ ಸುರು ಕೆಲೆಂ. ಮರಿಯೆಚೆಂ ಸ್ತುತಿಗಾಯನ್. ಮದೆಂ ಓ, ಓ, ಓ, ಓ... ಮ್ಹಳ್ಳೊ ತಾಳೊ. ಪೆಟೊ ಖಿಂಯ್ ಬಾಂಗ್ ದೀವ್ನ್ ಆಸಾ ಮ್ಹಣ್ ಭಾಯ್ ಶಿಳ್ಳೆಂ. ಕಾಂಯ್ ನಾ. ಪಳೆಂವ್ಕ್ ಗೆಲ್ಯಾರ್ ಪ್ರೇರಕಾಚ್ಯಾ ಬೊಲ್ಸಾಂತ್ ಹಿಮೇಶ್ ರೇಶಮಿಯಾ ಬಿಕ್ಕೊನ್ ಆಸ್ಲೊ. ಓ ಓ... ಮರಿಯೆಚೆಂ ಸ್ತುತಿಗಾಯನ್ ಘಡೆಂ ಪೆತಾಲೆಂ. ‘ಆಶಿಕ್ ಬನಾಯಾ.. ಆಶಿಕ್ ಬನಾಯಾ ಆಪನೆ...’

ಹ್ಯಾ ಮೊಬಾಯ್ಲ್ ಧರ್ಮಾನ್ ಮಾಂಡೊಯ್ ಪಾಡ್, ಪಯ್ಕಿಯ್ ಪಾಡ್, ವೇಳೆಯ್ ಪಿಬಾಡ್. ಬರೆ ಜಾಲ್ಲೆ ಏರ್‌ಟೆಲ್, ಬಿಸ್ನೆಸ್‌ನೈಲ್, ರಿಲಾಯನ್ಸ್, ವೊಡಾಫೋನ್, ಐಡಿಯಾ... ಕಂಪ್ಲಿವಾಲೆ ಮಾತ್, ಮಾಂಡೊ ಪಾಡ್ ಕರ್ಚಿಂ ಆಕರ್ಶಿತ್ ಜಾಯ್ತಾಂ ದಾಕವ್ನ್, ಎಕಾಂತ್ ಉಣೆಂ ಕರ್ನ್, ಆನ್‌ಎಕಾಂತ್ ದೊಡೆಂ ವಸೂಲ್

ಕರ್ನ್ ದೋನ್ ದೋನ್ ತೊಂಡಾಂಚ್ಯಾ ಮಾಲುಂಡಾಬರಿ ಆಮ್ಕಾಂ ಲುಟುನ್ ಆಸಾತ್ ತರೀ ಮೊಬಾಯ್ಲ್ ಜಾಯಿಚ್ ಮ್ಹಳ್ಳಿ ಪರಿಗತ್ ಆಮ್ಚಿ. ಅಶೆಂ ಏರ್‌ಟೆಲ್ ಕುರ್ಟೆಲ್ ಜಾಲಾಂ ತರೀ ಬಿಎಸ್‌ಎಸ್‌ಎಲ್ - ಬುರ್ನಾಸ್ ನಿಗಮ್ ಲಿಮಿಟೆಡ್ ತರೀ, ಆಮ್ಕಾಂ ತೆಚ್ ಜಾಯ್. ರಿಲಾಯನ್ಸ್ ರೀಲ್ ಆನಿ ರಯ್ಲ್ ಸೊಡ್ತಾನಾ (ರಯ್ಲಾಯನ್), ವೊಡಾಫೋನ್ - ವೊಡಾಪಾಂಯ್ ಪಡೊನ್ ಮೊರೊನ್ ವಚೊಂದಿ ತೆ ಮ್ಹಳ್ಳೆಬರಿ ಕರ್ತಾ. ಐಡಿಯಾ - ತಕ್ಲಿ ಧಾಡಾಯಾ, ಮಗೆ ಲಗಾಡಿಯಾ ಮ್ಹಳ್ಳೆಬರಿ ಜಾಲಾಂ.

ಕಿತೆಂಯ್ ಜಾಂವ್ಪಿ, ಕಿತೆಂಯ್ ಯೇಂವ್ಪಿ; ಕೋಣೀ ಉಲಂವ್ಪಿ, ಕೋಣೀ ಆರಾಬಾಯ್ ದೀಂವ್ಪಿ, ಕಿತೆಂಯ್ ಆಸೊಂದಿ, ಕಿತೆಂಯಿ ವಚೊಂದಿ. ಜಾಲ್ಯಾರೀ ಮೊಬಾಯ್ಲ್ ಜಾಯಿಚ್, ತೆಂ ನಾಸ್ತಾನಾ ಮ್ಹಾಕಾ ಸಮಾದಾನ್ ನಾ ಮ್ಹಳ್ಳಿ ಪರಿಗತ್ ಉದೆಲ್ಯಾ.

ಆದಿಂ ಸಿನೆಮಾಂನಿ ವಿಲನ್ ದಾಟ್ ಖಾಡ್, ಕಾಳೊ ಗ್ಲಾಸ್, ಮೆಜಾರ್ ಸ್ಪಿರಿತ್ ಸಾಂತ್ (ಸೊರೊ), ಹಾತಾಂಚ್ಯಾ ಬೊಟಾ ಇಡ್ಯಾಂತ್ ಚಿಡ್ಕೊಂಚಿ ಸಿಗ್ರೆಟ್ ಫೆವ್ಸ್ ವ್ಹಡ್ಲ್ಯಾ ಕಾಸ್ತಾ ಗಾತ್ರಾಚ್ಯಾ ಫೊನಾರ್ ನಂಬ್ರಾಂ ಘುಂವ್ಡಾವ್ನ್ “ಸಾಲೆ ಖುತ್ರೇ, ಕಮೀನೆ, ಮೆ ತುಜೆ ನಹೀ ಚೋಡುಂಗಾ” ಮ್ಹಣ್ ಘುಂರ್ಕಿತಾಲೆ. ಆತಾಂ ಸಿನೆಮಾಂನಿ ಹೀರೊ ಕೋಣ್? ವಿಲನ್ ಕೋಣ್ ಮ್ಹಣ್ ಕಳನಾ. ಆತಾಂಚೆ ವಿಲನ್ ಮೊಬಾಯ್ಲ್ ಸ್ವೀಟ್ ಎಂಡ್ ಬೆಸ್ತ್ ಗಾಳಿ ದೀವ್ನ್ ಆಸ್ತಾತ್ - “ಹಲೋ ಮೆ ಡೊನ್ ಬೋಲ್ ರಹಾಂ ಹೂಂ, ಸಮ್‌ಜಾ?” ಹೀರೊ ತಕ್ಲಣ್ ಜಾಪ್ ದಿತಾ, ‘ಮೇರಾ ಖುತ್ರಾ ಕಾ ನಾಮ್ ಭೀ ಡೊನ್ ಹೆ, ಸಮ್‌ಜಾ?’

ಮೊರ್ಚ್ಯಾ ಮೋರ್ ಮ್ಹಾಕಾ ಏಕ್ ಫೋನ್ ಆಯ್ಲೆಂ- “ಕಲ್ಲ್ಯಾ ನಿನ್ನ ಸೊಂಟ ಪೊಲ್ತ್‌ದ್ ಪಾಡ್‌ವೆ, ಬೇಗ ಎನ್ನ ದುಡ್ಡು ವಾಪಸ್ ಕೊರು..” ತಿಶಿಲೆ ಕುಶಿನ್‌ಥಾವ್ನ್ ಆಪುಟ್ ಫುಳ್ಳೆ ಭಾಶೆಚಿಂ ಗಣ್ಣಿಣಿತ್ ಉತ್ರಾಂ ಮ್ಹಜ್ಯಾ ಕಾನಾಂತ್ ಸಾಡ್ಲಿಂ. ಹೊ ಕೋಣ್ ಅನಾಮಿಕ್ ಮ್ಹಾಕಾ ಗಾಳಿ ದೀವ್ನ್ ಆಸಾ ಮ್ಹಣ್ ವಿಚಾರ್ ಕೆಲೊ. “ಅರೇ ಬಾಬಾ, ದುಡ್ಡು ಗೆತೊಂದ್ ಎಂಕೇ ಪೆದಂಬು?” ತೊ ಘುರ್ಕೆಂವ್ಕ್ ಲಾಗ್ಲೊ. “ನಿಕ್ಕ್ ಏರ್ ಬೋಡ್ ಮಾರಾಯಾ? ಮ್ಹಣ್ ಸವಾಲ್ ಕರ್ತಾನಾ- “ಎಂಕ್ ಏಜೆಂಟ್ ರೊನಿ ಬೋಡ್” ಮ್ಹಣಾಲೊ. “ಮುಲ್ತ ರೋನಿಲಾ ಇಜ್ಜಿ, ಗೋಣಿಲಾ ಇಜ್ಜಿ” ಮ್ಹಣ್ ಹಾಂವೆಂ ಫೋನ್ ಕಟ್ ಕೆಲೆಂ.

2008 ವರ್ಸಾಚ್ಯಾ ಸಪ್ಟೆಂಬರಾಂತ್ ಆನಿ ಹ್ಯಾಚ್ ಸಪ್ಟೆಂಬರಾಂತ್ ಇಗರ್ಜಾಂ ವಯ್ರ್ ಫಾತೊರ್ ಉಡಯಿಲ್ಲೆ ಆಮ್ಕಾಂ ವಿಸ್ತೊಂಕ್ ಜಾಂವ್ಚೆಂನಾ. ಹಳ್ಳುವ್ಯಾ ರಂಗಾಚೆಂ ಶೊಲ್ ಫಾಲ್ಸೊ ಎಕ್ಲೊ ಮೊಬಾಯ್ಲ್ ಭಾರೀ ಉಲವ್ನ್ ಆಸ್‌ಲ್ಲೊ - ‘ಥಂಯ್ ಫಾತೊರ್ ಫಾಲ್, ಹಾಂಗಾ ಫಾತೊರ್ ಫಾಲ್...’ ತಕ್ಲಣ್ ಹಾಂವ್ ತಾಚ್ಯಾ

ಪಾಂಯಾಂಕ್ ಪಡ್ಲೊಂ. 'ಫಾತೊರ್ ಫಾಲ್ಕಾಕಾತ್ ಸರ್... ತುಮ್ಕಾಂ ದಮ್ಕಯ್ಕಾ' ಮ್ಹಣ್ ಪರಾತುಂಕ್ ಲಾಗ್ಲೊಂ. ಉಪ್ರಾಂತ್ ಮ್ಹಾಕಾ ಕಳೆಂಕೀ ತೊ ಮುರ್ಯಾಫಾತ್ರಾಚೊ ಕಂತ್ರಾಟ್‌ದಾರ್ ಮ್ಹಣ್. ಲೊರಿಯೆವಾಲ್ಕಾಕ್ ಫಾತೊರ್ ವಿಂಯ್ ವಿಂಯ್ ಅನ್‌ಲೋಡ್ ಕರಿಜೆ ಮ್ಹಣ್ ಸಾಂಗೊನ್ ಆಸ್‌ಲ್ಲೊ.

ಆಮ್ಚೆ ಕುಶಿಚ್ಯಾ ವಾಡ್ಯಾಚ್ಯಾ ಗುರ್ಕಾರ್-ಗುರ್ಕಾರ್ಚಿ ಯಡಿಯೂರಪ್ಪಾ ಶೋಭಾಚಿ ಜೊಡಿ. ಪಳೆಂವ್ಕ್ ದಾಟಮೊಟಿಂ. "ಫಿಟ್ ಇತ್ಲ್ಯಾ ಮಸ್ತ್, ನೋ ಎಡ್ಲಸ್ತ್" ಮ್ಹಳೆಬರಿ. ಗುರ್ಕಾರಾಚ್ಯಾಕೀ ಗುರ್ಕಾರ್ನ್ ಬಿಬಿಸಿ ಸರ್ವಿಸಾಂತ್ (ಬಾಯ್ಲಾಂಚ್ಯೊ ಭಯಂಕರ್ ವಿಮ್ರೊ) ಹುಕಾರ್. ಗುರ್ಕಾರ್ ಕುಟ್ಮಾಂತ್ (ಸೊರೊ) ಇಲ್ಲೊ ಹುಕಾರ್. ಪಿಯೆಲ್ಲೆಂ ಇಲ್ಲೆಂ ಚಡ್ ಜಾಲ್ಯಾರ್ ತಾಚಿ ಬಿಬಿಸಿ (ಬೆಬ್ಡಾಂಚ್ಯೊ ಭಯಂಕರ್ ವಿಮ್ರೊ) ಸುರು ಜಾತಾತ್.

ಮೊರ್ನಾಚಿ ವಿಬರ್ ಆಸ್ಲ್ಯಾರ್ ಫರಾ-ಫರಾಂನಿ ವಚೊನ್ ಪಾಂಯ್ ಗುಡ್ಡಾಯ್ಚೆ ಮ್ಹಣ್ ನಾ, ಖಾಲಿ ಮೊಬಾಯ್ಲ್ಯಾಕ್ ದಾಂವ್ಲ್ಯಾರ್ ಜಾಲೆಂ. ಫಲಾಣೊ ಮನಿಸ್ ಬೋಲ್ತ್ ಜಾಲಾ, ಪಿಂತಾಮಾಚಿ ಏಕೆಟ್ ಉಸಳ್ಳ್ಯಾ, ರೊಜಿಚಿ ಹಿಟ್-ವಿಕೆಟ್ ಜಾಲ್ಯಾ, ಪಿಟ್ ಪೆದ್ರು ರನ್‌ಆಪ್ನ್ ಜಾಲಾ... ಆಶೆಂ ಫರಾಚ್ ಬಸೊನ್ 'ನೋಕಿಯಾ-ಕನೆಕ್ಟಿಂಗ್ ಪೀಪಲ್' ಮ್ಹಳೆಬರಿ ಕನೆಕ್ಟ್ ಕರ್ತಾತ್. ಕರೆನ್ಸಿ ಬ್ಯಾಲೆನ್ಸ್ ಚಕ್ ಕೆಲ್ಯಾ ಉಪ್ರಾಂತ್ ಕಳ್ತಾಕೀ ಕನೆಕ್ಟಿಂಗ್ ಪೀಪಲ್ ನ್ಹಯ್ ಕಟ್ಟಿಂಗ್ (ಕಾತರ್ಲೆಂ) ಪೀಪಲ್ ಮ್ಹಣ್.

ಮೊಬಾಯ್ಲ್ಯಾವಿಶಿಂ ಇತ್ತೆಂ ಪೂರಾ ಸಾಂಗ್ತಾನಾ ಎಸ್‌ಮೆಸ್ ವಾ ಮೆಸೆಜೆವಿಶಿಂ ಸಾಂಗಾನಾ ತರ್ ಹೆಂ ಮೊಬಾಯ್ಲ್ಯಾಯಣ ಆದುರೆಂ ಉರತ್ ಮ್ಹಣ್ ಮ್ಹಾಕಾ ಭೊಗ್ತಾ. ಮ್ಹಾಕಾ ಆಯಿಲ್ಲಿ ಏಕ್ ಮೆಸೆಜ್ ಆಶಿ ಆಸ್‌ಲ್ಲಿ-

'ಸೊರೊ ಜಿವಾಕ್ ಭಾರೀ ಪಾಡ್. ಪಾಡ್ ವಸ್ತು ಆಮಿ ಕೆದಾಳಾಯ್ ಖಾಲಿ ಕರಿಜೆ ಮ್ಹಣ್ ಗಾಂಧೀಜಿ ಸಾಂಗ್ತಾಲೊ. ತ್ಯಾ ದೆಕುನ್ ಏಕ್ ಬೋತ್ಲೆ ತುಂ ಖಾಲಿ ಕರ್, ಏಕ್ ಬೋತ್ಲೆ ಹಾಂವ್ ಖಾಲಿ ಕರ್ತಾಂ.'

ವಾಟ್ ಆನ್ ಐಡಿಯಾ ಸರ್‌ಜೀ!

ಸಾಂ ಜುವಾಂವ್ ಆಪ್ಲೆ ಸುವಾರ್ತೆಂತ್ ಆಕ್ರೆಚ್ಯಾ ಆದ್ವಾಯಾಚೆ ಸಂಘೆಂತ್ ಸಾಂಗ್ತಾ - 'ಹೆರ್ ಜಾಯ್ತ್ಯೊ ಸಂಗಿ ಆಸಾತ್. ತ್ಯೊ ಸಕ್ಕಡ್ ಏಕಾ ಪಾಟ್ಲ್ಯಾನ್ ಏಕ್ ಬರಯ್ತ್ ಗೆಲ್ಯಾರ್ ಬರಂವ್ಕ್ ಜಾಯ್ ಪಡ್ತಿತ್ ತಿಂ ಪುಸ್ತಕಾಂ ಆಟಾಪುಂಕ್ ಸಂಸಾರ್ ಪಾವಾಸೊನಾ.'

ಆಶೆಂಚ್ ಮೊಬಾಯ್ಲ್ಯಾವಿಶಿಂ ಬರಂವ್ಕ್ ಗೆಲ್ಯಾರ್ ವಯ್ಲಿಂ ಉತ್ರಾಂ ಮ್ಹಾಕಾ ಲಾಗು ಜಾತಾತ್ ಮ್ಹಣ್ ಭೊಗ್ತಾ. ಮೊಬಾಯ್ಲ್ ತುಜೆ ಸಲಾಮ್!





# ರಿಯಲ್ ಎಸ್ಟೇಟ್

ಇಸಿಜೆಸ್, ತಾಕೋಡೆ

ಗಲ್ಲಾಛಾವ್ನ್ ನಿವೃತ್ ಜಾವ್ನ್ ಗಾಂವಾಕ್ ಯೆತಾನಾ - ಸಬಾರ್ ರಂಗಾಳ್ ಸಪ್ಲಾಂ ಸಪ್ಲೆಲ್ಲೊಂ ಹಾಂವ್ - ಕಾಜಾರಾಚೆ ಪಯ್ಲೆ ರಾತಿಂ ನವೆ ಹೊಕ್ಲೆನ್ ಸಪ್ಲೆಂವ್ಚೆಪರಿಂ. ಗಾಂವಾಕ್ ಪಾವ್ತಚ್ ಮ್ಹಜಿ ಸ್ಥಿತಿ ಉದ್ಕಾಛಾವ್ನ್ ಉಡೊನ್ ತಡಿರ್ ಪಡ್‌ಲ್ಲಾ ಧಂಕ್ಲ್ಯಾಪರಿಂ ಜಾಲ್ಲಿ.

ಗಾಂವಾಂತ್ ರಾವೊನ್ ಕಸಲೆಂ ಬಿಜೆಸ್ ಕರ್ಯೆತ್ ಮ್ಹಣ್ ಸಬಾರ್ ಇಶ್ಟಾಂ - ಮಿತ್ರಾಂಕಡೆ ವಿಚಾರ್ಲೆಂ ಹಾಂವೆಂ. ಎಕ್ಲೊ ಮ್ಹಣಾಲೊ - ಶೇರ್ಸ್, ಮ್ಯೂಚ್ಯುವಲ್ ಫಂಡ್ ಇತ್ಯಾದಿಂಚಿ ಏಜೆನ್ಸಿ ಘೆತ್ಲ್ಯಾರ್ ಬರೆಂ. ಪುಣ್ ಮ್ಹಾಕಾ ಮನ್ ನಾತ್‌ಲ್ಲೆಂ. ಘೊಡ್ಯಾಂನಿ ಲಾಕಾಂನಿ ಪಯ್ಲೆ ಶೆರ್ಸಾಂನಿ ಫಾಲುನ್ ಮಾಗಿರ್ ಶೆರ್ಯೆ ನಾ, ಪಾವಯಿ ನಾ ಮ್ಹಳ್ಳಿ ಗತ್ ಜಾಲ್ಲಿ.

ಶೆರ್ಸಾಂಚೊ ವಯ್ಜಾಟ್ ಕೆಲ್ಯಾರ್ ಹರ್ಯೆತ್ ಮೆಹ್ತಾ ವಾ ಕೇತನ್ ಪಾರೇಖಾಪರಿಂ ಪಾಂಚ್ - ಧಾ ಹಜಾರ್ ಕೊರೊಡ್ ರುಪಯ್ ತರೀ ಕಮಾಯ್ಚೆ. ನಾ ತರ್ ಸತ್ಯಮ್ ಕಂಪ್ಯೂಟರಾಚ್ಯಾ ರಾಮಲಿಂಗಮ್ ರಾಜುಪರಿಂ ಸಾತಾಟ್ ಹಜಾರ್

ಕೊರೊಡ್ ತರೀ ಉರಯ್ತೆ.

ಇನ್ನೂರೆನ್ನಾಚೊ ಏಜೆಂಟ್ ಜಾಲ್ಯಾರ್ ಬರೆ ಪಯ್ಕೆ ಕಮಾವೈತ್ ಮ್ಹಣ್ ಆನ್‌ಎಕ್ಸಾನ್ ಸಲಹಾ ದಿಲಿ. ಲೈಫ್ ಇನ್ನೂರೆನ್ಸ್, ಹೆಲ್ತ್ ಇನ್ನೂರೆನ್ಸ್, ವಾಹನಾಂಚೆಂ ಇನ್ನೂರೆನ್ಸ್ ಮ್ಹಣ್ ಮಯ್ಕಾಕ್ ಪಂದ್ರಾ-ವೀಸ್ ಹಜಾರ್ ರುಪಯ್ ಜೊಡ್ಯತ್ ಮ್ಹಣಾಲೊ ತೊ.

ಹ್ಯಾ ದಿಸಾಂನಿ ವಾಟೆವಯ್ಲ್ಯಾ ಲಾಯ್ಡ್ ಖಾಂಬ್ಯಾಂ ಪ್ರಾಸ್ ಚಡ್ ಇನ್ನೂರೆನ್ಸ್ ಏಜೆಂಟ್ ಭರೊನ್ ಗೆಲ್ಯಾತ್. ಇಸ್ಕೊಲಾಚೆ ಮೆಸ್ತ್ರಿ, ಟೀಚರಾಂ, ಎಮ್.ಸಿ., ಟೋಸ್ಪ್ ಮಾಸ್ಪರ್ ಸಯ್ತ್ ಇನ್ನೂರೆನ್ಸ್ ಏಜೆಂಟ್. ತಾಂಚ್ಯಾ ನಾಂವಾರ್ ನ್ಹಯ್ ತರೀ ತಾಂಚ್ಯಾ ಬಾಯ್ಲಾಂಚ್ಯಾ ನಾಂವಾರ್ ತೆ ಏಜೆನ್ಸಿ ಘೆತಾತ್.

ಸರ್ಕಾರಿ ಒಫಿಸಾಂನಿ, ಕೊಂಕ್ಣಿ ಪತ್ರಾಂಚ್ಯಾ ದಫ್ತರಾಂನಿ ಸಯ್ತ್ ಇನ್ನೂರೆನ್ಸ್ ಏಜೆಂಟಾಂಚಿ ಸೆವಾ ಲಾಬ್ತಾ. ಆನಿ ಪಾದ್ವಾಬಾಂನಿ ಆನಿ ಸಿಸ್ಟರಾಂನಿ ಇನ್ನೂರೆನ್ಸ್ ಏಜೆಂಟ್ ಜಾಂವ್ಚೆಂ ಮಾತ್ರ್ ಬಾಕಿ. ಉಪ್ರಾಂತ್ ಮಿರ್ಚಾಮ್ ಆನಿ ಚಾಮಾದೊರಾಮಾಯಿ ಇನ್ನೂರೆನ್ಸ್ ಏಜೆಂಟ್ ಜಾಂವ್ಕ್ ಆಸಾತ್.

ಎದೊಳ್ ಘರ್ಜ್ಯಾ ಗೆಟಿಂಕ್ 'ನಾಯಿಗಳಿವೆ ಎಚ್ಚರಿಕೆ' (ಸುಣಿಂ ಆಸಾತ್ ಚತ್ರಾಯ್) ಮ್ಹಳ್ಳೆಂ ಫಳೆಂ ಚಿಡ್ಕಾಯ್ತಾಲೆ. ಆತಾಂ ಆಮ್ಚ್ಯಾ ಘರಾ ಕೊಣೆಂಯ್ ಯೆಂವ್ಚೆಂ ನಾಕಾ ತರ್ 'ಇನ್ನೂರೆನ್ಸ್ ಏಜೆಂಟ್' ಮ್ಹಳ್ಳೆಂ ಫಳೆಂ ಲಾಗಯ್ಲಾರ್ ಪುರೊ! ಸಯ್ತಿಂ -ಧಯ್ತಿಂ ವಾ ಈಶ್ಟ್ -ಮಿಶ್ರ್ ಸುತ್ತುರಾಂತ್ಯಾ ಫಾಂವ್ಚೆನಾಂತ್!

ಫಾಸ್ತ್‌ಫುಡ್, ಚಾಯ್ಸ್‌ಫುಡ್, ಚರ್‌ಮುರಿ, ದೋಸಾ ಕ್ಯಾಂಪ್, ಇಡ್ಲಿಕ್ಯಾಂಪ್, ಸಜ್ಜೆಗಬಜಲ್ ಕ್ಯಾಂಪ್, ಗೋಳಿಬಜೆ ಕ್ಯಾಂಪ್, ಬಿಸ್ಕುಟ್ ಆಂಬಾಡೆ ಕ್ಯಾಂಪ್ ಇತ್ಯಾದಿ ಸುರು ಕರ್ಯೆತ್. ಪುಣ್ ಶಿಂದುನ್, ರಾಂದುನ್, ಮಾಂಡ್ತಾನಾ ಪಾಲ್ ಪುಣಿ ಪಡೊನ್ 'ಫುಡ್ ಪೊಯ್ಜನ್' ಜಾವ್ನ್ ಗಿರಾಯ್ಕ್ ಆಸ್ತೆಚ್ಯಾ ವಿಟ್ಲಾರ್ ಪಡ್ಲಾರ್ ಹಾಂವೆಂ ಸರಳಾಂ ಪಾಟ್ಲಾನ್ ಭಿಕುಣ್ ಮೆಜೆಚೆ ಪಡತ್.

ಗಾಯೊ, ದುಕೊರ್, ಕುಂಕ್ಡಾಂ ಪೊಸ್ಲಾರ್ ದೂದ್, ಕಾಳಿಜ್-ಆನ್ನಿಟ್, ತಾಂತಿಯಾಂ ಆನಿ ಮಾಸ್ ಗ್ಯಾರಂಟಿ. ಪುಣ್ ಹ್ಯಾ ಮೊನ್ವಾತಿಂಕ್ ಪಿಡಾ-ಶಿಡಾ ಲಾಗ್ಲಿ ತರ್ ಹಾಂವ್ ಪಡ್ತಾ.

ಕೊಂಕ್ಣಿ ಪತ್ರ್ ಕಾಡ್ಲಾರ್ ಕಶೆಂ? ಐಡಿಯಾ ಬರಿಚ್. ಪುಣ್ ಸದಾಂನೀತ್ ಖೊಂಕ್ಣಿ. ಹೆ ಖೊಂಕ್ಣೆಕ್ ಲಾಗೊನ್ ದಾಕ್ತರಾಕಡೆ ಗೆಲ್ಯಾರ್, ತೆ ರಗತ್ ಪರೀಕ್ಯಾ ಕರುನ್ ಮಾಂಕ್ಡತಾಪ್, ಕುಂಕ್ಡತಾಪ್, ದುಕ್ತತಾಪ್, ಬೊಕ್ತತಾಪ್, ಘೊಡ್ಯತಾಪ್, ಪಾಡ್ಯತಾಪ್ ವಾ ಸುಣ್ಯತಾಪ್ ಮ್ಹಣೊಂಕ್ ಆಸಾತ್.

ಭಂಡ್ವಾಳ್‌ನಾಸ್ತಾಂ ಬಿಜ್ನೆಸ್ ಕರ್ಚೆಂ ತರ್ 'ಪ್ರೀಚರ್' ಜಾಯ್ತೆ ಮ್ಹಣಾಲೊ ಎಕ್ಲೊ.

ಪುಣ್ 'ಹಿಪೊಕ್ರಿತ್' ಜಾವ್ನ್ ದೆವಾಚ್ಯಾ ನಾಂವಾರ್ ಲೊಕಾಕ್ ಮಾಂಕೊಡ್ ಕರುನ್

ಪಯ್ಯ ಕರುನ್, ನಾಂವ್ ಆನಿ ಅಧಿಕಾರ್ ಜೋಡ್ಸ್ ಘೆಂವ್ಕ್ ಮ್ಹಜೆಂ ಮನ್ ಆಯ್ಕಾಲೆಂ ನಾ.

“ತ್ಯಾ ಸ್ವೆಲ್ಲಾಚೊ ನವ್ರೊ ಪಳೆ ಕೊರೊಡ್‌ಪತಿ, ಹ್ಯಾ ಬುಲ್ಲಾಚೊ ಘೊವ್ ಪಳೆ ಲಾಕ್ವತಿ ಆನಿ ತುಂ ಮ್ಹಜೊ ಘೊವ್ ಪಳೆ ಗಣ್ವತಿ, ಬಸೊನ್ ಖಾತಾಯ್... ಏಕ್ ಕಾಮ್ ನಾ, ಬಿಜ್ನೆಸ್ ನಾ, ತುಕಾ ಲಾಗ್ಲ್ಯಾ ಪನ್ವತಿ...” ಬಾಯ್ಲೆಚೊ ತುವಾಲ್ಯಾಚೊ ಶೆರ್ಮಾಂವ್ ಆಯ್ಕೊನ್ ಹಾಂವ್ ಗರಮ್ ಜಾಲೊಂ. ಆನಿ ಕಸಲೆಂ ತರೀ ಭಂಡ್ವಾಳ್ ನಾತ್‌ಲ್ಲೆಂ ಬಿಸ್ನೆಸ್ ಸುರು ಕರಿಚೆ ಮ್ಹಣ್ ಹಟಾಕ್ ಪಡ್ಲೊಂ.

ಭಂಡ್ವಾಳ್‌ನಾಸ್ತಾಂ ಕರ್ಯೆತ್ ಜಾಲ್ಲೆಂ ಆನ್‌ಏಕ್ ಬಿಜ್ನೆಸ್ ಮ್ಹಳ್ಯಾರ್ - ‘ಮ್ಯಾಚ್‌ಮೇಕರ್’ ಮ್ಹಣ್ಣೆ ಸಯ್ವಿಕೆಚೊ ಮ್ಹಾಯೊ. ಗಲ್ಪಾಗಾರಾಂಚಿ ಸಯ್ವಿಕ್ ಕೆಲ್ಯಾರ್ ಚೆಡ್ವಾಚೆ ಕುಶಿನ್ ಪಾಂಚ್ ಹಜಾರ್ ಆನಿ ಚೆಡ್ವಾಚೆ ಕುಶಿನ್ ಪಾಂಚ್ ಹಜಾರ್ - ಒಟ್ಟುಕ್ ಧಾ ಹಜಾರ್! ಮಯ್ನಾಂತ್ ಪಾಂಚ್ ಸಯ್ವಿಕೊ ಕೆಲ್ಯಾರ್ ಭರ್ತಿ ಪನ್ನಾಸ್ ಹಜಾರ್! ಪುಣ್ ಮ್ಹಾಕಾ ಘಟಿ ಮಾರುಂಕ್ ಕಳನಾ. ಹೆಂ ಕಾಮ್ ಮ್ಹಾಕಾ ಸಾಂಗ್‌ಲ್ಲೆಂ ನ್ಹಯ್ ಮ್ಹಣ್ ಭೊಗ್ಲೆಂ.

ಆನಿ ಉರ್‌ಲ್ಲಿ ಏಕ್‌ಚ್ ವಾಟ್ ಮ್ಹಳ್ಯಾರ್ ಟ್ಯೂಶನ್ ದಿಂವ್ಚೆಂ. ಘರಾಚ್ ಕೋಚೆಂಗ್ ಕ್ಲಾಶಿ ಸುರು ಕರ್ಚ್ಯೊ. ಪುಣ್ ಹಾಂವೆಂ ಶಿಕಯಿಲ್ಲಿಂ ಭುರ್ಗಿಂ ಜರ್ 95% ಕಾಡಿನಾಂತ್, ಮ್ಹಜಿ ಮರ್ಯಾದ್ ಖಿಂಯ್ ಉರ್ಲಿ? ಮ್ಹಾಕಾ ಸಯ್ತ್ ದೋನ್ ಸಬ್ಜೆಕ್ಟಾಂನಿ ಒಟ್ಟುಕ್ 95 ಮಾರ್ಕ್ಸ್ ಮೆಳೊಂಕ್ ನಾಂತ್ ಮ್ಹಣ್ತಾನಾ ಹಾಂವೆಂ ಟ್ಯೂಶನ್ ದಿಲ್ಲಿಂ ಭುರ್ಗಿಂ ಕಿತ್ಲೆಂ ಮಾರ್ಕ್ಸ್ ಜೊಡುಂಕ್ ಸಕ್ತೆಲಿಂ?

ನಿಮಾಣೆಂ ಹಾಂವೆಂ ‘ರಿಯಲ್ ಎಸ್ಟೇಟ್ ಕನ್ಸಲ್ಟೆನ್ಸ್’ ಸುರು ಕೆಲಿಚ್. ಪಾಂಯ್ವಿಂ ವಿಜಿಟಿಂಗ್ ಕಾರ್ಡಾಂ ಛಾಪುನ್ ಕಾಜಾರಾಚಿಂ ಇನ್ವಿಟೇಶನಾಂ ವಾಂಟ್‌ಲ್ಲೆಪರಿಂ ವಾಂಟ್ಲಿಂ. ಇಶ್ಟಾಂ-ಮಿತ್ರಾಂಕ್ ಆನಿ ಆದ್ಲೆ ಒಳ್ಳೆಚ್ಯಾ ಫೀಮೆಲಾಂಕ್ ಥೊಡಿಂ ಇ-ಮೇಲಾಂ ಧಾಡ್ಲಿಂ.

ಹಪ್ತ್ಯಾ ಭಿತರ್ ಥೊಡಿಂ ಇಮೇಲಾಂ, ಫೊನಾಂ ಆಯ್ಲಿಂ - ಮಂಗ್ಳುರಾಂತ್ ಫ್ಲೆಟಾಂ, ಘರ್ ಜಾಗೆ ಆನಿ ಘರಾಂಚಿಂ ಮೊಲಾಂ ವಿಚಾರುನ್. ಮುಂಬಯ್ ಆನಿ ಬೆಂಗ್ಳುರಾಂತ್ 30% ಮೊಲಾಂ ದೆಂವ್ಲ್ಯಾಂತ್, ಮಂಗ್ಳುರಾಂತ್ ಕಿತ್ಯಾಕ್ ದೆಂವೊಂಕ್‌ನಾಂತ್ ಮ್ಹಣ್ ಥೊಡ್ಯಾಂಚಿಂ ಸವಾಲಾಂ.

ಆತಾಂ ಭಾಯ್ಲೊ ಲೋಕ್ ಮುಂಬಯ್ ಆನಿ ಬೆಂಗ್ಳುರಾಂತ್ ವಸ್ತಿ ಕರ್ಚ್ಯಾ ಬದ್ಲಾಕ್ ಮಂಗ್ಳುರಾಕ್ ಯೆತಾ. ಗಲ್ಪಾಂತ್ಲೊ ಲೋಕ್‌ಯಿ ಮಂಗ್ಳುರ್ ಶ್ವೆರ್ ಚಡ್ ಪಸಂದ್ ಕರ್ತಾ. ಹಾಂಗಾ ಜಾಗೆ ವಾಡನಾಂತ್, ಲೋಕ್ ಚಡ್ತಾ, ದೆಕುನ್ ಡಿಮಾಂಡ್ ಚಡ್ಲಾ ಮ್ಹಣ್ ಸಕ್ಕಾಂಕ್ ಜಾಪ್ ದಿಂವ್ಚೆಂ ಪ್ರೇತನ್ ಕೆಲೆಂ.

ಫಳ್ವೀರ್, ಬೆಂದುರ್, ಕದ್ರಿ, ಶಿವಬಾಗ್ ತೆಣೆ ದೋನ್ ಆನಿ ತೀನ್ ಬೆಡ್‌ರುಮಾಂಚ್ಯಾ ಫ್ಲೆಟಾಂಚೆಂ ಮೊಲ್ ಕಿತ್ಲೆಂ? ಖಿಂಚ್ಯಾ ಬಿಲ್ದಿಂಗಾಂತ್, ಖಿಂಚಿ ಮಾಳಿಯೆರ್ ಫ್ಲೆಟಾಂ ವಿಕ್ಲ್ಯಾಕ್ ಆಸಾತ್? ತಿಂ ವಾಸ್ತು ಪರ್ಮಾಣೆ ಬಾಂದ್ಲ್ಯಾಂತ್‌ಗೀ? ಕಿಚನ್ ಖಿಂಚಿ ಕುಶಿಕ್



ಆಸಾ? ಟೊಯ್ಲೆಟಾಂತ್ ವೆಸ್ವರ್ಸ್ ಕೊಮೊಡ್‌ಗೀ, ಇಂಡಿಯನ್? ಉದಕ್ ಆನಿ ಕರೆಂಟ್ ಚೋವೀಸ್ ವೊರಾಂಯ್ ಆಸಾಮೂ?

ಫ್ಲೆಟಾಚಿ ಕಾರ್ಪೆಟ್ ಏರಿಯಾ ಕಿತ್ತಿ? ಸೂಪರ್ ಬಿಲ್ಡ್‌ಅಪ್ ಏರಿಯಾ ಕಿತ್ತಿ? ಫ್ಲೋರಿಂಗ್ ಮಾರ್ಬಲ್‌ಗೀ, ಗ್ರಾನಾಯ್ಡ್? ವಾ ವೆಟ್ರಿಫಾಯ್ಡ್ ಟಾಯ್ಲ್ಸ್? ಬೆಡ್‌ರುಮಾಂಚಿ ಏರಿಯಾ ಕಿತ್ತಿ? ಕಿತ್ಲೊ ಬಾಲ್ಕನಿ ಆನಿ ಕಿತ್ಲೆ ಟೊಯ್ಲೆಟ್ ಆಸಾತ್? ಫ್ಲಾಟ್ ಆಸ್ಟಾ ಬಿಲ್ಡಿಂಗಾಚೆಂ ನಾಂವ್ ಕಿತೆಂ? ತೆಂ ಜಿಲ್ಡಿಂಗ್ 'ಗೂಗಲ್'ಂತ್ ದಿಸ್ತಾವೇ?

ಹಾಂಚ್ಯಾ ಸವಾಲಾಂಕ್ ಜಾಪ್ ದೀವ್ನ್ ಹಾಂವ್ ಕಂಗಾಲ್ ಜಾಲ್ಯಾರ್ಯಾ ಹಾಂವೆಂ ಸೊಸ್ತಿಕಾಯ್ ಸಾಂಬಾಳ್ಕಿ. ಗಿರಾಯ್ಕಾಂಚಿ ತೃಪ್ತಿಚ್ ಮ್ಹಜಿ ಧಾದೊಸ್ಕಾಯ್.

ತಿಶ್ಲಾರ್ ಮುಂಬಯ್‌ಗಾರ್ ಎಕ್ಲೊ ಗಾಂವಾಕ್ ದೆಂವ್ಲೊಚ್. ತಾಕಾ ಸಾತ್ಲೆ ಮಾಳಯೆವಯ್ಲಿಂ ಫ್ಲಾಟ್ ದಾಕಯ್ಲೆಂ.

“ಆಳೇ, ಉಜ್ವಾಕ್ ವೋ ಥಂಯ್ ದಿಸ್ತಾ ಪಳೆ ತೊ ಕಾರ್ಪೆಲ್ ಗುಡೊ, ಥಂಯ್ಸರ್ ಆಸಾ ಬಾಳೊಕ್ ಜೆಜುಚೆಂ ಮಂದಿರ್. ಹರ್‌ಎಕಾ ಬ್ರೆಸ್ತಾರಾ ಥಂಯ್ ನೊವೆನ್ ಚಲ್ತಾ. ದಾವ್ಯಾಕ್ ದಿಸ್ತಾ ಪಣಂಬೂರ್, ಥಂಯ್ಸರ್ ವಿಶಾಲ್ ಆರ್ಬಿ ದರ್ಮೊ, ತಿಕ್ಕೆ ಮುಕಾರ್ ದಿಸ್ತಾ ಎಮ್.ಆರ್.ಪಿ.ಎಲ್.”

ಮುಂಬಯ್‌ಗಾರಾನ್ ಬ್ಯಾಗಾಂತ್ಲೊ ಕೆಮರಾ ಭಾಯ್ರ್ ಕಾಡುನ್ ಥೊಡ್ಯೊ ತಸ್ವಿರೊ 'ಕ್ಷಿಕ್' ಕೆಲ್ಯೊ. “ವ್ಹಾವ್, ಕಸಲಿ ಪ್ರಕೃತೆಚಿ ಸೊಬಾಯ್!” ತೊ ಉದ್ಗಾರೊ, “ಸಾಂಜೆರ್ ಹೆ ಬಾಲ್ಕನಿರ್ ಬಸೊನ್ ಎಸ್ಕೆಚೊ ಗ್ಲಾಸ್ ಹಾತಿಂ ಘೆವ್ನ್ ಬಸ್ಸಾರ್ ಮೊಳ್ವಾವಯ್ಲಿಂ ನೆಕೆಶಾಂ ಮೆಜ್ಯತ್...”

ತಿಶ್ಲಾರ್ ಹಾಂವೆಂ ಮತಿನತ್‌ಚ್ ಲೇಕ್ ಫಾಲುಂಕ್ ಸುರು ಕೆಲೆಂ. ಪಂಚ್ವೀಸ್ ಲಾಕಾಂಚೆಂ ಫ್ಲಾಟ್. ಹೆಪ್ಟಿಲ್ಯಾನ್ 2%, ತೆಪ್ಟಿಲ್ಯಾನ್ 1% ಮ್ಹಣ್ತಾನಾ 90 ಹಜಾರ್ ರುಪಯ್ ಕಮಿಶನ್! ಬಾಯ್ಲೆಕ್ ಬರೀಶಿ ಕಾಂಜೀವರಮ್ ಸಿಲ್ಕ್ ಸಾಡಿ, ಮ್ಹಾಕಾ ಏಕ್ 'ಹೊಂಡಾ ಆಕ್ಟಿವಾ' ಸ್ಕೂಟರ್... ರಾತಿಚೆಂ 'ರೋಯಲ್ ಸ್ಟ್ಯಾಗ್' - ದೋನ್ ಪೆಗ್...?

ಮುಂಬಯ್‌ಗಾರ್ ಮ್ಹಣಾಲೊ: “ಹಾಂಗಾಸರ್ ಫುಡ್ಲ್ಯಾ ವರ್ಸಾಂನಿ ಉಬಾರ್ ಜಿಲ್ಡಿಂಗಾಂ ಯೆತಿತ್ ಜಾಲ್ಯಾರ್ ಪ್ರಕೃತೆಚಿ ಸೊಬಾಯ್ ಲಿಪೊನ್ ವೆತಾ. ಫ್ಲಾಟ್‌ಚಾಂತ್ ರಾಂವ್ಚ್ಯಾ ಬದ್ಲಾಕ್ ಜಾಗೊ ಘೆವ್ನ್ ಫರ್ ಬಾಂದ್ಲಾರ್ ಬರೆಂ.” ತಾಚೆ ಅಬಿಪ್ರಾಯ್‌ಕ್ ಹಾಂವೆಂ ತಕ್ಷಿ ಹಾಲಯ್ಲಿ.

ದುಸ್ರ್ಯಾ ದಿಸಾ ಥೊಡೆ ಫರ್-ಜಾಗೆ ದಾಕಯ್ಲೆ ಹಾಂವೆಂ. ಸೆಂಟ್ರಾಕ್ 3 ಲಾಕ್ ರುಪ್ಯಾಂಚೊ 5 ಸೆಂಟ್ಸ್ ಜಾಗೊ ತಾಕಾ ಪಸಂದ್ ಜಾಲೊ.

“ಸೆಂಟ್ರಾಕ್ 2 ಲಾಕಾಂ ಲೆಕಾರ್ ಜಾಲ್ಯಾರ್ ಎಚಾರ್ಸ್ ಪಳೆ” ಮ್ಹಣಾಲೊ.

‘ಹೊ ಎಕ್ಲೊ ಮಾರ್ಕೆಟಿಂತ್ ಬಾಂಗ್ಲೆ ಮೊಲಾಯಿಲ್ಲೆಪರಿಂ ಜಾಗೆ ಮೊಲಾಯ್ತಾ...’ ಮತಿನತ್‌ಚ್ ಚಿಂತ್ಲೆಂ ಹಾಂವೆಂ ಆನಿ “ಜಾಯ್, ಉಲವ್ನ್ ಪಳೆತಾಂ” ಮ್ಹಳೆಂ.

ದೋನ್ ದಿಸಾಂ ಉಪ್ರಾಂತ್ ಮುಂಬಯ್‌ಗಾರಾಚೆಂ ಫೋನ್ ಆಯ್ಲೆಂ: “ಜಾಗೊ

ಘೆವ್ನ್ ಘರ್ ಬಾಂದುಂಕ್ ಪಾಂತ್ರೀಸ್ - ಚಾಳೀಸ್ ಲಾಕ್ ಉತರ್ತಾತ್. ಪ್ರಾಮಾಣಿಕ್ ಇಚ್ಚೆರ್ ಆನಿ ಕಂತ್ರಾಟ್‌ದಾರ್ ಮೆಳ್ಳಾರ್ ನಶೀಬ್. ನಾ ತರ್ ಪೆಂಕ್ಡಾಂತ್ಲೆಂ ನೆವಾಳೆಂಯ್ ಆಡವ್ ದವರಿಜೆ ಪಡತ್. ದೆಕುನ್ ಪಂಚ್ವೇಸ್ - ತೀಸ್ ಲಾಕಾಂ ಭಿತರ್ಲೆಂ ಬರೆಶೆಂ ಘರ್ ಆಸ್ಲಾರ್ ಪಳೆ...”

ಹಾಂವೆಂ ದೋನ್-ತೀನ್ ದಿಸಾಂನಿ ತಾಕಾ ಸಾತ್-ಆಟ್ ಘರಾಂ ದಾಕಯ್ಲಿಂ. “ಥೊಡಿಂ ಘರಾಂ ವಾಸ್ತು ಪರ್ಮಾಣೆ ನಾಂತ್ ಆನಿ ಥೊಡ್ಯಾಂಚಿಂ ಜನೆಲಾಂ ಸಾರ್ಕಿಂನಾಂತ್, ರಾಂದ್ಪಾಕೂಡ್ ಭಾರಿ ಲ್ಹಾನ್, ಹೊಲಾಂತ್ ‘ಬಾರ್’ ಉಬೆಂ ಕರುಂಕ್ ಜಾಗೊ ನಾ... ಖಂಚ್ಯಾಕಿ ದೋನ್ ದಿಸಾಂನಿ ಸಾಂಗ್ತಾಂ” ಮ್ಹಣ್ ಗೆಲ್ಲಾಚೊ ಪಾತ್ಸೊ ನಾ.

ಗಲ್ಪಾಥಾವ್ನ್ ಆನ್‌ಏಕ್ ಗಿರಾಯ್ಕ್ ದೆಂವ್ಲೊ. ಬಾಯ್ಲೆಕ್, ಭಾವಾಕ್, ಮಿವ್ಲೆಕ್ ಘೆವ್ನ್‌ಚ್ ಆಯ್ಲೊ. “ಬಾಂದ್ಪಾಚ್ಯಾ ನಿಮಾಣೆ ಮಾಳಿಯೆರ್ ನಾಕಾ, ಗಿಮಾಂತ್ ತಾಪ್ತಾ, ಪಾವ್ನಾಂತ್ ಪೊಂವ್ತಾ” ಮ್ಹಣಾಲೊ.

“ಭಾವೊಜೆ, ಹಾಂಗಾಸರ್ ಸ್ವಿಮ್ಪಿಂಗ್ ಪೂಲ್ ಆಸಾಗೀ?” ಮಿವ್ಲಿ ಹುಳ್ವಳ್ಳಿ.

ಗಾಂವಾಂತ್ ಬೊವ್‌ಶಾ ತಳ್ಯಾಂತ್ ಉಪ್ಜೆವ್ನ್ ಸವಯ್, ಶ್ವೆರಾಂತ್ಯಿ ಸ್ವಿಮಿಂಗ್‌ಪೂಲ್ ಜಾಯ್ತ್ ಮ್ಹಣ್ತಾ.

“ಅಳೇ... ಪೋ... ಥಂಯ್ಸರ್ ಆಸಾ... ಸ್ವಿಮ್ಪಿಂಗ್ ಪೂಲ್...” ಹಾಂವೆಂ ಬೊಟ್ ದಾಕಯ್ಲೆಂ.

“ಪೋ... ನೊ...ನೊ... ತಾಂತುಂ ದುಕೊರ್ ಉಪ್ಜೆತಾತ್, ಭಾವೊಜೆ... ಮಾಗಿರ್ ಆಮ್ಕಾಂ ‘ಸ್ವಾಯ್ಸ್ ಫ್ಲೂ’ (ಹಂದಿ ಜ್ವರ) ಸುರು ಜಾಂವ್ಕ್ ಆಸಾ!” ಮಿವ್ಲಿ ಬಾತ್ರೀಸ್ ದಾಂತ್ ದಾಕವ್ನ್ ಹಾಸ್ಲೆಂ.

“ಬಾತ್‌ರುಮಾಂತ್ ‘ಬಾತ್‌ಟಬ್’ ಆಸಾಗೀ?” ಬಾಯ್ಲ್ ನ್ಹಾಣಿಯೆ ಭಿತರ್ ತಿಳುಂಕ್ ಲಾಗಿ.

‘ನಾ, ಬಾಲ್ಡೆಂತ್ ಉದಕ್ ಭರುನ್ ತಕ್ಲಿ ಬುಡಯ್ಲ್ಯಾರ್ ಜಾಲೆಂ’ - ಹಾಂವೆಂ ಮತಿಂತ್‌ಚ್ ಚಿಂತ್ಲೆಂ: ಗಲ್ಪಾಕ್ ವೆಚ್ಯಾ ಆದಿಂ ಮಾತಿಯೆಚ್ಯಾ ಭಾಣಾಂತ್ಲೆಂ ಉದಕ್ ನ್ಹಾವ್ನ್ ಆಸ್‌ಲ್ಲ್ಯಾಂಕ್ ಆತಾಂ ಬಾತ್‌ಟಬ್!

“ಹೆಂ ಬಿಲ್ಡಿಂಗ್ ವಾಸ್ತುಶಾಸ್ತ್ರಾ ಪರ್ಮಾಣೆ ಬಾಂದ್ಲಾಂಗೀ?” ದಾದ್ಲೊ ವಿಚಾರಿಲಾಗ್ಲೊ.

“ಹ್ಯಾ ಜಾಗ್ಯಾಚಿ ಧನಿನ್ ಎಸ್ತುಬಾಯ್. ತಿಕಾ ವಾಸ್ತುಶಾಸ್ತ್ರಾಚೆರ್ ಆಸ್‌ಲ್ಲೆ ತಿತ್ಲಿ ಪಾತ್ಯೆಣಿ ದೇವ್‌ಶಾಸ್ತ್ರಾಚೆರ್ ಸಯ್ತಾ ನಾ. ಶಿವಾಯ್ ‘ಜೊಂಯ್‌ವೆಂಚರ್’ ಹೆಂ. ಬಿಲ್ಡರ್ ಆನಿ ಡೆವಲಪರ್ ‘ಮಂಗರಾಮ್ ಆಂಡ್ ಸನ್ಸ್’ ಕಂಪ್ಲೆಚ್ಯಾ ಮ್ಹಾಲಕಾಂಕ್‌ಯಿ ವಾಸ್ತುಶಾಸ್ತ್ರಾಚೆರ್ ವಿಶೇಸ್ ಪಾತ್ಯೆಣಿ...”

“ಆತಾಂ ಹ್ಯಾ ಬಿಲ್ಡಿಂಗಾಂತ್ ಕಿತ್ತಿಂ ಫ್ಲ್ಯಾಟಾಂ ಖಾಲಿ ಆಸಾತ್?” ದಾದ್ಲೊ ವಿಚಾರಿ.

“ಸದ್ವಾಕ್ ದೋನ್‌ಚ್. ಏಕ್ ಪಯ್ಲೆ ಮಾಳಿಯೆರ್, ಆನ್‌ಏಕ್ ವಯ್ಲೆ ಮಾಳಿಯೆರ್...”

ಹಾಂವೆಂ ವಿವರ್ ದಿಲೊ.

“ಸಗ್ಗೆ ಬಿಲ್ವರ್ಯಿ ತರಂಚ್ ಸಾಂಗ್ತಾತ್ - ಫಕತ್ ಏಕ್ ವಾ ದೋನ್ ಫ್ಲ್ಯಾಟಾಂ ಖಾಲಿ ಆಸಾತ್ ಮ್ಹಣ್, ಮಾಗಿರ್ ಪಳೆತಾನಾ ಏಕ್-ದೋನ್ ಫ್ಲ್ಯಾಟಾಂ ಸೊಡುನ್ ಉರ್ಲಿಂ ಪುರಾ ಖಾಲಿ ಆಸ್ತಾತ್!” ಮ್ಹಣಾಲೊ ದಾದ್ಲೊ.

“ನಾ, ಹೊ ಮುಂಬಯ್ಚೊ ಬಿಲ್ವರ್. ತಾಣ್ ಮುಂಬಯಿಂತ್ ಸಚಿನ್ ತೆಂಡುಲ್ಕುರಾಚೊ ಬೊಂಗ್ಲೊ ಬಾಂದ್ಲಾ, ಬೆಂಗ್ಳುರಾಂತ್ ಮಹೇಶ್ ಭೂಪತಿಕ್ ಬೊಂಗ್ಲೊ ಬಾಂದುನ್ ದಿಲಾ. ಕೊಲ್ಕತ್ತಾಂತ್ ಲಿಯಾಂಡರ್ ಪೇಸಾಕ್ ಆನಿ ಪಾಟ್ನಾಂತ್ ಮಹೇಂದ್ರಸಿಂಗ್ ಧೋನಿಕ್, ಹೈದರಾಬಾದಾಂತ್ ಸಾನಿಯಾ ಮಿರ್ಜಾ ಆನಿ ಸಾಯ್ಬಾ ನೆಹ್ರಾಲಾಕ್, ಚೆನ್ನಯ್ ಕರುಣಾನಿಧಿಚಿ ಧುವ್ ಕನ್ನಿಮೋಳಿ - ಹಾಂಕಾಂ ಬೊಂಗ್ಲೆ ಬಾಂದುನ್ ದಿಲ್ಯಾತ್...” ಹಾಂವೆಂ ಬಿಲ್ವರಾಚಿ ವ್ಹಡ್ತಿಕ್ ಉಚಾರ್ನ್ ಸಾಂಗ್ಲಿ.

“ಆನಿ ಕೊಡಿಯಾಳಾಂತ್ ಕೊಣಾಕ್ ಎಸ್ತುಬಾಯೆಕ್ ಬೊಂಗ್ಲೊ ಬಾಂದುನ್ ದೀಂವ್ಕ್ ಆಯ್ಲಾಗೀ, ಭಾವೋಜೀ?” ಮಿವ್ಲೆಚೊ ಸ್ಕರ್ವ್ ಮಟ್ಲೊ ತರೀ ಜೇಬ್ ಲಾಂಬ್!

“ಓ.ಕೆ. ಮಿಸ್ಟರ್ ಸಿಕ್ಲೇರಾ, ಆಮ್ಕಾಂ ದೋನ್ ದೀಸ್ ಟಾಯ್ ದಿ. ಮಂಗ್ಳುರಾಂತ್ ಆನಿಕೀ ಘೊಡಿಂ ಫ್ಲ್ಯಾಟಾಂ ಪಳೆವ್ನ್ ಉಪ್ರಾಂತ್ ಆಮಿ ‘ಶೂರ್ಟ್‌ಲಿಸ್ಟ್’ ಕರುನ್ ತುಕಾ ಕಳಯ್ತಾವ್”.

“ತುಮ್ಮಾ, ಶೂರ್ಟ್‌ಲಿಸ್ಟಿಕ್ ಆಟಚೊ ಘಡ್ಗಡೊ ಮಾರುಂಕ್” ಮತಿಂತ್‌ಚ್ ಯೆಟ್ಟೆಂ ಹಾಂವೆಂ ಆನಿ “ಜಾಯ್” ಮ್ಹಳ್ಳಿ ಮಟ್ಲಿ ಜಾಪ್ ದಿಲಿ.

‘ಫ್ಲ್ಯಾಟಾಂ, ಫರಾಂ, ಜಾಗೆ ನ್ಹತ್ಯಾದಿ ಪಳೆವ್ನ್ ನಮಾಣೆಂ ಹೊಚ್ ‘ರಿಯಲ್ ಎಸ್ಟೇಟ್ ಏಜೆನ್ಸಿ’ ಪಣಿ ಸುರು ಕರಿಸೊನಾಮೊ?’ ಎಕಾ ಥರಾಚೊ ದುಬಾವ್ ಧೊಸಿಲಾಗ್ಲೊ ಮ್ಹಾಕಾ. ಕಾರಣ್-ಹಾಂವೆಂ ದಾಕಯಿಲ್ಲ್ಯಾ ಫ್ಲ್ಯಾಟಾಂಚೊ, ಫರಾಂಚೊ ಆನಿ ಜಾಗ್ಯಾಂಚೊ ಸಂಪೂರ್ಣ ವಿವರ್ ತೊ ಆಪ್ಲ್ಯಾ ನೋಟ್‌ಬುಕಾರ್ ಬರವ್ನ್ ಘೆತಾಲೊ.

ತೀನ್-ಚಾರ್ ದೀಸ್ ಗೆಲೆ ತರಿ ತ್ಯಾ ದಾದ್ಲಾಚೊ ಪಾತ್ಸೊ ನಾ. ಚವ್ತ್ಯಾ ದಿಸಾ ಶಾಚೆಫಾವ್ನ್ ಫೋನ್ ಆಯ್ಲೆಂ: “ಮಿಸ್ಟರ್ ಸಿಕ್ಲೇರಾ, ಮ್ಹಜೆ ಮಿಸಸ್ ಮ್ಹಣ್ತಾ - ಮಂಗ್ಳುರಾಂತ್ ಉಂದಿರ್, ಪಾಲಿ ಆನಿ ಜಳಾರಿ ಚಡ್ ವಿಂಯ್, ಮಿವ್ಲೆ ಮ್ಹಣ್ತಾ - ಮಂಗ್ಳುರಾಂತ್ ಜರೆ, ಮುಯೊ ಆನಿ ಮುಸ್ಕಾಂ ಚಡ್ ವಿಂಯ್, ಶಿವಾಯ್ ಮಾಸ್ಕಿ ಮ್ಹಾರಗ್ ವಿಂಯ್, ಬರೆಂ ಜೀಫ್ ಮೆಳನಾ ವಿಂಯ್... ದೆಕುನ್ ಆಮಿ ಬೆಂಗ್ಳುರಾಂತ್ ಫ್ಲ್ಯಾಟ್ ಘೆಂವ್ಕ್ ಚಿಂತ್ಲಾಂ... ಜಾಯ್!”

‘ತುಜೆ ಬಾಯ್ಲೆಕ್ ಉಜೊ ಲಾಯ್!’ ಮತಿಂತ್‌ಚ್ ಚಿಂತ್ಲೆಂ ಆನಿ “ನೊ ಪ್ರೊಬ್ಲೆಮ್ ಸರ್, ಒಲ್ ದ ಬೆಸ್ಟ್ ” ಮ್ಹಳ್ಳೆಂ.

ಆತಾಂ ಹಾಂವೆಂ ‘ರಿಯಲ್ ಎಸ್ಟೇಟ್ ಏಜೆನ್ಸಿ’ ಬದ್ಲಾಕ್ ಕುಿ ಕರಂದ್ಲಾಚೆ ಕಡೆ ಉಲವ್ನ್ ಏಕ್ ‘ಗೋ ಶಾಲೆ’ ಆನಿ ‘ಗೋ ಮೂತ್ರ ಸೋಡಾ ಫ್ಯಾಕ್ಟರಿ’ ಸುರು ಕರ್ಚೆವಿತಿಂ ಅಧ್ಯಯನ್ ಚಲವ್ನ್ ಆಸಾಂ.





**೨ ತೊಮಾಸ್ ವಾಲ್ಡರ್, ಪೆರುದೆ**

ಸಬಾರ್ ವರಾಂಥಾವ್ನ್ ಲಂಡನಾಂತ್ ಆಯಾಚೆಂ ಕಾಮ್ ಕರ್ನ್ ಆಸ್‌ಲ್ಲೆಂ ಲೂಸಿ ಲಂಡನಾಕ್ ಆದೇವ್ನ್ ಕರ್ನ್ ಗಾಂವಾಂತ್‌ಚ್ ರಾಂವ್ಚ್ಯಾ ಇರಾದ್ಯಾನ್ ಪಾಟಿಂ ಗಾಂವಾಕ್ ಆಯಿಲ್ಲೆಂ.

ತಾಚೆಂ ಆವಯ್-ಬಾಪುಯ್ ಸಬಾರ್ ವರಾಂ ಆದಿಂ ಕಾರ್ ಅವ್ಗಡಾಂತ್ ದೆವಾದಿನ್ ಜಾಲ್ಲೆವರ್ವಿಂ ಲೂಸಿ ಆಪ್ಲ್ಯಾ ಘರಾಂತ್ ಎಕ್ಲೆಂಚ್ ವಸ್ತಿ ಕರ್ತಾಲೆಂ. ವರಾಂ ತೀಸ್ ಉತರ್‌ಲ್ಲಿಂ ತರೀ ಆಜೂನ್ ಆಂಕ್ವಾರ್ ಆಸ್‌ಲ್ಲೆಂ ಲೂಸಿ ಪಿಕ್ಯಾ ತೊವ್ಯಾಪರಿಂ ತಾಂಚೆಂ ತಾಂಚೆಂ ವೀಸ್ ವರಾಂಚ್ಯಾ ತರೆ ಚಲಿಯೆಪರಿಂ ಸೊಬ್ತಾಲೆಂ.

ಲೂಸಿ ಗಾಂವಾಕ್ ಯೆತಚ್ ಗಾಂವ್ಚ್ಯಾ ತರ್ನಾಟ್ಯಾಂಚಿಂ ಸುಕಿಂ ಕಾಳ್ಜಾಂ ತಾಂಚ್ಯಾ ಚಿವೊನ್ ಗೆಲ್ಲ್ಯಾ ಹರ್ವಾಟ್ಯಾ ಘುಡಾ ಭಿತರ್ ಉಚಾಂಬಳಿ ದರ್ಯಾಚಿಂ ಲ್ಹಾರಾಂ ಖಡ್ವಾಕ್ ಆಪೊಂಚೆಪರಿಂ ಆಪ್ಣಾತಾಲಿಂ.

ಲೂಸಿಚೆರ್ ಏಕ್ ದೀಶ್ ಫಾಲ್ವೆಹಾತಿರ್, ತಾಚೆಲಾಗಿಂ ಏಕ್ ಸಬ್ ಉಲಂವ್ಚೆಹಾತಿರ್ ಜಿರ್ಕತ್ ತರ್ನಾಚೆ ಲಾಲೆತಾಲೆ. ಬೆಡ್ಲೊ ಬೆನ್ನಾ, ಲಾಚಾರ್ ಲಾದ್ರು, ನಿಶ್ರಾಣ್ ನಿಕು ಹೆ ಸಗ್ಳೆ ಲೂಸಿಚೆ ಪೂಜಾರಿ ಜಾವ್ನಾಸ್ಲೆ.

ಕಶೆಂ ತರೀ ಸಗ್ಳೆ ಫಿರ್ಗಜಿಂತ್ ಆಪ್ಲೆಂ ನಾಂವ್ ಫಾಮಾದ್ ಜಾಯ್, ಆಪುಣ್ ಫಿರ್ಗಜಿಚೆ ಮುಕೆಲ್ ಜಾಯ್ ಮ್ಹಣ್ ಲೂಸಿಕ್ ಜಬ್ಬೊರ್ ಆಶಾ ಆಸ್ಲಿ. ಪುಣ್ ಕಶೆಂ? ತೆಂ ಎಕಾ ಅವ್ಕಾಸಾಕ್ ರಾಕೊನ್ ಆಸ್ಲೆಂ. ತ್ಯಾ ಎಕಾ ಸನ್ವಾರಾ ಸಾಂಜೆರ್ ಲೂಸಿ ಆಪ್ಲ್ಯಾ ಫರಾ ಮುಕ್ಲ್ಯಾ ವೇಡ್ತಾಂತ್ ಭೊಂವೊನ್ ಆಸ್ಲೆಂ ತವಳ್ ತಾಕಾ ಸೆಜಾರ್ಚೆ ಸೆರ್ಪಿನಾಮಿಯೆಚೆ ಕಾಳಜ್ ಕಡಂವ್ಚೆ ತಸಲಿ ಬೊಬಾಟ್ ಆಯ್ಕಾಲಿ. “ಯೇ ಮ್ಹಜ್ಯಾ ದೆವಾ, ಪೂ ಲಗಾಡ್ ಕಾಡ್ತಾಮುಂಗೊ ಮ್ಹಾಕಾ!! ಕೊಣಿ ತರೀ ಬಚಾವ್ ಕರ್ತಾ... ಸೊಡ್ ಸಯ್ತಾನಾ... ಸೊಡ್ ಮ್ಹಾಕಾ ಜುದಾಸಾ... ಸೊಡ್ ಲುಸಿಫೆರಾ!!”

ಲೂಸಿ ಫಟಾಕ್ತೆಂ. ‘ಪೂಜ್ ತೂ ಬರೊ ಸಂದರ್ಶ್!! ಹೆಚ್ ಫಾಡಿಯೆಕ್ ಹಾಂವ್ ರಾಕೊನ್ ಆಸ್ಲಿಂ. ಹೆಂ ಕಸಲೆಂವ್ ಫಾಡಿತ್ ಜಾಂವ್, ಹಾಚೊ ಹಾಂವೆಂ ಸಂಪೂರ್ಣ್ ಫಾಯ್ಸೊ ಉಟಂದ್ ಜಾಯ್. ಹ್ಯಾ ಫಾಡಿತಾವರ್ಲಿಂ ಹಾಂವೆಂ ಫಕತ್ ಫಿರ್ಗಜಿಚೆ ಸ್ವಯ್, ಬಗಾರ್ ಸಗ್ಳ್ಯಾ ಗಾಂವ್ಚಿ ಮುಕೆಲ್ ಜಾಯ್’ ಚಿಂತ್ಲೆಂ ಲೂಸಿನ್.

ಕಸಲೆಚ್ ಫಳಾಯೆವಣೆ ಲೂಸಿ ಸೆರ್ಪಿನಾಮಿಯೆಚ್ಯಾ ಫರಾ ತೆಪ್ಪಿಂ ಧಾಂವ್ಲೆಂ. ಲೂಸಿ ಸೆರ್ಪಿನಾಮಿಯೆಚ್ಯಾ ಆಂಗ್ಲಾಕ್ ಪಾವ್ತಾನಾ ದುಜಾಮ್ ಸೆರ್ಪಿನಾಮಿಯೆಚೆ ಶೆಂಡಿಯೆಕ್ ಧರ್ನ್ ಬೊವ್ ಕಟೊರಾಯೆನ್ ತಿಚ್ಯಾ ಕಾನ್ಸುಲಾಂಕ್ ಧಾಪ್ಪಾವ್ನ್ ಆಸ್ಲೊ. ಸೆರ್ಪಿನಾಮಿ ದುಕಿನ್ ಆನಿ ಆಕಾಂತಾನ್ ಬಚಾದೆಹಾತಿರ್ ಬೊಬಾಟ್ಲಾಲಿ. ಲೂಸಿಕ್ ಪಳೆತಚ್ ದುಜಾಮಾನ್ ಸೆರ್ಪಿನಾಮಿಯೆಚೆ ಶೆಂಡಿ ಸೊಡ್ಲಿ ಆನಿ ಲಾಚಾರ್ ಸೆರ್ಪಿನಾಮಿ ಧರ್ಲಿರ್ ಗಳ್ಳಿ.

“ಹೋ!! ಹೋ! ಲೂಸಿ ಸಾಯ್ಬಿಣ್!! ಯೇ... ಯೇ...”

ದುಜಾಮಾನ್ ಆಪ್ಲ್ಯಾ ಮುಕಮಳಾರ್ ಕೃತಕ್ ಹಾಸೊ ದಾಕಂವ್ಲೆಂ ಸಾದನ್ ಕೆಲೆಂ. ತಾಚ್ಯಾ ಗೂದ್ಲ್ಯಾ ಉಲೊಣ್ಯಾನ್ ತೊ ಅಮಾಲಾರ್ ಆಸಾ ಮ್ಹಣ್ ಸಮ್ಜೊಂಕ್ ಲೂಸಿಕ್ ಚಡ್ ವೇಳ್ ಲಾಗೊಂಕ್ಲ್ಯಾ ದುಜಾಮಾಚ್ಯಾ ಉಲೊಣ್ಯಾಚೆಂ ಗಣ್ಣೆಂ ಕರಿನಾಸ್ತಾನಾ ಲೂಸಿ ಧರ್ಲಿಕ್ ಶೆವ್ಣೊನ್ ದುಕಿನ್ ಪಿಂರೊಂಚೆ ಸೆರ್ಪಿನಾಮಿಯೆ ಸರ್ಲಿಂ ಪಾವ್ಲೆಂ. ತೆಂ ಸೆರ್ಪಿನಾಮಿಯೆಕ್ ಸಮಾದಾನ್ ಕರ್ತಾಲೆಂ ತರೀ ಮತಿಂತ್ ಆಪ್ಲೆಂ ಹ್ಯಾ ಫಾಡಿತಾಚೊ ಉಪೆಗ್ ಕರ್ನ್ ಫಿರ್ಗಜಿಂತ್ ಕಶೆಂ ನಾಂವ್ ಜೊಡ್ಯೆತ್‌ಗಿ ಮ್ಹಣ್ ಚಿಂತಾಲೆಂ.

“ತುಂ ಕಸಲೆಂ ತ್ಯಾ ಗಾಡ್ವಾಕ್ ಸಮಾದಾನ್ ಕರ್ತಾಯ್ ಲೂಸಿ? ಹೆಂ ಆಮ್ಚೆಂ ಸದಾಂಚೆಂ. ಅಪ್ಪೂಬ್ ಕೆದ್ನಾ ತರೀ ತಾಕಾ ಚಿಕ್ಕೆ ಹುನ್ ಕರಿನಾ ಜಾಲ್ಯಾರ್ ತಾಕಾ ಮ್ಹಜಿ ಭಾಸ್ ಸಮ್ಜಾನಾ. ತುಂ ಹೆವ್ಳಿನ್ ಯೇ... ಆಮಿ ಬರ್ಯೊ ಗಜಾಲಿ ಕರ್ಯಾಂ” ದುಜಾಮ್ ನಿರ್ದಕ್ಕೆನ್ ಉಲಯ್ಲೊ. “ಹ್ಯಾಪರಿಂ ಬಾಯ್ಲಾಂಕ್ ಮಾರ್ಚೆಂ ಕಾನುನಾಖಾಲ್ ಗುನ್ಯಾಂವ್ ಮ್ಹಣ್ ತುಂ ಜಾಣಾಂಯ್ಲಿ? ಎಕೆ ಮೊನ್ವಾತಿಕ್ ಮಾರ್ಚೆಪರಿಂ ತುವೆಂ ತಿಕಾ ಮಾರ್ಲಾಂಯ್... ತಿಚ್ಯಾ ಜಿವಾಕ್ ಕಾಂಯ್ ತರೀ ಅಪಾಯ್ ಜಾಲೊ ತರ್ ಕೋಣ್ ಜವಾಬ್ದಾರ್?” ಲೂಸಿ ಕೃತಕ್ ರಾಗ್ ದಾಕಂವ್ಕ್ ಸಾದನ್ ಕರಿಲಾಗ್ಲೆಂ.

“ವ್ಹಾ... ವ್ಹಾ!! ತರ್ ತುಂ ಮ್ಹಾಕಾ ಕಾನುನ್ ಶಿಕಂವ್ಕ್ ಆಯ್ಲಾಂಯ್ ವ್ಹಯ್‌ಗೋ ಲೂಸಿ, ತುಂ ಲಂಡನಾಂತ್ ಆಯಾಚೆಂ ಕಾಮ್ ಕರ್ತಾಲೆಯ್ಲೊ ವಾ ವಕಿಲಾಚೆಂ? ಹಿ ಆಮ್ಚ್ಯಾ ಘೊವಾ-ಬಾಯ್ಲೆ ಮದ್ಲಿ ರಾಟಾವಳ್. ಹೆ ಸಂಗಿಂತ್ ತುವೆಂ ಮೆತರ್ ಜಾಯ್ನಾ ತರ್ ಬೊವ್ ಬರೆಂ.” ಉಲಯ್ತಾಂ ಉಲಯ್ತಾಂ ದುಜಾಮಾನ್ ಕೆಂಕಾರ್ನ್ ಸೊಪ್ಯಾಚ್ಯಾ ಕೊನ್ಯಾಂತ್ಲಿ ಸೊರ್ಯಾಚಿ ಬೋತ್ಲೆ ತೊಂಡಾಕ್ ತೆಂಕುನ್ ಏಕ್ ಘೊಟ್ ಮಾರ್ಲೊ. “ಹಿ ಫಕತ್ ಘೊವಾ-ಬಾಯ್ಲೆ ಮದ್ಲಿ ಗಜಾಲ್ ನ್ಹಯ್. ಹಿ ಆಮ್ಚ್ಯಾ ವಾಡ್ಯಾಚಿ, ಆಮ್ಚೆ ಫಿರಗಿಜಿ ಆನಿ ಆಮ್ಚ್ಯಾ ಸಗ್ಳೆ ಸಮಾಜಿಚಿ ಗಜಾಲ್!! ಹಾಂವ್ ಬಾಯ್ಲಾಂಚೆರ್ ಅಸಲೊ ಅನ್ಯಾಯ್ ಜಾಂವ್ಕ್ ಕೆದಿಂಚ್ ಸೊಡ್ಚಿನಾ.” ಸೊರ್ಯಾಚ್ಯಾ ಅಮಾಲಾನ್ ದೊಳೆ ತಾಂಬ್ಡೆ ಜಾವ್ನ್ ಕ್ರೂರ್ ದಿಸ್ಚ್ಯಾ ದುಜಾಮಾ ಘುಡೆಂ ಲೂಸಿಕ್ ಭಿರಾಂತ್ ದಿಸ್ತಾಲಿ ತರೀ ಆಸ್‌ಲೆಂ ಸಗ್ಳೆಂ ಧಯ್ತ್ ಆರಾವ್ನ್ ಉಲಯ್ಲೆಂ ಲೂಸಿ. ಲೂಸಿಚಿಂ ಉತ್ರಾಂ ಆಯ್ಕೊನ್ ದುಜಾಮಾಚೊ ರಾಗ್ ತಳ್ಳಿಟ್ಯಾಕ್ ಚಡ್ಲೊ. ತೊ ಬಸ್‌ಲೊ ಧಟಾಕ್ ಕರ್ನ್ ಉಬೊ ಜಾಲೊ ಆನಿ ಕುಂದ್ಯಾಕ್ ತೆಂಕುನ್ ದವರ್ಲೆಲಿ ಕೊಸ್ಚಿ ಬೊಡಿ ಘೆವ್ನ್ ಲೂಸಿ ಸರಿಂ ಆಯ್ಲೊ.

“ತುಜ್ಯಾ ಹ್ಯಾ ಗೊರ್ಯಾ ಕಾತಿಚೆರ್ ಹಿ ಕಾದ್ಯಾಚಿ ಬೊಡಿ ಪಡ್ಲಿ ತರ್ ತುಂ ತುಜೆಂ ಕಾನುನ್, ವಾಡೊ, ಸಮಾಜ್ ಆನಿ ಗಾಂವ್ ಸಗ್ಳೆಂ ವಿಸ್ತಾತೆಲೆಂಯ್... ಕಳ್ಳೆಂಗೀ? ನಿಕಳ್ತಾಯ್ಲಿ ಹಾಂಗಾಥಾವ್ನ್ ವಾ ತುಜೊ ಇಂಗ್ಲೆಂಡಾಚೊ ಭುತ್ಯೆ ಸೊಡೊಂವ್?” ದುಜಾಮಾನ್ ರಾಗಾನ್ ದೊಳೆ ವಾಟಾರ್ನ್ ಬೊಡಿ ಉಬಾರ್ತಾನಾ ಭಿಯಾನ್ ಲೂಸಿಚ್ಯಾ ಪಾಂಯಾಥಳಾ ಭುಂಯ್ ಕೊಸಾಳ್ಳಿ.

ಪರತ್ ಆಪ್ಲೆಂ ತೊಂಡ್ ಉಗಡ್ಲೆಂ ತರ್ ದುಜಾಮ್ ಖಂಡಿತ್ ಆಪ್ಣಾಕ್ ವ್ಹಾಜಯ್ತಾಲೊ ಮ್ಹಣ್ ದುಜಾಮಾಚ್ಯಾ ದೊಳ್ಕಾಂತ್ಲೊ ನಿರ್ದಾರ್ ಪಳೆವ್ನ್ ಲೂಸಿಕ್ ನಕ್ಕಿ ಜಾಲೆಂ. ಲೂಸಿ ವೆವೆಗಿಂ ಲಾಂಬ್ ಲಾಂಬ್ ಕದಾಮಾಂನಿ ದುಜಾಮಾಥಾವ್ನ್ ಪಯ್ಸ್ ಸರ್ಲೆಂ.

“ತುಕಾ ಹೆಂ ಸಗ್ಳೆಂ ಮ್ಹಾರಗ್ ಪಡ್ತೆಲೆಂ ದುಜಾಮಾ!! ತುಕಾ ಬೂದ್ ಶಿಕಯ್ಲಿನಾ ತರ್ ಹಾಂವ್‌ಯಿ ಲೂಸಿ ನ್ಹಯ್.”



ಲೂಸಿಚಿಂ ಉತ್ತಾಂ ಕಾಬಾರ್ ಜಾತಾ ಮ್ಹಣ್ಚೆ ದುಜಾಮ್ ಹಾತಾಂತ್ಲಿ ಬೊಡಿ ವಾರ್ಯಾರ್ ಘಂವ್ಡಾವ್ನ್ ಲೂಸಿಸರಿಂ ಧಾಂವೊನ್ ಆಯ್ಲೊ. ಹೆಂ ಪಳೆವ್ನ್ ಲೂಸಿಚಿ ಝಂಟ್ ಉಡ್ಲಿ. ವಾಂಚೊನ್ ಉಲ್ಲಿಂ ತರ್ ಸಾಂತ್ ಆಂತೊನಿಕ್ ಫೆಸ್ತ್ ಮೀಸ್ ದಿತಾಂ ಮ್ಹಣ್ ಮಕಿಂತ್‌ಚ್ ಆಂಗವ್ನ್ ಲೂಸಿ ಮೆಳ್‌ಲ್ಲೆ ವಾಟೆನ್ ಆಪ್ಲ್ಯಾ ಘರಾತೆವ್ಚಿಂ ಧಾಂವ್ಲೆಂ.

ಆಪ್ಲ್ಯಾ ಘರಾತ್ ಆಂಗ್ಲಾಂತ್ ಪಾವ್ತಚ್ ದುಜಾಮ್ ಖಿಂಯ್ ತರೀ ಆಪ್ಲ್ಯಾ ಪಾಟ್ಲ್ಯಾನ್ ಧಾಂವೊನ್ ಆಯ್ಲಾಗೀ ಮ್ಹಣ್ಚೆ ಛಿರಾಂತಿನ್ ಲೂಸಿನ್ ಪಾಟಿಂ ಘಂವೊನ್ ಪಳೆಲೆಂ. ತೊ ಆಪ್ಲ್ಯಾ ಪಾಟ್ಲ್ಯಾನ್ ಯೇಂವ್ಯನಾ ಮ್ಹಣ್ ನಕ್ಳೆ ಜಾತಚ್ ಲೂಸಿನ್ ಸಮಾದಾನಾಚೊ ಉಸ್ತಾಸ್ ಸೆವ್ತೊ.

‘ದುಜಾಮಾಕ್ ಬೂದ್ ಶಿಕಯ್ಪೆ ಆನಿ ಅಶೆಂ ಕೆಲೆಂ ತರ್ ಗಾಂವಾಂತ್ ಹಾಂವೆಂ ನಾಂವಾಡ್ಲಿಕ್ ಜಾಂವ್ಪ್ಯಾಂತ್ ಕಾಂಯ್ ದುಬಾವ್ ನಾ. ಪುಣ್ ಕಶೆಂ?’ ಸಗ್ಳಿ ರಾತ್ ಲೂಸಿನ್ ಚಿಂತ್ಲ್ಯಾಂನಿ ನಿದ್ರೆವಣೆ ಪಾಲಾರ್ ಕೆಲಿ.

ದುಸ್ರೊ ದೀಸ್ ಆಯ್ತಾರ್. ಲೂಸಿಚಿ ವಿನತೆ ಪ್ರಕಾರ್ ಫಿರ್ಗಜ್ ಪಾದ್ರಿನ್ ಸರ್ವ್ ಬಾಯ್ಲಾಂಕ್ ಮಿಸಾ ಉಪ್ರಾಂತ್ ಲೂಸಿಚ್ಯಾ ಘರಾ ಕಾಪಿ ಫಳ್ಳಾರಾಕ್ ಹಾಜರ್ ಜಾಂವ್ಕ್ ಆಪ್ಲೆಂ ಪಾಟಯ್ಲೆಂ. ಘರಾ ಆಯ್ಲೆಲ್ಯಾ ಬಾಯ್ಲಾಂಕ್ ಲೂಸಿನ್ ಕಾಪಿ, ಬಿಸ್ಕುತ್ಯೊ ಆನಿ ಹೆರ್ ಫಳ್ಳಾರಾನ್ ಸತ್ಕಾರ್ ಕೆಲೊ.

ಸರ್ವಾಂಚೊ ಕಾಪಿಯೆಚೊ ಗ್ಲಾಸ್ ಖಾಲಿ ಜಾತಚ್ ಆಪ್ಲೊ ತಾಳೊ ಸದಿಳ್ ಕರ್ನ್ ಲೂಸಿನ್ ಉಲೊಣ್ಯಾಕ್ ಬುನ್ಯಾದ್ ಘಾಲಿ. “ಕಾಲ್ ಸಾಂಜೆರ್ ಆಮ್ಚ್ಯಾ ವಾಡ್ಪಾಚ್ಯಾ ಸೆರ್ಫಿನಾಮಿಯೆಕ್ ತಿಚ್ಯಾ ಘೊವಾನ್ ಎಕಾ ಮೊನ್ವಾತಿಕ್ ಮಾರ್ಚೆಪರಿಂ ಮಾರ್ಲಾಂ. ತಿತ್ಲೆಂಚ್ ನ್ಹಯ್, ಹಾಂವ್ ಸಮಾದಾನ್ ಕರುಂಕ್ ಗೆಲ್ಲ್ಯಾ ತವಳ್ ಮ್ಹಾಕಾಯ್ ಬೆತಾನ್ ಮಾರ್ಚೆಂ ಪ್ರೇತನ್ ಕೆಲಾಂ.” ಸರ್ವಾಂಚಿ ದೀಶ್ಪ್ ಎಕಾ ಕೊನ್ವಾಕ್ ಉಬಿ ಆಸ್ಲೆಲೆ ಸೆರ್ಫಿನಾಮಿಯೆಚೆರ್ ಖಿಂಚ್ಲಿ. ದುಜಾಮಾಚೆಂ ಮುಟ್ಲೆಂ ಖಾವ್ನ್ ಸೆರ್ಫಿನಾಮಿಯೆಚೆಂ ನಾಕ್ ಮೊಟೆಂ ಆನಿ ಪೋಂಟ್ ದಾಟ್ ಜಾವ್ನ್ ತಿ ಹನುಮಂತಾಪರಿಂ ದಿಸ್ತಾಲಿ.

“ಯೇ ಮ್ಹಜ್ಯಾ ಬರ್ಕಾತಾ, ಸೆರ್ಫಿನಾಮ್ಯೆಕ್ ಯೆಮ್ಕುಳ್ಳಾ ದುಜಾಮಾನ್ ಸೂರ್ದನವಿ ಕೆಲಾಂಗೊ” ದುಲ್ಸಿನಬಾಯೆಚಿ ಜೇಬ್ ಹುಳ್ವಳ್ಳಿ!! ಸಗ್ಳ್ಯಾ ಸಾಲಾಂತ್ ಹಾಸ್ಯಾಚಿಂ ಲ್ಹಾರಾಂ ವ್ಹಾಳಿಂ.

“ಹಿ ಕಾಂಯ್ ತಮಾಶ್ಯಾಚಿ ಗಜಾಲ್ ನ್ಹಯ್. ಆಮ್ಚೆರ್, ಬಾಯ್ಲಾಂಚೆರ್ ದಾದ್ಲ್ಯಾಂನಿ ಕರ್ಚೊ ಹೊ ಅನ್ಯಾಯ್ ಆನಿ ಅತ್ಯಾಚಾರ್ ಆಮಿ ಸರ್ವಾಂನಿ ಎಕಾಮೆಕಾ ಸಾಂಗಾತಾ ಮೆಳೊನ್ ಆಡಾಂವ್ಕ್ ಜಾಯ್!!” ಲೂಸಿಚಿಂ ಉಲೊಣೆಂ ಸರ್ವ್ ಬಾಯ್ಲಾಂ ಚೇತ್

ದೀವ್ನ್ ಆಯ್ಕಾತಾಲಿಂ. ಕಿತ್ಯಾಕ್ ಮ್ಹಳ್ಯಾರ್ ಚಡಿತ್ ಜಾವ್ನ್ ಹರ್‌ಎಕಾ ಬಾಯ್ಲಾಂಕ್ ತಾಂಚೆ ಘೊವ್ ಸೊರೊ ಪಿಯೆವ್ನ್ ಹಪ್ತಾಕ್ ಏಕ್‌ಪಾವ್ಪಿಂ ತರೀ 'ಗುಮ್ನೆ' ಘಾಲ್ತಾಲೆ.

“ತುವೆಂ ಸಾಂಗ್ಲೆಂ ಬಿಲ್ಕುಲ್ ಸತ್‌ಗೊ ಲೂಸಿ!! ಥೊಡ್ಯಾ ದಿಸಾಂ ಆದಿಂ ನಾಕ್‌ಭರ್ ಘೊಟುನ್ ಮ್ಹಜ್ಯಾ ಘರ್ಕಾರಾನ್ ಮ್ಹಾಕಾ ಖೊಟಾಯಿಲ್ಲೆಂ, ಮ್ಹಾಕಾ ಆತಾಂಯ್ ನೀಟ್ ಉಬೆ ರಾವೊಂಕ್ ಜಾಯ್ನಾ. ಪಳೆಂವ್ಕ್ ಸುಕ್ಯಾ ತಾಟ್ಯಾಪರಿಂ ಬಲ್ಚೆತ್ ದಿಸ್ತಾ ತರೀ ಪಿಯೆಲ್ಯಾ ಉಪ್ರಾಂತ್ ಖಿಂಚ್ಯಾ ಸೊಮ್ಗುಳಾಚೆಂ ತ್ರಾಣ್ ಯೆತಾಗಿ ತ್ಯಾ ಜುದಾಸಾಥಂಯ್” ಆಪ್ಲೆ ಕಶ್ಟ್ ಪಾಚಾರುಂಕ್ ಲಾಗಿ ಪುಲಾ ಬಾಯ್.

“ಮ್ಹಜ್ಯಾ ಕಾಸಾಪ್ಪಿ ಅಂತುಖುರ್ನಾಕ್ ಮ್ಹಾಕಾ ಧಾಪ್ತಾಯಿಲ್ಲಾ ಶಿವಾಯ್ ನೀದ್‌ಯಿ ಯೇನಾ, ಜೆವ್‌ಲ್ಲೆಂ ಜಿರೊಂಕ್‌ಯಿ ಜಿರನಾ” ಶಿಣ್ ಉಲಯ್ಲಿ ಸಿಸಿಲ್ ಬಾಯ್.

ಹಾಜರ್ ಆಸ್ಲೆಲ್ಯಾ ಚಡ್ತಾವ್ ಬಾಯ್ಲಾಂನಿ ಆಪ್ಲ್ಯಾ ಘೊವಾಂಕ್ ದುರ್ದೊಂಚೆಂ ಪಳೆವ್ನ್ ಲೂಸಿಕ್ ಆಪ್ಲ್ಯಾ ಕಾಮಾಂತ್ ಜಯ್ತ್ ದಿಸೊನ್ ಆಯ್ಲೆಂ.

“ಆಮಿ ಹ್ಯಾ ಪರಿಂ ವೊಗೆ ರಾವೊನ್ ದಾದ್ಲ್ಯಾಂಚೊ ಅನ್ಯಾಯ್ ಸೊಸುನ್ ವ್ಹೆಲ್ಯಾರ್ ತಾಂಕಾಂ ಆನಿಕ್‌ಯಿ ಸಳ್ಳಿ ಮೆಳ್ತಾ. ತ್ಯಾ ಖಾತಿರ್ ಆಮಿ ಸರ್ವಾಂನಿ ಸಾಂಗಾತಾ ಮೆಳೊನ್ ಹ್ಯಾ ಅತ್ಯಾಚಾರಾ ವಿರೋದ್ ಝುಜೊಂಕ್ ಜಾಯ್.” ಲೂಸಿನ್ ಬಾಯ್ಲಾಂಕ್ ದಾದ್ಲ್ಯಾಂ ವಿರೋದ್ ಚಾಳ್ವೆಂವ್ಕ್ ಸಾದನ್ ಕೆಲೆಂ.

“ಪುಣ್ ಕಶೆಂಗೋ ಲೂಸಿ? ಆಮಿ ಪಾಪಾರಿ ಬಾಯ್ಲಾಂನಿ ಕಶೆಂ ಝುಜ್ವೆಂಗೋ ತ್ಯಾ ಸಾತ್ ಶಿಂಗಾಂಚ್ಯಾ ದೆಂವ್ಚಾರಾಲಾಗಿಂ? ಸಾಂಜೆರ್ ಏಕ್ ಥೆಂಬೊ ಘೊಟ್ಟಚ್ ತೆ ಸಗ್ಳೆ ಪಮ್ಮುದಾಪರಿಂ ಖುಬಾಳ್ತಾತ್!! ಕೊಡಮಂದಾಯಾಚೆಂ ತ್ರಾಣ್, ಪಿಲಿಚಂಡಿಚೊ ಆವ್ತಾರ್ ಆನಿ ಪಂಜುರ್ಲಿಚೊ ವೇಸ್ ಪಾಂಗುರ್ತಾತ್ ತೆಂ ಪಳೆತಾನಾ ಮ್ಹಜ್ಯಾ ಜಿವಾಂತ್ಲೆಂ ರಗತ್‌ಚ್ ಸುಕ್ತಾ!!” ಭಿರಾಂತ್ ಉಚಾರ್ಲಿ ಸೊಬಿನ್ ಬಾಯೆನ್.

“ಆಮಿ ತಾಂಚೆಲಾಗಿಂ ಮಾರಾಮಾರಿ ಕರ್ಚಿ ಗರ್ಜ್ ನಾ ಮಾಮಿಯೆ” ಸೊಬಿನ್ ಬಾಯೆಕ್ ಸಮ್ಜಂವ್ಚೆಪರಿಂ ಸರ್ವಾಂಕ್ ಉದ್ದೇಸುನ್ ಉಲಯ್ಲೆಂ ಲೂಸಿ. “ಆಮ್ಚಿ ರಾಕ್ವಲಿ ಕರುಂಕ್ ಕಾನುನ್ ಆಸಾ. ಬಾಯ್ಲಾಂಚೆರ್ ದಾದ್ಲ್ಯಾಂನಿ ಹಾತ್ ಉಬಾರ್ಲೆಂ ಕಾನುನಾಂತ್ ಗುನ್ಯಾಂವ್, ಏಕ್ ಅಪ್ರಾದ್ ಜಾವ್ನಾಸಾ. ಜರ್ತರ್ ತುಮಿ ಮ್ಹಾಕಾ ಸಾಂಗಾತ್ ದಿಲೊ ತರ್ ತುಮ್ಮಾಂ ಹಾಂವ್ ಹ್ಯಾ ಅತ್ಯಾಚಾರಾಥಾವ್ನ್ ಸುಟ್ಕಾ ಲಾಬಯ್ತಾಂ, ಭದ್ರತಿ ಆನಿ ಕಾನುನಿ ಸುರಕ್ಯಾ ದಿವಯ್ತಾಂ.”

“ಅಶೆಂ ಕರ್ಚಿ ತರ್ ದೇವ್ ತುಕಾ ಬೆಸಾಂವ್ ದಿತಲೊಗೊ ಪುತಾ ಲೂಸಿ. ಮ್ಹಾಕಾ ಸುರ್ಪಿತ್ ಕೇಸ್ಲೊ ಖುರಿಸ್ ವ್ಹಾವ್ನ್ ಮ್ಹಜಿ ಜಿಣಿ ಕಾಬಾರ್ ಜಾವ್ನ್ ಆಯ್ಲಿ. ಬಾಕಿ

ಅಸ್ಲಿ ಥೋಡೆ ದೀಸ್ ತರೀ ಸಮಾದಾನಾನ್ ಜಿಯೆಂವ್ಕ್ ಆಶೆತಾಂಗೊ ಪುತಾ. ತುಂ ಕಿತೆಂ ಸಾಂಗ್ತಾಯ್ ತೆಂ ಕರುಂಕ್ ಹಾಂವ್ ತಯಾರ್ ಆಸಾಂ." ಪೆರ್ವತ್ ಬಾಯೆನ್ ಲೂಸಿಕ್ ಆಪ್ಲೊ ಸಹಕಾರ್ ಭಾಸಾಯ್ಲೊ.

"ಆಮಿ ಸಕ್ತಾಂ ತುಜೆಸಂಗಿಂ ಆಸಾಂವ್." ಥಂಯ್ಸರ್ ಹಾಜರ್ ಆಸ್ಲೆಲ್ಯಾ ಸರ್ವ್ ಬಾಯ್ಲಾಂನಿ ಎಕಾಚ್ ಉತ್ರಾನ್ ಲೂಸಿಕ್ ಆಪ್ಲೊ ಸಂಪೂರ್ಣ್ ಸಹಕಾರ್ ಭಾಸಾಯ್ಲೊ.

ಲೂಸಿಚೆ ಮಾಂಡಾವಳೆ ಪ್ರಕಾರ್ ಸಾಂಜೆರ್ ಜುಸ್ತ್ ಚಾರ್ ವೊರಾಂಕ್ ಸರ್ವ್ ಬಾಯ್ಲಾಂ ಪುರ್ಯಾವಾರ್ ಪೊಲಿಸ್ ಸ್ಟೇಶನಾಕ್ ಭಾಯ್ರ್ ಸಲ್ಲಿಂ.

"ದಾದ್ಲ್ಯಾಂಚಿ ದಾದಾಗಿರಿ" ಲೂಸಿ ಬೊಬಾಟಿಂ.

"ಬಂದ್ ಕರಾ, ಬಂದ್ ಕರಾ" ಲೂಸಿನ್ ಆದಿಂಚ್ ಶಿಕವ್ನ್ ದಿಲ್ಲೆಪರಿಂ ಸರ್ವ್ ಬಾಯ್ಲಾಂನಿ ಸಾಂಗಾತಾಚ್ ಬೊಬ್ ಮಾರ್ಲಿ.

"ಆಮಿ ಬಾಯ್ಲಾಂ ಆಸ್ತಕ್ ಸ್ವಯ್" ಪರತ್ ಲೂಸಿಚೆ ಬೊಬೆಕ್ "ದಾದ್ಲ್ಯಾಂ ಪ್ರಾಸ್ ಆಮಿ ಆಸ್ತಕ್ ಸ್ವಯ್" ಮ್ಹಣ್ ಸರ್ವ್ ಬಾಯ್ಲಾಂನಿ ಬೊಬಾಟುನ್ ಪುರ್ಯಾವ್ ಫುಡೆಂ ವ್ಹೆಲೊ. ಗಾಂವ್ಚೊ ಸಗ್ಳೊ ಲೋಕ್ ಹೆಂ ನವಾಲ್ ಪಳೆವ್ನ್ ಅಜ್ಞಾಪ್ಲೊ. ಬಗ್ಗೆಚ್ಯಾ ಗಡಂಗಾಂತ್ 'ಘೊಟೊ' ಫಾಲ್ನ್ ಆಸ್ಲೆಲೊ ದುಜಾಮ್ ಭಾಯ್ಲೊ ಗಲಾಟೊ ಆಯ್ಕೊನ್ ಗಡಂಗಾಂತ್ಲೊ ಹಳೊ ಭಾಯ್ರ್ ಆಯ್ಲೊ. ಬಾಯ್ಲಾಂಚೊ ಪುರ್ಯಾವ್ ಪಳೆವ್ನ್ ದುಜಾಮ್ ಥಟಾಕ್ಲೊ. ಸಕ್ತಾಂಪ್ರಾಸ್ ಮುಕಾರ್ ಲೂಸಿ ಆನಿ ತಾಚ್ಯಾ ಪಾಟಿಲ್ಯಾನ್ ಚಾಳೀಸ್-ಪನ್ನಾಸ್ ಬಾಯ್ಲಾಂ!!

ಆಪ್ಲೆಂ ಸೆರ್ಚಿನಾಯಿ ವಾರ್ಯಾರ್ ಹಾತ್ ಉಬಾರ್ನ್ ತಾಳೊ ಪಿಂಜುನ್ ದಾದ್ಲ್ಯಾಂಕ್ ಶಿರಾಪುನ್ ಪುರ್ಯಾವಾರ್ ವೆತಾ ತೆಂ ಪಳೆವ್ನ್ ದುಜಾಮಾಚಿ ಲುಂಗಿ ಸಡಿಳ್ ಜಾಲಿ.

'ಹ್ಯಾ ಲಂಡನ್ ಲೂಸಿನ್ ಮಾರ್ಲೊರೆ ದುಜೆ ತುಕಾ ಖುರ್ಸಾರ್!!' ದುಜಾಮಾನ್ ಮತಿಂತ್ ಚಿಂತ್ಲೆಂ.

'ಎಕಾಚ್ ದಿಸಾ ಭಿತರ್ ಹ್ಯಾ ಚೆಡ್ವಾನ್ ಗಾಂವ್ಚೊ ಸಗ್ಳೊ ಬಾಯ್ಲಾಂಚೆ ದೊಳೆ ಬಣ್ಣಿ ಕರ್ನ್ ಆಪ್ಲೆ ತಾಬೆಂತ್ ಘೆತ್ಲೆಂ!!?' ದುಜಾಮಾಚಿ ಮತ್ ಆವೆಕ್ ಭಿರಾಂತಿನ್ ವಿರಾರ್ ಜಾಲಿ. 'ಹ್ಯಾ ಬಾಯ್ಲಾಂನಿ ಕಿತೆಂ ಕರ್ಲೆಂ ಆಸಾ? ತಾಂಚೆವರಿಂ ದಾಳ್ ಶಿಜಾನಾ' ಆಪ್ಲಾಕ್ ಚ್ ಸಮಾದಾನ್ ಕರ್ನ್ ದುಜಾಮ್ ಪರತ್ ಗಡಂಗಾಕ್ ಲಿಗ್ಲೊ ಆನಿ 'ಘೊಟ್ಯಾಂಕ್' ಒರ್ದರ್ ದೀಂವ್ಕ್ ಲಾಗ್ಲೊ.

ಬಾಯ್ಲಾಂಚೊ ಪುರ್ಯಾವ್ ಪೊಲಿಸ್ ಸ್ಟೇಶನಾಕ್ ಯೆಂವ್ಚೊ ಪಳೆವ್ನ್ ಗಾಂವ್ಚೆ ಪೊಲಿಸ್ ಕಾಲುಬುಲೆ ಜಾಲೆ. ಲೂಸಿ ಬಾಯ್ಲಾಂಕ್ ಘೆವ್ನ್ ಶೀದಾ ಇನ್ಸ್‌ಪೆಕ್ಟರಾಚ್ಯಾ ಸಮೊರ್ ಹಾಜರ್ ಜಾಲೆಂ. ಲೂಸಿಚೆಂ ಧಯ್ ಪಳೆವ್ನ್ ಸಗ್ಳಿಂ ಬಾಯ್ಲಾಂ ಪಿಜ್ಜಿತ್



ಜಾಲಿಂ. ಥೊಡ್ಯಾ ಬಾಯ್ಲಾಂಕ್ ಖಾಕಿ ಮುಸ್ತಾಯ್ಕಿಚ್ಯಾ 'ಟೊಪಿವಾಲ್ಯಾಂಕ್' ಪಳೆವ್ನ್ ನ್ಯೂಮೊನಿಯಾ ತಾಪಾಚೊ 'ಕುಡ್ಕುಡೊ' ಸುರು ಜಾಲ್ಲೊ.

“ಆಮ್ಕಾಂ ಬಾಯ್ಲಾಂಕ್ ಕಿತೆಂ ಮ್ಹಣ್ ಚಿಂತ್ಲಾಂ ಹ್ಯಾ ದಾದ್ಲ್ಯಾಂನಿ? ನಾಕ್‌ಭರ್ ಸೊರೊ ಘೊಟಾತ್ ಆನಿ ಬಾಯ್ಲಾಂಕ್ ಖೆಂಡಾತ್, ಮಾರ್ತಾತ್, ಅಕ್ಮಾನ್ ಕರ್ತಾತ್!! ತುಮ್ಚ್ಯಾ ಕಾನುನಾನ್ ಆಮ್ಕಾಂ ಕಸಲಿ ಭದ್ರತಿ ಆನಿ ಸುರಕ್ಯಾ ದಿಲ್ಯಾ?” ಲೂಸಿ ಪೊಲಿಸ್‌ವಾಲ್ಯಾಂಚ್ಯಾ ಸಮೊರ್ ಧಯ್ರಾನ್ ಉಲಯ್ತಾ ತೆಂ ಪಳೆವ್ನ್ ಬಾಯ್ಲಾಂಚ್ಯಾ ಕಾಳ್ಜಾಂನಿ ಧಯ್ರಾಚಿ ಊಬ್ ಉಬ್ಜಾಲಿ. “ಪಳೆಯಾ ಮಾನೆಸ್ತೀಣಿಂನೊ, ತುಮ್ಚೆ ಕಶ್ಟೆ ಕಿತೆಂ ಆಮ್ಕಾಂ ಸುಟಾವೆಂ ಸಾಂಗ್ತಾ ಆನಿ ಆಮಿ ತುಮ್ಕಾಂ ಆಮ್ಚೆ ಸಂಪೂರ್ಣ್ ಸಹಕಾರ್ ಭಾಸಾಯ್ತಾವ್” ಇನ್ಸ್‌ಪೆಕ್ಟರ್ ಸಮಾದಾನಾನ್ ಉಲಯ್ಲೊ.

“ಹಾಂಗಾಸರ್ ಹಾಜರ್ ಆಸ್ಲೆಲ್ಯಾ ಚಡಿತ್ ಬಾಯ್ಲಾಂಚೆಂ ದೂರ್ ಕಿತೆಂಗೀ ಮ್ಹಳ್ಯಾರ್ ತಾಂಚೆ ಘೊವ್ ಸೊರೊ ಪಿಯೆವ್ನ್ ತಾಂಕಾಂ ಮಾರ್ತಾತ್. ಕಾಲ್ ಸಾಂಜೆರ್ ದುಜಾಮಾನ್ ಸೆರ್ಪಿನ್ ಬಾಯೆಕ್ ಸರ್ಪರಿತ್ ಮಾರ್ಲಾಂ. ತಿತ್ಲೆಂಚ್ ನ್ಹಯ್, ಹಾಂವ್ ಆಡಾಂವ್ಕ್ ಗೆಲ್ಲ್ಯಾಕ್ ಮ್ಹಾಕಾಯ್ ಮಾರುಂಕ್ ಪ್ರೇತನ್ ಕೆಲೆಂ.” ಲೂಸಿನ್ ದುಜಾಮಾಚೆಂ ನಾಂವ್ ಕಾಡ್ಲೆಲೆಂ ಆಯ್ಕೊನ್ ಸೆರ್ಪಿನಾಮಿ ಭಿಯಾನ್ ಧರ್ತೊ.

ಇನ್ಸ್‌ಪೆಕ್ಟರಾನ್ ತುರಂತ್ ದೂರ್ ಬರವ್ನ್ ಘೆತ್ಲೆಂ ಆನಿ ದುಜಾಮಾಕ್ ಆಪವ್ನ್ ಹಾಡುಂಕ್ ದೊಗಾಂ ಪೊಲಿಸಾಂಕ್ ಫರ್ವಾಯ್ಲೆಂ.

ಥೊಡ್ಯಾಚ್ ವೆಳಾನ್ ದುಜಾಮ್, ಹಳ್ಳೆಂತ್ಲೊ ಪೆಟೊ ವಾಟ್ ಚುಕೊನ್ ಪೆಂಟಿಂತ್ ಪಾವ್ಲ್ಯಾರ್ ಕಾಲುಬುಲೊ ಜಾಂವ್ಚೆಪರಿಂ, ಧರ್ತರ್ಯಾಂ ಕಾಂಪೊನ್ ಇನ್ಸ್‌ಪೆಕ್ಟರಾ ಮುಕಾರ್ ಹಾಜರ್ ಜಾಲೊ. ತಾಕಾ ಫುಡೆ ಬಸ್ಲೆಲೊ ಇನ್ಸ್‌ಪೆಕ್ಟರ್ ಯಮದೂತ್ ಆನಿ ದೆಗೆನ್ ಉಬಿಂ ಆಸ್ಲೆಲಿಂ ಬಾಯ್ಲಾಂ ಆಪ್ಣಾಕ್ ಜಿವಂತ್ ಗಿಳುಂಕ್ ರಾಕೊನ್ ಆಸ್ಚ್ಯಾ ಕ್ರುರ್ ರಾಕ್ಶೆಣೆಂಪರಿಂ ದಿಸ್ಲಿಂ.

ಇನ್ಸ್‌ಪೆಕ್ಟರಾನ್ ತಾಚಿ ತನ್ಕಿ ಕರ್ನ್ ಆನಿ ಫುಡೆಂ ಸೆರ್ಪಿನ್ ಬಾಯೆಕ್ ಕೆದಿಂಚ್ ಮಾರಿನಾ ಮ್ಹಣ್ ಬರವ್ನ್ ಘೆವ್ನ್ ದುಜಾಮಾಕ್ ಪಾಟಿಂ ಧಾಡ್ಲೆಂ. ಲೂಸಿಚ್ಯಾ ತೊಂಡಾರ್ ಜಯ್ತಾಚೊ ಹಾಸೊ ಉದೆಲೊ.

ಹ್ಯಾ ಘಡಿತಾ ಉಪ್ರಾಂತ್ ತ್ಯಾ ಗಾಂವಾಂತ್ ಘೊವಾಂನಿ ಬಾಯ್ಲಾಂಕ್ ಧೆಂಕ್ಲೊ ಫಾಲ್ಕಾರ್‌ಯಿ “ಲೂಸಿಕ್ ಆಪಂವ್‌ಗೀ?” ಮ್ಹಣ್ ಬಾಯ್ಲಾಂ ಘೊವಾಂಕ್ ಧಮ್ಕಿ ದಿತಾಲಿಂ. ಅಶೆಂ ಗಾಂವ್ಚ್ಯಾ ಹರ್‌ಎಕಾ ಬಾಯ್ಲಾಂಚೆ ಜಿಬೆರ್ ಲೂಸಿಚೆಂ ನಾಂವ್ ಗಾಜುಂಕ್ ಲಾಗ್ಲೆಂ.

# ವಾಶಿಂಗ್ ಮೆಶಿನ್

ಅಜಿತ್ ಪೀಟರ್ ಡಿಸೋಜಾ, ಪೇತ್ರಿ

“ತುಂ ಆಳ್ವೆ, ತುಂ ರೆಡೋ... ತುಂ... ಉಪ್ಕಾರಾಕ್ ಪಡನಾತ್‌ಲ್ಲೊ...” ಪರ್ವಾನೆ ಆಮ್ಗರ್ ವಾದಾಳ್ ಉಟ್‌ಲ್ಲೆಂ ಆನಿ ಆಜ್ ಇಲ್ಲೆಂ ಜ್ಯೋರ್‌ಚ್ ಮ್ಹಣೈತಾ ಆನಿ ತ್ಯಾ ವಾದಾಳಾಚ್ಯಾ ಲ್ಹಾರಾಂಕ್ ಮ್ಹಜ್ಯೊ ಮೊಲಾದಿಕ್ ವಸ್ತು ಪಿಟೊ ಜಾತಾಲ್ಯೊ. ಕಾರಣ್ ಇತ್ಲೆಂಚ್, ಮ್ಹಜ್ಯಾ ಮೊಗಾಚೆಂ ಬಾಯ್ಲಾ ಶಾಂತಿಚ್ಯಾ ಮನಾಂತ್ ಅಶಾಂತಿ ಉಬ್ಜೊನ್ ತೆಂ ಹುನ್ ಜಾಲ್ಲೆಂ ಆನಿ ಹಾಶಾಕ್ ಮೆಳ್‌ಲ್ಲೊ ವಸ್ತು ಮ್ಹಜೆರ್ ಉಡಯ್ತಾಲೆಂ ಆನಿ ಹಾಂವ್ ತಾಕಾ ಸಮಾದಾನ್ ಕರುಂಕ್ ಆನಿ ತಾಣೆ ಉಡಂವ್ಚ್ಯಾ ವಸ್ತುಂಥಾವ್ನ್ ಚುಕೊನ್ ಘಂವ್ಕ್ ಒದ್ದಾಡ್ತಾಲೊಂ. ಹಾಕಾ ಸರ್ವಾಕೀ ಏಕ್ ಕಾರಣ್ ಆಸ್‌ಲ್ಲೆಂ. ಆಮ್ಚೆ ಕುಶಿಚ್ಯಾ ಫರ್ವಾ ಜೊನಾಬಾಗೆರ್ ನವೆಂಚ್ ವಾಶಿಂಗ್ ಮೆಶಿನ್ ಹಾಡ್‌ಲ್ಲೆಂ ಆನಿ ತಾಚಿ ಬಾಯ್ಲಾ ಎಲೆಜ್ ಬಾಯ್ ಆಮ್ಗರ್ ಯೇವ್ನ್ ಏಕ್ ಘಂಟೊ ತಿಚ್ಯಾ ವಾಶಿಂಗ್ ಮೆಶಿನಾಂವಿಂ ಒಡಾಯ್ ಉಲವ್ನ್ ಆಮ್ಚ್ಯಾ ಫರ್ವಿ ಶಾಂತಿ ವಿದ್ವಳಾವ್ನ್ ಗೆಲ್ಲಿ. ತಿತ್ಲೆಂಚ್, ಶಾಂತಿ, ಆಮ್ಕಾಯ್ ಏಕ್ ವಾಶಿಂಗ್ ಮೆಶಿನ್ ಜಾಯ್ ಮ್ಹಣ್ ಮ್ಹಜೆ ಪಾಟಕ್ ಲಾಗ್‌ಲ್ಲೆಂ. ಕಶೆಂ ಪ್ರವಾನ್ ಮಂತ್ರಿನ್ ಪಾಕಿಸ್ತಾನಾನ್ ಆಕಾಂತ್‌ವಾದ್ ರಾವಯ್ಲಾ ಶಿವಾಯ್ ಇಂವಾದ್ ಚಲ್ಚೊ ಸಂಬವ್ ನಾ ಮ್ಹಳೆಂಕೀ ತಶೆಂಚ್ ಹಾಂವೆಂ ಮ್ಹಜೊ ಸಾಂಬಾಳ್ ಚಡ್ಲ್ಯಾ ಶಿವಾಯ್ ವಾಶಿಂಗ್ ಮೆಶಿನ್ ಹಾಡುಂಕ್ ಜಾಂವ್ಚೆನಾ ಮ್ಹಣ್ ದಾಂಬೂನ್ ಸಾಂಗ್‌ಲ್ಲೆಂ ಆನಿ ತ್ಯಾ ದೀಸ್‌ಥಾವ್ನ್ ಆಮ್ಗರ್ ಇರಾಕ್ ಆನಿ ಅಮೆರಿಕಾಬರಿ ಲಡಾಯೆಚಿಂ ಸರ್ವ್ ಲಕ್ಶಣಾಂ ದಿಸೊನ್ ಯೆತಾಲಿಂ. ಆನಿ ಆಜ್ ತಿ ಸುರು ಜಾಲ್ಲಿಚ್.

ಸಕಾಳಿಂ ಹಾಂವ್ ಒಫಿಸಾಕ್ ವಚೊಂಕ್ ಮ್ಹಣ್ ಮ್ಹಜೆಂ ನವೆಂಚ್ ಹಾಡ್‌ಲ್ಲೆಂ ‘ಪೀಟರ್ ಇಂಗ್ಲೆಂಡ್’ ಶರ್ವ್ ಕಾಡ್ತಾನಾ ಮ್ಹಾಕಾ ಘಡ್ಗಡೊ ಮಾರ್‌ಲ್ಲೊ ಅಸ್ಲೊಗ್ ಜಾಲ್ಲೊ. ಉಂಬ್ಕುಂಕ್ ದಿಲ್ಲೆಂ ಮ್ಹಜೆಂ ಶರ್ವ್ ಮ್ಹಜೆ ಬಾಂವ್ಚೆನ್ ಫಾಶಾಕ್ ಒಡವ್ನ್ ಬಡವ್ನ್ ತಾಂತುಂ ಪಂದ್ರಾ ಬುರಾಕ್ ಕೆಲ್ಲೆ. ಮ್ಹಜೊ ರಾಗ್ ತಕ್ಷಕ್ ಚಡ್‌ಲ್ಲಾನ್ ಹಾಂವ್ ತೊಂಡಾಕ್ ಆಯಿಲ್ಲೆಂ ಬೊಬಾಟ್ಲೊಂ ಆನಿ ತೆಂಯ್ ಬೊಬಾಟ್ಲೆಂ. ಆಮ್ಗರ್ ತಿಸ್ಸೊ ಕೋಣೆ ಆಯ್ಕೊಂಕ್ ನಾತ್‌ಲ್ಲಾನ್ ಸೆಜಾಂವ್ಲಿಂ ಸಗ್ಳಿಂ ಆಯ್ಕತಾಲಿಂ. “ಸಕ್ಕಡ್ ದಾಡ್ಲೆ ಕಾಮ್ ಕರ್ನ್ ಕಿತೆಂ ತರಿ ಕರ್ನ್ ದಾಕಯ್ತಾತ್, ತುಜ್ಯಾನ್ ಕಿತೆಂ ಶಾಂಕ್ತಾ?” ತಾಣೆ ಮ್ಹಾಕಾ ಚಾಳ್ತಯ್ಲೆಂ.

“ಸಂಸಾರಾಂತ್ ಕೊಣಾಯ್ಚ್ಯಾನ್ ಕರುಂಕ್ ಜಾಯ್ನಾತ್‌ಲ್ಲೆಂ ಕಾಮ್ ಹಾಂವ್ ಕರ್ನ್ ದಾಕಯ್ತಾಂ” ಹಾಂವ್‌ಯಿ ತಾಪ್ಲೊಂ. “ಉಬಾರ್ ತಗ್ ಆಸ್‌ಲ್ಲಾ ತುಜ್ಯಾ ಬಾಪಾಯ್ಚ್ಯಾ ಬೋರ್ ಮಾಂಡ್ವಾರ್ ಬುಗ್ತಿ ಘಂವ್ಚಾವ್ನ್ ದಾಕಯ್ತಾಂ.”

“ಕಿತೆಂ ಮ್ಹಳೆಂಯ್?” ತೆಂ ಸಳ್ಳೆಲ್ಲೆಂ.

“ಮ್ಹಜ್ಯಾ ಬಾಪಾಯ್ಕ್ ತುವೆಂ ತಶೆಂ ಮ್ಹಳೆಂಯ್ ಆನಿ ಹಾಂಗಾ ಹಾಂವ್ ಏಕ್ ಘಡಿಭರ್ ರಾಂವ್ಚೆನಾ, ಹಾಂವ್ ಘರಾ ವಚೊನ್ ಪಪ್ಪಾಕ್ ಸಕ್ಕಡ್ ಸಾಂಗ್ತಲಿಂ ಆನಿ

ತೊ ತುಜೊ ಮಾಂಡೊ ಭೆತ್ತಲೊ.”


ಹಾಂವ್ ಏಕ್ ಪಾವ್ತಿಂ ಬಾರೀಕ್ ಕಾಂಪ್ಲೊಂ. ಫೆಲಿಸ್... ಹಾಚೊ ಬಾಪುಯ್. ‘ದುಕೊರ್ ಫೆಲಿಸ್’ಚ್ ಮ್ಹಣ್ ಗಾಂವಾರ್ ನಾಂವಾಡ್ಲೊ, ಕಿತ್ಯಾಕ್ ಮ್ಹಳ್ಯಾರ್ ಗಾಂವ್ಚ್ಯಾ ಫೆಸ್ತಾ ಪರ್ವೆಕ್ ದುಕೊರ್ ಮಾರುಂಕ್ ಆಸ್ಲಾರ್ ಆಪಂವ್ಚೆಂ ತಾಕಾಚ್. ಪುನಕೆಲ್ಲೊ ದುಕ್ರಾಚಿ ವೋಬ್ ಖಾವ್ನ್ ದುಕ್ರಾಬರಿಚ್ ವಾಡ್ಲೊ. ಗಾಂವಾಂತ್ಲೆ ಸಕ್ಕಡ್ ತರ್ನಾಟಿ ತಾಕಾ ಭಿಯೆತಾಲೆ. ಪುಣ್ ಹಾಂವೆಂ ಮಾತ್ರ ತರ್ನಾಟ್ ಪಣಾಚ್ಯಾ ಹುಂಬ್ರಾರ್ ಶಾಂತಿಚೊ ಮೋಗ್ ಕರ್ಚೊ ಸಾಹಸ್ ಕೆಲ್ಲೊ.

ಎಕಾ ದಿಸಾ ಕೊಡ್ಯಾಂತ್ ಆಮಿ ‘ದಿಲ್ ತೊ ಪಾಗಲ್ ಹೆ’ ಫಿಲ್ಮ್ ಪಳೆವ್ನ್ ಐಡಿಯಲ್ ಪಾರ್ಲರಾಂತ್ ‘ದಿಲ್ ಮಿಶ್’ ಖಾಂವ್ಕ್ ಬಸ್ಲಲ್ಯಾ ವೆಳಾರ್ ಸದಾಂಯ್ ‘ಹೊಟ್’ ಮಾರ್ಚೊ ಫೆಲಿಸ್ ಆಜ್ ಕೋಲ್ಡ್ ಪಿಯೆಂವ್ಕ್ ಆಯಿಲ್ಲೊ. ಆನಿ ಆಮ್ಕಾಂ ಸಾಂಗಾತಾ ಪಳೆವ್ನ್ ‘ಓವರ್ ಹೊಟ್’ ಜಾಲ್ಲೊ ಆನಿ ಹಾಂವೆಂ ‘ದಿಲ್ ಕುಶ್’ ಖಾವ್ನ್ಯೊ ಮ್ಹಜೆಂ ‘ದಿಲ್’ ಭೆಸಾಂ ಜಾಲ್ಲೆಂ. ಎಕಾಚ್ ಶರ್ತ್ತಾರ್ ತಾಣೆ ಮ್ಹಜೆಂ ಆನಿ ಶಾಂತಿಚೆಂ ಕಾಜಾರ್ ಕೆಲ್ಲೆಂ. “ಖಂಯ್ ಪುಣಿ ಮ್ಹಜೆ ಧುವೆಕ್ ದುಕಯ್ತಿ ತರ್, ದುಕ್ರಾಕ್ ಕಾತರ್ಲೆಬರಿ ತುಜಿ ಗೊಮ್ಮಿ ಕಾತರ್ತಾಂ.”

ಹೆಂ ಸರ್ವ್ ಚಿಂತಾನಾ ಮ್ಹಜ್ಯಾ ಕಪಾಲಾರ್ ಘಾಮ್ ಘುಟೊ. ಹಾಂವೆಂ ಶಾಂತಿಕ್ ಸಮ್ಜಯ್ಲೆಂ, ಪರಾತಿಲೆಂ ಆಕ್ರೆಕ್ ಏಕ್ ವಾಶಿಂಗ್ ಮೆಶಿನ್ ಹಾಡ್ನ್ ದಿತಲೊಂ ಮ್ಹಣ್ ಭಾಸ್ ಸಯ್ತಾ ದಿಲಿ. ಆನಿ ತಾಕಾ ಘರಾ ರಾವಂವ್ಚ್ಯಾಂತ್ ಸುಫಳ್ ಜಾಲೊ. ಹಾಂವೆಂ ಘರಾ ಆಸ್ಲೆಂ ಮ್ಹಜೆಂ ಪರ್ವೆಂ ಸಾಯ್ಕಲ್, ಪರ್ವೆಂ ತಾಂಬ್ಯಾಚಿಂ ಆಯ್ದಾನಾಂ, ಆನಿ ಕಿತೆಂ, ಆನಿ ಕಿತೆಂ ಮ್ಹಣ್ ಗುಜ್ರಿವಾಲ್ಯಾಕ್ ಕಿಲ್ಯಾ ಲೆಕಾನ್ ವಿಕ್ಲೆಂ. ಓವರ್ ಟಾಯ್ ಕಾಮ್ ಕರ್ನ್ ಕಶೆಂ ತರಿ ಪಯ್ಲೆ ಜಮವ್ನ್ ನವೆಂಚ್ ಆಯಿಲ್ಲೆಂ ‘ಕೆಲ್ವಿನೇಟರ್ ವೊಕಿಟೊಕಿ ವಾಶಿಂಗ್ ಮೆಶಿನ್’ ಫೆವ್ನ್ ಚ್ ಸೊಡ್ಲೆಂ. ಶಾಂತಿನ್ ‘ಎಲ್.ಜಿ. ಸಾಂವ್ಡ್ ಮಾಸ್ಪರ್ ಟಿ.ವಿ.’ ಬರಿ ಜ್ಯೂರಾನ್ ಸಕ್ಡಾಂಕ್ ಗಜಾಲ್ ಕಳಯ್ಲಿ. ಸೆಜಾರ್ಚೊ ಜೊನಾ, ರೊನಿ, ಬೊನಾ, ಮಾಗ್ಗಿ ಬಾಯ್, ಎಲಿಜ್ ಬಾಯ್ ಸಕ್ಡಾಂಯ್ ಆಯ್ಲಿಂ. ವಾಶಿಂಗ್ ಮೆಶಿನಾಲಾಗಿಂ ರಾವೊನ್ ದೋನ್ ದೀನ್ ಘೊಟೆಯ್ ಕಾಡಯ್ಲೆ. ಶಾಂತಿ ಧರ್ಲಿರ್ ಚ್ ನಾತ್ಲೆಂ. ಹಾಂವೆಂಯ್ ತಾಕಾ ಸಾಂಗಾತ್ ದಿಲೊ ಆನಿ ಅಸಲಿಂ ವಾಶಿಂಗ್ ಮೆಶಿನಾಂ ದೋನ್ ತೀನ್ ಚಡಿತ್ ಘೆಂವ್ಚೆ ತಿತ್ಲಿ ತಾಕತ್ ಆಸಾ ಮ್ಹಳೆಬರಿ ಉಲಯ್ಲೊಂ.

ಅಶೆಂ ಆಮ್ಕೆರ್ ತ್ಯಾ ದೀಸ್ ಏಕ್ ದಬಾಜೊಚ್ ಚಲ್ಲೊ. ವಾಶಿಂಗ್ ಮೆಶಿನ್ ಆಯ್ಲೆನೇ ಆನಿ ಪುಣಿ ಆಮ್ಕೆರ್ ಸಮಾದಾನ್ ಆಸಾತ್ ಮ್ಹಣ್ ಚಿಂತುನ್ ದುಸ್ರ್ಯಾ ದಿಸಾ ಸಾಂಜೆರ್ ಕಾಮಾಥಾವ್ನ್ ಪಾಟಿಂ ಆಯಿಲ್ಲಾ ಮ್ಹಾಕಾ ಪರತ್ ಘಡ್ಲೊಡೊಚ್ ಮಾರ್ಲೊ. ಸೆಜಾರ್ಚೊ ಮಾಗ್ಗಿ ಬಾಯ್ ತಾಂಗೆರ್ ಹಾಡ್ಲಾ ‘ಎಲ್.ಜಿ. ಏರ್ ಕಂಡಿಶನ್’ ಸಿಸ್ಟಮಾವಿಶಿಂ ಕೊಚ್ಚಿತಾಲಿ ಆನಿ ತಿಕಾ ಆಯ್ಕೊನ್ ಬಸ್ಲಲ್ಯಾ ಮ್ಹಜೆ ಬಾಯ್ಲೆಚ್ಯಾ ತೊಂಡಾರ್ ಸಾಂಜೆರ್ ಮ್ಹಾಕಾ ಧೊಸ್ತಿಂ ಸರ್ವ್ ಲಕ್ಶಣಾಂ ದಿಸೊನ್ ಯೆತಾಲಿಂ ಜಾಲ್ಲ್ಯಾನ್, ಮುಕಾರ್ ಯೇಂವ್ಕ್ ಆಸ್ಚೊ ವಾದಾಳಾವಿಶಿಂ ಚಿಂತುನ್ ದಾರಾರ್ ಚ್ ಗಳೊಂ.





## ಸಂದರ್ಶನ

- ಸ್ವಾತಿ ಡಿಸೋಜಾ, ಬಜ್ಜಿ

ಬರೇಬಿಯಾ ಫಿರ್ದಜಿಚ್ಯಾ ಖಿಬ್ರೊ ವಾಡ್ಕಾಂತ್ಲ್ಯಾ ಫಾಮಾದ್ ಕೊಂಕ್ಷಿ ಲೇಕಕಾಚೆಂ ಸಂದರ್ಶನ್ 'ಉಜ್ವಾಡ್' ಪತ್ರಾಚೆರ್ ಫಾಯ್ಸ್ ಕರುಂಕ್ ಫಾಮಾದ್ ಸಂದರ್ಶಕ್ ಬಾಲ್ಕು ಯಾನೆ ಬಾಲ್ಕಾಚಾರ್ ಸೊಜಾಕ್ ಪತ್ರಾಚ್ಯಾ ಸಂಪಾದಕಾನ್ ಸಾಯ್ಕಲಾಕ್ ವಾರೆಂ ಮಾರ್ಲೆಬರಿ ವಾರೆಂ ಫಾಲೆಂ. ತ್ಯಾ ದೆಕುನ್ ಪಯ್ಲೆಂಚ್ ನಮಿಯಾರ್ಲ್ಲ್ಯಾ ಎಕೆ ಸಾಂಜೆಚ್ಯಾ ಶಾಂತ್ ವಾತಾವರಣಾಂತ್ ಸಂದರ್ಶನ್ ಘೆಂವ್ಚೆಂ ಪುಣೊನ್ ಬಾಲ್ಕುನ್ ನಿಗಂಟ್ ಕೆಲ್ಯಾರಿ ತೊ ಕೊಂಕ್ಷಿ ಲೇಕಕಾಚ್ಯಾ ಫರಾ ಆಯ್ತಾರಾ ದೊನ್ಹಾರಾಂಚ್ಯಾ ಜೆವ್ಣಾಕ್ಚೆ ತಯಾರ್ ಜಾಲೊ. ದೊನ್ಹಾರಾಂಚ್ಯಾ ಜೆವ್ಣಾರ್ ಕಂಟ್ರಿ ಗುಳುಂಕ್ ಕರ್ನ್ ಮಿಂಗಲಾಮಾನ್ ಪಿಲಾಂ ಕಾಡ್ಲ್ಯಾ ಖಾತಿರ್ ಪೊಸ್ಲ್ಯಾ ಆನಿ 14 ಪಿಲಾಂ ಕಾಡ್ಲ್ಯಾ ದುಕೊರ್ಲ್ಯಾಚೆಂ ಮಾನ್ ಸುಶೆಗಾತ್ ಪೊಟ್‌ಭರ್ ಘೊಕಾಯ್ಲ್ಯಾ ಉಪ್ರಾಂತ್ ಇಲ್ಲೊ ಸುಶೆಗ್ ಕೆಲೊ.

ಸಾಂಜೆರ್ ಚಾರ್ ವೊರಾರ್ ಸೇಸುಮೂಲ್ಯಾಚೆ ಆಪುಟ್ ಸುಶೆಚ್ಯೊ ಏಟಿಯೊ ಮಾರುನ್ ಸಂದರ್ಶನಾಕ್ ತಯಾರ್ ಜಾಲೆ. ಬಾಯ್ಲೆ ಭುರ್ಲ್ಯಾಂಚೆ ಪರಾರಾಯೆ ಆನಿ ಬೊಬಾಟೆಫಾವ್ನ್ ತಿಕ್ಕೆ ಪಯ್ಸ್ ಹಿತ್ತಾಂತ್ ಎಕಾ ಕೊನ್ಹಾರ್ ಬಸ್ತೆ. ಹಿತ್ತಾಂತ್ ಸಗ್ಳಾಂನಿ ತಣ್, ಪಾರ್ಶ್ವೇನಿಯಮ್, ಹೆರ್ ಕಾಟ್ ರುಡಾಂ ಆನಿ ರೂಕ್. ತಾಂಚೆ ಭೊಂವ್ಣಣಿ ಆಸ್ಲೊ ಜಳಾರಿ, ಕೊಟಾರೊಲ್ಲ್ಯೊ ಪಿಕ್ವಳ್ ಹಪ್ಪಿನ್ ತಪ್ಪಿನ್ ಘುಂವ್ತಾನಾ ಬಾಲ್ಕುನ್ ಎಕಾ ಉಪ್ರಾಂತ್ ಏಕ್ ಸವಾಲ್ ಉಡಯ್ಲೆಂ. ಎಕೆ ಕುಶಿನ್ ಬಾಲಿ ಆಸ್ಲೊ ಗೆಲೆತ್ಯಾ ಜೆರಾಲ್ ಎಲಿಸಾಂವಾಚಿಂ ಜೊಗಾಸಾಣನ್ ದವರ್ಲೊ ಹ್ಯಾಂಡ್‌ಬಿಲ್ಲಾಂ ಆನಿ 10

ರುಪ್ಯಾಂಚ್ಯಾ ಮೊಲಾಚೊ ಚಾಯ್ನಿಸ್ ಪೆನ್‌ಟೊರ್ಚ್ ಕಾಣ್ಲೆವ್ನ್ ವಿವರ್ ಹ್ಯಾಂಡ್‌ಬಿಲ್ಲಾರ್ ಬರಂವ್ಕ್ ಸುರು ಕೆಲೆಂ.

ಬಾಲ್ತು: ತುಮ್ಕಾಂ ಬರಯ್ಲಾರಾಂಕ್ ಕೊ.ಲೆ. ಕಿತ್ಯಾಕ್ ಮ್ಹಣ್ತಾತ್?

ಕೊ.ಲೆ.: ಕೊ.ಲೆ. ಮ್ಹಳ್ಳಾರ್ ಕೊಂಕ್ಣಿ ಲೇಕಕ್ ಮ್ಹಣ್ ಅರ್ತ್ ಜಾಲ್ಯಾರೀ ಚಡಾವತ್ ಜಾವ್ನ್ ಆಮಿ ಕೊಲೆಚ್ ಜಾವ್ನಾಸಾಂವ್.

ಬಾಲ್ತು: ತುಮ್ಚೆಂ ನಾಂವ್ ಸಾಂಗ್ತೆಗೀ?

ಕೊ.ಲೆ.: ಪಯ್ಲೆಂಚ್ ನಾಂವ್ ಕಿತ್ಯಾಕ್? ಮ್ಹಜ್ಯಾ ಬರ್ಪಾವಿಶ್ಯಾಂತ್ ವಿಚಾರ್, ಮ್ಹಾಕಾ ಕಿತ್ಲೊ ಪ್ರಶಸ್ತ್ಯೊ ಸನ್ಮಾನ್ ಮೆಳ್‌ಲ್ಲೆವಿಶಿಂ ವಿಚಾರ್. ಸಾಹಿತ್ಯಾಂತ್ 'ಶೆಣಾ'ವಿಶಿಂ ವಿಚಾರ್. ಹೆಂ ಪುರಾ ವಾಚ್ಪಾಂಕ್ ಕಳ್ಳಾರ್ ಹಾಂವ್ ಆನಿಕೀ ಫಾಮಾದ್ ಜಾತಾಂ ನ್ಹಯ್‌ಗೀ?

ಬಾಲ್ತು: ಆಯ್ಲೆವಾರ್ ತುಜಿ ಮಟ್ಟಿ ಕಾಣಿ ಫಾಯ್ಸ್ ಜಾಂವ್ಕ್ ನಾ ಮ್ಹಣೊನ್ ಹಾಂವೆಂ ಆಯ್ಕಲೆಂ.

ಕೊ.ಲೆ.: ಅಳೆ, ಥೊಡೆ ಬರಯ್ಲಾರ್ 'ಸು' ಆಸ್‌ಲ್ಲೆಂ 'ಸುಕುರುಂಡೆ' ಕರ್ತಾತ್. ಜಾಲ್ಲೆಂ ಕಿತೆಂ ಮ್ಹಳ್ಳಾರ್ ಹಾಂವೆಂ ಏಕ್ ಮಟ್ಟಿ ಕಾಣಿ ಧಾಡ್‌ಲ್ಲಿ. ತಿ ಎಕ್ದಮ್ ಮಟ್ಟಿ ಜಾಲಿ ಮ್ಹಣೊನ್ ಫಾಯ್ಸ್ ಕರುಂಕ್ ನಾ. ದೆಕುನ್ ದುಸ್ರೆಪಾವ್ಣಿಂ ತಿಕ್ಕೆ ಲಾಂಬ್ ಕಾಣಿ ಧಾಡ್ಲಿ. ಹೆ ಕಾಣಿಯೆಂತ್ ತೀನ್ ಮಟ್ಟ್ಯೊ ಕಾಣಿಯೊ ಭರ್ಸುನ್ ಆಸ್‌ಲ್ಲೊ ಆನಿ ಎಕಾಮೆಕಾಕ್ ಕಾಂಯ್ ಸಂಬಂದ್ ನಾಂತ್ ಮ್ಹಣೊನ್ ಸಂಪಾದಕಾನ್ ಫಾಯ್ಸ್ ಕರುಂಕ್ ನಾ.

ಬಾಲ್ತು: ಎಕಾ ಲೇಕಕಾಕ್ ಬರಂವ್ಚೆಂ ದೆಣೆಂ, ಜಾಣ್ವಾಯ್ ಆಸಚೆ ಆನಿ ತಾಣೆ ದುಸ್ರೆಂ ಜಾಯ್ತೆಂ ಸಾಹಿತ್ಯ ವಾಚಿಚೆ ಪಡ್ತಾ ನ್ಹಯ್‌ಗೀ?

ಕೊ.ಲೆ.: ದೆಣೆಂ, ಜಾಣ್ವಾಯ್ ಮಾತ್ರಿ ಸಾಯ್ಬಾ! ಮ್ಹಾಕಾ ಲ್ಹಾನ್‌ಥಾವ್ನ್ ಇಸ್ಕೊಲಾಂತ್ ಪರಿಕ್ಶೆಂತ್ ನಕಲ್ ಕಾಡ್ಚಿ ಸವಯ್ ಆಸ್‌ಲ್ಲಾನ್ ಹಾಂವೆಂ ದುಸ್ರ್ಯಾಂನಿ ಬರಯಿಲ್ಲೆಂ ಇಲ್ಲೆಂ ಇಲ್ಲೆಂ ಚಡ್‌ಉಣೆಂ ಕರ್ನ್ ಮ್ಹಜೆಂ ನಾಂವ್ ಫಾಲ್ಸ್ ಧಾಡ್‌ಲ್ಲೆಂ. ಮ್ಹಾಕಾ ಖರ್ಚ್ ಮ್ಹಳ್ಳಾರ್ ಕಾಗ್ಡಾಂ ಆನಿ ಪೊಸ್ಪಾಚೊ ಮಾತ್. ದಯಾಕರ್ನ್ ಹಿ ಜವಾಬ್ ಫಾಯ್ಸ್ ಕರಿನಾಕಾ!

ಬಾಲ್ತು: ತುಜೊ ಏಕ್ ವಿನೋದ್ ಭಾರೀ ಫಾಮಾದ್ ಜಾಲ್ಲೊ ಮ್ಹಾಕಾ ಉಡಾಸ್ ಆಸಾ. ಕೊಣಾಚೊ ತೊ? ಜೊರ್ಜ್ ಫೆರ್ನಾಂಡಿಸಾಚೊಗೀ? ಹ್ಯಾ ವಿಶಿಂ ಸಂಕ್ಶಿಪ್ತ್ ವಿವರ್ ವಾಚ್ಪಾಂಖಾತಿರ್ ದಿವ್ತೆಗೀ?

ಕೊ.ಲೆ.: ಅಳೆ, ತೊ ವಿನೋದ್ ಜೊರ್ಜ್ ಫೆರ್ನಾಂಡಿಸಾ ವಯ್ರ್ ಬರಯಿಲ್ಲೊ ನ್ಹಯ್. ತ್ಯಾ ವಿನೊದಾಚಿ ಗಜಾಲ್ ಅಶಿ. ಹಾಂವೆಂ ಅಮೆರಿಕಾಚೊ ಅದ್ಭಕ್ ಬುಶಾ ವಯ್ರ್ ಏಕ್ ವಿಶೇಸ್ ಲೇಕನ್ ಬರಯಿಲ್ಲೆಂ. ಪಳೆ, ವರ್ಸಾಂ ವಯ್ಲೆಂ ಇರಾಕಾಚೊ ಅದ್ಭಕ್ ಸದ್ವಾಮಾಕ್ ಇರಾನಾಚ್ಯಾ ಝುಜಾ ವೆಳಾರ್ ಬುಶಾನ್ ಸಹಕಾರ್

ದಿಲ್ಲೋನೆ? ಉಪ್ರಾಂತ್ ಸದ್ವಾಮಾನ್ ಕುವೆಯ್ ಸ್ವಾದೀನ್ ಕರ್ತಾನಾ ಸದ್ವಾಮಾಕ್ ಚ ಕುವೆಯ್ ಧಾವ್ ಧಾಂವ್ತಾಯಿಲ್ಲೆಂನ? ಇತ್ತೆಂ ಕೆಲ್ಯಾ ಉಪ್ರಾಂತ್ ಬುಶಾಕ್ ಪುರೊ ಜಾಲ್ಲೆಂ ಆನಿ ತೊ ಮ್ಹಾತಾರ್ಯಾಬರಿ ದಿಸ್ತಾಲೊ.

ಬಾಲ್ತು: ತೆಂ ವ್ಹಯ್, ಸಕ್ವಾಂಕೀ ಕಳತ್ ಆಸಾ.

ಕೊ.ಲೆ.: ಹೊಚ್ ಬುಶ್ ಮದೆಂ ಥೊಡೆಂ ವರ್ಸಾಂ ಅಮೆರಿಕಾಚೊ ಅದ್ಯಕ್ ನಾತ್ಲೊ. ಹೊ ವಿಂಯ್ಕಿ ಸದ್ವಾಮಾಚ್ಯಾ ಭಿಯಾನ್ ಲಿಪೊನ್ ಆಸ್ಲೊ ಆನಿ ಸದ್ವಾಮಾಕ್ ಸಲ್ವಂವ್ಚೆಂ ಕಶೆಂ ಮ್ಹಳ್ಳೆವಿಶಿಂ ಧ್ಯಾನ್ ಕರ್ತಾಲೊ. ಮಾನಸಿಕ್ ಥರಾನ್ ಬಳಾದಿಕ್ ಜಾಂವ್ಕ್ 'ಯೋಗಾ' ಕರ್ತಾಲೊ ಆನಿ ತರ್ನಾಟೊ ದಿಸೊಂಕ್ ಕೇರಳಾಂತ್ ಮೆಳ್ಳೊ ಆಲೊಪಾಲೊ ಖಾತಾಲೊ ಆನಿ ಕೇರಳಾಥಾವ್ನ್ ತೇಲ್ ಹಾಡವ್ನ್ ಆಂಗಾಕ್ ಪುಸುನ್ ದಿಸಾಂದೀಸ್ ನ್ಹಾತಾಲೊ ವಿಂಯ್!

ಬಾಲ್ತು: ಹ್ಯಾವಿಶಿಂ ವಾಚ್ಲೆಂ ಇಲ್ಲೆಂ ಇಲ್ಲೆಂ ಉಡಾಸಾಕ್ ಯೆತಾ.

ಕೊ.ಲೆ.: ಉಪ್ರಾಂತ್ ಹೊಚ್ ಬುಶ್ ಪಯ್ಲೆಂ ಆಸ್ಲೊ ಪ್ರಾಸ್ ಚಡ್ ತರ್ನಾಟೊ ಆನಿ ಬಳಿರ್ತ್ ಜಾವ್ನ್ ಸದ್ವಾಮಾಕ್ ಧಾಂವ್ತಾವ್ನ್ ಪರತ್ ಅಮೆರಿಕಾಚೊ ಅದ್ಯಕ್ ಜಾಲೊ. 9/11 ಉಪ್ರಾಂತ್ ಇರಾಕಾ ವಯ್ತ್ ರುಪ್ತಾಚ್ ಮಾಂಡುನ್ ಸದ್ವಾಮಾಕ್ ಘಾತಿ ಸಮೇತ್ ದಿವಯ್ಲಿ. ಹೆಂ ಮ್ಹಜೆಂ ಮಾಹತ್‌ಭುತ್ 'ಪೆಲೇಸ್ ಲೇಕನ್' ಸಂಪಾದಕಾಕ್ 'ಜಿಗ್' ಕರ್ನ್ ಮತಿಕ್ ಉಜ್ವಾಡ್ ಯೇವ್ನ್ 'ಹಾಸ್ಯ ಲೇಕನ್' ಮ್ಹಣ್ ಫಾಯ್ಸ್ ಕೆಲೆಂ. ಹೆಂ ಹಾಸ್ಯ ಲೇಕನ್ ಸರ್ವಾಕ್ ಪಸಂದ್ ಜಾಲೆಂ ಆನಿ ಹ್ಯಾ ಖಾತಿರ್ ಸಬಾರ್ ಶಾಬಾಸ್ಕಿ ಪತ್ರಾಂ ಮ್ಹಾಕಾ ಲಾಜ್ಲೆಂ ಆನಿ ಇನಾಮಾಂಯೀ ಫಾವೊ ಜಾಲಿಂ. ತುಂ ಮಾತ್ ಆಶೆಂ ಜಾಲ್ಲೆಂ ಮ್ಹಣ್ ಫಾಯ್ಸ್ ಕರಿನಾಕಾ ಹಾಂ!

ಬಾಲ್ತು: ಹಾಂವ್ ಹಾಂಗಾ ಬರವ್ನ್ ಚ್ ಆಸಾಂ. ತುಂ 'ಹೆಂ ಫಾಯ್ಸ್ ಕರಿನಾಕಾ, ತೆಂ ಫಾಯ್ಸ್ ಕರಿನಾಕಾ' ಮ್ಹಣ್ತಾಯ್ ತರ್ ಫಾಯ್ಸ್ ಕರ್ಚೆಂ ಜಾಲ್ಯಾರೀ ವಿಂಚೆಂ?

ಕೊ.ಲೆ.: ಹಾಂವೆಂ ಆನಿ ಮುಕಾರ್ ಸಾಂಗ್ಲೆಂ ಜಾಲ್ಯಾರ್ ಫಾಯ್ಸ್ ಜಾಂವ್ಕ್ ಮ್ಹಾಕಾ ಮೆಳ್ಳೆಲ್ಲಿ ಶಾಬಾಸ್ಕಿ, ಪ್ರಶಸ್ತಿ, ಸನ್ಮಾನ್, ರುಪ್ತೆ ಇತ್ಯಾದಿ.

ಬಾಲ್ತು: ಆತಾಂ ಸಾಂಗಾ ಕೊ.ಲೆ.ಂನೊ!

ಕೊ.ಲೆ.: ಹಾಂವ್ ಫಾಮಾದ್ ಲೇಕಕ್ ಮ್ಹಣೊನ್ ತೆದೊಳ್ ಮ್ಹಣಾಸರ್ ಫಾಮಾದ್ ನಾತ್ಲೊ ಎಕಾ ಸಂಗಾನ್ ಸನ್ಮಾನ್ ಕೆಲೊ. ಸನ್ಮಾನ್ ಕರ್ತಾನಾ ಮ್ಹಾಕಾ ಶುಬಾರಯ್ ದಿಂವ್ಚೊ ಪ್ರಾಸ್ ಚಡ್ ಮ್ಹಜಿ ಲಿಕಾ ಕೆಲಿ ಆನಿ ಹ್ಯಾ ವರ್ವಿಂ ಮ್ಹಾಕಾ ಹಿಂವ್ ಲಾಗ್ಲೊನ್ ಮ್ಹಾಕಾ ಸನ್ಮಾನ್ ಕರ್ತಾನಾ ಶೊಲ್ ಪಾಂಗುರ್ಲೆಂ ಆನಿ ಫರಾ ವಚೊನ್ ಖಾಂವ್ಕ್ ದಾಕೊ, ಮುಸುಂಜಿ, ಟೊಮೆಟೊ, ಶಿಮ್ಲಾ ಮಿರ್ಚಿ, ಕ್ಯಾರೆಟಾನ್ ಭರ್ಲೆಂ ತೊಪ್ಲೆಂ ದಿಲೆಂ. ಆನ್‌ಎಕಾ ಸಂಸ್ಥಾನ್ ಕಾಣಿಕ್ ಮ್ಹಣೊನ್ ಸಾಂಗೊನ್ ಕುಸ್ಲ್ಯಾ ಫುಲಾಂಚೊ ಬುಕ್ಕೊ ದಿಲೊ ಆನಿ ಮೊಲಾದಿಕ್ ಕಾಣಿಕ್ ಅದ್ಯಕ್ಯಾನ್ ಆಪ್ಲ್ಯಾ ಫರಾ ವ್ಹೆಲಿ. ಮಾಗಿರ್ ಪತ್ರಾಂನಿ ಸಬಾರ್ ಶಾಬಾಸ್ಕಿ ಪತ್ರಾಂ ಫಾಯ್ಸ್ ಜಾಲಿಂ ಜಾಲ್ಯಾರೀ



ಹಾಂಕ್ಷಿ ಅಬಿಪ್ರಾಯ್ ಮ್ಹಾಕಾ ದುರ್ಮೋ ಆನಿ ಹಾಂವೆಂ ಬರಯಿಲ್ಲೆಂ ಕೊಂಕ್ಷಿ ಸಾಹಿತ್ಯಾಂತ್ 'ಶೆಣ್' ಮ್ಹಣೊನ್ ಆಸ್‌ಲ್ಲಿ.

ಬಾಲ್ತು: ತುಕಾ ಆನ್‌ಏಕ್ ವ್ಹಡ್ಲೊ ಸನ್ಮಾನ್ ಮೆಳ್ವಾರ್ ಆಸಾ ಖಂಯ್, ವ್ಹಯ್‌ಗಿ?

ಕೊ.ಲೆ.: ಹಾಂವೆಂಚ್ ತುಕಾ ಅಚಾನಕ್ ಹಿ ಖಬರ್ ದೀಜೆ ಮ್ಹಣ್ ಚಿಂತ್‌ಲ್ಲೆಂ. ತುಕಾ ಪಯ್ಲೆಂಚ್ ಖಬರ್ ಆಸಾ, ಭಾರೀ ಬರೆಂ! ಹಾಂವೆಂಚ್ ಹೊ ಸನ್ಮಾನ್ ಮ್ಹಾಕಾ ದೀಜೆ ಮ್ಹಣ್ ತಾಂಚೆರ್ ದಬಾವ್ ಘಾಲ್ಚೊ. ಹ್ಯಾ ಸನ್ಮಾನಾಕ್ ನಾಂವ್ ವಿಂಚುನ್ ಕಾಡ್ಚೆ ಮ್ಹಜೆಚ್ ಒಳ್ಳೆಚೆ. ಮ್ಹಾಕಾ ಹೊ ಸನ್ಮಾನ್ ದಿಲ್ಯಾರ್ ತಾಂಚೆ ಹಾತ್ ಗೊಡ್ ಕರ್ತಾಂ ಮ್ಹಳಾಂ ಹಾಂವೆಂ.

ಬಾಲ್ತು: ಹ್ಯಾ ಸಂಗಿಂನಿಯೀ ಭ್ರಶ್ವಾಚಾರ್?!

ಕೊ.ಲೆ.: ಹೆಂ ಕಾಂಯ್ ತಾಂಕಾಂ ದಿಂವ್ಚೆಂ ಲೋಂಚ್ ನ್ಹಯ್. ಬಗಾರ್ 'ಭಕ್ತೀಸ್'. ಆತಾಂ ವೆಪಾರಾಂತ್ ಭಕ್ತೀಸ್ ದಿವ್ಚೆತ್ ಮ್ಹಣ್ ಕೊಡ್ತೆನ್ ಸಾಂಗ್ಲಾಂ ನೆಂ.

ಬಾಲ್ತು: ತುಜಿ ಕೊಂಕ್ಷಿ ಬರಿ ಆಸಾ. ತುಂ ಕಿತೆಂ ಶಾಳೆಂತ್ ಕೊಂಕ್ಷಿ ಶಿಕ್‌ಲ್ಲೊಯ್ಲಿ?

ಕೊ.ಲೆ.: ಹೆಂ ತುಜೆಂ ಬರೆಂ ಸವಾಲ್. ಹಾಂವ್ ಶಾಳೆಂತ್ ಕಾನಡೆಂತ್, ಮಾಗಿರ್ ಇಂಗ್ಲಿಶಾಂತ್ ಶಿಕ್‌ಲ್ಲೊಂ. ಘರಾ ಕೊಂಕ್ಷೆಂತ್ ಧಾಕ್ಶೆ ಧಾಕ್ಶೆ 'ಜೋಕ್' ಸೊಡ್ತಾಲೊಂ. ಇಸ್ಕೂಲಾಂತ್ ಕಾಗ್ಡಾಂ 'ಅದಲ್‌ಬದಲ್' ಜಾತಾನಾ ಸಕ್ಕಡ್ ಕೊಂಕ್ಷೆನ್‌ಚ್ ಬರಯ್ಚೆ ಪಡ್ತಾಲೆಂ! ಸೆಜಾರಾ ಆಸ್ತಿಖಾತಿರ್, ಉದ್ಯಾಖಾತಿರ್, ವಾಟಿಖಾತಿರ್, ಲಡಾಯ್ ಜಾತಾನಾ ಕೊಂಕ್ಷೆನ್‌ಚ್ ಗಾಳಿ ದಿಂವ್ಚೊ ಆಸ್‌ಲ್ಲೊ. ಕಿತ್ಯಾಕ್ ಮ್ಹಳ್ಯಾರ್ ಮ್ಹಾಕಾ ಇಂಗ್ಲಿಶ್ ಸಮಾ ಯೇನಾತ್‌ಲ್ಲೆಂ ಆನಿ ಮ್ಹಜೆಂ ಇಂಗ್ಲಿಶ್ ದುಸ್ರ್ಯಾಂಕ್ ಸಮ್ಜಾನಾತ್‌ಲ್ಲೆಂ. ತಶೆಂ ಜಾಲ್ಲ್ಯಾನ್ ಮ್ಹಜಿ ಕೊಂಕ್ಷಿ ವಾಡ್ಲಿ, ಫುಲ್ಲಿ ಆನಿ ಏಕ್ ಬರ್ದಿ ಜಾಲೊಂ!

ಬಾಲ್ತು: ಕೊಂಕ್ಷಿ ಸಾಹಿತ್ಯಾವಿಶಿಂ ತುಜೊ ಸಂದೇಶ್ ಕಿತೆಂ?

ಕೊ.ಲೆ.: ಸಾಹಿತ್ಯಾಂತ್ 'ಶೆಣ್' ಸೊದಿನಾಕಾತ್, ಬಗಾರ್ ಶೆಣಾಂತ್ 'ಸಾಹಿತ್ಯ' ಸೊದಾ. ಹ್ಯಾ ವರ್ದಿಂ ಶೆಣಾಕ್ ಡಿಮಾಂಡ್ ಚಡ್ತಲೊ ಆನಿ ಸ್ವ. ಸ. ಸಂಗಾಚ್ಯಾಂಕ್ ಚಡ್ ಲಾಬ್ ಜಾತಲೊ ಆನಿ ತಾಂಕಾಂ ಗಾಯೊ, ಮ್ಹೊಶಿ ಕಾಣ್ಣೆಂವ್ಕ್ ಚಡ್ ಆನಿ ಚಡ್ ರೀಣ್ ಮೆಳ್ತಲೆಂ.

ಬಾಲ್ತು: ಆತಾಂ ಪುಣಿ ತುಜೆಂ ನಾಂವ್ ಸಾಂಗ್ತೆಗೀ?

ಕೊ.ಲೆ.: ಮ್ಹಜ್ಯಾ ನಾಂವಾ ಪಾಟ್ಲ್ಯಾನ್ ಕಿತ್ಯಾಕ್ ಪಡ್ಲಾಯ್ ಸಾಯ್ಬಾ? ಮ್ಹಜೆಂ ನಾಂವ್ ಬಾಲ್ತು ಯಾನೆ ಬಾಲ್ತಾಚಾರ್ ಸೊಜ್! "ಹಾಂವ್‌ಚ್ ತುಂ, ತುಂಚ್ ಹಾಂವ್‌!"

ಇತ್ಯಾರ್ ಮ್ಹಾಕಾ ಕೊಣೆಂಗೀ ಧರ್ಮ್ ಹಾಲಯಿಲ್ಲ್ಯಾಬರಿ ಜಾತಾನಾ ಮುಕಾರ್ ಮ್ಹಜಿ ಬಾಯ್ಲ್ ರಾವೊನ್, "ಕಿತೆಂ ಪೊರಾಂ ಸಕಾಳಿಂಚಿಂ ನೋವ್ ಜಾಲಿಂ. ಕುಂಬಕರ್ಣಾಬರಿ ನಿದ್ಲಾಯ್ ಆನಿ ರಾನಾಂತ್ ವಾಗ್ ಘೊರೆಲ್ಲ್ಯಾಬರಿ ಘೊರೆತಾಯ್. ಕೊಣಾಯ್ಕಿ ನಿದೊಂಕ್ ಸೊಡುಂಕ್‌ನಾಂಯ್. ನಿದ್‌ಲ್ಲೆಂ ಪುರೊ, ಕುಜ್ವಾಂತ್ ಆಯ್ತಾನಾಂ ರಾಸ್ ಪಡ್ಲ್ಯಾಂತ್, ಊಟ್" ಮ್ಹಣೊನ್ ಗರ್ಜಾಲಿ!



## ಸಾಂ ಪಾಘ್ಲನ್ ಮಂಗ್ಳುರ್‌ಗಾರಾಂಕ್ ಬರಯಿಲ್ಲೆಂ ಪಯ್ಲೆಂ ಪತ್ರ

ಇರಿಚ್ಚಿ ಜೊನ್ ಪಾಯ್ಸ್

ವ್ಹಜ್ಯಾ ಬೊವ್ ಮೊಗಾಚ್ಯಾ ಮಂಗ್ಳುರ್‌ಗಾರಾಂಕ್ ಸಾಂ ಪಾಘ್ಲಚೆ ಪ್ರಣಾಮ್.

‘ಬೊವ್ ಮೊಗಾಚ್ಯಾ’ ವ್ಹಜ್ಯಾ ಸಬ್ದಾಂಸವೆಂ ಹೆಂ ಪತ್ರ ಸುರು ಕರ್ನ್ ಆಸಾಂ ತರೀ ಪತ್ರ ವಾಚ್ತಾಂ ವಾಚ್ತಾಂ ಹ್ಯಾ ಪಾಘ್ಲಚೊ ಮೋಗ್ ಫಟ್ಕಿರೊಗಾಯ್ ವ್ಹಣ್ ತುಮ್ಕಾಂ ಭೊಗುಂಕ್ ಪುರೊ. ತುಮಿ ಬೊವ್ ಮೊಗಾಚಿಂಚ್ ಆಪ್‌ಲ್ಯಾತ್ ತರ್ ಹೆಂ ಪತ್ರ ಬರಂವ್ಪಿಚ್ ಗರ್ವ್ ಪಡ್ತಿನಾ. ಹೆಂ ತುಮಿ ಸಮ್ಜೆನ್ ಘೆಂವ್ಚೆಂ. ದೀಸ್ ಗೆಲ್ಲೆಬರಿ ತುಮಿ ಪಯ್ಕಾಂಕ್ ಮೊಗಾಚಿ ಆನಿ ದೆವಾಕ್ ರಾಗಾಚಿ ಪರ್ಜಾ ಜಾವ್ನ್ ಆಸಾತ್ ಜಾಲ್ಲ್ಯಾನ್ ಹೆಂ ಪತ್ರ ಬರಂವ್ಪಿ ಗರಜ್ ಉದೆಲಿ.

ಸರಿಂಚ್ಯಾ ದಾರಾರ್ ಚವೀಸ್ ಘಂಟೆ ಖಳನಾಸ್ತಾನಾ ಸೆವಾ ದಿಂವ್ಚ್ಯಾ ಮ್ಹಾಕಾ ಆಜ್‌ಕಾಲ್ ಯೆಮ್ಕೊಂಡಾಚ್ಯಾ ಉಜೊ ಲಾಗ್‌ಲ್ಲಾ ದಾರಾ ಭಿತರ್ ಸರ್ಕಸಾಚ್ಯಾ ಮಾಂಕ್ಡಾಬರಿ ಮಂಗ್ಳುರ್‌ಗಾರ್ ರಿಗ್ತೆಂ ಪಳಯ್ತಾನಾ ಬೊವ್ ಬೆಜಾರಾಯ್ ಭೊಗ್ಲಾ. ಸರ್ಗಾಚಿ ವಾಟ್ ಕೆನಡಾ, ಅಮೆರಿಕಾ ಆನಿ ಗಲ್ಫಾ ತಿತ್ಲಿ ಸುಲಬಾಯೆಚಿ ನ್ಹಯ್ ಮ್ಹಳೆಂ ತುಮ್ಮಾಂಯ್ ಕಳಿತ್ ಆಸಾ. ದೆಕುನ್ ತಲ್ವಾರ್ ನಾಸ್ತಾಂ ಕಾಲ್ವಾರ್ ಪರ್ವತ್ ಚಡೊನ್ ಅತ್ಮೊ ಸಾಲ್ವಾರ್ ಕೆಲ್ಲ್ಯಾ ಜೆಜುಕ್ರಿಸ್ತಾಚಿ ಶುಬ್‌ವಾರ್ತಾ ಪರ್ತ್ಯಾನ್ ತುಮ್ಮಾಂ ಮೆಳೊಂದಿ ಮ್ಹಳೆ ಆಶೆನ್ ಥೊಡ್ಯಾ ತೆಂಪಾ ಆದಿಂ ಹಾವೆಂ ತುಮ್ಮಾಂ ಏಕ್ ಪತ್ರ್ ಬರಯಿಲ್ಲೆಂ ಆನಿ ಸರ್ವ್ ಮಂಗ್ಳುರ್‌ಗಾರಾಂಕ್ ತೆಂ ತಪಾಲಾ ಮುಕಾಂತ್ರ್ ಧಾಡ್‌ಲ್ಲೆಂ. ಆತಾಂ ತಪಾಲ್ ಆಸ್ಲೆಂ ಕೊಂಕ್ಣಿ ಪತ್ರಾಂಖಾತಿರ್, ಕೊಡ್ತಿಚ್ಯಾ ನೋಟಿಸಾಂಖಾತಿರ್ ಮಾತ್ರ್, ಅಶೆಂ ಆಸ್ತಾಂ ಮ್ಹಜ್ಯಾ ಪತ್ರಾಕ್ ಕೊಡ್ತಿಚೆಂ ನೋಟಿಸ್ ಮ್ಹಣ್ ಚಿಂತುನ್ ಥೊಡ್ಯಾಂನಿ ಉಗ್ತೆಂ ಕರಿನಾಸ್ತಾನಾ ಪಿಂದುನ್ ಉಡಯಿಲ್ಲೆಂ ಮ್ಹಜ್ಯಾ ಗುಮಾನಾಕ್ ಆಯ್ಲೆಂ. ಥೊಡ್ಯಾಂನಿ “ಸಾಂ ಪಾವ್ಲುನ್ ಕಾಗದ್ ಬರಂವ್ಕ್ ಸಾದ್ಯ್ ಆಸಾಗೀ? ಕೋಣ್ ಪುಣೀ ದುಸ್ಮಾನಾನ್ ಖೆಳ್ಕುಳಾಂ ಕರ್ನ್ ಅಶೆಂ ಬರಯ್ಲಾಂ ಆಸ್ತೆಲೆಂ” ಮ್ಹಣ್ ವಾಚುನ್ ಪಿಂದುನ್ ಉಡಯಿಲ್ಲೆಂಯ್ ಮ್ಹಾಕಾ ಕಳ್ಳಾಂ. ದೆಕುನ್ ಹ್ಯಾ ಪಾವ್ಲಿಂ ಹೆಂ ಪತ್ರ್ ಸರ್ವ್ ಮಂಗ್ಳುರ್‌ಗಾರಾಂಕ್ ಇಮೆಯ್ಲಾ ಮುಕಾಂತ್ರ್ ಧಾಡ್ನ್ ಆಸಾಂ. ಇಮೆಯ್ಲಾ ನಾತ್‌ಲ್ಲಿಂ ಮಂಗ್ಳುರ್‌ಗಾರಾಂ ಕೋಣ್ ಆಸಾತ್? ದಯಾಕರ್ನ್ ತುಮಿ ಹೆಂ ಪತ್ರ್ ಚೀತ್ ದೀವ್ನ್ ವಾಚ್ಚೆಂ ಆನಿ ಸಮ್ಜೊಚೆಂ.

ಹೆಂ ಹಾಂವೆಂ ಆದಿಂ ಕೊರಿಂತ್‌ಗಾರಾಂಕ್ ಬರಯಿಲ್ಲಾ ಪತ್ರಾಬರಿ ನ್ಹಯ್... ಕಿತ್ಯಾಕ್ ಮ್ಹಳ್ಯಾರ್ ಹೆಂ ಕೊರೊಂತ್‌ಗಾರಾಂಕ್ ಬರಂವ್ಚೆಂ ಪತ್ರ್, ತುಮಿ ಮಂಗ್ಳುರ್‌ಗಾರ್ ಕೊರೊಂತ್‌ತಾಬರಿಚ್. ತುಮಿ ಕೊರೊಂತ್‌ತಾನ್ ಏಕಾ ರುಕಾಕ್ ಕಾತರ್ಲ್ಯಾಬರಿ ಕಾತರ್ತಾತ್ ತೆಂ ಕೊಣಾಕ್‌ಯೀ ಕಳಿತ್ ನಾ. ಹೆಂ ಹಾಂವೆಂ ಗಾಲಾತ್‌ಗಾರಾಂಕ್ ಬರಯಿಲ್ಲಾ ಪತ್ರಾಬರಿಯೀ ನ್ಹಯ್. ಬಗಾರ್ ಗಲಾಸ್‌ಗಾರಾಂಕ್ ಬರಂವ್ಚೆಂ ಪತ್ರ್, ತುಮ್ಮಾಂ ಹಾಂವ್ ಕಿತ್ಯಾಕ್ ಗಲಾಸ್‌ಗಾರ್ ಮ್ಹಣ್ ಆಪಯ್ತಾಂ ತೆಂ ತುಮ್ಮಾಂ ಕಳಿತ್ ಆಸಾ. ತುಮಿ ಕಾಂಯ್ ದಾಡ್ಡಿಂ ನ್ಹಯ್. ಕಿತೆಂಯ್ ಜಾಂವ್ ಹಾಂವೆಂ ತ್ರಾಸ್ ಕಾಡ್ನ್ ಹೆಂ ಪತ್ರ್ ಬರಂವ್ಚೆಂ ಮ್ಹಜ್ಯಾ ಉತ್ರಾಂನಿ ಪ್ರಾಸ್ ದಾಕಂವ್ಕ್ ನ್ಹಯ್. ಮ್ಹಾಕಾ ಭಾಶೆ ವಯ್ ಆಸ್ಲೆಂ ಪ್ರಭುತ್ವ್ ದಾಕಂವ್ಕಯೀ ನ್ಹಯ್.

ಬೊವ್ ಮೊಗಾಚ್ಯಾ ಮಂಗ್ಳುರ್‌ಗಾರಾಂನೊ, ಉದೆಂತಿಚ್ಯಾ ರೊಮಾಂತ್ ಜಲ್ಮಾಲ್ಲಿ ಏಕ್ ವಿಶಿಶ್ಟ್ ಪರ್ಣಾ ತುಮ್ಮಿ. ತುಮ್ಮಾ ಘರಾಂನಿ ಮೋಗ್ ಆಸ್‌ಲ್ಲೊ. ಮಯ್ವಾಸ್ ಆಸ್‌ಲ್ಲೊ. ತಾನೆಲ್ಲಾಂಕ್ ಕಾಂಯ್ ನಾ ತರೀ ನೀಸ್ ಆಸ್‌ಲ್ಲೊ. ಮಾಗ್ಣೆಂ ರಜಾರ್ ಆಸ್‌ಲ್ಲೆಂ. ತುಮ್ಮಾ ರಗ್ತಾಂತ್ ಸೊರೊ ಕಾಂಯ್ ನವೊ ವಿಶಯ್ ನ್ಹಯ್. ತೆಂ



ಏಡ್ತುಗೆಜಾಂಧಾವ್ನ್ ಆಯಿಲ್ಲೆಂ ವಿಶೇಸ್ ದೆಣೆಂ. ತರೀ ತ್ಯಾ ತುಮ್ಮಾ ಸೊರೊ  
 ಸರ್‌ಲ್ಲ್ಯಾ ಶಿರಾಂನಿಯೀ ದುಸ್ರ್ಯಾ ಮನ್ಶಾಂಚೊ ಹುಸ್ಕೊ ಆಸ್‌ಲ್ಲೊ, ಕುಟ್ಮಾಂತ್ ಎಕ್ವಟ್  
 ಸಸ್‌ಲ್ಲೊ. ವೃತ್ತೆನ್ ತುಮಿ ಕೃಶಿಕ್ ಆಸ್‌ಲ್ಲ್ಯಾತ್. ಬೆಳೆಂ ಉಣೆಂ ಜಾಲ್ಲೆಂಚ್ ಘಾಟಾಕ್  
 ಕಡ್ಲಾತ್. ಉಪ್ರಾಂತ್ ಮುಂಬಯ್ ಪಾವ್ಲ್ಯಾತ್. ತಾಚೆ ಉಪ್ರಾಂತ್ ಹಿಂದುಸ್ತಾನ್  
 ಲೀವರ್ (leaver) ಜಾವ್ನ್ ತುಮಿ ಹಿಂದುಸ್ತಾನಾಕ್ ಪಾಟ್ ಕರ್ನ್ ಭಾಯ್ಲ್ಯಾ ಗಾಂವಾಕ್  
 ಪಾವ್ಲ್ಯಾತ್. ಗಲ್ಫಾಚ್ಯಾ ತೆಲಾಂತ್ ನ್ಹಾಲ್ಲ್ಯಾತ್. ಅಶೆಂ ಸಂಸಾರ್ ಭೊಂವ್ಲ್ಯಾತ್. ತುಮಿ  
 ಸಚನಾತ್‌ಲ್ಲೆ ಗಾಂವ್ ನಾಂತ್. ಆಸಾತ್ ತರ್ ಹ್ಯಾ ಭೂಲೊಕಾ ಭಾಯ್ರ್...  
 ಸಂದ್ರಾಲೊಕಾ ಆನಿ ಮಂಗಳಲೊಕಾ ತಸ್ಲೆ. ಗೆಲ್ಲ್ಯಾ ಥಂಯ್ ತುಮಿ ಪಾಳಾಂ  
 ದಿಸ್ತಾರಾಯ್ಲಿಂ. ಅಶೆಂ ಎಕಾ ಜಿಲ್ಲಾಕ್ ಸೀಮಿತ್ ಜಾಲ್ಲೆಂ ತುಮ್ಚೆಂ ಭಿರೆಂ ಸಗ್ಳ್ಯಾ  
 ಸಂಸಾರಾಕ್ ಪಾವ್ಲೆಂ ಆನಿ ತುಮಿ ಸಗ್ಳ್ಯಾ ಸಂಸಾರಾ ವಯ್ರ್ ಅದಿಪತ್ಯ್ ಚಲಯ್ಲೆಂ.  
 ಹ್ಯಾ ಅದಿಪತ್ಯಾಕ್ ಲಗ್‌ಬಗ್ ಶೆಂಬರ್ ವರ್ಸಾಂಚಿ ಪ್ರಾಯ್ ಆತಾಂ. ಆನಿ ಹ್ಯಾಚ್  
 ಅದಿಪತ್ಯಾನ್‌ಚ್ ತುಮ್ಮಾಂ ನಾಸ್ ಕೆಲೆಂ.

ನಳ್ಯಾಂಚಿಂ ಘರಾಂ ಗೆಲಿಂ, ಟೆರೆಸಾಚಿಂ ಜಾಲಿಂ. ತ್ಯಾ ಘರಾಂನಿ  
 ಕಾಮಾಚಿಂ ನವ್ಕರಾಂ ಆಯ್ಲಿಂ. ತುಮಿಂ ಆವಯ್-ಬಾಪುಯ್ ಆಸ್ತಾಂಕ್  
 ಪಾವ್ಲಿಂ. “ಆನಿ ಇಲ್ಲಾ ದಿಸಾಂನಿ ತುಕಾ ಘರಾ ಪಾಟಿಂ ಹಾಡ್ತಾಂ ಮಾಂಯ್.  
 ಘರ್ ನವೀಕೃತ್ ಜಾಂವ್ಚಿ” ಮ್ಹಣ್ ಆವಯ್ಕ್ ಆಸ್ತಾಕ್ ಸೆರ್ದಯಿಲ್ಲೊ ಪೂತ್  
 ಪಾಟಿಂ ಥಂಯ್ ಗೆಲೊ ನಾ. ಮಾದ್ರಿಂನಿ ಆವಯ್ಕ್ ಮಾತಿಯೆಕ್ ಪಾಯ್ಲೆಂ.  
 ಮಯ್ಜಾಚ್ಯಾ ಆನಿ ವರ್ಸಾಚ್ಯಾ ಉಗ್ಡಾಸಾಕ್ ಪುತಾನ್ ಕೊಂಕ್ಣಿ ಪತ್ರಾರ್ ಸಗ್ಳೆಂ  
 ಪಾನ್‌ಭರ್ ಇಸ್ತಿಹಾರ್ ದಿಲೆಂ. ಆನಿ ತಿಚ್ಯಾ ಅಮರ್ ಉಗ್ಡಾಸಾಕ್ ಲೊಕಾಕ್  
 ಸ್ಕೊಟ್‌ಲ್ಯಾಂಡಾಚೊ ಸ್ಕೊಚ್ ಅಮೃತ್ ಭರವ್ನ್ ನಮೃತಾಯ್ ದಾಕಯ್ಲಿ. ತುಮಿಂ  
 ಪರ್ಶಿಂ ವಸ್ತುರಾಂ ಆಸ್ತಾಂಕ್ ಪಾವ್ಲಿಂ. ಆನಿ ಆಸ್ತಾಚ್ಯಾ ದಿರೆಕ್ಪೊರಾಸಂಗಿಂ ತುಮಿ  
 ತುಮ್ಮಾ ಡಿಜಿಟಲ್ ಕೆಮರಾಂತ್ ಘೊಟೊ ಕಾಡಯ್ಲಿ. ತಿಂ ವಸ್ತುರಾಂ ಭಿಕಾರ್ಯಾಂಕ್‌ಯೀ  
 ನಾಕಾತ್. ಉರ್‌ಲ್ಲೆಂ ಜೆವಣ್ ಆಸ್ತಾಂಕ್ ಧಾಡ್ಚ್ಯಾಂತ್ ನಾಂವಾಡ್‌ಲ್ಲಿ ಪರ್ಜಾ ತುಮ್ಚಿ.  
 ಹೆಂ ಜೆವಣ್ ವಾಟಿ ವಯ್ಲೆ ಪೆಟಿಯ್ ಹುಂಗೆನಾಂತ್. ಆಸ್ತಾಂಚಿಂ ದಾಕ್ಟೆಣೆಕ್  
 ಕಾಣ್ಣೆತಾತ್. ಉಪ್ರಾಂತ್ ಮುನ್ಸಿಪಾಲಿಟಿಚೆ ಲೊರಿಯೆಕ್ ದಾನ್ ದಿತಾತ್. ಲಜ್  
 ದಿಸಾಜೆ ತುಮ್ಮಾಂ ತುಮ್ಮಾ ಪೆಟ್ಯಾಂಕ್ ಹ್ಯೂಮನ್ ಫುಡ್ ಆನಿ ದುಬ್ಳಾಂಕ್ ಡೊಗ್  
 ಫುಡ್. ಆಸ್ತಾಂಚಿ ಖಿಂತ್ ನಾಕಾ ತುಮ್ಮಾಂ. ತಾಂಕಾಂ ಬರ್ಯಾ ಮನಾಚ್ಯಾ ಮನ್ಶಾಂ  
 ಮುಕಾಂತ್ ದೇವ್ ದಿತಾ. ಕಿತೆಂ ತುಮ್ಮಾ ಘರಾ ಸಾಮ್ಕಾರ್ ಮುನ್ಸಿಪಾಲಿಟಿಚೆ ಡಬ್ಬೆ  
 ನಾಂತ್‌ಗೀ?

ತುಮ್ಚೆಂ ದಾನ್ ಗುಪಿತ್ ಉರಾನಾ. ತೆಂ ವಾಚುನ್ ಸಾಂಗ್ಲಾರ್ ಮಾತ್ ಸೊಬ್  
 ತುಮ್ಮಾಂ. ಫಾತ್ರಾಂನಿ ಕಾಂತಯ್ಲ್ಯಾರ್ ದೊಡ್ತಿ ಖುಶಿ. ಪಾದ್ರ್ಯಾಬಾಂನಿ ನಿರೋಗ್

ನಾಸ್ತಾಂ ತುಮ್ಹ್ಯಾ ಧೊಡ್ಯಾಂಕ್ ಉಗ್ತಾನ್ ಸಾಂತ್ ಮ್ಹಣ್ ಪಾಚಾರ್ಲೆಂ ಆಸಾ. “ಅಸಲೆಂ ಭಾಗೆವಂತ್ ಕುಟಮ್ ಹಾಂವೆಂ ಪಳೆಂವ್ಕ್ ನಾ” ಮ್ಹಣ್ ಸಾಂಗ್ಲಾಚೊ ಕಾರ್ಯದರ್ಶಿಕ್ ತ್ಯಾ ಭಾಗೆವಂತ್ ಕುಟ್ಮಾಚಿ ಆವಯ್ ಗುಡ್ಸಲಾಂತ್ ರಾವ್ತಾ ಮ್ಹಳ್ಳಿ ಖಬರ್ ನಾ. ಕಳ್ಳೆಂ ತರೀ ಕಶೆಂ? ಭಾಗೆವಂತ್ ಕುಟ್ಮಾಚೆಂ ಕಾರ್ ಲಾಂಬಾಯೆಚೆಂ, ರುಂದಾಯೆಚೆಂ ಆನಿ ಧಾ ಲಾಕಾಂ ವಯ್ಲೆಂ.

ಹರ್‌ಎಕ್ಲಾಂಕ್ ತುಮ್ಹಾಂ ಖಂಚೆ ನಾ ತರ್ ಖಂಚೆ ವೆದಿ ವಯ್ರ್ ಚಡ್ಚೆಂ ಭಾಗ್ ಫಾವೊ ಜಾಲಾಂ. ಕಿತ್ಯಾಕ್ ಮ್ಹಳ್ಯಾರ್ ತುಮ್ಚೆಲಾಗಿಂ ಪಯ್ಲೆ ಆಸಾತ್. ಖಂಚ್ಯಾಯ್ ಕಾರ್ಯಾಕ್ ಪಪ್ ಆನಿ ಚ್ಹಾ ದೀವ್ನ್ ಪ್ರಾಯೋಜಕ್ ಜಾವ್ನ್ ವೆದಿರ್ ಚಡೊನ್ ದಾಂತ್ ದಾಕಯ್ಲ್ಯಾರ್ ದುಸ್ರ್ಯಾ ದಿಸಾ ನ್ಹಯ್ ತರ್ ದುಸ್ರ್ಯಾ ಹಪ್ತಾಂತ್, ಮುಕ್ಲ್ಯಾ ನ್ಹಯ್ ತರ್ - ಆಕ್ರೆಚ್ಯಾ ಪಾನಾರ್ ತುಮ್ಚಿ ಫೊಟೊ ಯೆತಾ. ಯೆನಾಸ್ತಾನಾ ಕಶೆಂ ರಾವತ್? ತ್ಯಾ ಪೇಪರಾಂಚೆಂ ಪಾನಾಂ ಭರ್ಚೆಂ ತರೀ ಕಶೆಂ? ತ್ಯಾ ಪೇಪರಾಂಚ್ಯಾ ಕಟ್ಟಿಂಗಾಕ್ ಸರ್ಗಾರ್ ಕಾಂಯ್ ಮೊಲ್ ನಾ ತೆಂ ಉಗ್ತಾನ್ ಆಸೊಂದಿ.

ಮಂಗ್ಳುರಾಂತ್ ಜಾಂವ್ಚಿಂ ಪಾತ್ಕಾಂ ಆನಿ ವೆಗ್ಳಾಚಾರ್ ಪಳೆವ್ನ್ ಯೆಮ್ಕೊಂಡಾಚೊ ರಾಯ್ ಲುಸಿಫೆರ್ ಧೊಡೆಪಾವ್ಚಿಂ “ಜೈ ತುಕಾ ಮಂಗ್ಳುರಾ... ತುಜೆ ಪರ್ದೆವರ್ಚಿಂ ಯೆಮ್ಕೊಂಡಾಚೆಂ ದಾಕಲ್ಪಣ್ ಬರೆಂ ಉರ್ಲಾಂ” ಮ್ಹಣ್ ಹಾಸ್ಚೆಂ ಆಯ್ಕಾತಾನಾ ಮ್ಹಣ್ಕಾ ದೂಖ್ ಭೊಗ್ತಾ. ಲುಸಿಫೆರಾಕ್ ಆತಾಂ ಮಂಗ್ಳುರಾಂತ್ ಚಡ್ ಕಾಮಾಂ ನಾಂತ್. ತಾಣೆ ಪರ್ತ್ಯಾನ್ ಪರ್ತ್ಯಾನ್ ತುಮ್ಚ್ಯಾ ಕಾನಾಂನಿ ಶಿಮ್ಪಿ ಫಾಲ್ಸ್ ಪಾತ್ಕಾಚೊ ಉಡಾಸ್ ಕರ್ಚಿ ಗರ್ಜ್ ನಾ. ಪಾತ್ಕಾಂ ತುಮ್ಹಾಂ ಸವಯೆಚೆಂ ಆನಿ ಸವಾಯೆಚೆಂ ಜಾಲ್ಯಾಂತ್. ಮಂಗ್ಳುರ್ ಪ್ರಾಂತ್ಯಾಚೆಂ ಆಡಳ್ತೆಂ ಕರ್ನ್ ಆಸ್‌ಲ್ಲಾ ಪ್ರಾಂತ್ಯೀಯ್ ಮುಕೆಲಿಕ್ ಚಡ್ ಕಾಮಾಂ ನಾತ್‌ಲ್ಲಾನ್ ಲುಸಿಫೆರಾನ್ ದುಸ್ರ್ಯಾ ಪ್ರಾಂತ್ಯಾಕ್ ವರ್ಗ್ ಕೆಲಾಂ ಮ್ಹಣ್ ಖಬರ್.

ತುಮ್ಚೆಲಾಗಿಂ ಭಾಂಗಾರ್ ಆಸಾ, ಶಿಂಗಾರ್ ಆಸಾ. ಬ್ಯಾಂಕಾಂತ್ ಪಯ್ಲೆ ಆಸಾತ್. ಫಿಜ್ಜಾಂತ್ ಮಾಸ್ ಆಸಾ. ಕಬಾಟಾಂತ್ ನಮುನ್ಯಾವಾರ್ ಸೊರೊ ಆಸಾ. ಜಾಯ್ ಜಾಲ್ಲೆಂ ಕಾಣ್ಣೆಂವ್ಚಿ ಸಕತ್ ಆಸಾ. ತರೀ ಎಕಾಮೆಕಾ ಒಳ್ಳೊಂಚೆಂ ಮನ್ ನಾ. ಕುಮೊಕ್ ಕರುಂಕ್ ತ್ರಾಣ್ ನಾ. ಉಲೊಣ್ಯಾಂತ್ ಜಡಾಯ್ ಆಸಾ, ಪ್ರಾಣ್ ನಾ. ಹರ್‌ಎಕ್ ತುಮಿ ಪಯ್ಕಾಂನಿ ತುಕ್ತಾತ್... ಪಯ್ಕಾಂಖಾತಿರ್ ಮೆಟಾಂ ಚುಕ್ತಾತ್. ಲೊಕಾಕ್ ಪಾವನಾಸ್ತಾನಾ ರೆತಿರ್ ಧರ್ಲ್ಯಾರ್ ದೇವ್ ಖುಶ್ ಪಾವತ್ ಮ್ಹಳ್ಳಿ ಚೂಕ್ ಸಮ್ಜಣಿ ತುಮ್ಚೆಕಡೆನ್ ಆಸಾ. ತುಮಿ ಬೈಬಲ್ ವಾಚುಂಕ್ ನಾಂಗೀ? ದುಬ್ಯಾಕ್ ಖುಶಿ ಕರ್ಚ್ಯಾ ಪ್ರಾಸ್ ಪಾದ್ರ್ಯಾಬಾಕ್ ಖುಶ್ ದವರ್ಲ್ಯಾರ್ ಸರ್ಗಾಚಿ ವಾಟ್ ಕಶಿ ಸುಗಮ್ ಜಾಂವ್ಚಿ?



ತುಮ್ಮಾ ಅತ್ಯಾ ವಯ್, ಕಾಳ್ಜಾ ವಯ್, ಮನಾ ವಯ್, ಅಂತಸ್ಕರಾ ವಯ್  
ತುಮ್ಮಾಂ ಖಿಂತ್ ಉಣಿ. ತುಮಿ ಪಳೆಂವ್ಚೆಂ ತುಮ್ಮಾ ಲಿವರಾಕ್ ಮಾತ್, ಕೊಣಾಯ್ಕಿ  
ಖಿಂಚೆಂಯ್ ಉಣೆಂ ಕೆಲ್ಯಾರ್ಯಿ ತುಮಿ ತುಮ್ಮಾ ಲಿವರಾಕ್ ಮಾತ್ ಕಾಂಯ್  
ಉಣೆಂ ಕರಿನಾಂತ್. ತಾಂಕಿಪುರೊ ಸೊರೊ ತುಮ್ಮಾ ಲಿವರಾಕ್ ವ್ಹಾಳ್ತಾ ಆನಿ ವ್ಹಾಳೊ  
ಚಡ್ ಜಾಲ್ಲ್ಯಾ ತೆದಾಳಾ ತುಮ್ಮೆಂ ಲಿವರ್ ಫುಗ್ತಾ. ಮೊಗಾಚ್ಯಾಂನೊ, ಸೊರೊ  
ಆಸೊಂದಿ. ಪುಣ್ ಮೀತ್ ಆಸೊಂದಿ. ತೊ ಕುಟಮ್ ನಾಸ್ ಕರ್ತಾ... ಅತ್ಮೊ ನಾಸ್  
ಕರ್ತಾ.

ಆದ್ಲೆಂ ಭಕ್ತಿಪಣ್ ತುಮ್ಮೆಥಂಯ್ ನಾ ಜಾಲಾಂ. ಎಕಾಚ್ ಧರಾಚೆ ಕ್ರಿಸ್ತಾಂವ್ ತುಮ್ಮೆ  
ಮದೆಂ ಆಸ್‌ಲ್ಲೆ. ಆತಾಂ ಆಸಾತ್ ಹಜಾರ್ ಧರಾಂಚೆ. ಕ್ರಿಸ್‌ಮಸ್ ಕ್ರಿಸ್ತಾಂವ್ ಮ್ಹಣ್ಣೆ  
ಕ್ರಿಸ್‌ಮಸಾಕ್ ಮಾತ್ ಮಿಸಾಕ್ ವೆಚೆ, ಸಾಂತ್‌ಮಾರಿ ಕ್ರಿಸ್ತಾಂವ್ ಮ್ಹಣ್ಣೆ ದುಸ್ರ್ಯಾ ದುಸ್ರ್ಯಾ  
ಫಿರ್ಗಜಾಂಚ್ಯಾ ವ್ಹಡ್ಲ್ಯಾ ಫೆಸ್ತಾಂಕ್ ಮಾತ್ ಹಾಜರ್ ಜಾಂವ್ಚೆ, ಕೋಲ್ಡ್‌ಸ್ಪೋರೆಜ್  
ಕ್ರಿಸ್ತಾಂವ್ ಮ್ಹಣ್ಣೆ ಮೀಸ್ ಜಾಲ್ಲ್ಯಾ ತಕ್ಶಣ್ ಮಾಸ್ ಹಾಡ್ಜೆಖಾತಿರ್ ಕೋಲ್ಡ್‌ಸ್ಪೋರೆಜಿಚ್ಯಾ  
ಲಾಗ್ನಾರ್ ಆಸ್ಲೆ ಇಗರ್ಜಿಕ್ ಮಾತ್ ವೆಚೆ. ಕೊಲೆಜ್ ಕ್ರಿಸ್ತಾಂವ್ ಮ್ಹಣ್ಣೆ ಖಿಂಚೆಂಯ್  
ಕೊಲೆಜಿಚ್ಯಾ ಕೊಪೆಲಾಂತ್ ಮಾತ್ ಸುಟಾಬುಟಾರ್ ಹಾಜರ್ ಜಾಂವ್ಚೆ, ರಿಟ್ರೀಟ್  
ಕ್ರಿಸ್ತಾಂವ್ ಮ್ಹಳ್ಳಾರ್ ಹೆ ರೆತಿರ್ ಕರ್ಚೆ ಭಕ್ತಿಕ್ ನ್ಹಯ್ ಬಗಾರ್ ರೆತಿರ್ ಮಂದಿರಾಂನಿ  
ಮಾತ್ ಮೀಸ್ ಆಯ್ಕೊಂಚೆ. ಎವ್ಕರಿಸ್ತಿಕ್ ಕ್ರಿಸ್ತಾಂವ್ ಮ್ಹಳ್ಳಾರ್ ಸದಾಂಯ್ ಎವ್ಕರಿಸ್ತ್  
ಸೆಂವ್ಚೆ ನ್ಹಯ್, ಬಗಾರ್ ವರ್ಸಾಕ್ ಏಕ್‌ಪಾವ್ಪಿಂ ಜಾಂವ್ಚ್ಯಾ ಎವ್ಕರಿಸ್ತಿಕ್ ಪುರ್ಯಾಂವಾಂತ್  
ಮಾತ್ ಭಾಗ್ ಘೆಂವ್ಚೆ ಮೊಗಾಚ್ಯಾಂನೊ, ಹೆ ಪ್ರಬೇದ್ ಬರೆ ನ್ಹಯ್. ಇಗರ್ಜಾಂ ಮದೆಂ  
ಫರಕ್ ನಾ. ದೇವ್ ಇಗರ್ಜಾಂಕ್ ಪಳಯ್ತಾ, ತುಮ್ಮಾಂ ಪಳಯ್ತಾ, ತುಮ್ಮೆಂ ಭಕ್ತಿಪಣ್,  
ಶೃದ್ಧಾ ಪಳಯ್ತಾ. ದೆವಾಕ್ ತುಮ್ಮಿಂ ವಸ್ತುರಾಂ, ಸೂಟ್‌ಬೂಟ್, ಲಿಪ್‌ಸ್ಪಿಕಾಂ, ಕಾರಾಂ  
ನಾಕಾತ್. ತಾಕಾ ಸರ್ವ್ ಸಮಾನ್. ತುಮ್ಮಾ ಉತ್ರಾಂನಿ, ಕಾರ್ಯಾಂನಿ ದೆವಾಚೊ ಮೋಗ್  
ಆಸೊಂದಿ.

ಟಿಪ್ಪು ಸುಲ್ತಾನಾಚೆ ಬಂದಡೆಂತ್ ಕಶ್ಲೆಲ್ಲೆ ಮನಿಸ್ ತುಮಿ. ತಾಚೆ ಉಪ್ರಾಂತ್ಯಾಯಿ  
ದುಸ್ರ್ಯಾಂಥಾವ್ನ್ ತುಮ್ಮಾಂ ಕಶ್ಚೆ ಆಯ್ಲ್ಯಾತ್. ತುಮ್ಮಾ ಇಗರ್ಜಾಂಕ್ ಭದ್ರತಿ ಉಣಿ  
ಜಾಲ್ಯಾ. ಇಗರ್ಜೆ ಮೊಡ್‌ಲ್ಲ್ಯಾಂಕ್ ತುಮ್ಮಾಂ ಮೊಡುಂಕ್ ಅವ್ಕಾಸ್ ದೀನಾಕಾತ್.  
ಭಾಯ್‌ಥಾವ್ನ್ ಆಯಿಲ್ಲಾ ಕಶ್ಟಾಂಕ್ ಖಿರ್ಗಾಂಕ್ ತುಮಿ ಜವಾಬ್ದಾರ್ ನ್ಹಯ್. ಪುಣ್  
ತುಮ್ಮೆಚ್‌ವರ್ದಿಂ ತುಮಿ ತುಮ್ಮೆ ಸಂತತಿಕ್, ಸಂಸ್ಕೃತಿಕ್ ನಾಸ್ ಕರ್ಚೆಂ ನಾಕಾ.

ಮೊಗಾಚ್ಯಾಂನೊ, ಹ್ಯಾ ಪತ್ರಾಕ್ ನೆಗಾರ್ಪಾಕಾತ್. ವಾಚ್‌ಲ್ಲೆಂಚ್ ಡಿಲಿಟ್ ಕರಿನಾಕಾತ್.  
ಎಡಿಟ್‌ಯಿ ಕರ್ಚೆಂ ನಾಕಾ. ಕಟ್‌ಪೇಸ್ತ್ ಕರ್ನ್ ದುಸ್ರ್ಯಾಂಕ್ ಧಾಡ್ಲ್ಯಾರ್ ಲೊಟ್ರಿ ಉಟ್ರಿಲಿ  
ಮ್ಹಣೊನ್‌ಯಿ ಚಿಂತಿನಾಕಾತ್. ಜೆಜುಕ್ರಿಸ್ತಾಚೆ ಖರೆ ಪಾಟ್ಲಾವ್ದಾರ್ ತುಮಿ ಜಾಲ್ಯಾರ್  
ಪುರೊ. ತಾಚಿ ಕುರ್ಪಾ ತುಮ್ಮೆಸವೆಂ ಸದಾಂ ಆಸುಂ. ♦



# ಪ್ರತಿಯೊ ಆಸ್ತಿಂ ರಾಕ್ಲೊ ಪ್ರಕಾಶನಾಚಿಂ ಪುಸ್ತಕಾಂ

1. ಮ್ಹಾಲ್ ದೆಡ್ಯಾಚೊ ಉಮೊ ಜೊ.ಸಾ. ಅಲ್ವಾರಿಸ್	1985
2. ದೇವ್ ಹಾಸ್ಲೊ ಲಿಯಾಬ್	1992
3. ಚಿರ್‌ಮುಲ್ಯೊ ಸಿಜೈಸ್, ತಾಕೊಡೆ	1995
5. ಕುಬಿ ಆನಿ ಇಯಾಲಾ ಪೂರ್ಣಚಂದ್ರ ತೇಜಸ್ವಿ (ತರ್ಜುನ್: ವಿಲ್ಯಮ್ ದಸಿಲ್ವಾ)	1995
6. ಸುಂಗ್‌ಟಾಂ ತಕಳಿ ಶಿವಶಂಕರ ಪಿಳ್ಳೆ (ತರ್ಜುನ್: ವಿಲ್ಯಮ್ ದಸಿಲ್ವಾ)	1995
7. ರುಜಾರಿ ನಾ. ಡಿಸೊಜಾ (ತರ್ಜುನ್: ವಿಲ್ಯಮ್ ದಸಿಲ್ವಾ)	1995
8. ಯೇಗೊ ಬಾಯೆ ಆನ್ಸಿ, ಪಾಲಡ್ಯಾ	1995
9. ಆಕಾಂತಾಚಿ ವಾಟೆರ್ ಕ್ಲೆರೆನ್ಸ್ ಪಿಂಟೊ, ಪಡೀಲ್	1996
10. ನಿರ್ಮೋಂ ಡೊ ಎಡ್ವರ್ಡ್ ನಜ್ರತ್	1997
11. ಕಿರ್ಲಾಂ ಗ್ಲೇಡಿಸ್ ರೇಗೊ	1998
12. ವಾಗಾಚಿ ಫಜಿಂತ್ ಜಾನ್‌ಪದ್	1998
13. ಅಂಕರ್ ಬಾ  ಸಾಮ್ವೆಲ್ ಸಿಕೇರ್	1998
14. ಕೊಂಕ್ಣಿ ಕತಾ ಪೆಳೊ ವಿವಿದ್ ಲೇಕಕ್	1998
15. ರೆಡೆ ಬಾ  ಸಾಮ್ವೆಲ್ ಸಿಕೇರ್	2004
16. ನಾದ್ ಬಾ  ಎರಿಕ್ ಕ್ರಾಸ್ತಾ	2004
17. ಮೊಲಿಚಿ ದೊಳಿ ವೆವೆಗೈ ಲೇಕಕ್	2004
18. ನಿಮಾಣೊ ಗಿರಾಯ್ಕ್ ವೆವೆಗೈ ಲೇಕಕ್	2005
19. ರಾಯ್ ಜೇಮ್ಸ್ ಲುವಿಸ್, ಒಮ್ಮೂರ್	2005
20. ದೊರೆಮಿಫಾ ಜೆರಿ ಡಿಮೆಲ್ಲೊ, ಬೆಂದುರ್	2006
21. ಕಾನುನ್ ದರ್ಮನ್ ಶಿರ್ತಾಡಿ ವಿಲಿಯಮ್ ಪಿಂಟೊ	2006
22. ಆಬಾಚ್ಯೊ ಕಾಣೆಯೊ ಸಿಲ್ವೆಸ್ಟರ್ ಡಿಸೊಜಾ, ಮಯ್ಸೂರ್	2006
23. ಜಗಲ್ ಡೇವಿಡ್ ಡಿಸೊಜಾ, ವಾಮಂಜೂರ್	2007
24. ಭಾಂಗಾರಾಚಿ ಇಮಾಜ್ ಜೆ.ಎಫ್. ಡಿಸೊಜಾ, ಅತ್ತಾವರ್	2007
25. ಚ್ಹಾ-ಕಾಪಿ ಸ್ಟೇನ್ ಅಗೇರಾ, ಮುಲ್ಕಿ	2008
26. ಖುಬೆ ಮುಟ್ಟಿಂ ಬಾ  ಫ್ರಾನ್ಸಿಸ್ ರೊಡ್ರಿಗಸ್	2008
27. ಹುಮಿಕ್ ಸೊಡವ್ಯಾಂ ಗ್ಲೇಡಿಸ್ ರೇಗೊ	2008
28. ರಾಂದ್ರಾ ಕುಡಾಂತ್ ಗ್ರೇಸ್ ಡಿಕ್ರೂಜ್	2010
29. ಧಾಕ್ಟಾಚ್ಯೊ ಕಾಣೆಯೊ ವೆವೆಗೈ ಲೇಕಕ್	2010





